
० 


संपादकीय 


प्रस्तुत ग्रन्थके प्रथम संस्करणकी सभी प्रतियोंका अल्प समयमे समाप्त हो जाना इस 
पुस्तककी लोकप्रियताका सूचक हे । गुरुदेव ने इस वर्षके प्रारम्भे इसके पुनर्मुद्रणका संकल्प 
लिया था, परन्तु वैशिक महामारी कोरोनाके कारण मुद्रणमें विलम्ब हो गया । द्वितीय संस्करण 
नए फ्रोण्टमें संयोजित है ओर मुम्बईसे छपा हे । प्रथम संस्करणमें रङ्कणकी कुक अशुद्धियोंका 
निवारण किया गया है, जिसमें श्रीमोहन गगने महत्त्वपूर्णं योगदान दिया है । श्रीरामाधार शर्मा 
ओर श्रीमनीषकुमार शुके मार्गदर्शनके बिना यह ग्रन्थ पुनः पुस्तकाकार न हो पाता। प्रथम 
संस्करणकी भोति यह संस्करण भी भक्तों ओर पाठकोंको सविनय समर्पित हे । 
नूतनं वर्ष्म संप्राप्ता दैतीयीकतया मितम्‌। 
मूलार्थबोधिनी टीका भक्तमालस्य राजते ॥ 
इति निवेदयति 
नित्यानन्द मिश्र 
मकर संक्रान्ति 
विक्रम संवत्‌ २०७७ 


० 


संपादकीय (प्रथम संस्करण) 


रामभद्र गुरुदेव पर कृपा भक्त हरि की परी॥ 
मानस को कल हंस भक्तकुल बारिधि सितकर। 
विबुध राष्ट व्रज गिरा दच्छ कविकमल दिवाकर ॥ 


(र) संपादकीय 


ब्रह्मसूत्र उपनिषद भाष्यकर गीता मधुकर । 
गानबिधा गंधर्ब सकल बिद्या को आकर॥ 
मूल अर्थं बोधिनि ललित भक्तमाल टीका करी। 
रामभद्र गुरुदेव पर कृपा भक्त हरि की परी॥ 
गोस्वामी श्रीनारायणदास नाभाजीद्धारा विरचित श्रीभक्तमाल भारतीय भक्तिपरम्पराकी एक 
अमूल्य निधि होनेके साथ-साथ भारतीय भाषासाहित्यका एक अग्रगण्य सारस्वत पुष्प भी है। 
लोकिक मालामें पुष्पों अथवा रतरोका, सूत्रका, सुमेरुका ओर फदनेका अपना-अपना महत्त्व 
है--ओर इन चारोके रुचिकर संयोगसे ही आकर्षक मालाका निर्माण संभव है । श्रीभक्तमाल 
एेसी दिव्य माला है जिसमें भक्तगण ही पुष्प अथवा रत्र है, परमप्रेमरूपा अमृतस्वरूपा भक्ति 
ही सूत्र है, गोस्वामी तुलसीदास सरीखे गुरूपम संत अथवा भक्तिसिद्धान्तका दान देनेवाले 
सहुरुदेव ही सुमेरु है, ओर स्वयं पदयपत्राक्ष श्रीरामकृष्णनारायणाभिन्न भगवान्‌ ही फदना हैं । 
चारों ही श्रेष्ठ हैँ ओर भक्तमालकार अपने प्रथम दोहेमें ही चारोंको अभिन्न बताते है, यथा-- 
भक्त भक्ते भगवंत गुरु चतुर नाम बपु एक। 
(भ.मा. १) 
तथापि मालाका नामकरण तो पुष्पों अथवा रब्रोके आधारपर ही होता है, यथा वनमाला, 
वैजयन्तीमाला, तुलसीमाला, मणिरत्रमाला, इत्यादि। इसीलिये इस ललित कृतिका नाम 
नाभाजीने भक्तमाल रखा हे। 
एक-साथ भक्तमालके मूलपाठके सरल अर्थ ओर गूढ भावोंको प्रकाशित करने वाली 
गुरुदेव जगद्रुर रामानन्दाचार्य स्वामी रामभद्राचार्यदवारा प्रणीत मूलार्थबोधिनी टीकाका प्रथम 
संस्करण पाठकोके समक्ष प्रस्तुत करते हुए हम अनिर्वचनीय कृतकृत्यताका अनुभव कर रहे हे। 
विगत मास अर्थात्‌ दिसम्बर २०१२ ही इस विशद टीकाका ऋतम्भराप्रज्ञासंपन्न गुरुदेवने मात्र 
पन्द्रह घण्टोमें प्रणयन किया। यह कोई आर्यका विषय नहीं, अपितु माता सरस्वतीके अनुग्रह 
ओर प्रभु श्रीसीतारामकी कृपाका प्रत्यक्ष प्रमाण है। जेसे गुरु श्रीअग्रदेवजीके आशीर्वादसे 
अनेकानेक भूत, वर्तमान ओर भावी भक्तोके चरित्र श्रीनाभाजीके हदयमें स्वतः प्रकाशित हो 
गए थे, उसी प्रकार रामानन्द संप्रदायकी आद्यगुरु भगवती सीताजीके आशीर्वादसे नाभाजी 
द्वारा गुम्फित अक्षरोके मूलार्थ गुरुदेवके हदयमें स्वतः स्फुरित हुए हैँ । स्वयं गुरुदेवने छठे 
पदकी टीकामें कहा है कि प्रभु श्रीरामके चरणे अन्य टीकाकारोके मतानुसार २२ नहीं अपितु 


श्रीभक्तमाल (मूलार्थबोधिनी) (३) 


२४ चिह उनके ध्यानमें स्फुरित हुए हैँ, जिनका वर्णन नाभाजीने किया है । मूलार्थबोधिनीके 
अनुशीलनके समय अनेक स्थानोपर पाठकगण भगवदीय प्रेरणासे हुई इस दिव्य स्फुरणाका 
अनुभव करेगे ही। 

अस्तु। प्रणयनके पश्चात्‌ इस टीकाका केवल दो सपताहोमें पुस्तकाकार होना भी श्रीराघवकृपा 
ओर गुरुकृपाका ही परिणाम है। टीकाके प्रकाशनमें अत्यन्त महनीय योगदान दिया है 
हापुड्निवासी श्रीमोहन गर्गजीने। यह एक दिव्य संयोग है कि श्रीमोहन गर्गजीने मूलार्थबोधिनीके 
प्रणयनकी समापिके दिन ही गुरुदेवसे मन्त्रदीक्षा ली हे, यद्यपि गुरुदेवकी सारस्वत सेवा 
वे पहलेसे करते आए हैँ । श्रीमोहन गर्गजीने बड़ी ही दक्षताके साथ ग्रन्थके टङ्कण ओर 
लिपिपरिमार्जनमें जो योगदान दिया है, उसके बिना कदाचित्‌ ही यह संस्करण इतने अल्प 
समयमे मुद्रित हो पाता। आवरण पृष्ठका प्रारूप तैयार किया है गुजरातके रहनेवाले ओर 
बेगलूरुमें सेवारत श्रीमोलिक सूचकजीने। पुस्तकका मुद्रण कानपुरनिवासी श्रीअजय व्मकि 
नीलम मुद्रणालयमें हुआ है, जहोसे पिछले वर्षं गुरुदेव कृत श्रीहनुमानचालीसाकी महावीरी 
व्याख्या छपी थी। 

प्रस्तुत संस्करणमें भक्तमालका मूलपाठ संपादकोने यथामति भिन्न-भिन्न संस्करणोके 
आधारपर लिया है । भक्तमालका कोई प्रामाणिक संस्करण हमें इस समयमे उपलब्ध न हो पाया, 
ओर हमारे द्वारा संदर्थित संस्करणोपें कुछ स्थानोंपर पाठभेद हैँ । फलस्वरूप पाठकोंको कुछ 
स्थलोंपर प्रचलित प्रति से पाठभेद मिल सकता है। भक्तमालपर सुविशाल भक्तकृपाभाष्य 
गुरुदेवका संकल्प है, ओर हमारी आशा है कि गुरुदेव द्वारा भक्त कृपाभाष्यके प्रणयनके 
साथ-साथ भक्तमालके प्रामाणिक पाठका संपादन भी होगा। 

संभव हे प्रस्तुत संस्करणमें संपादकीय त्रुरि्याँ रह गई होँ। यदि एेसा हुआ है तो 
पाठक भक्त उन्हें हम अल्पज्ञ संपादकोके मानवजन्य भ्रम, प्रमाद, विप्रलिप्सा ओर 
करणापाटवका परिणाम समञ्ञकर हमें क्षमा करं ओर शीघ्रातिशीघ्र वैद्युतपत्राचार (€-1718]) 
द्वारा 01012811 @ 71211. ८00 पतेपर सूचित करें ताकि पुस्तकके अन्तर्जाल संस्करण 
(01111716 द्ताप०ा) ओर आगामी मुद्रित संस्करणोमें उनका निवारण हो सके। 

हम गुरुदेवकी इस मनोहारिणी टीकाको भक्तों ओर पाठकोंको विनीत भावसे समर्पित करते 
है ओर प्रार्थना करते हैँ कि-- 


(४) संपादकीय 


गायं गायं भक्तमालं सरागं पाठं पाठं रामभद्रार्यटीकाम्‌। 
स्मारं स्मारं भक्तपादाजधूलिं जीवा लोके भूरिभाग्या भवन्तु ॥ 


इति निवेदयन्ति 
भक्तानां वशंवदाः 
डो. रामाधार शर्मा 
नित्यानन्द मिश्र 
मनीषकुमार शुद्छ 
मकर संक्रान्ति 
विक्रम संवत्‌ २०७० 


० 


प्राक्छयन 


श्रीमद्रह्यसमारम्भां सम्प्रदायार्यमध्यमाम्‌। 
श्रीलालमतीपर्यन्तां वन्दे भक्तपरम्पराम्‌॥ 
श्रीअग्रदास(अग्रदेवाचार्यजी)के सुयोग्य, भगवत्साक्षात्कारी, अन्तस्तलपर्यन्त प्रवेश 
करनेवाले शिष्य श्रीनारायणदास गोस्वामी नाभाजी कृत श्रीभक्तमालको आज कौन नहीं 
जानता? ओर यूँ कहं तो कोई अतिरञ्जना नहीं होगी कि श्रीरामचरितमानसके पश्चात्‌ यदि 
हिन्दी साहित्ये किसीको भाषासौष्ठव, काव्यचातुरी, संप्रषणशीलता एवं भगवहुणगानके 
नेपुण्यका विरुद प्राप्त है तो वे हैँ १००८ श्रीनारायणदास गोस्वामी नाभाजी महाराजके द्वारा 
कृत श्रीभक्तमालजी। यहाँ यह भी कहना असाम्प्रतिक नहीं होगा कि गोस्वामी तुलसीदासजी 
कृत श्रीरामचरितमानसजीके प्राकस्यके पश्चात्‌ तत्काल ही श्रीभक्तमालजीका आविर्भाव हो 
चुका था, क्योकि श्रीभक्तमालके सुमेरुके रूपमें गोस्वामी तुलसीदासजीको ही नाभाजीने अपने 
श्रीभक्तमालमें प्रतिष्ठापित किया ओर यह भी स्पष्ट किया कि उनके श्रीभक्तमालकी रचनाके 
पूर्व ही श्रीरामचरितमानसजीका प्रणयन हो चुका था। वे कहते है-- 

कलि कुटिल जीव निस्तारहित बाल्मीकि तुलसी भये ॥ 

त्रेता काव्य निबंध कियो सत कोटि रमायन। 

इक  अच्छर उद्धरे ब्रह्महत्यादि परायन॥ 

अब भक्तन सुख देन बहुरि लीला बिस्तारी। 

रामचरन रसमत्त॒ रहत अहनिसि ब्रतधारी ॥ 

संसार अपार के पार को सुगम रूप नौका लये। 

कलि कुटिल जीव निस्तारहित बाल्मीकि तुलसी भये ॥ 
(भ.मा. १२९) 
यहाँ प्रयुक्त चार भूतकालिक क्रियाओंको देखकर त्रेता काल्य निबंध कियो, बहुरि 
लीला विस्तारी, सुगमरूप नौका लये ओर बाल्मीकि तुलसी भये-- यह स्पष्ट हो जाता है 


(६) प्राक्रथन 


कि श्रीभक्तमालकी रचनाके पूर्व ही श्रीरामचरितमानसजीका गोस्वामीजीके माध्यमसे आविर्भाव 
हो चुका था। ओर चकि नाभाजीको गोस्वामी तुलसीदासजीके प्रति अत्यन्त श्रद्धा थी, 
इससे भी यह निश्चित हो जाता है कि श्रीभक्तमालजीकी रचनाप्रकृति श्रीरामचरितमानसजीकी 
रचनाधर्मितासे बहुत अंशोमें मिलती-जुलती है । जैसे गोस्वामी तुलसीदासजी अवधी भाषामें 
रचना करते हुए भी गेवारू अवधी भाषाके प्रयोगके पक्षमें नहीं दिखते, उनकी अवधी भाषा 
प्राञ्जल, सुसंस्कृत ओर बहुत परिष्कृत होती है, गोस्वामीजी जायसी की तरह असभ्य शब्दँका 
प्रयोग कभी नहीं करते, ठीक उसी प्रकारका स्वभाव श्रीभक्तमालजीके रचनाकार नाभाजीका 
है । संतोके नाम जेसे गोँवमें कहे गए, उनको वैसे ही लिखनेमें वे किसी प्रकार हिचकिचाते 
नहीं है, परन्तु उनके गुणोके प्रस्तुतीकरणमें गोस्वामीजीकी ही भोति श्रीनाभाजी भी विशुद्ध 
संस्कृतनिष्ठ शब्दोका प्रयोग करते हुए दिखते हैँ । जैसे गोस्वामी तुलसीदासजी की-कहीं 
संस्कृत शब्दावलीके प्रयोगमें संकोच नहीं करते, यथा-- 
हरि अवतार हेतु जेहि होई । इदमित्थं कहि जात न सोई ॥ 
(मा. १,१२१.२) 
यहाँ इदमित्थं शब्दका प्रयोग कितना सुन्दर लग रहा है। इसी प्रकार मानसजीके 
अयोध्याकाण्डके २२५बें दोहेमें गोस्वामी तुलसीदासजी हिन्दीके प्रयोगोके साथ संस्कृतका 
सप्तमी बहुवचनान्त प्रयोग करके भी रसभद्ग नहीं प्रत्युत रसरङ्ग करते हुए दिख रहे है-- 
भरतप्रेम तेहि समय जस तस कहि सकड़ न शोषु। 
कबिहिं अगम जस ब्रह्मसुख अह मम मलिन जनेषु ॥ 
(मा. २.२२५) 
यहौँ जनेषु शब्द काव्यम रसभङ्ग नहीं कर रहा है । इसी प्रकार युद्धकाण्डके दोहा क्रमाङ्क 
९० ४्के छन्दमे- 
आजन्मते परद्रोह रत पापौघमय तव तनु अयम्‌। 
तुमह दियो निज धाम राम नमामि ब्रह्म निरामयम्‌ ॥ 
(मा. ६.१०४.१२३) 
यहाँ नमामि, ब्रह्म, निरामयम्‌- ये तीनों संस्कृत शब्द कितने रुचिकर लग रहे हैँ। 
इसी प्रकार युद्धकाण्डके ही १०७बें दोहेके छन्दमें गोस्वामीजी कितने सुन्दर संस्कृत शब्द 
किमपिका प्रयोग कर रहे है का देडं तोहि त्रैलोक महँ कपि किमपि नहिं बानी समा 

(मा. ६.१०७.९)। ओर आगे चलकर रनजीति रिपुदल बन्धुजुत पश्यामि राममनामयम्‌ 
(मा. ६.१०७.९)-- या पश्यामि, रामम्‌, अनामयम्‌ - ये तीनों शब्द संस्कृतके हैँ, पर उनसे 
यहाँ रसभद्ग नहीं हो रहा है । इसी प्रकार गोस्वामीजीके परःशत संस्कृत प्रयोग हिन्दी प्रयोगोके 
साथ रह कर भी काव्यमें न तो रसभङ्ग कर रहे हैँ ओर न ही अनौचित्य। ठीक इसी प्रकारकी 
प्रकृति श्रीभक्तमालकारकी भी है । वे भी यथावसर संस्कृत प्रयोगोको श्रीभक्तमालमें स्थान देते 
हुए संकोचका अनुभव नहीं करते। जैसे पैतीसवें पदमें रामानन्दाचार्यजीकी पद्धतिपरम्पराको 
प्रस्तुत करते हुए नाभाजी कहते हैतस्य राघवानंद भये भक्तनको मानंद (भ.मा. २५)। 
यहाँ तस्य शब्द कितना सुन्दर ओर कितना रुचिकर लग रहा है । इसी प्रकार जब नाभाजी 
संतोके गुणोका परिचय प्रस्तुत करते हैँ तो वे संस्कृतसमासनिष्ठ शब्दोके प्रयोगे भी किसी 
प्रकारका संकोच नहीं करते। जेसे उनका किहत्तरर्वां पद द्रष्टव्य है - 

श्रीभदु सुभट प्रगटे अघट रस रसिकन मनमोद घन ॥ 

मधुरभाव संबलित ललित लीला सुबलित छवि। 

निरखत हरषत हदय प्रेम बरषत सुकलित कबि ॥ 

भव निस्तारन हेतु देत ढ्‌ भक्तिं सनि नित। 

जासु सुजस ससि उदय हरत अति तम भ्रम श्रम चित॥ 

आनंदकंद श्रीनंदसुत श्रीवृषभानुसुता भजन। 

श्रीभदु सुभट प्रगटे अघट रस रसिकन मनमोद घन ॥ 
(भ.मा. ७६) 
एवंविध शताधिक संस्कृत प्रयोग श्रीभक्तमालमें उपस्थित होकर उसकी रचनाधर्मितामें चार 
चांद लगा देते है। श्रीभक्तमालकी भाषा काव्यभाषा है, जो भक्तिकालमें प्रसिद्ध थी। यहो 
काव्यभाषा कहनेका मेरा तात्पर्य यह है कि भक्तिकालमें भक्तिकवियोने एक एेसी काव्यभाषाका 
निर्माण किया था, जो अवधी ओर ब्रज दोनोंका मिश्रण थी। वह न तो केवल अवधी थी 
ओर न केवल ब्रज। हा, इतना अन्तर अवश्य है कि जो कवि जिस क्षेत्रमें उत्पतन हुआ 
उस क्षेत्रकी भाषाका उसपर उतना अधिक प्रभाव पड़ा, यद्यपि सबकी काव्यभाषा एक ही 
थी। जैसे गोस्वामी तुलसीदासजीकी काव्यभाषा यही थी जो नाभाजीकी है, परन्तु अन्तर 
यह है कि गोस्वामीजी बुन्देलखण्डी वातावरणमें अधिक रहे ओर उनका अवधीसे बहुत 
संबन्ध था, इसलिये उनकी भाषा काव्यभाषा होकर भी अवधीप्रधान हुई, ओर अवधीमें भी 


(८) प्राक्रथन 


बुन्दलखण्डके शब्द गोस्वामीजीकी रचनामें अधिकतर आए। जैसे करिह (मा. २.६७.२ 
आदि), जह (मा. १.५९.१, ६.६९१.१९१), लेहं (मा. १.१८७.२), तदहं बंधु सम बाम 
(मा. १.२८२), महू (मा. २.२६० आदि), छुहे पुरट घट सहज सुहाए (मा. १.३४६.६) 
इत्यादि । ठीक उसी प्रकार चूँकि नाभाजी राजस्थानमें जन्मे ओर त्रजकी परम्परासे उनका बहुत 
अधिक संपर्क रहा, इससे उनकी काव्यभाषामें व्रजभाषा ओर राजस्थानीका अधिक प्रभाव 
पड़ गया। परन्तु इससे यह नहीं कहना चाहिये कि उन्होने काव्यभाषाको छोड़ा । हँ, शब्दंका 
प्रयोग प्रत्येक कविकी अपनी आञ्चलिक भाषाके साम्पर्किक वातावरणका धर्म बन जाता है। 
इसीलिये जहाँ गोस्वामीजी खींचनेके अर्थे बुन्देली शब्द खेच प्रयोग करते हे, वहीं नाभाजी 
एच शब्दका प्रयोग करते है क्योकि त्रजभाषामे खीचनेके अर्थमें एेचका प्रयोग होता है। 
उदाहरणतः गोस्वामीजी कहते है खैँचि धनुष शर शत संधाने (मा. ६.७०.७) ओर खचि 
रासन छाडे सायक (मा. ६.९२.६), ओर नाभाजी कहते हैँ बिमुखनको दियो दंड एचि 
सन्मारग आने (भ.मा. ४२) ओर एेसे लोग अनेक एचि सन्मारग आने (भ.मा. १७३) । इसी 
प्रकार अन्यत्र भी समञ्च लेना चाहिये । श्रीभक्तमालका भाषाधर्म श्रीरामचरितमानसकी ही भोति 
सुसंस्कृत ओर परिष्कृत है । नाभाजीकी शैली भी गोस्वामी तुलसीदासजी जैसी ही है । इसीलिये 
तो दोनोंकी बहुत परती होगी, तभी तो श्रीभक्तमालकारने अपने श्रीभक्तमालमें तुलसीदासजीको 
सुमेरुके रूपें प्रतिष्ठापित किया । श्रीभक्तमाल संत-साहित्यका सर्वप्रथम ओर अप्रतिम संस्करण 
है। इसमें नाभाजीने चारों युगोके भक्तोंकी न्यूनाधिक चर्चा की हे। श्रीभक्तमालके प्रथम चार 
दोहे मङ्गलाचरण ओर रचनाप्रयोजनके हेतु प्रस्तुत किये गए है । पांचवें पदसे भक्तोंकी चर्चाका 
प्रारम्भ होता हे। श्रीभक्तमालके पदोंकी कुल संख्या २१४ है । इनमें चार दोहे प्रारम्भमें (पद 
से ४), एक दोहा बीचमें (पद २९), ओर बारह दोहे अन्तम (पद २०३से २१४) है । अर्थात्‌ 
उपक्रमे चार दोहे, अभ्यासे एक दोहा, ओर उपसंहारे बारह दोहे है । कुल मिलाकर 
सत्रह दोहे है, एक कुण्डलिया (पद १८५) है, ओर शेष सभी छप्पय हैँ । उपसंहारमें ही 
तीन छप्पय (पद २००से २०२) भी है । इस प्रकार उपक्रम ओर उपसंहारको छोडकर पोँचवें 
पदसे पद संख्या १९९ पर्यन्त नाभाजीने भक्तोका यशोगान किया है । उन्होने २४ अवतारो ओर 
भगवान्‌ श्रीरामके २४ चरणचिहवोका स्मरण करके मूल रूपसे सातवें पदसे भक्तोंके यशोगानको 
अपना वर्ण्यविषय बनाया है। नाभाजीने सातवें पदमे ब्रह्माजीसे प्रारम्भ किया ओर १९९बें 
पदमे परमभागवती श्रीलालमती माताजी के यशोगानपर श्रीभक्तमालको विश्राम दिया। इस 


श्रीभक्तमाल (मूलार्थबोधिनी) (९) 


वर्णनपद्धतिको देखकर एेसा लगता है कि नाभाजीके मनमें वर्तमान भारतका स्वरूप ओर 

उसकी विघटन-परम्परा तथा उसकी दुर्व्यवस्थाका ताण्डव प्रतिबिम्बित हो रहा होगा। उनको 

यह भली-भाति संज्ञान रहा ही होगा कि भारत धीरे-धीरे अपनी परम्पराओंसे दूर हटता जा रहा है। 

नाना प्रकारकी विघटनकारी शक्तिर्या भारतीय व्यवस्थाको निर्बल बनाती जा रही है । नाभाजीका 

चिन्तन भारतके प्रति उसी प्रकारसे संवेदनात्मक था जेसा कि गोस्वामी तुलसीदासजी का। ओर 

इसीलिये मेँ यह कहनेमें किसी प्रकारका संकोच नहीं कर रहा हूँ कि गोस्वामी तुलसीदासजीकी 

भोति ही श्रीनारायणदास गोस्वामी नाभाजीकी रचनाधर्मिता पूर्णतः क्रान्तिकारिणी ओर देशके 

दिशा-परिवर्तनकी एक आक्रामक पद्धति थी। हुआ भी वही । देशमें नाना प्रकारके भेदभावोंकी 

चर्चा चल रही थी। द्ुआद्ूत, अपने-अपने वर्णाश्रमोके नियमोँके प्रति निरर्थक आग्रह, इत्यादि 

हिन्दू शक्तियोंका विघटन करनेमें लगे थे। जैसे गोस्वामी तुलसीदासजीने जगुर श्रीमदाद्य 

रामानन्दाचार्यजीकी पद्धतिका अनुसरण किया ओर उन्हीकी भोति उन्होने भगवत्प्रपत्तिमे अर्थात्‌ 

श्रीरामकी शरणागतिमें सबको अधिकार दिया ओर भुशुण्डिजीसे याँ तक कहलवा दिया कि-- 

पुरुष नपुंसक नारि वा जीव चराचर कोड। 
सर्ब भाव भज कपट तजि मोहि परम प्रिय सोइ ॥ 

(मा. ७.८७क) 

अर्थात्‌ भगवान्‌के भजनम प्रत्येक वर्ण ओर प्रत्येक आश्रमधर्मीको अधिकार है । बार-बार 
गोस्वामीजी यह कहते हुए दृष्टिगोचर होते हैँ कि-- 

कपटी कायर कुमति कुजाती। लोक बेद बाहेर सब भाती ॥ 
राम कीन्ह आपन जबही ते। भयउ भुवन भूषन तबही ते॥ 

(मा. २.१९६.१-२) 

ठीक इसी मन्त्रका शद्भुनाद कर रहे हैँ गोस्वामीजीके ही परम स्रेहपात्र श्रीनारायणदास 

गोस्वामी नाभाजी। इसीलिये तो उन्होने प्रारम्भ किया ब्रह्माजीसे ओर विश्राम दिया लालमती 

माताजीके यशोगान पर। इसका तात्पर्य हे कि भगवान्‌की भक्तिमे सभी एक पड्कतिमे बेठते है । 

ब्रह्माजी जैसे सृष्टिकर्ता, वेदोके प्रथम ज्ञाता ओर कारके प्रथम उद्राता भी, ओर लालमतीजी 

जेसी एक अनपढ़ महिला भी। ब्रह्माजीके चरित्रमे तो नाभाजी केवल नामसंकीर्तन करते है, 

यथा बिधि नारद शंकर सनकादिक कपिलदेव मनु भूप (भ.मा. ७), केवल बिधि शब्दसे 

नामसंकीर्तन ही उन्होंने पर्याप्त माना। परन्तु जब लालमती माताजीका चरित्र लिखने लगे तो 


(१०) प्राक्रथन 


नाभाजी कितने भावुक हो उठे कि उनकी भावदशा द्रष्टव्य है। अहो, अपने विश्राम वर्णन 
छप्पयमें नाभाजी कहते है 

दुर्लभ मानुषदेहको लालमती लाहो लियो ॥ 

गौरस्यामसों प्रीति प्रीति जमुनाकुजनसाों। 

लंसीबटसों प्रीति प्रीति ब्रज रजपुंजनसों॥ 

गोकुल गुरुजन प्रीति प्रीति घन बारह बनसाों। 

पुर मथुरासों प्रीति प्रीति गिरि गोवर्धनसों॥ 

बास अटल लृंदा विपिन दढ करि सो नागरि कियो। 

दुर्लभ मानुषदेहको लालमती लाहो लियो ॥ 
(भ.मा. १९९) 
बड़-बड़ भक्तोंकी चर्चा करनेके पश्चात्‌ भी गोस्वामी नाभाजीको विश्रामचचकि लिये एक 
नारीपात्र मिला। एक ओर जहाँ शङ्कराचार्य जैसे आचार्योनि नारीको नरकका द्वार माना ओर 
कहा- द्वारं किमेकं नरकस्य नारी, वहीं तुलसीदासजी महाराजने ओर नाभाजी महाराजने 
नारीको नारायणी मानते हुए अपने वर्ण्यविषयका विश्रामपात्र स्वीकारा। नाभाजीने खुल 
कर कहा कि अरे! देवदुर्लभ मनुष्य शरीरका लाभ तो लालमती माताजीने लिया। क्या 
व्यक्तित्व था इस महिला का! गौरश्याम श्रीराधाकृष्णसे प्रीति, पुनः उनकी स्रानविहार- 
स्थली यमुनाकु ्चोंसे प्रीति, पुनः उनकी विनोदस्थली वंशीवटसे प्रीति, उनकी रमणस्थली 
व्रजरजके पुञ्चोसे प्रीति, श्रीराधाकृष्णकी जन्मस्थली गोकुल-बरसाना ओर गुरुजनोसे प्रीति, 
श्रीराधाकृष्णकी विहारस्थली व्रजके बारह वनसे प्रीति, मथुरा एवं गिरिगोवर्धनसे प्रीति। मेरे 
कथ्यका तात्पर्य इतना ही है कि उस समय जिस रूढिवादी परम्पराने भारतको निर्बल करनेकी 
ठान ली थी, नाभाजी महाराजने उसका विरोध करके एक विशाल ओर सुसंस्कृत तथा सशक्त 
भारतके निर्माणकी कल्पना की । इसीलिये चारों वर्णोकी चर्चा करते हुए भी ओर सबके प्रति 
भक्तिकी उदारताकी घोषणा करते हुए भी नाभाजीने अपने वर्णनमें उन बहुसंख्यक भक्तोकी 
चर्चा की जो चतुर्थं वर्णके हैँ, ओर जो भगवद्धजनमें मत्त होकर विधि-निषेधसे परे हो चुके 
हैं तथा जिनको श्रीरामकृष्णके अतिरिक्त कुक भी न तो ज्ञातव्यहै ओर न ही ध्यातव्य है। 
इसलिये जहो तक श्रीभक्तमालका मैने अध्ययन किया है, उस अध्ययनसे यह स्पष्ट अवश्य हो 
जाता है कि श्रीभक्तमाल केवल कतिपय संसारके व्यवहारसे अतीत भक्तोके ही आत्मरञ्जनका 


श्रीभक्तमाल (मूलार्थबोधिनी) (११) 


साधन नहीं हे, प्रत्युत श्रीभक्तमाल उन संपूर्णं महानुभावोंका पाथेय है जो इस भारतको एक, 
अखण्ड, सार्वभोमसत्तासम्पन्न, ओर सशक्त देखना चाहते हैं । जेसा कि हम पहले कह चुके 
है, श्रीभक्तमालमें भगवान्‌को तीन रूपोमें देखा गया है--श्रीरामरूपमें, श्रीकृष्णरूपमें ओर 
श्रीनारायणरूपमें  श्रीभक्तमालके रचयिता गोस्वामी नारायणदास नाभाजी श्रीरामानन्दी वैष्णव- 
परम्पराके संत है, इसमें कोई संदेह नहीं, ओर उनकी गुरुपरम्परा भक्तमालमें बहुत ही स्पष्ट 
है । जेसे पद संख्या २६ जगहुरु श्रीमदाद्य रामानन्दाचार्यजीके प्रथम शिष्य अनन्तानन्दजी है, 
यथा अनंतानंद कबीर सुखा सुरसुरा पावती नरहरी (भ.मा. ३६) । ओर अनन्तानन्दजी 
महाराजके पञ्चम शिष्यके रूपमे पयहारी श्रीकृष्णदासजी महाराज प्रस्तुत किये गए हैँ, यथा पद 
संख्या ३७ जोगानंद गयेस करमचंद अल्ह पैहारी (भ.मा. ३७) । ओर उन पयहारीजी 
महाराजके द्वितीय शिष्य है श्रीअग्रदासजी महाराज, यथा पदसंख्या र्मे नाभाजी कहते 
है कील्ह अगर केवकं चरन ब्रतहठी नरायन (भ.मा. ३९) । ओर उन्हीं अग्रदासजीके 
सुयोग्यतम शिष्य हैँ श्रीनारायणदास नाभाजी महाराज । वे स्वयं मङ्गलाचरणमें ही चतुर्थं दोहेमें 
कहतेहै- 

(श्री)अग्रदेव आज्ञा दई भक्तनको जस गाउ। 

भवसागरके तरनको नाहिन ओर उपाउ॥ 


(भ.मा. ४) 
ओर विश्राम दोहेमें स्वयं नाभाजी कहते हैँ कि-- 
काटूके बल जोग जग कुल करनीकी आस। 
भक्त नाममाला अगर उर बसौ नरायनदास ॥ 
(भ.मा. २९१४) 


इससे यह निश्चित हो जाता है कि नाभाजी अर्थात्‌ गोस्वामी नारायणदासजी महाराज 
श्रीअग्रदासजीके कृपापात्र हैँ। वे अग्रदासजी कृष्णदास पयहारीजी महाराजके कृपापात्र हैं । 
निष्कर्षतः नाभाजी जगुर श्रीमदाद्य रामानन्दाचार्यजीके प्रशिष्य पयहारी श्रीकृष्णदासजीके 
प्रशिष्य हैं । अतः यह तो स्वाभाविक है कि नाभाजीके मस्तिष्कमें श्रीरामोपासनाका प्रभाव है, 
ओर रहना भी चाहिये । इसीलिये छठे पदमें नाभाजीने भगवान्‌ रामके ही चरणचिहोके ध्यानकी 
बात कही, यथा चरन चिन्ह रघुबीरके संतन सदा सहायका (भ.मा. ६) । परन्तु वर्णनमें 
उनके मनमें कोई पक्षपात नहीं ओर वे प्रत्येक भक्तको समान देखते हैँ, भगवान्‌का भक्त कोई 


(१२) प्राक्थन 


भी हो-- चाहे वह रामोपासन परम्पराका हो या कृष्णोपासन परम्पराका हो या नारायणोपासन 
परम्पराका हो। ओर इसी उदारताको भारतके भाग्यके एक क्रान्तदशीं संतकी मूलनिधि समञ्लना 
चाहिये, जो जितनी पहले प्रासंगिक नहीं रही होगी उससे अधिक आज प्रासंगिक है । इसलिये 
मैने यह कहा है कि श्रीनाभाजीके वर्ण्यविषयमें चतुर्थं वण्कि भक्त अधिक दिखते हैँ । वे 
जहाँ अनंतानंद पद परसिके लोकपाल से ते भये (भ.मा. ३७) कहकर ब्राह्मणकुले 
उत्पन्न एक भक्तका यशोगान करते है, वहीं बारम्बार नामदेव, रेदास, कबीरदास आदिका 
भी तो वर्णन करते हैँ नामदेव प्रतिज्ञा निर्बही ज्यों त्रेता नरहरिदास की (भ.मा. ४२), 
संदेह ग्रंथि खंडन निपुन बानि बिमल रेदासकी (भ.मा. ५९), कनीर कानि राखी नहीं 
लरनाश्रम षटूदरसनी (भ.मा. ६०) । किं बहुना रेदासजीकी परम्परामें विदलदास रेदासीकी 
भी चर्चा करनेमे नाभाजीको संकोच नहीं होता, वे कहते है बिदरुलदास हरिभक्तिके दुह 
हाथ लादू लिया (भ.मा. १७७) । जब महिला भक्तोकी चर्चा करनी पड़ती है तब वे प्रायशः 
चतुर्थ वर्णकी ही महिलाओंकी चर्चा करते है, क्योकि लगता यही है कि उच्च वर्णके लोगोपमें 
वर्णाश्रमका अभिमान होनेसे कदाचित्‌ नाभाजीको भक्तिकी विरलता दिखती होगी। ओर चकि 
चतुर्थ वर्णके भक्तोमें समाजसे पददलित होनेपर वर्णाश्रमका अभिमान तो सम्भव नहीं, अतः 
वहाँ भक्ति खुलकर सम्मुख आ जाती है । इसलिये तो नाभाजी कहते है--ध्ुव गज पुनि प्रह्वाद 
राम सबरी फल साखी (भ.मा. २०२) । नाभाजीने शबरी ओर कर्माबाईकी चर्चा करते समय 
क्या भावुकताका प्रस्तुतीकरण किया है--हनुमंत जामवंत सुग्रीव बिभीषन सबरी खगपति 
(भ.मा. ९) ओर इधर कर्माबाईकी चर्चा करते हुए पचासवें पदमे नाभाजी कहते हँ-छपन 
भोगतें पहिल खीच करमा की भावे (भ.मा. ५०) । महिलाओंकी चर्चा जब करनी होती है 
तो 
खीचनि केसी धना गोमती भक्त उपासिनि। 
लादररानी विदित गंग जमुना रेदासिनि ॥ 
(भ.मा. १७०) 
जर्टा तक मेरी अवधारणाकी बात है, मे यह स्पष्ट कहने जा रहा हूँ कि भारतको विशाल 
ओर समृद्ध तथा सशक्त देखनेकी जो परिकल्पना गोस्वामीजीके मनमें हे उसीसे मिलती-जुलती 
परिकल्पना नाभाजीकी भी है। अतः श्रीभक्तमालको गोस्वामीजीके विचारोके पूरक रूपमे 
स्वीकारना चाहिये, ओर आजके सन्दभमिं उसी दृष्टिसे श्रीभक्तमालपर विचार भी करना चाहिये। 


श्रीभक्तमाल (मूलार्थबोधिनी) (१३) 


अब आई बात श्रीभक्तमालके व्याख्यानोंकी । श्रीभक्तमालके प्रथम व्याख्याता भक्तमालीके 
रूपमें नाभाजीने स्वयं अपने सुयोग्यतम कृपापात्र शिष्य गोविन्ददासका स्मरण किया । उन्हींको 
श्रीभक्तमालवाचनका अधिकार देकर नाभाजीने उन्हं सर्वप्रथम भक्तमाली बनाया, ओर १९२वें 
पदमे कह दिया--भक्तरतनमाला सुधन गोविंद कंठ बिकास किय (भ.मा. १९२) । इसके 
पश्चात्‌ श्रीभक्तमालकारकी परमपदप्राप्तिके लगभग १०० वर्षकि पश्चात्‌ अटारहवीं शतान्दीमें 
मध्वगौडश्वरसंप्रदायानुगामी मनोहरदासजीके कृपापात्र श्रीप्रियादासजीके मनमें भगवदीय प्रेरणा 
हुई । उन्होने श्रीभक्तमालपर कवित्तमें भक्तिरसबोधिनी टीका लिखी। उससे बहुत लाभ हुआ 
क्योकि देसे गुप्त चरित्र जो नाभाजीके छप्पयमें नाममात्रके लिये आए हैँ, उनका पहछवन 
हुआ, ओर श्रीभक्तमालके वक्ताओंको कथा कहनेका अच्छा अवसर मिला। श्रोताओंको 
श्रीभक्तमालको सुननेका अवसर भी मिला ओर उनकी रुचिका संवर्धन भी हुआ परन्तु चकि 
प्रियादासजीकी बुद्धिम कवित्तबद्ध टीका करनेका संकल्प आया ओर उस समयकी ओर 
आजकी परिस्थितियोमें इतना अन्तर आ चुका है कि जिसका कदाचित्‌ प्रियादासजीके मनमें 
आभास नहीं रहा होगा-- वे तो सबको अपने स्तरसे समञ्च रहे होगे कि सबको समञ्में आ रहा 
है, उस टीकासे मूलके अर्थको समञ्चानेमें उतनी कृतकार्यताका अनुभव नहीं देखा गया। मूलका 
अर्थ तो ज्यो-का-त्यों रहा, उसे तो गद्यमें समञ्चाना होगा। इसके पश्चात्‌ रामसनेहीसंप्रदायानुगत 
रामसनेही महाराज बालकरामजीने भक्तदामगुणचित्रणी टीका लिखी, वह भी पद्यबद्ध है । 
उससे भी मूलार्थ तो बेचारा ज्यो-का-त्यों छूट ही गया। न किसीने उसे समञ्ञाया ओर न किसीने 
उसे समज्ञा । क्योकि किसी भी रचनाके मूलार्थको समञ्चानेके लिये तो गद्यका अवलम्बन लेना 
ही पड़ेगा। यदि रचना पद्मे है ओर उसकी टीका भी यदि पद्मे ही कर दी जाएगी तो 
मूलका अर्थं कैसे समङ्में आएगा? अर्थं समञ्चनेके लिये तो गद्यका अवलम्बन लेना पड़गा। 
वाल्मीकीयरामायणम्‌ ओर श्रीमद्भागवतम्‌ के रीकाकार संस्कृतके विद्धान्‌ तो थे, तो क्या 
वे पद्यमें नहीं लिख सकते थे? पर वे जानते थे कि पद्यसे मूलार्थ कभी भी स्पष्ट नहीं हो सकता। 
उसके लिये तो गद्यका अवलम्बन लेना पड़गा क्योकि पद्य किसीके लिये भी व्यावहारिक नहीं 
हो सकता। व्यावहारिक भाषामें तो गद्य ही सहायक होता है ओर भाषा निरन्तर गद्यमें बोली 
जाती है, पद्यमें नहीं। पद्य बोलनेकी भाषा नहीं है, लिखनेकी भाषा है । इसलिये वाल्मीकीय- 
रामायणके टीकाकार या भागवतजीके टीकाकार ओर अन्य ग्रन्थोके भी टीकाकार पद्मे लिखे 
हुए ग्रन्थोकी गद्यमें ही तो टीका किये श्रीधराचार्यसे प्रारम्भ करके भागवतजीकी आज लगभग 

३७ टीकां प्राप्त है, वे गद्यमें ही तो है, पद्मे नहीं है । वाल्मीकीयरामायणकी भी लगभग १५ 
टीकाएँ जो प्राप्त है वे भी गद्यमें हे । यहाँ तक कि वाल्मीकीयरामायणकी सर्वप्रथम टीका धर्मराज 
युधिष्ठिरजीके अनुरोधपर वेदव्यासजीने रामायणतात्पर्यदीपिका नामसे प्रस्तुत की, वह भी 
गद्यमें है । आज दुभाग्यसे वह उपलब्ध नहीं है, उसके संस्मरण हमने गीताप्रेस द्वारा प्रकाशित 
वाल्मीकीयरामायण की भूमिकामें देखे ।' तो यदि वेदव्यास वाल्मीकीयरामायणकी टीका गद्यमें 
कर सकते है, जबकि वे तो पद्य लिखनेमे समर्थ थे--उन्होने स्वयं पुराण ओर महाभारत 
मिलाकर पंच लाख श्रोकोंकी रचना की जो सन पद्यमें है इससे यह समञ्लनेमे किसीको 
भी देर नहीं लगनी चाहिये ओर संशय नहीं होना चाहिये कि मूलार्थ समञ्ञानेके लिये गद्य ही 
अपेक्षित होता है, न कि पद्य । इसलिये वेदोके भाष्य भी गद्यमें लिखे गए। अन्य पद्यमें लिखे हुए 
लघुत्रयी-बृहच्तयीकी टीकां भी गद्यमें ही उपलब्ध होती है, न कि पद्यमे। क्योकि व्यवहारमें 
भी भातसे तो भात नहीं खाया जा सकता, भात तो दालको ही मिलाकर खाना पड़गा। इसलिये 
प्रियादासजीकी टीका भक्तिरसबोधिनी ओर बालकरामजीकी टीका भक्तदामगुणचित्रणीने 
संतोके चरित्रोको तो स्पष्ट किया, पर नाभाजीने मूलमें क्या कहा इसका अभिप्राय समञ्में नहीं 
आया, ओर न तो उन्होने समद्चाया। श्रीवैष्णवदास महाराजने श्रीभक्तमालका माहात्म्य लिखा। 
इसके पश्चात्‌ धीरे-धीरे श्रीभक्तमालकी कथाका प्रारम्भ हुआ जिससे मूलार्थके स्पष्टीकरणकी 
बहुत चेष्टा की गई। बीसवीं शतान्दीमें श्रीवृन्दावनमें श्रीजगन्नाथप्रसाद भक्तमालीजीका जब 
प्रादुर्भाव हुआ तो उनके व्याख्यानसे श्रीभक्तमालका बहुत प्रचार प्रसार हुआ, ओर बहुशः 
लोगोका मन मूलार्थके समञ्नेमें गया। फिर बीसवीं शताब्दीके उत्तरार्धमें मेरे अत्यन्त सही 
मित्र श्रीगणेशदास भक्तमालीजीने एक भक्तिवल्छभा नामक टिप्पणी लिखी, उसमें कुछ मूलार्थ 
समञ्ञानेका प्रयास किया गया । चकि रिप्पणीका आकार छोटा था, अतः उतना लाभ नहीं हो 
सका जितना अपेक्षित था। ओरं श्रीभक्तमालकी जो मुद्रित पुस्तके मिलीं वे भी प्रियादासजीकी 
टीकाके साथ मिलीं। सर्वप्रथम अपने विद्यार्थी-जीवनके पश्चात्‌ जब मैन श्रीवाल्मीकीयरामायण 
ओर भागवतकी कथाके वाचनक्षत्रमे प्रवेश किया तो चूकि मेरा स्वभाव अनुसन्धानात्मक 
था, मँ स्वयं अनुसन्धाता था भी, अनुसन्धित्सा मेरी अपनी एक पद्धति ओर विचारसरणि थी, 
तो मेरे मनमें विचार आया कि क्या श्रीभक्तमालजीका स्वतन्त्र मूल कहीं मिल जाएगा जो 


"देखे श्रीमद्वाल्मीकीयरामायणम्‌ (मूलमात्रम्‌) (२०१२), गोरखपुर, गीताप्रेस, ऽपि 81-293-0250-0, पृष्ठ ३; 
संपादक । 

इस टीकासे अलग हो। १९७८में मने श्रीवृन्दावन जाकर उस समय सुदामाकुटीमें विराज रहे 
श्रीरामेश्वरदासजीसे चर्चा की। वे उस समय मुञ्चे नहीं जानते थे। मेरी वेषभूषाको देखकर वे 
मुञ्धे विद्यार्थी मान रहे थे। मैने पषा कि क्या श्रीभक्तमालका मूल ग्रन्थ उपलब्ध हो जाएगा? 
तो उन्होने कहा--“ अरे बाबा! यह टीकाके साथ ही मिलता है।" ओर उन्होने विनोदमें मेरे 
साथ गए हुए एक संतसे कहा--“ अरे! ये तो विद्वान्‌, तुम साधु । तुम्हारा इनसे कैसे संपर्क हो 
गया?" ओर आगे कहा नर बानरहि संग कहु केसे (मा. ५.३.१९) । यद्यपि उस वाक्यने मेरे 
मनको आन्दोलित किया ओर मुञ्धे लगा कि मेरे स्वाभिमानपर इनका प्रहार है, तथापि मैने कोई 
प्रतिक्रिया नहीं की। पर उसी समय मैने संकल्प ले लिया कि मँ श्रीभक्तमालपर प्रवचन करके 
महाराजजीके नर बानरहि संग कहु केसे (मा. ५.१२३.१९१) इस वाक्यका अवश्य उत्तर दूगा। 
संयोगसे धीरे-धीरे मेरे वक्तव्योंको संतसमाजने, वैष्णवसमाजने, ओर सभी गृहस्थ नर नारियोने 
बहुशः स्वीकारा, प्रशंसित किया ओर कालान्तरमें जाकर जब मँ जगुर रामानन्दाचार्य पदपर 
अभिषिक्त हुआ ओर उस परम्पराकी सेवा करते हुए मेने २५ वर्षं संपन्न कर लिये, तब मेरे 
मनमें आया कि जेसे मैने प्रस्थानत्रयीपर भाष्य लिखकर संप्रदायकी सेवा की है, जिस प्रकार 
मने श्रीरामचरितमानसजीपर भावार्थबोधिनी टीका लिखकर श्रीरामचरितमानसके बहुत-से गढ 
प्रसंगोंको पुस्तकनिबद्ध करके सेवा की है, उसी प्रकार मुञ्ञको अब श्रीभक्तमालजीकी भी 
सेवा करनी चाहिये क्योकि यह श्रीरामानन्द संप्रदायकी बहुत बड़ी निधि हैँ। अद्वितीय नहीं 
तो द्वितीय निधि कहना चाहिये। यदि श्रीरामचरितमानस अद्वितीय निधि है तो श्रीभक्तमाल 
भी श्रीरामानन्द संप्रदायकी द्वितीय निधि है। इस संकल्पको साकार करनेके लिये फिर मैने 
पहला कार्य यह किया कि श्रीभक्तमालजीको अक्षरशः कण्टस्थ किया, ओर उसके शताधिक 
पाठ किये। फिर मेरे मनमें यह संकल्प जगा कि अब श्रीभक्तमालकी एक संक्षिप्त टीका 
लिखनी चाहिये जो मूलके अर्थको कह रही हो । दैवयोगसे श्रीभक्तमालके व्याख्यानके लिये 
मेरी १३ जनवरीसे १९ जनवरी २०९४ पर्यन्त कथा भी निश्चित की गई, उसका संस्कार चैनलके 
माध्यमसे जीवन्त प्रसारण भी निश्चित हुआ ओर मेरे अनेकानेक परिकर भी मुञ्से अनुरोध 
करने लगे-“ जगहुरुजी! गाजियाबादकी श्रीभक्तमालकथामें सबको श्रीभक्तमालपर एक 
मूलार्थ समञ्ञानेवाली टीका उपलब्ध होनी चाहिये।” मुञ्चे धर्मसंकट था कि यह कार्य किया 
कैसे जाए। संयोगसे मेरे दीक्षित तीन सुयोग्य शिष्य मुड्धे उपलब्ध हुए। उन्होने कहा--“ यदि 
गुरुदेव शङ्कर रूप हैँ तो हम उनके नेत्र बनेगे।” वे हैँ परनासे श्रीरामाधार शर्मा, लखनऊमें जन्मे 

ओर होद्ग-काङ्घमें सेवारत श्रीनित्यानन्द मिश्र, ओर कानपुरमें जन्मे ओर बेंगलरूमें सेवारत 
श्रीमनीष शुद्ख । अब क्या था। मेरे मनमें रचनाधर्मिता प्रस्फुरित हुई ओर थोड़ ही दिनोमें मैने 
श्रीभक्तमालके मूलार्थपर मूलार्थबोधिनी नामक टीका प्रस्तुत कर दी। मुञ्चे इस बातका हर्ष है 
कि इस टीकाकी परिकल्पना ओर रचनामें मुञ्चे मेरी अग्रजा ड. कुमारी गीतादेवी मिश्रका बहुत 
सहयोग मिला। ओर मैं एक बालक परिकरको कभी विस्मृत नहीं कर पारगा, जिन्होने इसके 
विषयसंकलनमें तथा लेखन-वाचनमें मुञ्धे बहुत सहयोग दिया, ओर भक्तमाल कण्टस्थ करानेमें 
पूर्ण भूमिका निभाई । वे हैँ मेरे निजी सहायक आयुष्मान्‌ जय मिश्र । जब-जब भी वाचनकी मुख 
आवश्यकता हुई, चाहे दिन हो या रात, किसी भी समय मैने जय मिश्रको उठाया तो उन्होने 
तुरन्त मेरी अपेक्षाओंकी पूर्तिं की। मँ उनको बहुत-बहुत आशीर्वाद ज्ञापित करता ह्रं। ओर 
मुद्रणमें धनकी बात आई मैं तो स्वयं निष्किञ्चन ब्राह्मण ओर आचार्य, ओर श्रीरामकथाका 
संपूर्णं धन मैं विकलाङ्ख विश्वविद्यालयको ही दे दिया करता ह्र, इसलिये मेरे पास तो एक भी 
पैसा नहीं। तब मेरी सुयोग्य शिष्या अखण्ड सौभाग्यवती श्रीमती सरला बियानी, जो वर्तमानमें 
अहमदाबादमें रह रही हैँ, उन्होने यह सेवा स्वीकार कर ली। मै उनको बहुत-बहुत आशीर्वाद 
देता हटरं। अन्ततोगत्वा मेँ प्रियादाससे लेकर आज तकके भक्तमालके सभी व्याख्याकारोका 
बहुत-बहुत आभारी हू, जिनमें प्रियादासजी, बालकरामजी, श्रीभक्तमालके रिप्पणीकर्ता मेरे 
मित्र श्रीगणेशदासजी (जिनका वर्तमानम साकेतवास हो चुका है), श्रीभक्तमालकी बीसवीं 
शतान्दीके प्रसिद्ध व्याख्याकार श्रीजगन्नाथप्रसाद भक्तमालीजी महाराज, मेरे विद्यार्थी-कल्प 
श्रीरामकृपालुदास महाराज चित्रकूटी जिन्होने एक खण्डमें श्रीभक्तमालको प्रकाशित करके 
जनताको बहुत लाभ दिया, गतवर्ष ही गीताप्रेससे कल्याणके विशेषाङ्कके रूपमे प्रकाशित 
भक्तमालाङ्कके संकलनकर्ता महानुभाव ओर मेरे ही विद्यार्थी-कल्प मेरे मित्र गणेशदासजीके 
कृपापात्र ओर श्रीभक्तमालके बड़ प्रामाणिक वक्ता श्रीमलूक पीठाधीश्वर राजेन्द्रदासजी, अन्यान्य 
वैष्णव तथा मेरे साकेतवासी गुरुभ्राता श्रीनारायणदासजी भक्तमाली (जो मामाजीके नामसे 
प्रसिद्ध थे ओर आज भी प्रसिद्ध है)--इन सबके प्रति गै कृतक हूं। मे अपेक्षा करता द्र कि 
यह मेरी मूलार्थबोधिनी टीका श्रीभक्तमालके मूलको समञ्ञानेमें बहुत कृतकार्य होगी। अन्तमें 
मेँ एक बात कहकर इस प्राङ्किविदनको विश्राम देना चा्हगा-- 
कोउ कहे भक्तमाल परम कठिन ग्रन्थ 
कोड कहे भक्तमाल पंडित पछछार हे। 


श्रीभक्तमाल (मूलार्थबोधिनी) (१७) 


कोड कहे भक्तमाल सतत दुरूह बस्तु 
कोड कहे भक्तमाल पंडित जिवमार है। 
कोठ कटे भक्तमाल संतनकी निधि दिव्य 
कोड कहे भक्तमाल पंडित फटकार है। 
परन्तु 
जगहुरु रामानन्दाचार्य रामभद्राचार्य 
करं भक्तमाल भव्य पंडित शगार है ॥ 
क्योकि जो पण्डित होगा वह श्रीभक्तमाल पदरगा ही पढठृगा। पण्डितका अर्थ केवल शाखार्थं 
पण्डितोंसे ही नहीं समञ्लना चाहिये, पण्डित वही है जो भगवान्‌के चरणोमें प्रेम करता हे। 
यथा-- 
सो सर्वग्य तग्य सोड़ पंडित। सोड़्‌ गुन गृह बिग्यान अखंडित ॥ 
दक्ष सकल लच्छन जुत सोई । जाके पद सरोज रति होई ॥ 
(मा. ७.४९.७-८) 
मै यह श्रीभक्तमालकी मूलार्थबोधिनी टीका अपने उपास्य, अपनी जिजीविषाके आधार 
ओर अपने जीवनके सर्वस्व वसिष्ठानन्दवर्धन श्रीराघवको ही समर्पित करता हूं । 
त्वदीयं वस्तु भो राम तुभ्यमेव समर्पये। 
गृहाण सुमुखो भूत्वा प्रसीद शिशुराघव ॥ 
श्रीराघवः शं तनोतु। 
जगहुरु रामानन्दाचार्य स्वामी रामभद्राचार्यं 
चित्रकूट, भारत 
मकर संक्रान्ति विक्रम संवत्‌ २०७० 


० 


श्रीभक्तमाल (मूलार्थबोधिनी टीका सहित) 


पूर्वार्ध 


भक्तान्‌ भक्ते रामभद्राचार्यो नत्वा हरिं गुरून्‌। 
श्रीभक्तमाले कुरुते टीकां मूलार्थबोधिनीम्‌॥ 
जयति जगदघालं भग्नभक्ताधिजालं 
हरिजनगुणमालं जुष्टराजत्तमालम्‌। 
विभुविरुदविशालं प्रेमपीयूषपालं 
हरिहदयरसालं भास्वरं भक्तमालम्‌॥ 
प्रभू गौरश्यामौ विजितरतिकामौ तनुरुचा 
विभू आत्माराम त्रिभुवनललामौ गुणनिधी। 
जनारामौ रामौ प्रथितपरिणामौ सुखकरौ 
स्तुवे सीतारामौ जनहगभिरामौ गिरिधरः॥ 
॥ ९ ॥ 
भक्त भक्ते भगवंत गुरु चतुर नाम बपु एक। 
इनके पद बंदन किए नास्हिं विध्न अनेक ॥ 
मूलार्थ-- भक्त अर्थात्‌ भगवान्‌के श्रीचरणारविन्दके अनुरागी भजकवृन्द, भगवानूकी 
परमप्रेमा रूपिणी भक्ति, स्वयं षटेश्र्यसंपत्न श्रीरामश्रीकृष्णश्रीनारायणान्यतम भगवान्‌, ओर 
उनके तत्त्वका उपदेश करनेवाले श्रीगुरुदेव- ये चारों नाम ओर स्वरूपसे चार-चार दिखते 
है अर्थात्‌ इनके प्रथक्‌ -पृथक्‌ चार नाम हैँ ओर प्रथक्‌ -पृथक्‌ चार शरीर भी हैँ । परन्तु वस्तुतः 
ये एक ही हैँ अर्थात्‌ एक-दूसरेसे अभिन्न है, ओर एक परमेश्वर ही चार रूपोमें हमें दिख रहे 
हैँ । इनके श्रीचरणोका वन्दन करनेसे अनेक विघ्न नष्ट हो जाते हँ । इसलिये मँ नारायणदास 
नाभा इन चारोके श्रीचरणकमलोका वन्दन कर रहा ह| 

॥ २ ॥ 
मंगल आदि विचारि रह बस्तु न ओर अनूप। 
हरिजन के जस गावते हरिजन मंगलरूप ॥ 
मूलार्थ--श्रीनाभाजी कहते हैँ कि श्रीहरि भगवान्‌के भक्तके यशको गाते समय जब 
आदिमङ्गलका विचार किया गया तो यह निष्कर्षं निकला कि भगवानूके भक्तोंकी अपेक्षा 
ओर कोई दूसरी वस्तु अनुपम अर्थात्‌ उत्कृष्ट है ही नहीं। अर्थात्‌ भगवान्‌के भक्त ही स्वयं 
अनुपम हैँ, उनका यशोगान अनुपम है। इसलिये भगवद्धक्तोके यशोगानके प्रारम्भमें किसी 
ओर मङ्गलकी आवश्यकता नहीं है, क्योकि भगवान्‌के भक्त स्वयं मङ्गलस्वरूप हैँ। 
| ३ ॥। 
संतन निर्नय कियो मथि श्रुति पुरान इतिहास । 
भजिबे को दो सुघर कै हरि कै हरिदास॥ 
मूलार्थ- संतोने चारों वेदोका, अटारहों पुराणोका, एवं श्रीरामायण तथा श्रीमहाभारत--इन 
दोनों इतिहासोंका आलोडन करके यह निर्णय कर लिया है कि भजन करनेके लिये दोनों ही 
श्रेष्ठ हेया श्रीहरिका भजन किया जाए या श्रीहरिके दासोंका भजन किया जाए (वस्तुतस्तु 
दोनोंका ही भजन करना अनिवार्य है, क्योकि भगवद्धक्तोके भजनसे भगवान्‌ प्रसन्न होगे ओर 
भगवानूके भजनसे भगवद्धक्त प्रसन्न होगे) । 
| 2 ॥ 
(श्री)अग्रदेव आज्ञा दई भक्तन के जस गाउ। 
भवसागर के तरन को नाहिन ओर उपाड॥ 
मूलार्थ--नाभाजी कहते हैँ कि मुञ्चको मेरे सद्ुरुदेव श्रीअग्रदेव अर्थात्‌ श्रीअग्रदासजीने 
यह आज्ञा दी-“हे नारायणदास नाभा! तुम भगवान्‌के भक्तोंका ही यश गाओ, क्योकि 
भवसागरसे पार होनेके लिये ओर कोई दूसरा उपाय है ही नही । एकमात्र भगवद्धक्तोंका 
यशोगान ही भवसागरसे तरनेका उपाय हे ।” 
श्रीनाभाजीके जीवनवृत्तके संबन्धमें एक महत्त्वपूर्ण, प्ररणास्पद तथा रोचक प्रसिद्धि हे। 
हनुमानवंश अर्थात्‌ श्रीहनुमान्‌जी द्वारा प्रचारित श्रीरामभक्तिकी परम्परामें श्रीनाभाजीका जन्म 
हुआ। वे जन्मना ब्राह्मण थे। जन्मसे ही नाभाजीके पास दोनों नेत्रोके चिह्न भी नहीं थे। नाभाजी 


१-४: मङ्खलाचरण व परिचय श्रीभक्तमाल (मूलार्थबोधिनी) (२२) 


अत्यन्त दीन परिवारमें जन्मे थे ओर उनकी दृष्टिबाधित दशा ओर दरिद्रताको देखकर उनकी 
माताजीने अपने पञ्चवर्षीय अन्धनालकको दुष्कालसे पीडित होनेके कारण एक निर्जन वनमें 
छोड दिया था। अनाथ नाभाजी महाराज ृष्टिदीनताकी विडम्बनामें इतस्ततः भटक रहे थे। 
संयोगसे वहसे निकल पडे थे श्रीपतितपावन पयहारीजी श्रीकृष्णदासजीके अनन्य कृपापात्र 
युगलसंतचरण--श्रीकील्हदासजी एवं श्रीअग्रदासजी। उन दोनों संतोंकी हृष्टि माताके द्वारा 
परित्यक्त, अनाथ, निरपाय, क्षुधा-पिपासासे व्याकुल इस हष्टिदीन बालकपर पड़ी । संतोंका 
हदय पिघल गया। वे बालकके पास आए। बालक तो उनको देख ही नहीं रहा था। 
पूछा-“ वत्स! कर्हासे आ रहे हो? ” बालकने उत्तर दिया-“ श्रीसीतारामजीके चरणोँसे। " 
पूषछा-“ कहाँ जाओगे? " बालकने उत्तर दिया--“ जहाँ भगवान्‌ ओर आप श्रीसंतगण भेज 
देगे, वहीं चला जारऊगा।" बालककी प्रत्युत्पन्न बुद्धि देखकर संतचरण भावुक हो उठे। 
श्रीकील्हदासजीने करुणा करते हुए अपने कमण्डलुका जल बालकके नेत्रस्थानपर किडक 
दिया। उनकी सिद्धिके बलसे बालकके नेत्र आ गए ओर बालकने प्रथम बार ही नवागत नेत्रसे 
इन युगल संतचरणोके दर्शन किये। धन्य हो गया बालक! नाभाजीको निष्किञ्चन देखकर 
कील्हदासजी ओर अग्रदासजी उसे अपने संग गलता ले आए, ओर कील्हदासजीने अपने छोर 
गुरुभ्राता अग्रदासको इस बालकको श्रीरामानन्दीय विरक्त परम्परामें दीक्षित करनेका आदेश 
दिया। अग्रदासजीने बालकको विरक्त परम्परामें पञ्चसंस्कारविधिसे दीक्षित किया ओर इनका 
विरक्त परम्पराका नाम रखा नारायणदास । नारायणदास सहुरुदेव भगवान्‌की आज्ञासे गलतेमें 
चल रही संतसेवामें रुचि लेने लगे। आनेवाले प्रत्येक संतका वे चरणप्रक्षालन करते, उन्हें 
प्रसाद पवाते ओर उनका उच्छिष्ट अर्थात्‌ जूठन प्रसाद लेकर स्वयं अपनी क्षुधा बुञ्चाते थे। 
संतसेवासे जब अवसर मिलता तो वे अपने गुरुदेव श्रीअग्रदासजी महाराजकी सेवा भी करते 
थे। 

एक दिन जब श्रीअग्रदासजी महाराज श्रीसीतारामजीकी मानसी सेवा कर रहे थे, उस 
समय नारायणदासजी पंखा ज्ञल रहे थे। संयोगसे उसी समय अग्रदासजीके किसी भक्तकी 
नाव समुद्रके भ॑वरमें अटक गई थी, फेस गई थी। उन्होने अग्रदासजी महाराजका स्मरण किया। 
भक्तके मानसिक स्मरणसे अग्रदासजी महाराजकी मानसी सेवामें थोडी-सी बाधा पड रही थी। 
नाभाजीने उनकी मनोदशाको भप लिया ओर अपने पंखेको थोडा-सा वेगसे चलाया ओर 
उसकी वायुसे समुद्रके भवर फैसी हई भक्तकी नाव आगे चली गई । नाभाजीने विनम्रतासे 

प्रार्थना की--“ गुरुदेव! आप प्रेमसे श्रीसीतारामजीकी मानसी सेवा कीजिये । आपके संकटका 
मैने अपने पंखेकी वायुसे समाधान कर दिया है ।"” अग्रदासजी अपने शिष्यकी इस चामत्कारिक 
परिस्थितिको देखकर बहुत प्रसन्न हुए ओर उन्होने कहा-“ बेटे! तुमने मेरी नाभिकी भी 
परिस्थिति समञ्च ली, इसलिये आजसे तुम्हारा उपनाम मेँ नाभा रख रहा हूं । " 

नाभा नामके संबन्धमें संतोके मुखसे एक ओर कथा सुनी गई हे। वह यह कि अग्रदासजी 
भगवान्‌ श्रीसीतारामजीकी मानसी सेवा कर रहे थे। मानसी सेवामें प्रभुको मुकुट धारण करवा 
दिया था ओर माला धारण करानी थी। मानसी भावनामें माला छोरी थी जो मुकुटके ऊपरसे 
धारण करनेमें कुक जटिल-सी लग रही थी। अग्रदासजी प्रयास कर रहे थे, परन्तु वह माला 
भगवान्‌ श्रीसीतारामजीके गलेमें जा नहीं रही थी। उसी समय नारायणदासने कहा-“ गुरुदेव! 
पहले मानसी सेवामें मुकुट उतार लिया जाए, माला धारण कराकर फिर मुकुट धारण करा दिया 
जाए, सब ठीक हो जाएगा।” तब अग्रदासजीने कहा कि--“ तुमने तो मेरी नाभिकी बात जान 
ली, आजसे तुम्हारा उपनाम नाभा होगा। ओर नाभा! तुम भगवान्‌ नारायणके नाभिकमलसे 
उत्पन्न हुए ब्रह्माजीके अवतार हो। तुममें ब्रह्माजीका अंश है । ब्रह्माजी भक्तसंप्रदायके प्रथम 
आचार्य है । इसलिये जैसे ब्रह्माजीकी प्रेरणासे वाल्मीकीयरामायणम्‌की रचना हुई, उसी प्रकार 
तुम ब्रह्माजीके अंश हो, अत एव तुम भक्तोका ही यशोगान करो । श्रीरामकृष्णके यशोगानके 
लिये तो भगवानूने कलिकालमें तुलसीदास एवं सूरदासको नियुक्त कर दिया है । श्रीरामका 
यशोगान करनेके लिये नियुक्त हए हैँ गोस्वामी तुलसीदास, जिन्होने रामचरितमानस द्वारा 
श्रीरामचरितकी १०० करोड़ रामायणोंका इतिवृत्त गागरमें सागरकी भति संक्षिप्त किन्तु विशिष्ट 
शेलीमें प्रस्तुत किया हे । श्रीकृष्णका यशोगान करनेके लिये अद्धूतदिव्यदृष्टिसंपन्न महात्मा 
सूरदासजीको भगवान्‌ने नियुक्त किया है, जिन्होने सूरसागरकी रचना कर दी है । अतः अब 
तुम भक्तोंका ही यशोगान करो, क्योकि भवसागर के तरन को- भवसागर पार करनेके लिये 
ओर कोई दूसरा उपाय नहीं है । भवसागर कहँ नाव शुद्ध संतन के चरन (वि.प. २०२.२०)। 
अतः भक्तोंका यश गाओ। चिन्ता मत करना! जैसे तुमने मेरी नाभिकी बात जान ली उसी 
प्रकार जिन भक्तचरणका तुम वर्णन करोगे वे अपने उपयुक्त चरित्रोको तुम्हारे मनमें स्वयं 
प्रतिबिम्बित कर देगे। निर्भीक हो जाओ, भक्तोका यश गाओ! कल्याण होगा” 

उसी आज्ञाका पालन करते हुए नाभाजी कह रहे हैँ कि मँ अब भक्तमालकी रचना कर 
रहा हू । 


५: चौबीस अवतार श्रीभक्तमाल (मूलार्थबोधिनी) (२५) 


॥ ५ ॥ 

चौबीस रूप लीला रुचिर (श्री)अग्रदास उर पद धरौ ॥ 

जय जय मीन बराह कमठ नरहरि बलि बावन। 

परशुराम रघुबीर कृष्ण कीरति जगपावन ॥ 

बुद्ध कलक्छी व्यास पृथू हरि हंस मन्वंतर। 

जग्य ऋषभ हयग्रीव श्ुव॒ बरदेन धन्वन्तर ॥ 

बदरीपति दत कपिलदेव सनकादिक करूणा करौ । 

चौबीस रूप लीला रुचिर (श्री) अग्रदास उर पद धरौ ॥ 

मूलार्थ-- चकि भगवान्‌ भक्तोके लिये ही अवतार लेते हैँ ओर भगवानका यह संकेत भी 
हे कि जो भक्तं उनका भजन करते है, उनकी भगवान्‌ चौबीसों घण्टे रक्षा करते हें । अतः 
भक्तोंके आनन्दके लिये भगवान्‌ने यह निर्णय लिया कि मेँ भक्तोके मनमें विश्वास दिलानेके लिये 
चौबीस घण्टोके क्रमसे चौबीस अवतार लुंगा। इसीलिये भगवानके मुख्य चौबीस अवतार, 
जो भागवतजीके द्वितीय स्कन्धके सप्तम अध्यायमें वर्णित हैँ की यँ नाभाजी चर्चा कर रहे 
हैं । मीन अर्थात्‌ मत्स्य, कमठ अर्थात्‌ कच्छप, नरहरि अर्थात्‌ नरसिंह । 
हे मत्स्यावतार भगवान्‌! आपकी जय हो! हे वराहावतार भगवान्‌! आपकी जय हो।! 

हे कच्छपावतार प्रभु! आपकी जय हो!! हे नरसिंह भगवान्‌! आपकी जय हो! हे बलिके 
लिये वामन रूपमें उपस्थित अवतीर्णं वामन भगवान्‌! आपकी जय हो!! हे परशुराम भगवान्‌! 
आपकी जय हो! हे रघुबीर अर्थात्‌ रघुकुलमें वीर भगवान्‌ श्रीराम! आपकी जय हो! हे 
जगत्‌को पवित्र करनेवाली कीर्तिसे युक्त श्रीकृष्ण भगवान्‌! आपकी जय हो!! हे कीकट 
प्रदेशमे अजनको पिता मानकर जन्मे हुए बुद्ध भगवान्‌! आपकी जय हो! हे सम्भल ग्राममें 
जन्म लेनेवाले युगान्तावतार कल्कि भगवान्‌! आपकी जय हो!! हे वेदव्यास भगवान्‌! आपकी 
जय हो!! हे पृथु भगवान्‌! आपकी जय हो!! हे गजेन्द्रको बचानेवाले हरि अवतार भगवान्‌! 
आपकी जय हो! हे सनकादिकोके प्रश्रोका उत्तर देनेके लिये हंस रूपमे अवतीर्णं हंसावतार 
भगवान्‌! आपकी जय हो! हे चौदह मन्वन्तराधिपतियोंके रूपमे प्रकट हुए मन्वन्तरावतार 
भगवान्‌! आपकी जय हो!! हे यज्ञनारायण भगवान्‌! आपकी जय हो! हे ऋषभदेव भगवान्‌! 
आपकी जय हो! हे हयग्रीव भगवान्‌! आपकी जय हो!! हे ध्रुवको वर देनेवाले सहस्र 

सिरोसे युक्त सहस्रशीर्षावतार भगवान्‌! आपकी जय हो!! हे धन्वन्तरि भगवान्‌! आपकी जय 
हो!! हे बदरीपति अर्थात्‌ बदरीनारायण भगवान्‌! आपकी जय हो!! हे दत्तात्रेय भगवान्‌! 
आपकी जय हो!! हे कपिलदेव भगवान्‌! आपकी जय हो!! हे सनक, सनन्दन, सनातन, 
सनत्कुमार सनकादि भगवान्‌! आपकी जय हो!! इस प्रकार सुन्दर लीलाओंको करनेके लिये 
चौबीस रूप धारण किये हुए प्रभु! आप अग्रदास गुरुदेवजीके सहित मुञ्च नारायणदासके 
हदयमें अपना श्रीचरण पधरा दे। 

भगवानूके चौबीस अवतार भक्तोके आनन्दके लिये ही तोहुएहै। वे सभी पूर्णे, वे 
सभी अनादि है, वे सभी अनन्त है, वे सभी नित्य हैँ। उनमें न कभी हानि होती है, न उनमें 
कभी उपादान होता है । वे शाश्वत है, इसलिये कहा जाता है- सर्वे देहाः शाश्चताश्च नित्यस्य 
परमात्मनः। 

(१) चाक्षुष मन्वन्तरका जब प्रलय उपस्थित हुआ था, तब राजर्षिं सत्यत्रतके समक्ष 
भगवानने मत्स्यावतार धारण किया था ओर उन्दीके सीगमें पृथ्वीको, जो नाव बनकर उपस्थित 
हुई थी, सत्यत्रतने बोध दिया था, तथा उसीपर संपूर्ण बीजोके सहित सत्यव्रत स्वयं आरूढ हुए 
थे ओर तब तक भगवान्‌ने उस नावको डूबनेसे बचाया जब तक प्रलयकी लीला चली । उसी 
समय निद्रावशीभूत ब्रह्माजीके मुखसे चारों वेद स्खलित हो गए थे। उन्हे श्भासुरने चुरा लिया 
था,* ओर मत्स्यावतार भगवानूने शद्भासुरका वध करके चारों वेद फिर ब्रह्माजीको प्रत्यावर्तित 
किये थे। अतः भागवतकार भागवतजीके अष्टमस्कन्धके अन्तमें यह कहते हैँ 

प्रलयपयसि धातुः सुप्शक्तेर्मुखेभ्यः श्रुतिगणमपनीतं प्रत्युपादत्त हत्वा। 
दितिजमकथयद्यो ब्रह्म सत्यव्रतानां तमहमखिलहेतुं जिह्यमीनं नतोऽस्मि ॥ 
(भा.पु. ८.२४.६१) 
मत्स्यावतार भगवान्‌की जय हो! 

(२) श्वेतवराह कल्पके प्रारम्भमें जब हिरण्याक्षने ब्रह्माजीके द्वारा सद्योरचित प्रथ्वीको चुरा 
लिया था ओर अपने शरीरके दक्षिण भागसे प्रकट हुए मनुको जब ब्रह्माजीने यज्ञ करने ओर 
प्रजाकी उत्पत्ति करनेके लिये आदेश किया था, तब मनुने अपना यह धर्मसंकट बताया-- 


'भागवतके अष्टम स्कन्धके अनुसार वेदोंको चुरानेवाले असुरका नाम हयग्रीव था (देखें भा.पु. ८.२४.८, 
८.२४.९ ओर ८.२४.५७) । स्कन्दपुराण (देखें स्क.पु. २.४.१३.२४, २.४.१३.२०, २.३.१३.३३ ओर 
२.४.१२.३८) ओर गर्गसंहिता (देखें ग.सं. २.१.२०, २.१.२३, २.१.२५, २.१.२८) आदि ग्रन्थोके अनुसार 
असुरका नाम शङ्कासुर थाः संपादक । 

“पृथ्वी तो है ही नही, फिर आपकी आज्ञाका पालन मेँ कैसे करू?" उस समय ब्रह्माजी 
चिन्तित हुए ओर उनकी नासिकाके दक्षिण छिद्रसे छोटे-से शुकरके बच्चेके रूपमे भगवान्‌ 
वराहका प्राकट्य हुआ-- 
इत्यभिध्यायतो नासाविवरात्सहसानघ। 
वराहतोको निरगादङ्गुष्ठपरिमाणकः॥ 
(भा.पु. ३.१३.१८) 
क्षणभरमें सबके देखते-देखते भगवान्‌का शरीर बढा ओर वे विशालकाय होकर सबको 
दर्शन देने लगे। अपने घर्घरा शब्दसे, घुरघुराहटसे चिन्तित हुए ब्रह्माजी ओर उनके मानस- 
पुत्रोके खेदको नष्ट करते हुए भगवान्‌ शूकर समुद्रमें कूद पड़, ओर जलगरभमिं जाकर शयन 
कर रही पृथ्वीको भगवानूने अपने दके अग्रभागमें स्थापित किया। लेकर ऊपर आरहे थे, 
वहीं हिरण्याक्षे भगवान्‌का प्रतिरोध किया, ओर वराह भगवान्‌ने योगबलसे प्रथ्वीको स्थापित 
करके तुमुल युद्ध करके हिरण्याक्षका वध किया। वराह भगवान्‌की जय! 

(३) समुद्रके मन्थनके समय जन गरुड द्वारा लाया गया मन्दराचल पर्वत पातालमें धंसने 
लगा, तब उसे संभालनेके लिये भगवान्‌ने अनन्तयोजनायत कच्छपावतार धारण किया। कच्छप 
भगवान्‌ने अपनी पीठपर मन्दराचलको स्थापित कर लिया, ओर तब तक उसे अपनी पीठपर 
रखा जब तक समुद्रमन्थनकी लीला चली। कच्छप भगवानूकी जय! 

(४) हिरण्यकशिपुके अत्याचारसे जब समस्त जीवजात भयभीत हो गया ओर 
हिरण्यकशिपुने ब्रह्ाजीसे यह वरदान माँग लिया कि भूतेभ्यस्त्वद्विसृष्टेभ्यो मत्यर्म भून्मम 
प्रभो (भा.पु. ७.२.२३५) अर्थात्‌ आपके द्वारा रचे हुए किसी प्राणीसे मेरी मृत्यु न हो, तब 
भगवान्‌ने प्रह्ादकी भक्तिसे प्रभावित होकर लोहेके खंभेके मध्यसे उसे फाडकर नरसिंहावतार 
स्वीकारा-- 

सत्यं विधातुं निजभृत्यभाषितं व्यापि च भूतेष्वखिलेषु चात्मनः। 
अदश्यतात्यद्धुतरूपमुढ्रहन्‌ स्तम्भे सभायां न मृगं न मानुषम्‌ ॥ 
(भा.पु. ७.८.१८) 
अर्थात्‌ अपने भक्तके वचनको सत्य करनेके लिये, अपनी व्याप्िको संपूर्ण जीवोमें प्रमाणित 
करनेके लिये, स्तम्भके मध्यसे अत्यन्त अद्धुतरूप धारण करते हुए भगवान्‌ प्रकट हो रहे हँ जो 
पूर्णरूपसे न तो सिंह हैँ न मनुष्य, अर्थात्‌ जधःकायसे भगवान्‌ मनुष्य हैँ ओर ऊर्ध्वकायसे सिंह। 

इन्हीं नरसिंह भगवान्‌ने हिरण्यकशिपुके वक्षःस्थलको विदीर्ण किया। श्रीनरसिंह भगवान्‌की 
जय।। 

(५) जब बलिजीने निन्यानवे अश्वमेध यज्ञ कर लिये, उनका सौरव अश्वमेध यज्ञ प्रारम्भ 
हुआ। यदि वह पूर्ण हो जाता तो बलि इन्द्र हौ जाते। अदितिने इस व्यवहारसे दुःखी होकर 
पयोत्रतके माध्यमसे भगवान्‌को संतुष्ट कर लिया। फिर भाद्रपद शुक्छ द्वादशीको अभिजित्‌ 
मुहूर्तं अर्थात्‌ मध्याहमें भगवान्‌ शद्ध, चक्र, गदा ओर पद्मके साथ अदितिके समक्ष प्रकट 
हुए, परन्तु अदिति-कश्यपकी प्रार्थनासे उन्होने छोटे-से वामन बटुका रूप धारण कर लिया। 
उपवीत संस्कारके अनन्तर अग्निका परिसमूहन करके, दिव्य पादुका धारण करते हुए, दण्ड 
एवं कमण्डलु लिये हुए, वाजपेय छत्रको स्वीकार करते हुए भगवान्‌ बलिकी यज्ञशाला 
भृगुकच्छमें पधारे। 

श्रुत्वाश्चमेधेर्यजमानमूर्जिंतं बलिं भगणामुपकल्यितेस्ततः। 
जगाम तत्राखिलसारसम्भृतो भारेण गां सन्नमयन्पदे पदे ॥ 
(भा.पु. ८.१८.२०) 
अर्थात्‌ अपने श्रीचरणोँके भारसे प्थ्वीको पग-पगपर ज्युकाते हुए, संपूर्ण तत्त्वोसे मण्डित 
भगवान्‌ वामन बलिको अश्वमेधोके कारण ऊर्जित सुनकर उनकी यज्ञशालामें पधारे। भगवान्‌ 
वामनको देखकर बलिने नमन किया ओर कुक मोँगनेकी प्रार्थना की। भगवान्‌ने बलिसे 
कहा--“ मेँ तुमसे केवल तीन पद भूमि मोग रहा हूँ! वह भी मै अपने चरणोसे नापुगा, "-- 
तस्मात्त्वत्तो महीमीषद्ुणेऽहं वरदर्षभात्‌। 
पदानि त्रीणि दैत्येन्द्र सम्मितानि पदा मम॥ 
(भा.पु. ८.१९.१६) 
बलिने संकल्प ले लिया ओर भगवान्‌ने विराट्‌ रूप धारण करके प्रथम पदसे संपूर्णं नीचेके 
लोकोंको, ओर द्वितीय पदसे ऊर्ध्वके लोकंको नाप लिया। उसी द्वितीय पदके अङ्ुष्टको 
धोकर ब्रह्माजीने गङ्गाजीको प्रकट कर लिया। तृतीय पदके लिये कुछ भी भूभाग अवशिष्ट न 
रहा। अनन्तर, दान न देनेके अपराधमें भगवान्‌ने बलिको गरुड द्वारा वारुणपाशमें बधवाया 
ओर उन्हें पाताल भेज दिया। वामन भगवानूकी जय! 

(६) जब हैहयवंशमें प्रसूत सहस्रबाहु आवश्यकतासे अधिक उद्धत हो गया ओर उसने 

ब्राह्यणोके प्रति विद्रोह करनेकी ठानी, तब महर्षिं जमदग्निके संकल्पसे रेणुकाके गर्भसे वैशाख 


५: चौबीस अवतार श्रीभक्तमाल (मूलार्थबोधिनी) (२९) 


शु् तृतीयाको भगवान्‌ परशुरामजीका प्राकट्य हुआ ओर उन्होने इक्रीस बार ब्राह्यणद्रोही 
क्षत्रियका संहार किया, संपूर्णं प्रथ्वी कश्यपको दे दी, ओर अन्ततोगत्वा अपनेमें उपस्थित 
नारायणकी समस्त कलाओंको भगवान्‌ श्रीरामके चरणे सोप दिया। अवतारका कार्य पूर्ण 
हुआ। परशुराम भगवान्‌की जय! 

(७) जब रावणके अत्याचारसे संपूरणं पृथ्वी देवताओं, मुनियो, ओर सिद्धो सहित व्याकुल हो 
गई, तब देवताओं की प्रार्थनापर परिपूर्णतम परात्पर परब्रह्म परमात्मा साकेतविहारी श्रीरामजीने 
रामरूपमें अवतार प्रस्तुत किया। ये अवतार भी हैँ ओर अवतारी भी हैँ । ओर इन्दं भगवान्‌ 
श्रीरामके चरित्रको महर्षिं वाल्मीकिने सौ करोड रामायणोमें गाया। अन्य महर्षियोने भी 
श्रीरामकथा लिखी, रामायण लिखी। मर्यादामानदण्डको स्थापित करके भगवान्‌ श्रीरामने 
अन्तमें एक ही बात कही-- 

भूयो भूयो भाविनो भूमिपाला नत्वा नत्वा याचते रामचन्द्रः । 
सामान्योऽयं धर्मसेतुर्नृपाणां स्वे स्वे काले पालनीयो भवद्भिः ॥ 
(स्क.पु.त्र.ख.ध.मा. ३४.४०) 
अर्थात्‌ हे मेरे पश्चात्‌ होनेवाले राजाओं! मैं रामचन्द्र आपको बार-बार प्रणाम करके यह 
याचना कर रहा दँ कि सामान्योऽयं धर्मसेतुर्नपाणां स्वे स्वे काले पालनीयो भवद्धिः 
अर्थात्‌ मेरे द्वारा मनुष्योके लिये जो सामान्य धर्मसेतु बनाया गया है, उसका आप लोगोके 
द्वारा समय-समयपर रक्षण होना ही चाहिये । एसे मर्यादापुरुषोत्तम परिपूर्णतम परब्रह्म परमात्मा 
परमेश्वर भगवान्‌ श्रीरामकी जय! 

(८) कंसके अत्याचारसे प्थ्वी ओर देवताओंको भयभीत देखकर साधुओंकी रक्षा करनेके 
लिये, दुष्टोका नाश करनेके लिये, ओर धर्मकी स्थापना करनेके लिये भगवान्‌ देवकी-वसुदेवके 
यहाँ प्रकट हुए। भगवानूने दिव्य बाललीलारं कौं, पूतनासे लेकर विदूरथ पर्यन्त दुर्दान्त 
असुरोका संहार किया, अर्जुनको कुरुक्षेत्रमं गीता सुनाई, ओर अनन्तर अपने परिवारको 
ही राष्द्रोही व उदृण्ड देखकर अपने ही शखरोसे उपसंहत कर स्वयं प्रभुने अपनी एेहलौकिक 
लीलाका संवरण कर लिया । श्रीकृष्ण भगवान्‌की जय! 

(९) युगसन्ध्यामें राजाओंके दस्युप्राय हो जानेपर हिंसाकी बहुलताको देखकर कीकर 
प्रदेशमे अजन नामक क्त्रियके यहाँ भगवान्‌ बुद्धका अवतार हुआ। वही बुद्ध भगवान्‌ 
अन्ततोगत्वा उड़ीसामें जगन्नाथके रूपमे प्रसिद्ध हुए। जगन्नाथ बुद्ध भगवान्‌की जय! 


(३२०) पूर्वार्ध ५: चौबीस अवतार 


(१०) इस कलिकालके अन्तमें सम्भल ग्राममें कल्किके रूपमे भगवान्‌का आविर्भाव होगा, 
जो शङ्करजीसे शस्तरविद्या प्राप्त करके, सूर्यनारायणसे दिव्य घोड़ा प्राप्त करके, असुरोका संहार 
कर पुनः कृतयुगकी प्रतिष्ठापना करेगे। कल्कि भगवानूकी जय! 

(१९) द्वापरके तृतीय भागमें पराशर महर्षिके मानसिक संकल्पसे सत्यवतीके गर्भसे भगवान्‌ 
वेदव्यासका आविर्भाव हुआ, जिन्होने वेदको ऋक्‌, यजुष्‌, साम, ओर अथर्व- इन चार भागोंमें 
विभक्त किया, अठारह पुराणोकी रचना की ओर महाभारत जेसे विशालकाय लक्षश्चोकात्मक 
ग्रनथकी रचना की। वेदव्यास भगवानूकी जय! 

(१२) ध्रुवके ही वंशमें अङ्घके पौत्रके रूपमें नास्तिक वेनकी दक्षिण भुजाको मथनेपर 
भगवान्‌ पृथुका आविर्भाव हुआ । इन्हीं पृथुने अपने सौवें अश्वमेध यज्ञमें इन्द्रको ही हवनकुण्डमें 
गिरनेके लिये विवश कर दिया, ओर भगवान्‌के अनुरोध करनेपर कह दिया--“ मुञ्चे संतोके 
मुखसे कथा सुनते समय दो कानमे दस हजार कानोंकी शक्ति दे दी जाए।" अनन्तर सनकादिके 
उपदेशसे उन्होने अपनी लौकिक लीलाका संवरण कर लिया। भगवान्‌ प्रथुदेवकी जय! 

(१२) ग्राहके द्वारा ग्रसे जानेपर गजेन्द्रे जब पुकार लगाई तब हरिमेधा महर्षिके आश्रममें 
रहनेवाली मृगीको ही माँ ननाकर उसीके गर्भसे प्रभुका हरि अवतार हुआ, ओर भगवान्‌ने 
दोड़कर सुदर्शनचक्रसे ग्राहका मुख फाड़कर गजेन्द्रकी रक्षा कर ली। गजेन्द्ररक्षक हरि 
भगवानूकी जय! 

(१४) सनकादिके द्वारा पृष्ठे हुए प्रश्रंका उत्तर जब ब्रह्माजी नहीं दे सके तब सनकादिके 
प्रश्रोंका उत्तर देनेके लिये ही ब्रह्मसभामें भगवान्‌का हंसके रूपमे अवतार हुआ, ओर 
सनकादिक प्रश्रंका उत्तर देकर भगवान्‌ने उन्हे संतुष्ट किया। हंसावतार भगवान्‌की जय! 

(१५) चौदह मन्वन्तरोके अधिपतिके रूपमे भगवान्‌का मन्वन्तरावतार होता हे, भगवान्‌ 
चौदह रूपो देखे जाते हँ ओर उनके द्वारा वैदिक धर्मकी रक्षा होती है । वर्तमानमें सप्तम मनुके 
कार्यकालमें हम लोग रह रहे हैँ, जिन्हें हम वैवस्वत मनु कहते है । मन्वन्तरावतार भगवान्‌की 
जय।। 

(१६) स्वायम्भुव मनुकी प्रथम पुत्री आकूति, जिनका विवाह रुचिके साथ हुआ था, उनके 
गर्भसे यज्ञनारायणका आविर्भाव हुआ। उनको मनुने दत्तक पुत्रके रूपमे स्वीकार कर ले लिया 
था ओर उन्होने अपने सुयम नामकः पुत्रके साथ मनुकी रक्षा की ओर इन्द्र बनकर यज्ञका 


'भागवतके द्वितीय स्कन्धके सप्तम अध्यायके अनुसार यज्ञनारायण के पुत्रको सुयम कहा जाता है, यथा 


५: चौबीस अवतार श्रीभक्तमाल (मूलार्थबोधिनी) (३९१) 


विस्तार किया। यज्लनारायण भगवान्‌की जय! 

(१७) प्रियत्रतके प्रपौत्रके रूपमें महाराज नाभिकी धर्मपत्री मेरुदेवीमें भगवान्‌ ऋषभदेवका 
आविर्भाव हुआ । इन्द्रने उनसे अपनी जयन्ती नामक कन्याका विवाह किया। सौ पुत्रको जन्म 
देकर भगवान्‌ ऋषभदेवने परमहंसपद्धतिका जनताके समक्ष प्रस्ताव किया ओर अन्ततोगत्वा 
उसी अवधारणाके फलस्वरूप उन्होने अपने अवतारको समेट लिया। ऋषभदेव भगवान्‌की 
जय।। 

(१८) ब्रह्माजीके यज्ञम जब मधु-कैटभ दानवोँने वेदको चुरा लिया था तब भगवान्‌ हयग्रीवके 
रूपमें अवतीर्ण हुए, ओर उन्होने मधु-कैटभको मारकर पुनः वेद भगवान्‌को ब्रह्माजीके लिये 
उपस्थित कर दिया। हयग्रीव भगवान्‌की जय! 

(१९) मनुजीके पौत्र ध्रुवजीको वर देनेके लिये भगवानूका सहस्रशीर्षावतार हुआ- 

त एवमुत्सन्नभया उरुक्रमे कृतावनामाः प्रययुस्तरिविष्पम्‌। 
सहस््रशीर्षाऽपि ततो गरुत्मता मधोर्वनं भृत्यदिदृक्षया गतः ॥ 
(भा.पु. ४.९.१) 
उन्हीं सहस्रशीर्षा भगवान्‌ने अपने एक सहस्र मुखोंसे ध्रुवको चूमा, दुलारा ओर अन्तमें 
उन्हें सर्वोच्च धुवपद दे दिया । श्रीसहस्रशीर्षा भगवान्‌की जय! 

(२०) भगवानूने अमृतमन्थनके समय ही आयुर्वेदके प्रवर्तक धन्वन्तरिके रूपमे अवतार 
लिया, आयुर्वेदका आविष्कार किया ओर पुनः भगवान्‌ काशिराजके य्ह भी पुत्रके रूपें 
धन्वन्तरिके रूपमे अवतीर्णं हुए। वह अवतार तिथि है कार्तिक कृष्ण त्रयोदशी, जिसे भाषामें 
धनतेरस भी कहते हैँ । धन्वन्तरि भगवानूकी जय! 

(२१) मनुजीकी तृतीय पुत्री प्रसूतिकी तेरह वीं पुत्री मूर्ति, जिनका विवाह धर्मके साथ हुआ 
था, उनके गर्भसे भगवान्‌ नर-नारायणके रूपमे प्रकट हुए। अर्थात्‌ नर-नारायणने धर्मको पिता 
ओर मूर्तिको माता माना। गन्धमादन पर्वतपर भगवान्‌ उपस्थित हुए। उन्होंने ही सहस्रकवच 
नामक राक्षसका संहार किया ओर उर्वशीको अर्पित कर इन्द्रका मद्‌ चूर्ण कर दिया। आज 
भी बदरीक्षेत्रमे विराज कर अपने दर्शनसे वे सतत प्रत्येक व्यक्तिके एक-एक जन्मके पापोंको 
नष्ट करते रहते हैँ । वही हैँ इस भारतवर्षके प्रधान देवता। नरनारायण भगवान्‌की जय! 


जातो रुचेरजनयत्सुयमान्‌ सुयज्ञ आकूतिसूनुरमरानथ दक्षिणायाम्‌ (भा.पु. २.७.२) । अन्यत्र यज्ञनारायणके 
पुत्रोंको तुषित ओर याम भी कहा गया है (देखें भा.पु. १.३.१२, भा.पु. ४.१.८, वि.पु. १.७.२१): संपादक । 


(३२) पूर्वार्ध ५: चौबीस अवतार 


(२२) मनुजीकी द्वितीय पुत्री देवहूतिजीकी भी द्वितीय पुत्री अनसूयाजीके य्ह भगवान्‌ 
दत्तात्रेयके रूपमे प्रकट हुए। भगवानूने अत्रि-अनसूयाको कह दिया कि क्योकि मैने अपनेको 
ही आपको दे दिया है, इसलिये मेरा नाम अब दत्त होगा। इन्दं दत्तात्रेय भगवान्‌के चरण- 
कमलकी धूलिका सेवन करके यदु, हैहय आदियोने योगसिद्धि प्राप्त की। उनके लोक ओर 
परलोक दोनों बन गए। दत्तात्रेय भगवान्‌ने गुरुपरम्पराका पूर्णरूपसे प्रवर्तन किया। आज भी 
गिरनार अर्थात्‌ रैवतक पर्वतपर दत्तात्रेय भगवान्‌की पादुका विराजमान हैं । दत्तात्रेय भगवान्‌की 
जय।। 

(२३) मनुजीकी द्वितीय पुत्री देवहूति, जिनका विवाह महर्षिं कर्दमके साथ हुआ था, उनके 
गर्भसे दशम सन्तानके रूपमे कपिलदेव भगवानूका प्राकस्य हुआ-- 

तस्यां बहुतिथे काले भगवान्मधुसूदनः। 
कार्दमं वीर्यमापन्नो जज्ञेऽग्निरिव दारुणि ॥ 
(भा.पु. ३.२४.६) 
कपिलदेवने अपनी मोको ब्रह्मविद्याका उपदेश दिया, जिसे कपिलाष्टाध्यायी कहते हे । 
माताजीको आध्यात्मिक उपदेश देकर स्वयं प्रभु गङ्गासागरको पधार गए, जिसके लिये आज 
भी यह सूक्ति प्रचलित हे-सौ तीरथ बार-बार गङ्कासागर एक बार । एेसे कपिलदेव 
भगवानूकी जय! 

(२४) ब्रह्माजीकी प्रथम मानसी सृष्टिके रूपमे सनक, सनातन, सनन्दन, ओर सनत्कुमारका 

प्राकट्य हुआ। ये साक्षात्‌ भगवान्‌ ही है, जिनके लिये गोस्वामीजी उत्तरकाण्डमें कहते है-- 
जानि समय सनकादिक आए। तेज पुंज गुन शील सुहाए॥ 
ब्रह्मानंद सदा लयलीना। देखत बालक वबहुकालीना ॥ 
रूप धरे जनु चारिउ बेदा। समदर्शी मुनि विगत बिभेदा ॥ 
आशा बसन व्यसन यह तिनहीं । रघुपति चरित होड तहं सुनहीं ॥ 
तहां रहे सनकादि भवानी । जह घटसंभव मुनिवर ग्यानी ॥ 
(मा. ७.२२.२-७) 
श्रसनकादि भगवानूकी जय! 

इस प्रकार दिव्य-दिव्य लीला करके भगवान्‌ भक्तंका सतत अनुरञ्जन करते रहते हें। 

चौनीस अवतार धारण करनेवाले भगवान्‌की जय! 


६: श्रीरामके चरणचिह श्रीभक्तमाल (मूलार्थबोधिनी) (३३) 


॥ ६ ॥ 

चरन चिन्ह रघुबीर के संतन सदा सहायका ॥ 

अंकुश अंबर कुलिश कमल जव ध्वजा धेनुपद । 

शंख चक्र स्वस्तीक जम्बुफल कलस सुधाहृद ॥ 

अर्धचंद्र षटकोन मीन बिंदु ऊरधरेषा। 

अष्टकोन त्रयकोन इंद्र धनु पुरुष बिरोषा ॥ 

सीतापतिपद नित बसत एते मंगलदायका। 

चरन चिन्ह रघुबीर के संतन सदा सहायका ॥ 
मूलार्थ-- चकि नाभाजी महाराज श्रीसंप्रदायानुगत श्रीरामानन्दी श्रीवैष्णव हैँ ओर 
श्रीरामोपासक है इसलिये भक्तमाललेखनके पूर्वं यह उनके लिये आवश्यक हो जाता है 
कि वे भगवान्‌के चरणचिहयोका ध्यान करं । ओर जैसा कि हम पूर्वमे कह चुके हैँ कि मुख्य 
रूपसे भगवत्‌ पदवाच्य प्रभु श्रीरामजी ही हैँ, इसलिये नाभाजी महाराजने भक्तमाल ग्रन्थक 
रचनाके प्रारम्भमें भगवान्‌ रामके श्रीचरणचिहंका चिन्तन किया है । वे कहते हैँ कि रघुकुले 
वीर अर्थात्‌ त्यागवीरता, दयावीरता, विद्यावीरता, पराक्रमवीरता ओर धर्मवीरतासे युक्त भगवान्‌ 
श्रीरामके श्रीचरणकमलोके चिह्न संतोके सदैव सहायक रहते हैँ संतोकी निरन्तर सहायता 
करते रहते है । ये टे--अङ्कुश अर्थात्‌ बरी, अम्बर -' अम्बर ' शब्दका तात्पर्य आकाश ओर 
वस्त्र इन दोनोंसे है, कुलिश अर्थात्‌ वज्र, कमल, जव अर्थात्‌ यव (धान्य विशेष), ध्वजा, 
धेनुपद अर्थात्‌ गोपद, शङ्कु, चक्र, स्वस्तिक चिह, जम्बूफल (जामुनका फल), कलश 
एवं अमृतका सरोवर, अर्धचन्द्र, षट्टोण, मछली का चिह, बिन्दु, ऊरध्वरेखा, अष्टकोण, 
त्रिकोण, इन्द्र॒ अर्थात्‌ इन्द्रदेवताका चिह्न, धनुषका चिह एवं विशेष पुरुष अर्थात्‌ नित्य 
जीवात्माका चिह्न । अर्थात्‌ (१) अङ्कुश (२) आकाश (३) वस्र (४) वज्र (५) कमल (६) यव 
(७) ध्वजा (८) गोपद (९) शद्खु (१०) चक्र (११) स्वस्तिक (१२) जम्बूफल (१२) कलश 
(१४) अमृतसरोवर (१५) अर्धचन्द्र (१६) षट्टोण (१७) मछली (१८) बिन्दु (१९) ऊर्ध्वरेखा 
(२०) अष्टकोण (२९) त्रिकोण (२२) इन्द्र (२२) धनुष एवं (२४) विशेष जीवात्मा- ये चौ बीसों 
चिहके रूपमे सीतापति भगवान्‌ श्रीरामके चरणों निरन्तर विराजते रहते है । ये निरन्तर स्मरण- 
मात्रसे मङ्गलदायक बन जाते हैँ ओर ये ही भगवान्‌ श्रीरामके चरणकमलोके चौ बीसों चिह 

संतोके लिये निरन्तर सहायक सिद्ध होते है । 

यहां यह ध्यान रखना होगा कि प्रियादासजीसे प्रारम्भ करके आज तकके जितने टीकाकार 
हुए है, प्रायः सबके मतमें भगवानूके २२ चरणचिह ही कहे जाते हैँ । किन्तु भगवान्‌ श्रीरामकी 
कृपासे मेरे मनमें इस प्रकारकी स्फुरणा हुई कि अम्बर शब्दम श्रेषका यहो प्रयोग हुआ है, 
ओर इन्द्र तथा धनु- ये दो अलग-अलग शब्द है । अब दोनोंको मिलाकर ये २४ चरणचिह 
बन जाते हे, अर्थात्‌ १२ चरणचिह दक्षिण चरणमें ओर १२ चरणचिह वाम चरणमें-एेसी भी 
योजना की जा सकती है, अथवा दोनों चरणोमें ये ही २४ चरणचिह समञ्ने होगे। यह तो 
साधकके ध्यानमें जसे स्फुरित होगे, वैसे उसे योजना करनी होगी । वस्तुतस्तु मेरे ध्यानमें जो 
स्फुरित हो रहे है भगवान्‌के चरणचिह, वे इसी प्रकार हैँ कि १२ दक्षिण चरणचिहन हैँ ओर १२ 
वाम चरणचिहठ है । 

प्रत्येक चरणचिहका कोई न कर्द अभिप्राय है-- 

(१) भगवानके चरणमें अङ्कुशा का चिह इसलिये है कि इसके ध्यानसे मन रूप मतवाला 
हाथी वशमें हो जाता है। 

(२) अम्बर शब्द शिष्ट है । प्रथम अम्बरका अर्थ है आकाश, द्वितीय अम्बरका अर्थहै 
वख । आकाशके चरणचिह्नका अभिप्राय यह हे कि भगवान्‌ आकाशकी भाँति सबको अपने 
चरणों अवकाश देते है, सबको स्वीकार करते हे । इसलिये गोस्वामी तुलसीदासजीने कहा 
भी- नभ शतकोटि अमित अवकासा (मा. ७.९१.८)। 

(३) पुनः अम्बर शब्दका अभिप्राय वखरसे है । इसका तात्पर्य है कि भगवान्‌ अपने भक्तको 
कभी भी साधनहीन नहीं रखते, सबको वखादि प्रदान करके धन्य करते रहते हैँ। भगवान्‌के 
यहं कोई दिगम्बर नहीं रहता, सबको अन्न-वस्र मिलते ही है। 

(४) कुलिज्ञ का तात्पर्य यह है कि जैसे वज्र पर्वतको नष्ट करता है, उसी प्रकार भगवानूके 
इस वज्रचिहका ध्यान करनेसे पापपर्वत नष्ट हो जाता है । 

(५) कमल का तात्पर्य है कि जैसे कमल सबमें सुगन्धिका संचार करता है, उसी प्रकार 
भगवान्‌का यह चरणचिह स्मरणमात्रसे भक्तकी दुर्वासना रूप दुर्गन्धको दूर करके उपासनाकी 
सुगन्धि उसमें ला देता है। 

(६) यव संपूर्ण धान्योका उपलक्षण है। भगवान्‌का भक्त धन-धान्यसे पूर्ण ही रहता है। 

(७) ध्वजा या पताकाका दण्ड । जैसे ध्वजा पताकाको ऊपर किये रहती है, उसी प्रकार 

भगवद्धक्तका जीवन निरन्तर ऊर्ध्वगामी होता रहता है, सबसे ऊपर ही रहता है, वह कभी 
किसीके नीचे नहीं रहता। 

(८) धेनुपद अर्थात्‌ गोपदका तात्पर्य है कि भगवानूके चरणकमलका स्मरण करके व्यक्ति 
संसार सागरको गोपदकी भति अर्थात्‌ गौके खुरकी भांति सरलतासे पार कर लेता है, ओर 
उसपर गोमाताकी कृपा बनी रहती है । 

(९) शङ्क मङ्गलका सूचक हे । 

(१०) चक्र स्मरणमात्रसे भक्तको कालके भयसे दुडाता रहता हे । 

(१९१) स्वस्तिक मङ्गलका सूचक है। शङ्क ओर स्वस्तिकमें अन्तर यह है कि शङ्ख 
चचरणचिहके स्मरणसे विजयपूर्वक मङ्गल होता है ओर स्वस्तिक चरणचिह्का स्मरण करनेसे 
ओर सभी मङ्गल होते रहते है। 

(१२) जम्बूफलका तात्पर्य है कि इसके स्मरणसे व्यक्तिको सभी फल उपलब्ध होते 
रहते हँ । ओर जम्बूफल भगवान्‌के समान श्याम रङ्गका है, इसके स्मरणसे श्यामशरीर, 
जम्बूफलश्याम भगवान्‌ रामका निरन्तर ध्यान होता रहता है । 

(१३) कलज्ञ भी माङ्गलिक चिह्न है । व्यक्तिका हदय-कलश भक्तिके जलसे पूर्ण रहता है। 

(१४) सुधाहृद अर्थात्‌ अमृतका सरोवर। भगवान्‌ श्रीराम स्मरणमात्रसे अपने भक्तको 
आनन्दामृतका वितरण करते रहते है ओर उसे आनन्दसरोवरमें सख्रान कराते रहते हें । 

(१५) अर्धचन्द्र--इसका तात्पर्य है कि भगवान्‌ अपने स्मरण करनेवाले भक्तको अपने 
अर्धचन्द्राकार बाणसे बचाते रहते है, उसके शत्रुओंका नाश करते रहते है । 

(१६) षट्ोण का तात्पर्य है कि भगवान्‌ स्मरणमात्रसे भक्तको काम, क्रोध, लोभ, मोह, 
मद, मात्सर्य--इन छः विकारोसे दूर करते रहते हैँ । 

(१७) मीन अर्थात्‌ मछलीका तात्पर्य है कि भगवानूका भक्त इस चरणचिहके स्मरणसे 
मछलीकी ही भति भगवत्परेमी बना रहता है, अर्थात्‌ जेसे मछली जलके बिना नहीं रह 
पाती, उसी प्रकार भक्त भगवानूके बिना नहीं रह पाता। जैसा कि गोस्वामीजी विनयपत्रिकाके 
२६९बें पदमे कहते है--राम कबं प्रिय लागिहौ जैसे नीर मीनको (वि.प. २६९.१) । यही 
अवधारणा श्रीरामचरितमानसके बालकाण्डके १५९बें दोहेकी ७वीं पड्कतिमें स्वायम्भुव मनुजी 
महाराज भगवान्‌के सम्मुख प्रस्तुत करते हैँ कि हे प्रभु श्रीराघव-- 

मनि बिनु फनि जिमि जल बिनु मीना। मम जीवन तिमि तुमहि अधीना ॥ 
(मा. १,१५१.७) 

(१८) बिन्दु-बिन्दुका तात्पर्य है कि व्यक्तिके जीवनमें भगवदनुरागका बिन्दु उपस्थित 
रहता है, ओर वह शून्यतासे सर्वथा दूर रहता है । बिन्दु सबको दशगुणित करता है । अर्थात्‌ 
जेसे एकके साथ शून्य जब जुडता है तो वह एकको दश गुना बना देता है। उसी प्रकार 
भगवन्नाम एक अङ्क है ओर सभी साधन शून्यके समान हैँ 

राम नाम इक अंक है सब साधन है सून। 
अंक गये कदु हाथ नहीं अंक रहे दस गून ॥ 
(दो. १०) 
वह बिन्दु भगवन्नामसे जुड़कर उसके फलको दश गुना बना दिया करता हे। 

(१९) ऊरध्वरेखा--ऊर्ध्वरेखाका तात्पर्य है कि यह रेखा भगवान्‌के भक्तको स्मरणमात्रसे 
सतत ऊपर उठाती रहती है। 

(२०) अष्टकोण का तात्पर्य है कि स्मरणमात्रसे यह चिह्न भगवद्धक्तको आरो प्रकृतियोंकी 
विडम्बनाओंसे दूर करता रहता है। 

(२१) त्रिकोण-- यह चिह्न स्मरणमात्रसे भगवद्धक्तको काम, क्रोध, लोभसे दूर किये रहता 
है, अथवा त्रिगुणोसे अतीत कर देता है। 

(२२) इन्द्र- ये देवराज हैँ । इस चरणचिहका तात्पर्य है कि स्मरणमात्रसे भगवान्‌ अपने 
भक्तको इन्द्र जैसा पद भी दे देते है, जैसे महाराज बलिको दे दिया। 

(२३) धनु-- यह भगवानूका आयुध विशेष है। इसका तात्पर्य है कि यह प्रणव 
है, जो स्मरणमात्रसे व्यक्तिको वैदिक मर्यादाओंसे जोड़े रहता है। प्रणवं धनुः 
शरो ह्यात्मा (मु.उ. २.२.४)- प्रणव ही धनुष है, बाण ही आत्मा है, ओर ब्रह्म 
तद्छक्ष्यमुच्यते (मु.उ. २.२.४)- ब्रह्म उसका लक्ष्य है। अप्रमत्तेन वेद्धव्यं शरवत्तन्मयो 
भवेत्‌ (मु.उ. २.२.४)--अप्रमत्त होकर लक्ष्यकी सिद्धि कर लेनी चाहिये, अर्थात्‌ प्रणवसे 
सतत जीवात्माका संपर्क बना रहना चाहिये। ओर दूसरी बात--धनुषका यह भी तात्पर्य है 
कि धनुष टेढ़ा होता है । इसका संकेत यह है कि भगवानके य्ह सीधे ओर टेढे-दोनोंको ही 
स्थान मिलता है। किसीको भगवान्‌ ठुकराते नहीं, चाहे वह सीधा हो या टेदढरा हो। ओर तीसरा 
तात्पर्य है कि जो धनुषकी भोति ल्क जाता है, उसीको भगवान्‌ अपना आश्रय देते है । 


६: श्रीरामके चरणचिह श्रीभक्तमाल (मूलार्थबोधिनी) (३७) 


(२४) पुरुष बिशोषा-- पुरुष पद यहाँ जीवात्माका वाचक है, ओर जीवात्मा तीन प्रकारका 
होता है--बद्ध, मुक्त ओर नित्य । यहा पुरूष विशोषका तात्पर्य यह है कि भगवानके स्मरण- 
मात्रसे जीव नित्य बन जाता है अर्थात्‌ बद्ध ओर मुक्त दोनों परिस्थतियोसे मुक्त होकर भगवान्‌की 
नित्य सेवामे लग जाता हे। यहाँ नित्य जीवात्माका अर्थ है भगवान्‌का नित्य परिकर जैसे 
श्रीहनुमान्‌ आदि। 

इस प्रकार ये चौ बीसों चरणचिह सीतापति भगवान्‌ श्रीरामके चरणों निरन्तर निवास करते 
हैँ । ये स्वयं स्मरणमात्रसे मङ्गलप्रदान करते हैँ ओर ये ही भगवान्‌ श्रीरामके चौ बीसों चरणचिहन 
संतोके लिये निरन्तर सहायक बने रहते है। 

अब चरणचिहयका स्मरण संपन्न हुआ, ओर नाभाजीको भक्तमाल जैसे ग्रन्थकी रचना 
करनी है, तो उन्हें आचार्योका स्मरण पहले कर लेना चाहिये। भागवतधर्मके बारह आचार्य 
है, जिनका स्मरण यमराजजी करते हैँ भागवतजीके षष्ठ स्कन्धके तृतीय अध्यायमे-- 

स्वयम्भूर्नारदः शम्भुः कुमारः कपिलो मनुः । 
प्रह्लादो जनको भीष्मो बलिर्वेयासकिर्वयम्‌॥ 
(भा.पु. ६.३.२०) 
अर्थात्‌ हे बटुओं! (९) श्रीब्रह्माजी (२) श्रीनारदजी (३) श्रीशङ्करजी (४) सनक, 
सनन्दन, सनातन, ओर सनत्कुमार ये चार सनकादि (५) श्रीकपिलजी (६) स्वायम्भुव 
मनुजी (७) श्रीप्रह्ादजी (८) श्रीजनकजी (९) श्रीभीष्मजी (१०) श्रीबलिजी 
(१९) श्रीशुकाचार्यजी ओर (१२) वयम्‌ अर्थात्‌ मेँ धर्मस्वरूप यमराज-- यही बारह भागवत- 
धर्मोको जानते हें । श्रीनाभाजी उन्हीका यँ स्मरण कर रहे है - 
| ७ ॥ 
इनकी कृपा ओर पुनि समुद्े दादस भक्त प्रधान॥ 
बिधि नारद शंकर सनकादिक कपिलदेव मनु भूप। 
नरहरिदास जनक भीषम बलि शुकमुनि धर्मस्वरूप ॥ 
अन्तरंग अनुचर हरिज्‌ के जो इनको जस गावै। 
आदि अंतलौं मंगल तिनको श्रोता बक्ता पावे॥ 


(२८) पूर्वार्ध ७; द्वादश भक्त 


अजामेल परसंग यह निर्णय परम धर्म के जान। 
इनकी कृपा ओर पुनि समुद्रे ादस भक्त प्रधान॥ 

मूलार्थ- (१) श्रीब्रह्मा (२) श्रीनारद (३) श्रीशङ्कर (४) श्रीसनकादि (सनक, सनातन, 
सनन्दन, सनत्कुमार) (५) श्रीकपिलदेव (६) महाराज स्वायम्भुव मनु (७) नरहरिदास 
अर्थात्‌ नरसिंह भगवान्‌के दास श्रीप्रहाद (८) श्रीजनक (जो भगवती सीताजीके पिताजी 
है) (९) पितामह भीष्म (१०) श्रीबलि (१९) श्रीशुकाचार्य ओर (१२) धर्मस्वरूप 
श्रीयमराजजी- ये बारह श्रीहरिके अन्तरज्ख अनुचर हैँ । जो इनका यश गा रहे हैँ या गाग, 
उनके लिये आदिसे अन्त पर्यन्त मङ्गल ही मङ्गल होगा। ओर इनका यशोगान करके श्रोता 
ओर वक्ता आदिसे अन्त पर्यन्त मङ्खल प्राप्त करते रहेंगे। अजामिलका यह प्रसंग परम धर्मं 
अर्थात्‌ भक्तिके निर्णयका ही प्रसंग समञ्जना चाहिये। इन्दीकी कृपासे ओर लोग भी भक्तिका 
रहस्य समञ्च सकते है क्योकि ये ही प्रधान द्वादश भक्त है। 

यहाँ मनुसे स्वायम्भुव मनु समञ्लना चाहिये ओर जनक पदसे भगवती सीताजीके पिता 
सीरध्वज जनकको समञ्चना चाहिये, जिनके संबन्धमें मानसकार कहते है - 

प्रनवडं परिजन सहित बिदेहू । जाहि राम पद गृढ सनेहु ॥ 
जोग भोग महँ राखेउ गोई। राम बिलोकत प्रगटेड सोई ॥ 
(मा. १.९७.१-२) 

पितामह भीष्म भी भागवतधर्मके आचार्य हैँ। ये नवम आचार्यं हैँ। कदाचित्‌ इसीलिये 
भागवतकारने पितामह भीष्मका वर्णन भागवतजीके प्रथम स्कन्धके नवम अध्यायमें ही किया 
है । भीष्मके संबन्धे एक जिज्ञासा स्वाभाविक है कि जब वे इतने बड़े भागवतधर्माचार्य है, तो 
उन्होने द्रौ पदीकी चीरहरणपरिस्थितिको मूकदर्शक होकर क्यों देखा? दुर्योधनका विरोध क्यों 
नहीं किया? इसका मुञ्धे जो उत्तर सूम रहा है, वह यह है कि भीष्म अपनी मूकदर्शकतासे 
भगवानूकी महिमाका आख्यान करना चाहते हे, भगवान्‌की महिमाको लोगोके समक्ष प्रकट 
करना चाहते हैँ । यदि वे दुर्योधनका विरोध कर देते, तब द्रौपदीजीका चीरहरण तो रुक 
जाता, परन्तु भगवान्‌की चीरवर्धनलीलाको जनताके समक्ष कैसे प्रकट किया जाता? इसलिये 
मूकदर्शक रहकर पितामह भीष्मने दिखाया कि भगवान्‌ अपने भक्तकी कैसे रक्षा करते हे । य्ह 
भगवान्‌न द्रौपदीकी लज्जाको रखनेके लिये ग्यारहवाँ वखावतार स्वीकार कर लिया, जैसा कि 
गोस्वामी तुलसीदासजी दोहावलीके १६७बें दोहेमें कहते है-- 


७; द्वादश भक्त श्रीभक्तमाल (मूलार्थबोधिनी) (३९) 


सभा सभासद निरखि पट पकरि उठायो हाथ। 
तुलसी कियो इगारहों बसन बेस जदुनाथ ॥ 
(दो. १६७) 
बलि-- जो आत्मनिवेदन जैसी भक्तिके एकमात्र उदाहरण हेँ। 
शुकाचार्यका तो कहना ही क्या! उन्होने तो जन्मसे ही संसारकी असारताका अनुभव 
कर लिया था, इसलिये संसारमें किसीसे संबन्ध ही नहीं रखा। उनके स्मरणका यह कितना 
रोचक श्रोक है, जो भागवतके प्रथम स्कन्धके द्वितीय अध्यायके द्वितीय श्रोकके रूपमें प्रस्तुत 
हो रहा है-- 
यं प्रव्रजन्तमनुपेतमपेतकृत्यं द्वैपायनो विरहकातर आजुहाव । 
पुत्रेति तन्मयतया तरवोऽभिनेदुस्तं सर्वभूतहृदयं मुनिमानतोऽस्मि ॥ 
(भा.पु. १.२.२) 
अर्थात्‌ जो जन्म लेनेके पश्चात्‌ किसीके पास भी नहीं गए, जो अपने संपूर्ण कृत्योको समाप्त 
किये हुए थे, ओर कभी न आनेके लिये जाते हुए जिनको देखकर विरहसे व्याकुल होकर 
द्वैपायन वेदव्यासजीने पुत्र! इस प्रकार चिष्छाया, ओर उन्हीकी भावनासे भावित होकर वृक्ष भी 
जिनको जाते हुए देखकर पुत्र! पुत्र! कहकर चिष्ठाने लगे ओर फिर भी जो अपने निश्चयसे 
नहीं डिगे ओर नहीं लौटे-उन्दीं संपूरणं प्राणिमात्रके हदयमें विराजमान ओर संपूर्ण प्राणिमात्रको 
भगवान्‌के चरणमें आकृष्ट करनेवाले भगवान्‌ शुकाचार्यके चरणकमलमें मेँ आदरपूर्वक नमन 
कर रहा । एेसे शुकाचार्य, जिन्हें यहाँ ग्यारहवें आचार्यके रूपमे कहा जा रहा हे । 
धर्मस्वरूप यमराज-- जो पापियोंको दण्ड देनेके लिये यम बन जाते हैँ ओर धार्मिकोके 
लिये धर्मके रूपमे रहते ही है। 
ये बारहो परमभागवतधर्मके वेत्ता आचार्य हैँ । ये बारहो भगवान्‌ श्रीहरिजूके अन्तरङ्ग अनुचर 
हैँ । इनके स्मरण, मनन, कीर्तन ओर गानसे श्रोता ओर वक्ता आदिसे अन्त पर्यन्त मङ्गल ही 
प्राप्त करेगे । चकि इनकी अजामिलप्रसंगमे वेदव्यासजीने चर्चा की है, इसलिये इस प्रसंगको 
परमधर्मका निर्णयप्रसंग समङ्लना चाहिये ओर इन्दींकी कृपासे ओर लोग भी भक्तिका सिद्धान्त 
समञ्ञ सकते हें । 
अब भक्तमालका प्रारम्भ हो रहा है। जैसा कि हम प्रथम ही कह चुके है कि श्रीनाभाजी 
इस ग्रन्थमें भगवत्‌ पदसे अर्थात्‌ भगवानूसे तीन विशेष भगवान्‌को अभिप्रेत करते है श्रीराम, 


(४०) पूर्वार्ध ८; सोलह पार्षद 


श्रीकृष्ण ओरं श्रीनारायण । इन्हीं तीनों भगवानोंकी छत्रच्छायामें इस भक्तमालका पह्वन होता 
है, यद्यपि अवतारी तो भगवान्‌ श्रीराम ही है । अत एव जब यहाँ भगवान्‌ श्रीराम, श्रीकृष्ण ओर 
श्रनारायणके भक्तोकी चर्चा करनी है, तो पहले श्रीनारायणके सोलह पार्षदोकी चर्चा अनिवार्य 
हो जाती हे। इसलिये भक्तमालकार नाभाजी कहते है - 
॥ ८ ॥ 

मो चित्तवृत्ति नित तहं रहो जह नारायण पारषद ॥ 

बिष्वक्सेन जय विजय प्रबल बल मंगलकारी। 

नद सुनंद सुभद्र भद्र जग आमयहारी॥ 

चंड प्रचंड विनीत कुमुद कुमुदाच्छ करुणालय । 

शील सुशील सुषेण भाव भक्तन प्रतिपालय ॥ 

लक्ष्मीपति प्रीणन प्रबीन भजनानंद भक्तन सुद । 

मो चित्तवृत्ति नित तहं रहो जह नारायण पारषद ॥ 

मूलार्थ-- अर्थात्‌ मेरी चित्तवृत्ति वहीपर निरन्तर निवास करे, जहां भगवान्‌ श्रीमन्नारायण 
विष्णुजीके सोलह पार्षद विराजते रहते हे । उनमेसे श्रीविष्वक्सेन, श्रीजय, श्रीविजय, श्रीप्रनल 
ओर श्रीबल-ये मङ्कलकारी पार्षद हैँ। श्रीनन्द, श्रीसुनन्द, श्रीसुभद्र ओर श्रीभद्र--ये जगत्‌के 
आमय अर्थात्‌ रोगोंको हरनेवाले हें। श्रीचण्ड, श्रीप्रचण्ड, श्रीकुमुद ओर श्रीकुमुदाक्ष-ये 
विनम्र हैँ ओर करुणाके घर हैँ। श्रीशील, श्रीसुशील ओर श्रीसुषेण--ये भावसे भगवद्धजन 
करनेवाले भक्तोंका प्रतिपालन करते रहते हे । इस प्रकार (१) विष्वक्सेन (२) जय (२) विजय 
(४) प्रबल (५) बल (६) नन्द (७) सुनन्द (८) सुभद्र (९) भद्र (१०) चण्ड (१९१) प्रचण्ड 
(१२) कुमुद (१३) कुमुदाक्ष (१४) शील (१५) सुशील (१६) सुषेण-- ये सोलह पार्षद 
लक्ष्मीजीके पति भगवान्‌ नारायणके प्रीणन अर्थात्‌ उनको प्रसन्न करनेमें कुशल हैँ, निरन्तर 
भगवानको प्रसन्न करते रहते है, ओर भजनमें आनन्द लेनेवाले भक्तोके सुहद्‌ है । एेसे सोलहों 
नारायणपार्षद जहाँ विराज रहे हो, वहाँ मेरी चित्तवृत्ति निरन्तर निवास करती रहे। 
विष्वक्सेन प्रथम आचार्य है ओर भगवान्‌के प्रथम पार्षद हैँ। जय ओर विजय-- ये भगवानूके 

प्यारे द्वारपाल हैँ, जिनके लिये कहा जाता है- 

द्वारपाल हरि के प्रिय दोऊ। जय अरु बिजय जान सब कोऊ ॥ 
(मा. १,१२२.४) 
यहाँ एक बात विशेष ध्यान देनेकी है, वह यह कि ये पार्षद कभी भी भगवानसे दूर नहीं 
होते। जय-विजय भी एक रूपमे सनकादिका शाप स्वीकार करके प्रथम जन्ममें हिरण्यकशिपु- 
हिरण्याक्ष, द्वितीय जन्ममें रावण-कुम्भकर्ण ओर तृतीय जन्ममें शिशुपाल-दन्तवक्रके रूपें 
उपस्थित रहे। पर दूसरे रूपमे वे निरन्तर भगवान्‌की सेवामें ही रहे, वे कभी सेवासे दूर नहीं 
होते। इसलिये विष्वक्सेन, जय, विजय, प्रनल ओर बल-- ये सदैव मङ्गल ही करते रहते हे । 
नन्द, सुनन्द, सुभद्र ओर भद्र--ये चारों जगत्‌के काम, क्रोध, लोभ, मोहसे उत्पन्न आमय 
अर्थात्‌ रोगोंको दूर करते रहते हैँ। चण्ड ओर प्रचण्ड नामसे भयंकर प्रतीत होते है, पर 
स्वभावसे बहुत विनीत हैँ । कुमुद ओर कुमुदाक्ष-ये करुणाके आगार हैँ । शील, सुशील ओर 
सुषेण भावुक भक्तोंका निरन्तर प्रतिपालन करते रहते है । 
अब नाभाजी हरिवहछभोंसे प्रार्थना कर रहे है 
॥ ९ ॥ 
हरिबह्छभ सब प्रारथों (जिन) चरनरेनु आशा धरी ॥ 
कमला गरुड सुनंद आदि षोडस प्रभुपदरति। 
(हनुमत) जामवेत सुग्रीव विभीषण शबरी खगपति ॥ 
धुव उद्धव अंबरीष बिदुर अक्रूर सुदामा। 
चंद्रहास चित्रकेतु ग्राह गज पांडव नामा॥ 
कौषारव कतीबधू पट एचत लज्जाहरी। 
हरिबह्छभ सब प्रारथों (जिन) चरनरेनु आशा धरी ॥ 
मूलार्थ- मे उन भागवतोंकी प्रार्थना कर रहा हू, जो श्रीहरिको प्रिय है, ओर श्रीहरि 
जिनको प्रिय हैँ, जिन्होने भगवान्‌ श्रीहरिकी चरणरेणुको प्राप्त करनेके लिये आशा धारण की 
है, ओर मैने अर्थात्‌ नारायणदास नाभाने भी जिन भक्तोके श्रीचरणोकी धूलिको प्राप्त करनेके 
लिये अपने जीवनमें आशा धारण की है, आशा लगाए बेटा हूँ कि कभी-न-कभी मुञ्धे इनके 
चरणोंकी धूलि प्राप्त हो ही जाएगी। ये हँ (१) कमला अर्थात्‌ श्रीलक्ष्मीजी (२) गरुडजी 
(र) सुनन्द आदि भगवान्‌ नारायणके सोलह पार्षद (४) श्रीहनुमान्‌जी (५) श्रीजाम्बवान्‌जी 

(६) श्रीसुग्रीवजी (७) श्रीविभीषणजी (८) माँ शबरीजी (९) खगपति पक्षिराज 
श्रीजटायुजी (१०) श्रीध्ुवजी (१९) श्रीउन्दधवजी (१२) श्रीअम्बरीषजी (१३) श्रीविदुरजी 
(१४) श्रीअक्रूरजी (१५) श्रीसुदामाजी (१६) श्रीचन्द्रहासजी (१७) श्रीचित्रकेतुजी 
(१८) ग्राह ओर (१९) गजेन्द्र तथा (२०) पाण्डवनामसे प्रसिद्ध पाँच पाण्डुपुत्र (श्रीयुधिष्ठिर, 
श्रीभीम, श्रीअर्जुन, श्रीनकुल, ओर श्रीसहदेवजी) (२१) कौषारव अर्थात्‌ कुषारव मुनिके पुत्र 
श्रीमेत्रेयजी (२२) मँ कुन्तीजी एवं (२३) कुन्तीजीकी आनज्ञासे अपनी जीवनचर्या चलानेवालीं 
द्रौपदीजी जिनके वसख्रको दुःशासन द्वारा खीचते समय प्रभु श्रीकृष्ण भगवान्‌ने जिनकी लज्जा 
आहरी अर्थात्‌ लटा दी थी, जाती हुई लज्जा लौटा दी थी-एेसे श्रीहरिवह्छभंसे मेँ प्रार्थना 
करता हूँ कि आप दया करे मुञ्जपर कृपा करे, भगवत्परमामृत प्रदान करे 

लक््मीजी के संबन्धमें तो हम सभी जानते हैँ कि वे भगवानूके चरणकी सेवा ही करती 
रहती है, ओर कुक भी नहीं करना चाहती हैँ । उनके लिये भागवतका यह श्रोक बहुत प्रसिद्ध 
है 

ब्रह्मादयो बहुतिथं यदपाङ्कमोक्षकामास्तपः समचरन्‌ भगवत्प्रपन्नाः । 
सा श्रीः स्ववासमरविन्दवनं विहाय यत्पादसौभगमलं भजतेऽनुरक्ता ॥ 
(भा.पु. १.१६.२२) 

अर्थात्‌ ब्रह्मा आदि देवता जिन भगवती लक्ष्मीके कृपाकटाक्षमोक्षकी कामना करते हुए 
भगवत्प्रपन्न होनेपर भी बहुत काल तक तपस्या किये, फिर भी लक्ष्मीजीने उन्हें एक भी बार 
टेदरी दृष्टिसे भी नहीं देखा, अर्थात्‌ नेत्रके कोनेसे भी नहीं देखा, वही लक्ष्मीजी अपने निवास रूप 
कमलवनको छोडकर अनुरक्त भावसे जिन प्रभुके चरणकमलके सौन्दर्यका ही भजन करती 
रहती है -अन्य देवपत्ि्योँ अपने भिन्न-भिन्न कार्योमिं लगती है, जेसे पार्वतीजी भी गृहस्थधर्मका 
पालन करती है, दोनों बेटोकी सम्भाल ओर शिवजीकी भिन्न-भित्न प्रवृत्तियोमें पार्वतीजी लगती 
है, वे कभी क्रोध भी करती है, युद्ध भी करती हैँ परन्तु लक्ष्मीजीको हमने-आपने कभी युद्ध 
करते नहीं देखा होगा, क्योकि उनको भगवानूके चरणकी सेवासे समय ही नहीं मिलता, बस 
उनके चरणका लालन ही करती रहती हैँ लक्ष्मीजी। 

गरुड भगवान्‌ नारायणके वाहन हैँ ओर ये ही अन्ततोगत्वा भगवान्‌ रामको मेघनाद द्वारा 
नागपाशमें बंधे हुए देखकर भ्रमित हो जाते है । फिर भुशुण्डिजीके चरणो जाकर वे अपना 
भ्रम दूर करते हैँ, ओर भुशुण्डिजीके श्रीमुखसे श्रीरामकथाके ८४ प्रसंगोका श्रवण करते हेँ। 

ओर गरुड मुक्तकण्ठसे कहते है - 
गयउ मोर संदेह सुनेडं सकल रघुपति चरित। 
भयउ राम पद नेह तव प्रसाद बायस तिलक ॥ 
(मा. ७.६८ क) 
ये ही गरुडदेव संपूर्ण रामकथा सुननेके पश्चात्‌ उपासनामें थोडा अन्तर करते हुए प्रतीत 
होते है । अपनी पीठपर तो वे भगवान्‌ नारायणको विराजमान कराते हैँ उनके वाहन बनकर 
ओर अपने हदयमें भगवान्‌ रामको विराजमान कराते हैँ 
तासु चरन सिर नाइ करि प्रेम सहित मतिधीर । 
गयउ गरुड बेकुठ तब हदय राखि रघुबीर ॥ 
(मा. ७.१२५क) 
सुनन्द आदि भगवान्‌ नारायणके सोलह पार्षद हैँ, जिनकी चर्चा इसके पूर्व छप्पयमें की 
जा चुकी है। 
श्रीहनुमान्‌जी की चर्चा कौन नहीं जानता? वही एक एेसे व्यक्तित्व हैँ, जो भगवानूकी 
बहिर्ग ओर अन्तरङ्ग दोनों सेवार्णं करना जानते है । वे भगवान्‌से दूर रहकर भी भगवद्धजन 
करते है ओर निकट रहकर भी, ओर उनके लिये वियोग ओर संयोग दोनों समान होते है । 
इसलिये हनुमान्‌जी जेसी प्रीति ओर हनुमान्‌जी जैसी सेवा--एक साथ दोनों किसीके वशकी 
नहीं है। सेवा लक्ष्मण कर सकते हैँ, प्रीतिका निर्वहण भरत कर सकते हैँ पर दोनों निर्वहण 
तो हनुमान्‌जी ही करना जानते है, इसलिये कहा गया-- 
हनूमान सम नहिं बड़भागी। नहिं कोड राम चरन अनुरागी ॥ 
गिरिजा जासु प्रीति सेवकाई। लार लार प्रभु निज मुख गाई ॥ 
(मा. ७.५०.८-९) 
हनुमान्‌जीके संबन्धे यह कहा जाता है कि जब भगवान्‌ श्रीरामके द्वारा सीताजीको यह 
कहा गया कि आप जिसको चाहं उसे हार दे दे, तो सीताजीने हनुमान्‌जीको अपना हार 
दे दिया। ओर यहाँ लोगोका कहना है कि हनुमान्‌जीने उसकी सारी मणिरयं तोड-तोडकर 
नीचे गिराई। जब लोगोने पूछा--“ इतने बहुमूल्य हारको आपने क्यों तोड़ डाला?” तब 
हनुमान्‌जीने कह दिया--“ इसमें रामनाम नहीं है ।"” तब लोगोने कहा--“ तो क्या आपके 
हदयमे रामनाम है? " तब उन्होने अपनी छाती चीरकर दिखा दी। यह उक्ति सुननेमे रोचक 

लगती है, परन्तु इसका हमें अभी कोई लिखित प्रमाण उपलब्ध नहीं हुआ है। ओर यह भी 
मानना ठीक नहीं होगा कि सीताजी द्वारा दिया हुआ वह हार रामनाममय न हो, राममय न 
हो । यह आख्यान कुछ अतिरञ्जना जैसा लगता है, अतिशयोक्ति जेसा लगता है । इसलिये यहाँ 
मेरा तो यही निवेदन है कि हनुमान्‌ूजीकी भक्तिके लिये अनेक उद्धरण वाल्मीकीयरामायण, 
रामचरितमानस, महाभारत ओर किं बहुना वाल्मीकि द्वारा लिखित सौ करोड़ रामायणोमें पर्याप्त 
रूपसे वर्णित है, तो हनुमन्तलालजीके संबन्धे तो कुक भी ओर कहनेकी आवश्यकता ही 
नहीं है। 
जाम्बवान्‌ -ये परम भागवत हैँ ओर भगवान्‌के प्रति इनकी अत्यन्त भक्ति है। स्वयं 
ब्रह्माजी ही तो जाम्बवानूके रूपमे आए। शिवजी हनुमान्‌जी बनकर ओर ब्रह्माजी जाम्बवान्‌ 
बनकर। गोस्वामीजी कहते है - 
जानि राम सेवा सरस समुदि करब अनुमान । 
पुरुषा ते सेवक भए हर ते भे हनुमान॥ 
(दो. १४२) 
वही जाम्बवान्‌ श्रीरामको जब मिलते है, समय-समयपर भगवानूके कार्यमें पूर्णं सहायता 
करते हैँ । अङ्खदको विचलित हुजआ देखकर जाम्बवान्‌ उन्हें भगवत्कथा सुनाकर एक बहुत 
मङ्गलमय सिद्धान्तको प्रस्तुत करते हैँ । जाम्बवान्‌ कहते हैँ“ अङ्गद! तुम समञ्च नहीं रहे हो। 
हम सभी सेवक अत्यन्त बड़भागी है, जो सतत सगुण साकार ब्रह्य श्रीरामजीके चरणे अनुराग 
रखते हैँ । भगवान्‌ अपनी इच्छसे ओर अपने भक्तोंकी इच्छाका पालन करनेके लिये पृथ्वी, 
देवताओं, गओं ओर ब्राह्यणोके हितके लिये अवतार लेते हैँ, ओर जब-जब भगवान्‌ अवतार 
लेते हैँ, तब-तब हम सगुणोपासक भक्तजन मोक्षसुखको त्यागकर प्रभुके अवतारकालमें उनकी 
लीलाके उपकरण बन जाते हैँ, 
तात राम कटं नर जनि मानहु। निर्गुन ब्रह्म अजित अज जानहु ॥ 
हम सब सेवक अति बड़भागी। संतत ॒ सगुन ब्रह्म अनुरागी ॥ 
निज इच्छा प्रभु अवतरड्‌ सुर महि गो दविज लागि। 
सगुन उपासक संग तहं रहरहिं मोक्ष सुख त्यागि ॥ 
(मा. ४.२६.१२-४.२६) 
जाम्बवान्‌ द्वापर तक भगवानूकी सेवम रहते हैँ ओर अन्ततोगत्वा स्यमन्तकमणिके सन्दर्भमें 

गुफामें प्रविष्ट हुए भगवान्‌ श्रीकृष्णसे तुमुल युद्ध करके उन्हे श्रीराम रूपमें पहचानकर उनसे 
क्षमा मोँगते हैँ ओर त्रेतासे भगवान्‌की प्रतीक्षा कर रहीं ओर तपस्या कर रहीं अपनी प्रिय पुत्री 
जाम्बवतीजीको भगवान्‌को सोप देते हे। 
सुग्रीव-- ये भगवान्‌के अन्तरङ्ग सखा हैँ । सूर्यनारायण ही भगवान्‌की सेवा करनेके लिये 
सुग्रीवके रूपमे प्रस्तुत हुए हैँ । सुग्रीव ही तो कहते हँ - 
अब प्रभु कृपा करहु एहि भाती । सब तजि भजन करौ दिन राती ॥ 
(मा. ४.७.२१) 
विभीषणजीका तो कहना ही क्या! ये तो परम भागवत हैँ ही। ये रावणके अत्याचारसे 
खिन्न होकर भगवान्‌की शरणमे आते हैँ । परन्तु इसके पहले भी तो जब ब्रह्माजीने रावण, 
कुम्भकर्णं ओर विभीषणजीके पास जाकर भित्न-भिन्न प्रकारसे वरदान माँगनेके लिये उन्हं 
प्रित किया था, तब दोनों भाइयोने भित्न-भित्न वरदान मंगि, परन्तु विभीषणने तो ब्रह्माजीसे 
भगवान्‌ श्रीरामके चरणकमले निर्मल अनुराग ही मोगा-- 
गएड विभीषण पास पुनि कटहेड पुत्र बर मंगु । 
तेहि मांगेड भगवंत पद कमल अमल अनुराग ॥ 
(मा. १.१७७) 
यही विभीषण हनुमान्‌जीसे कहते है - 
सुनहु पवनसुत रहनि हमारी । जिमि दशनन महं जीभ बिचारी ॥ 
तात कबहु मोहि जानि अनाथा। करिह कृपा भानुकुल नाथा ॥ 
(मा. ५.७.१-२) 
परमभागवत विभीषण समराङ्कणमें प्रेमकी अधिकताके कारण जब माधुर्यभावसे भावित 
होकर प्रभु श्रीरामके प्रति सन्देह कर बैठते हैँ“ आपके पास युद्धके उपकरण नहीं है, आप 
कैसे रावणको जीत पारगे, " तब भगवान्‌ विभीषणको धर्मरथका उपदेश करते हैँ । 
मों शबरी क्या ही विलक्षण महिला है! भले ही वे भि्टकुलमें उत्पन्न हुई हो, कोई वैदिक 
संस्कारके उनको अधिकार न मिले हो, परन्तु इतना तो है कि भगवान्‌ श्रीरामने उन्हे माका 
गौरव दिया, मों माना। भामिनी शब्द माताके लिये पहले ही प्रयुक्त हुआ है। कपिलदेवने 
देवहूतिको भागवतमें भामिनी कहा-- 

भक्तियोगो बहुविधो मार्गर्भामिनि भाव्यते। 
स्वभावगुणमार्गेण पुंसां भावो विभिद्यते ॥ 
(भा.पु. ३.२९.७) 
हनुमान्‌जीने वाल्मीकीयरामायणमें सीताजीको भामिनी कहा-- 
रामो भामिनि लोकस्य चातुर्वण्यस्य रक्षिता । 
मर्यादानां च लोकस्य कर्तां कारयिता च सः॥ 
(वा.रा. ५.२३५.१९१) 
इसी प्रकार भगवान्‌ रामने शबरीजीको मानसमें तीन बार भामिनी कहा-- 
कह रघुपति सुनु भामिनि बाता। मानं एक भगति कर नाता ॥ 


(मा. ३.३७.४) 
सो अतिशय प्रिय भामिनि मोरे। 
(मा. ३.३८.७) 
जनकसुता कड्‌ सुधि भामिनी । 
(मा. २३.३८.१०) 


शबरीको प्रभुका मातुस््रेह प्राप्त हुआ, माता बनाया भगवान्‌ूने शबरीको । भावुकजन विशेष 
जाननेके लिये मेरे द्वारा रचित माँ शबरी ग्रन्थ पदे । 
खगपति अर्थात्‌ जटायुजी -- यही खगोमे श्रेष्ठ हे । यद्यपि खगपति शब्दसे गरुड अभिहित 
होते है, परन्तु भक्तमालकारने खगपति जटायुजीको ही कहा, सबसे श्रेष्ठ यही है, यही पक्षिराज 
है, जिन्हे परमात्माने अपना पिता बनाया ओर दशरथजीकी अपेक्षा दशगुनी अधिक भक्तिसे 
युक्त होकर भगवानूने जगयुजीका दाहसंस्कार अपने ही हाथसे किया-- 
दसरथ तें दसगुन भगति सहित तासु करि काज। 
सोचत बंधु समेत प्रभु कृपासिधु रघुराज॥ 
(दो. २२७) 
श्रीरामने जटायुको गोदमें लिया-एेसे परमभक्त जटायु, जिन्होने भगवानूसे कुक नहीं मगा 
ओर एक बात कह दी-“ प्रभो! पिताकी मर्यादामें मुञ्चे भी तो रहना पड़गा। आपके जीवनमें 
दो पिता आए-- चक्रवर्तीं महाराज दशरथ ओर मै जटायु। दशरथजी पुत्रवियोगमें अपने प्राण 
त्याग सकते है, तो गै भी पुत्रवधूके वियोगमें अपने प्राण त्याग दूँगा, क्योकि सीताजीकी 

रक्षा मै नहीं कर पाया।" जटायुके लिये ही शुकाचार्यने श्रीरामके संबन्धमें प्रियविरहरुषा 
(भा.पु. ९.१०.४) कहा । प्रियविरहरुषा का तात्पर्य हे प्रियेण जटायुषा विरहः प्रियविरहः 
तेन रुट्‌ प्रियविरहरुट्‌ तया प्रियविरहरुषा । अर्थात्‌ अपने अत्यन्त प्रिय पिता श्रीजययुसे 
जब वियोग हुआ, तब भगवान्‌ रामको क्रोध आ गया ओर उन्होंने राबणके वधकी प्रतिज्ञा कर 
ली। 
इसके पश्चात्‌ ध्रुव जिन्हें पांचवें वर्षमे ही दर्शन देनेके लिये भगवान्‌को एक नया अवतार 
सहस्रशीर्षावतार लेना पडा-- 
त एवमुत्सन्नभया उरुक्रमे कृतावनामाः प्रययुस्तरिविष्टपम्‌। 
सहस्रशीर्षापि ततो गरुत्मता मधोर्वनं भृत्यदिदृक्षया गतः ॥ 
(भा.पु. ४.९.१) 
एसे ध्रुव! 
उब्धव-- जो भगवान्‌ श्रीकृष्णचन्द्रजीके परम मित्र है, उनके लिये कहा जाता है-- 
वृष्णीनां प्रवरो मन्त्री कृष्णस्य दयितः सखा । 
शिष्यो बृहस्पतेः साक्षादुब्दवो बुद्धिसत्तमः ॥ 
(भा.पु. १०.४६.९१) 
अम्बरीष- इनकी चर्चा भागवतमें नवम स्कन्धे चौथे ओर ्पाचवें अध्यायमे की गई हे । 
चरणामृतका महत्त्व ख्यापित करनेके लिये महर्षि दुर्वासा पारणाकी अवधिका उष्टङ्कन करके 
अम्बरीषके पास आए, तब तक अम्बरीषजीने वसिष्ठजीके अनुरोधसे भगवान्‌का चरणामृत 
लेकर पारणा कर ली थी। कुपित होकर दुर्वासाने कृत्याका प्रयोग किया, जो सुदर्शन चक्र द्वारा 
विफल किया गया, ओर सुदर्शन चक्रने दुर्वासाका पीछा किया। सर्वत्र भ्रमण करनेपर भी जब 
दुर्वासाकी कहींसे रक्षा नहीं हो सकी, तो भगवान्‌ नारायणने कह दिया कि तुम अम्बरीषके पास 
जाओ, वहीं तुम्हारी रक्षा सम्भव है । दुर्वासा अम्बरीषके पास आए ओर अम्बरीषने प्रार्थना कर 
ली, दुर्वासाकी रक्षा हो गई। अन्यत्र तो दुर्वासाने कोप करके अम्बरीषको दस जन्मका शाप 
दिया तो भगवानूने अम्बरीषके शापको स्वयं स्वीकार करके दशावतार स्वीकार कर लिया-- 
अम्बरीष हित लागि कृपानिधि सो जन्मे दस लार । 


(वि.प. ९८.५) 
विदुर-- जो व्यासजीके संकल्पसे विचित्रवीर्यकी एक दासीके गर्भसे जन्मे। मुनि 

माण्डव्यके शापसे स्वयं यमराज ही विदुर बनकर आए थे। उनकी प्रीतिका वर्णन तो तब 
स्पष्ट हो जाता है, जब भगवान्‌ कृष्ण दुर्योधनको समञ्ञानेके लिये दूत बनकर हास्तिनपुर आते 
है, ओर वहां दुर्योधनका आमन्त्रण ठुकराकर भगवान्‌ विदुरजीके यहं जाकर केलेका क्िलका 
ओर बथुएका साग खाते हेँ। प्रसिद्ध ही है- दुर्योधन घर मेवा त्यागे साग बिदुर घर खाई । 
इनका विशेष चरित्र जाननेके लिये मेरे द्वारा लिखा हुआ काका विदुर नामक खण्डकाव्य 
पदिये। 
अक्रूर-- ये भगवान्‌के परम अन्तरङ्ग हैँ। कंसके द्वारा जब इन्हें भेजा गया, इनके मनका 
एक मनोरथ था- मां वक्ष्यतेऽक्रूर ततेत्युरुश्रवाः (भा.पु. १०.३८.२१) । एक बार भगवान्‌ 
मुञ्चे काका कह दे, मै धन्य हो जाऊुगा। भगवान्‌ने वैसा ही किया। श्रीत्रजभूमिमें भगवान्‌की 
चरणरेखाओंको देखकर अक्रूरके मनमें जो उद्रार प्रकट हुआ, वह तो देखते ही बनता है-- 
पदानि तस्याखिललोकपालकिरीटजुष्टामलपादरेणोः। 
ददर्छं गोष्टे क्षितिकोतुकानि विलक्षितान्यजयवाङ्कुशादयैः ॥ 
तदर्शनाहादविवृब्धसम्भ्रमः प्रेम्णोर्ध्वरोमाश्ुकलाकुलेक्षणः। 
रथादवस्कन्द्य स तेष्वचेष्टत प्रभोरमून्यद्धिरजांस्यहो इति॥ 
(भा.पु. १०.३८.२५-२६) 
भागवतजीके दशम स्कन्धके अड़तीसवें अध्यायका यह प्रकरण देखने ही लायक हेै। 
अक्रूरने जब श्रीव्रजमें भगवानूके चरणचिह्यौके दर्शन किये, उससे उनके मनमें सात्विक भाव 
जगा, उन्हें रोमाञ्च हो उठा, ओर उनके नेत्रौसे अश्रुपात होने लगा। अक्रूर रथसे लुदूककर 
व्रजभूमिकी उस धूलिमें लोटने लगे, जिसे आज रमण रेती कहा जाता है । 
सुदामा- भगवान्‌ श्रीकृष्णके विद्यार्थी-मित्र हैँ। दोनों विद्याध्ययन करके अपने-अपने 
प्रवृत्तमें संलग्न हुए। प्रभु द्वारकाधीश बन बेठे ओर सुदामाजीको लक्ष्मीजीकी बड़ी बहनने 
वरण कर लिया अर्थात्‌ वे दरिद्र हो गए, दरिद्रापति हो गए। एक दिन सुदामाजीकी धर्मपत्रीने 
यह कहा--“ यदि भगवान्‌ आपके मित्र हैँ तो आप उनके पास जाँ वे आपको बहुत-सा धन 
देगे।" सुदामाने जब धनके प्रति अनिच्छा व्यक्त की तो सुशीलाजीने कहा--“ तो आप दर्शनके 
लिये तो उनके पास जा ही सकते हैँ । " द्वारकाधीशके पास सुदामाजी आए। द्वारकाधीशजीने 
उनका बहुत सम्मान किया, गले मिले ओर उनके चरणोको अपने हाथसे धोया। क्या ही 
नरोत्तमदासने कहा है-- 

एेसे बेहाल बेवाइन ते पद कंटक जाल लगे पुनि जोये। 
हाय महादुख पायो सखा तुम आये इते न किते दिन खोये ॥ 
देखि सुदामा की दीन दसा करुना करिके करूनानिधि रोये। 
पानि परात को हाथ द्यो नहिं नैनन के जल सों पग धोये ॥ 
सुदामाजीका चरित्र भागवतजीके दशम स्कन्धके ८०वें ओर ८शवें अध्याये उपनिबद्ध है, 
अद्धुत की है । यद्यपि भागवतजीमें इनका सुदामा नाम नहीं लिखा है, परन्तु अन्य पुराणोंसे 
यह नाम स्पष्ट हो जाता हे । स्कन्दपुराणके रेवाखण्डमें सत्यनारायणत्रतकथामें स्पष्ट लिखा ही 
गया है-- 
शतानन्दो महाप्राज्ञः सुदामा ब्राह्मणो बभूव । 
(स्क.पुरे.ख.स.क. ५.१९) 
चन्द्रहास--इनकी कथा जेमिनीयाश्चमेधपर्वमें महाभारतमें लिखी गई है । क्या व्यक्तित्व है 
चन्द्रहासका! जन्मते ही पिता-माताका वियोग हुआ, अनाथवत्‌ भ्रमण करते रहे। एक दिन 
कुन्तलपुर राज्यके मन्त्री धृष्टबुद्धिके यहाँ प्रीतिभोजमें चन्द्रहास भी आ गए। ज्योतिषियोने कह 
दिया कि यही निष्किञ्चन बालक धृष्टबुद्धिकी बेटीका पति बनेगा। धृष्टबुद्धिने उन्हें मारनेके 
लिये वधिकोंको आदेश दिया। चन्द्रहास नारदजी द्वारा दिये हुए शालग्रामजीकी सेवा किया 
करते थे ओर फिर अपने मुखमें रख लेते थे। उस दिन भी उन्होने यही किया। वधिकोंसे 
कहा--“ पहले मुञ्चे शालग्रामकी सेवा कर लेने दो, फिर मुञ्चे मार डालना।” भावनासे सेवा 
की ओर तब यह कहा-“ प्रभु! आज यह अन्तिम सेवा है" सेवा करके मुखमें भर लिया 
ओर वधिकोंको चरणामृत दिया। वधिकोकी बुद्धि बदल गई, उन्होने केवल चनद्रहासजीकी 
छटी उंगली काटकर धष्टबुद्धिको दिखा दिया। संयोगसे चन्दनावतीके राजा इन्दं अपने घर ले 
आए, वे निःसंतान थे, उन्होने इनको राजा बना दिया। ओर अब तो कुन्तलपुरको कर देना 
क्या, चन्द्रहास स्वयं राज्य करने लगे। कुन्तलपुरके उपराज्यमें धृष्टबुद्धि आया ओर उसने 
चन्द्रहासको देखा। वह पहचान गया कि यह तो वही बालक है । अन्तमं उसने इनसे कहा-- 
“मे थोडा यहो विश्राम करूगा, तुम मेरे पुत्रको जाकर यह संदेश दे आओ" धृष्टनुद्धिने एक 
श्नोक लिखा-- 
विषमस्य प्रदातव्यं त्वया मदन शत्रवे। 
कार्याकार्य न द्रष्टव्यं कर्तव्यं खलु मे प्रियम्‌॥ 


(५०) पूर्वार्ध ९; हरिवह्छभ 


अर्थात्‌ “हे मदनसेन! इस शत्रुको तुम विष दे देना, "यह पत्र लिखकर दिया। 
चन्द्रहास कुन्तलपुरके निकट एक बागे आकर भगवानूकी सेवा करके थोडा-सा विश्राम 
करने लगे। संयोगसे धृष्टबुद्धिकी पुत्री विषया वहाँ आई, चन्द्रहासके सौन्दर्यको देखकर वह 
मुग्ध हुई । सहसा उसकी दृष्टि पड़ गई चनद्रहासकी पगड़ीपर, जिसमें यह पत्र रखा था। 
उसने कुतूहलवशात्‌ पत्र निकालकर पढ़ा कि अरे! मेरे पिताने इस युवकको विष देनेको 
कह दिया? अपनी ओंखके काजलसे “म'को उसने 'या' बना दिया, ओर "प्रदातव्यं के 
स्थानपर ' प्रदातव्या ' कर दिया अर्थात्‌ विषयास्मै प्रदातव्या कर दिया जिसका अर्थ हुजआ-- 
“इस युवकको तुम मेरी विषया नामक कन्या दे देना।" मदनसेनको चन्द्रहासने वह पत्र 
दिया। मदनसेन प्रसन्न हुए। विवाहका आयोजन हुआ ओौर अपनी बहनको उन्होने प्रेमपूर्वक 
चन्द्रहासजीको प्रदान कर दिया। संयोगसे थोड़े दिनके पश्चात्‌ जब धृष्टबुद्धि आया, तो यहा तो 
कुछ परिस्थिति ही बदल गई थी। चन्द्रहास धृष्टुद्धिके जामाता बन गए थे। उसने मदनसेनसे 
पूछा तो मदनसेनने कह दिया--“ आपने पत्रमे यही लिखा है ।" पत्र दिखा दिया, उसे आश्चर्य 
हुआ, बोला--“ कोई बात नहीं! " अन्तमें उसने कुछ वधिकोंको कहा कि आज जो देवीपूजनमें 
आए उसका वध कर देना ओर चन्द्रहाससे कह दिया--“ आप अकेले जाकर देवीपूजन कर 
आईये।" चनद्रहासको क्या? ये तो चल पड़। उधर कुन्तलपुरके राजाने भी यह कह दिया 
कि मेरे पास कोई सन्तान नहीं है, अब मैं यह राज्य चन्द्रहासको सौपना चाहता ह| राजान 
मदनसेनसे कहा--“ तुम तुरन्त जाकर अपने जीजाको राजसभामें ले आओ।" मदनसेन आए 
ओर उन्होने चन्द्रहाससे कहा--“ भगवन्‌! आप कुन्तलपुरकी राजसभामें पधार, आपका 
राज्याभिषेक होगा। आपके स्थानपर मेँ ही देवीपूजन कर लेता हूं । " धृष्टबुद्धिके निर्देशानुसार 
वधिकोँने वही किया। उनको क्या पता था कि जो देवीपूजन करने आया है वह चन्द्रहास है 
या मदनसेन। वधिकोँने मदनसेनकी हत्या कर दी। यह समाचार जब धृष्टबुद्धिको मिला, तो 
उसने भी छातीपर पत्थर मारकर अपनी हत्या कर ली। अन्तमें चन्द्रहासजीने देवीके समक्ष 
स्वयं तलवार लेकर अपनी हत्या करनी चाही, तो भगवतीजीने रोका। फिर चन्द्रहासजीने कहा 
कि तब इन दोनोंको जिला दिया जाए। देवने दोनोंको जिला दिया। चन्द्रहासप्रसंगपर गोस्वामी 
तुलसीदासजीने तुलसी सतस्ईमे एक दोहा लिखा-- 


९: हरिवह्लभ श्रीभक्तमाल (मूलार्थबोधिनी) (५१) 


जाके पग नहि पानहीं ताहि दीन्ह गजराज । 
बिषहिं देत विषया दई राम गरीब निवाज ॥ 
(तु.स.स.) 
चन्द्रहासके पश्चात्‌ चित्रकेतुजी की कथा भागवतजीके षष्ठ स्कन्धमे प्रसिद्ध ही हे । ग्राह 
ओर गजकी कथा भी भागवतजीके अष्टम स्कन्धमें द्वितीयसे लेकर चतुर्थ अध्याय तक बहुत 
व्यापक रूपमे कही गई हे । ओर पाण्डवोंकी कथा संपूर्ण महाभारतमें प्रसिद्ध ही है । पाण्डवोंके 
लिये एक श्रोक बहुत प्रसिद्ध है-- 
धर्मो विवर्धति युधिष्ठिरकीर्तनेन शत्रुर्विनश्यति वृकोदरकीर्तनेन । 
तेजो विवर्धति धनञ्जयकीर्तनेन माद्रीसुतौ कथयतां न भयं नराणाम्‌ ॥ 
(पा.गी. २) 
अर्थात्‌ युधिष्ठिरजीका संकीर्तन करनेसे धर्म बटृता है, भीमसेनजीका संकीर्तन करनेसे 
शत्नुओंका नाश होता है, अर्जुनजीका संकीर्तन करनेसे तेजोवृद्धि होती है ओर माद्रीपुत्रोंका 
स्मरण करनेसे मनुष्य अभय हो जाता है । इस प्रकार पाण्डव धन्य हैँ, जिनके लिये भगवान्‌ 
क्या-क्या नहीं करते! कभी दूत बन जाते है, कभी सूत बन जाते है, कभी मन्त्री बन जाते हेँ। 
स्वयं भागवतजीके सप्तम स्कन्धके दशम अध्यायके ४८वें श्चोकमें प्रहादकथाका उपसंहार 
करते हुए नारदजी कहते हैँ कि पाण्डवो! इस संसारमें आप लोग बहुत भाग्यशाली हैँ । आप 
लोगोके घरमे साक्षात्‌ भगवान्‌ परब्रह्म परमात्मा श्रीकृष्णचन्द्रजी अपने एेश्र्यको छिपाकर 
मनुष्य रूपमे विराज रहे हैँ । देख रहे हो, जिन्हें योगी लोग ध्यानमें नहीं पाते, वे ही आज 
आपके राजसूय यन्ञमें नाई बनकर जूठन उठा रहे हैँ ओर ब्राह्मणोका चरणप्रक्षालन कर रहे 
है 
यूयं नृलोके बत भूरिभागा लोकं पुनाना मुनयोऽभियन्ति। 
येषां गृहानावसतीति साक्षाद्रूढं परं ब्रह्म मनुष्यलिङ्घम्‌॥ 
(भा.पु. ७.१०.४८) 
कौषारव अर्थात्‌ मैत्रेय। मैत्रेयजीके पिताका नाम है कुषारव, उनके पुत्र होनेसे इन्दं 
कहते हैँ कौषारव । कौषारव वेदव्यासजीके मित्र हैँ ओर गोलोक प्रस्थान करते समय भगवान्‌ 
श्रीकृष्णने उद्धवको यह संकेत किया था कि वे विदुरजीसे कहे कि वे जाकर मैत्रेयजीसे ही 
भागवतजीका श्रवण कर लें। 


(५२) पूर्वार्ध ९; हरिवह्लभ 


कुन्ती- ये भगवान्‌ श्रीकृष्णकी बुआ हैँ । परन्तु इनकी रीति विलक्षण है, सब तो भगवानूसे 
संपत्ति मांगते है ओर इन्होने भगवानूसे विपत्ति मोगी-- 
विपदः सन्तु नः शश्वत्तत्र तत्र जगहर । 
भवतो दर्शनं यत्स्यादपुनर्भवदर्शंनम्‌॥ 
(भा.पु. १.८.२५) 
हे प्रभु! आप हमें निरन्तर विपत्ति ही दीजिये, जिससे आपके दर्शन होते रहं । यही कुन्ती है, 
जिन्होने अर्जुनके मुखसे जब भगवान्‌का लीलासंबरण सुना ओर उनकी गोलोकयात्रा सुनी, 
तो तुरन्त अपने प्राण छोड़ दिए। यथा-- 
पृथाप्यनुश्रुत्य धनञ्जयोदितं नाशं यदूनां भगवद्रतिं च ताम्‌। 
एकान्तभक्त्या भगवत्यधोक्षजे निवेशितात्मोपरराम संसृतेः ॥ 
(भा.पु. १.१५.२२) 
कुन्तीवधू- द्रौ पदीजीके लिये भक्तमालकार कुन्तीवश्रू इसलिये कहते हैँ कि ये कुन्तीकी 
वास्तविक पुत्रवधू है । कुन्तीके ही अनुरोधपर इन्होने पोच पतियोंको स्वीकारा, अपना सब कुल 
मिटा डाला, लौकिक कलङ्क भी सहा, कर्णके व्यद्ूुवचन सहे--यह सब केवल कुन्तीजीके 
कारण। इसलिये इन्हें कुन्तीवधू कहा गया। पट एंचत लज्जाहरी मे लज्जाहरी शब्दम लज्जा 
आहरी- यह पदच्छेद समञ्लना चाहिये, अर्थात्‌ जब दुःशासन द्रौपदीजीके वस्त्रौको खींच रहा 
था, तब भगवानूने उनकी लज्जाका आहरण किया अर्थात्‌ लज्जा लोटा दी। 
एेसे जो श्रीहरिको प्रिय हैँ ओर जिनको श्रीहरि प्रिय है, उनसे नाभाजी प्रार्थना करते है 
जिन चरनरेनु आशा धरी, जिन्होने भगवानूके चरणकमलोकी धूलिको प्राप्त करनेके लिये 
अपनी आशा धारण की अर्थात्‌ जीवनयात्रा सतत रखी है कि कभी-न-कभी चरणधूलि मिलेगी, 
ओर जिन चरनरेनु आशा धरी, नाभाजी कहते हैँ कि इन्हीं हरिवह्छभोके चरणकमलकी 
धूलिको प्राप्त करनेके लिये भने भी अपने जीवनकी आशा धारण की है कि कभी-न-कभी 
इनकी चरणधूलि मुञ्चे मिलेगी। 
॥ ९० ॥ 
पदपंकज बं सदा जिनके हरि उर नित बसँ ॥ 
योगेश्वर श्रुतदेव अंग मुचु(कुंद) प्रियत्रत जेता। 
पृथू परीक्षित शेष सूत शौनक परचेता ॥ 


१०: जिनके हरि नित उर बसें श्रीभक्तमाल (मूलार्थबोधिनी) (५३) 


शतरूपा त्रय सुता सुनीति सति सबहि मंदालस। 
जग्यपत्नि व्रजनारि किये केशव अपने बस ॥ 
एेसे नर नारी जिते तिनही के गाऊं जसैं। 
पदपंकज बोछोँ सदा जिनके हरि उर नित बसे ॥ 
मूलार्थ- मे उनके चरणकमलोको सेवाके लिये सदा इच्छाका विषय बनाता रहता हँ 
अर्थात्‌ उनके चरणकमलोकी सेवा करनेके लिये सदैव इच्छा करता रहता हँ जिनके हदयमें 
हरि अर्थात्‌ श्रीनाथ भगवान्‌ निरन्तर निवास करते हैँ। जैसे (१) नवयोगेश्चर-- कवि, हरि, 
अन्तरिक्ष, प्रबुद्ध, करभाजन, आविहोत्र, द्रुमिल, चमस ओर पिप्पलायन (२) श्रुतिदेव-- 
मैथिलब्राह्यण जिन्होने भगवान्‌ श्रीकृष्णके पधारनेपर तन्मयतामें अपना सर्वस्व निछ्लावर कर 
दिया था (३) अङ्क, जो वेनके अत्याचारसे घर छोडकर परित्राजक बन गए थे (४) मुचुकुन्द, 
जिनको शयनमुद्रामे वर्तमान जानकर भगवान्‌ने जाकर स्वयं दर्शन दिया था, जब मुचुकुन्दकी 
क्रोधाग्निसे कालयवन जल गया था (५) विजयी प्रियत्रत, जिनको चर्चा मानसकारने स्वयं 
कीहै-- 
लघु सुत नाम प्रियत्रत ताही । बेद पुरान प्रशं सहि जाही ॥ 
(मा. १.९१४२.४) 
(६) महाराज पृथु (७) महाराज परीक्षित्‌ (८) पृथ्वीका भार वहन करनेवाले शेषजी 
(९) पुराणके वक्ता ओर रोमहर्षणके पुत्र सूतजी (१०) पुराणके प्रश्रकर्ता अदासी हजार 
ऋषियोके कुलपति शौनकजी (११) प्राचीन वर्हि नामसे प्रसिद्ध बर्हिषद्के दस पुत्र प्रचेतागण 
(१२) महारानी शतरूपा-- स्वायम्भुव मनुकी धर्मपत्ी (१३) उनकी तीनों पत्रियो-- आकूति, 
देवहूति ओर प्रसूति (१४) सुनीति--शतरूपाजीकी प्रथम पुत्रवधू. उत्तानपादकी धर्मपत्री ओर 
ध्रुवकी माता (१५) सभी सतिर्या भूत, भविष्य ओर वर्तमानकी सभी पतिव्रता (१६) स्वयं 
मदालसा-ऋतध्वजकी पत्री ओर विश्वावसु गन्धर्वकी पुत्री, जिन्होंने यह प्रतिज्ञा की थी कि 
उनके गर्भमें जो बालक आ जाएगा वह दुबारा गर्भमें नहीं आएगा (१७) यज्ञपतनियां ओर 
(१८) श्रीव्रजाङ्खनाएँ जिन्होने केशव अर्थात्‌ भगवान्‌ श्रीकृष्णको अपने वशमें कर लिया 
है । इनके चरणकमलकी सेवा मुञ्चे अभीष्ट है । अर्थात्‌ मेँ इन सभी परिकरोके चरणकमलोकी 
सेवाके लिये सदैव इच्छा करता रहता द्रं। एसे जितने भी नर-नारी है, उनके यशको मँ सतत 
गाता रहं ओर उनके चरणकमलोँका निरन्तर मेँ सेवाभिलाष धारण कर अर्थात्‌ उनकी चरण- 


(५४) पूर्वार्ध १०: जिनके हरि नित उर बसै 


रेणुकी प्राप्तिकी आशा मेरे लिये सदैव बनी रहे, जिनके हदये श्रीहरि निरन्तर निवास करते 
है| 
इस छप्पययें नाभाजीने जिन महाभागवतोंकी चर्चा की है उनके हदयमें प्रभु निरन्तर निवास 
करते ही हैँ। यहाँ सती शब्द दक्षपुत्री ओर शङ्करपत्री सतीके अर्थमें नहीं प्रयुक्त हुआ है, 
क्योकि दक्षपुत्री सती भगवदीया नहीं थीं। वे तो भगवानूपर संशय करके अपने जीवनको 
संशयारूढ बना चुकी थीं। अतः उनमें भगवद्यशोगानकी पात्रता ही नहीं है । यहाँ सती शब्द 
सभी पतित्रताओंका उपलक्षण हे, न कि शङ्करपती सतीका। 
सभी पतित्रताओंके साथ-साथ नाभाजी मदालसाका स्मरण करते है, जिन्होँने अपने प्रत्येक 
पुत्रको एेसा दिव्य ज्ञान दिया जिससे वह फिर गर्भमें ही न आए। मदालसाका व्यक्तित्व बड़ा 
ही पावन है। मदालसा शब्दका अर्थ ही होता है मदः अलसः यया सा मदालसा अर्थात्‌ 
जिनके कारण मद नीरस हो जाता है वे हैँ मदालसा। स्वयं विश्वावसुं गन्धर्वकी पुत्री ओर 
ऋतध्वज कुवलयाश्च महाराजकी धर्मपत्नी मदालसा अपने तीन-तीन पुत्रोंको-- विक्रान्त, सुबाहु 
ओर शत्ुमर्दनको-- बाल्यावस्थामें लोरी सुनाती हुई कितना दिव्य उपदेश देती हैँ । मदालसा 
विक्रान्तसे कहती है 
शुब्धोऽसि रे तात न तेऽस्ति नाम कृतं हि ते कल्पनयाऽधुनैव । 
पञ्चात्मकं देहमिदं तवतन्नैवास्य त्वं रोदिषि कस्य हेतोः ॥ 
(मा.पु. २५.१९१) 
अर्थात्‌ हे बालक! तुम शुद्ध हो, विशुद्ध जीवात्मा हो। तुम्हारा कोई नाम नहीं है । यह 
तो कल्पनासे अभी-अभी तुम्हारे भौतिक माता-पिता हमने यह नाम विक्रान्त रख दिया हे। 
वास्तवमें तुम विक्रान्त नहीं हो। यह पञ्चात्मक शरीर भी तुम्हारा नहीं है, ओर तुम इसके नहीं 
हो। फिर किस कारणसे रो रहे हो? 
शु्धोऽसि बुद्धोऽसि निरञ्जनोऽसि संसारमायापरिवर्जितोऽसि। 
संसारनिद्रां त्यज स्वणनरूपां मदालसा पुत्रमुवाच वाक्यम्‌॥ 
तुम शुद्ध जीवात्मा हो, तुम बुद्ध हो अर्थात्‌ सब कुछ जान गए हो, तुम निरञ्जन हो, 
ओर तुम संसारकी मायासे वर्जित अर्थात्‌ अत्यन्त दूर हो। अतः बेटे! स्वप्नरूप संसारकी 
निद्राको छोड दो। इस प्रकार मदालसाने अपने पुत्रको संबोधित करके यह वाक्य कहा। 
विक्रान्त भगवत्परायण हो गए। यही परिस्थिति सुबाहुके साथ भी संपन्न हुई । यही घटना 


१०: जिनके हरि नित उर बसें श्रीभक्तमाल (मूलार्थबोधिनी) (५५) 


घटी। सुबाहुको भी मदालसाने यही लोरी सुनाई, सुबाहु भी भगवत्परायण हो गए। पुनः 
यही परिस्थिति शत्रुमर्दन नामक बालकके साथ भी आई। वर्ह भी मदालसाने यही लोरी 
सुनाई। शत्रुमर्दन भी भगवत्परायण विरक्त परिव्राजक बन गए। चतुर्थं बालक अलर्कने जब 
जन्म लिया, उस समय महाराजने मदालसासे विनती की कि मेरा वंश चलानेके लिये तो 
एक बालक चाहिये, इसको विरक्त मत बनादये। मदालसाने महाराजकी बात मान ली, ओर 
अलर्कको प्रवृत्तिमार्गका उपदेश दिया। अन्ततोगत्वा मदालसाने एक पत्र लिखकर महाराज 
अलर्कके हाथमे विराजमान मुद्रिकाके भीतर क्िपाकर रख दिया, ओर कहा--“ जब संकट 
पडे तब तुम यह पत्र पद्‌ लेना।" वही हुआ। उस पत्रको पट्कर अलर्क प्रवृत्तिको छोडकर 
निवृत्तिके मागें आ गए ओर धन्य-धन्य हो गए। धन्य है ये मदालसा, जिन्होने अपने बेोंको 
भगवत्परायण बना दिया! 

यज्ञपत्निर्या भगवान्‌ श्रीकृष्ण ओर ग्वालबालोंको जब भूख लगी तब यज्ञपत्नियोसे 
भगवान्‌ने भोजनकी याचना कराई, ओर वे तुरन्त विविध प्रकारके व्यञ्जन बनाकर प्रभुके 
पास लेकर दौड पड़ीं। वहां भगवान्‌को निहारकर वे धन्य हो गई । क्या ही सुन्दर दिव्य ज्ञाकी 
दिखी- 

श्यामं हिरण्यपरिधिं वनमाल्यवर्हधातुप्रवालनटवेषमनुतव्रतांसे । 
विन्यस्तहस्तमितरेण धुनानमजं कर्णोत्पलालककपोलमुखाजहासम्‌॥ 
(भा.पु. १०.२३.२२) 

क्या ही सुन्दर! कोटि-कोटि बालदिवाकसोको भी विनिन्दित करनेवाले, दिव्य पीताम्बरको 
धारण किये हुए, वनमाला, मयूरमुकुर, धातु, प्रवाल आदि अलंकारोसे युक्त, अनुतव्रतायाः 
अंसः अनुतव्रतांसः तस्मिन्‌ अनुत्रतांसे अर्थात्‌ अनुकूल व्रतका आचरण करनेवाली राधाजीके 
स्कन्धपर अपना वाम करकमल धारण किये हुए, ओर दक्षिण करकमलसे स्वयं एक 
कमलपुष्पको हिलाते हुए, ओर कर्णोत्पलालककपोलमुखाजहासम्‌ अर्थात्‌ प्रभुके दिव्य 
कानमे उत्पल, उनका वह दिव्य अलक, मुखकमलपर मन्दहास-- यह देखकर यज्ञपत्नियां 
धन्य हो गई । उन्होने प्रभुको प्रेमसे प्रसाद पवाया ओर प्रार्थना की--“ प्रभु] हमें स्वीकार 
लीजिये।" प्रभुने कहा--“ आप ब्राह्मणपत्ियाँ है । आप यज्ञे पधार! कोई भी कुछ भी नहीं 
बोलेगा। आपके पति भी आपको स्वीकारेगे।" 

ब्रजनारी अर्थात्‌ वे धन्य व्रजबालार्पँ जिनके लिये नाभाजीने कहा- किये केशव अपने 


(५६) पूर्वार्ध ११: चरणधूलियाचना 


बस-कं ब्रह्माणमीशं शिवं च व्यति इति केशवः अर्थात्‌ जिन्होंने ब्रह्मा ओर शिवको 
भी वशमें कर लिया है एेसे जगन्नियन्ता केशवको ही व्रजनारियोने वशमें कर लिया। इसीलिये 
तो रसखानने कहा-- 
शोष महेश गणेश दिनेश ॒सुरेशहु जाहि निरन्तर गाेँ। 
जाहि अनादि अनंत अखंड अछछेद अभेद सुबेद लतावें। 
नारद से सुक व्यास रट पचि हारे तऊ पुनि पार न पावेैं। 
ताहि अहीर की छोहरियां छलिया भरि छाछ पे नाच नचाव ॥ 
इस प्रकारके जितने भी नर-नारी है, मै उनके यशको सतत गाना चाहता हूं । जिनके हदयमें 
श्रीहरि निरन्तर बसते हैँ मे सेवा करनेके लिये उन्हीं परमभागवतोंके चरणकमलोंको प्राप्त 
करनेकी सदैव इच्छा करता हं। नाभाजी आगे कहते है - 
॥ ९९ ॥ 
अघ्री अम्बुज पांसु को जन्म जन्म हौ जाचिहौं ॥ 
प्राचीनवबर्हं सत्यव्रत रहूगण सगर भगीरथ । 
बाल्मीकि मिथिलेस गए जे जे गोविंद पथ॥ 
रुक्यांगद हरिचंद भरत दधीचि उदारा। 
सुरथ सुधन्वा शिबिर सुमति अति बलिकी दारा॥ 
नील मोरध्वज ताम्रध्वज अलरक कीरति राचिदहौ। 
अघ्री अम्बुज पांसु को जन्म जन्म हौ जाचिहौं ॥ 
मूलार्थ--अंघ्री अर्थात्‌ चरण, अम्बुज अर्थात्‌ कमल, पांसु अर्थात्‌ धूलि । मेँ (१) महाराज 
प्राचीनवबर्हिं (२) महाराज सत्यव्रत (२) महाराज रहूगण (४) महाराज सगर (५) महाराज 
भगीरथ (६) महर्षिं वाल्मीकि (७) मिथिलेश अर्थात्‌ महाराज सीरध्वज जनक ओर 
बहुलाश्च-इस प्रकार जो-जो परम भागवत भगवान्‌ गोविन्दके पथका अनुसरण किये हें 
अर्थात्‌ जो-जो भगवत्पथपर आरूढ हुए है, एेसे (८) महाराज रुक्याङ्कद (९) महाराज 
हरिश्चन्द्र (१०) भक्तशिरोमणि दशरथ-कैकेयीके संकल्पसे प्रकट हुए भैया भरत (१९) उदार 
दधीचि (१२) महाराज सुरथ (१३) महाराज सुधन्वा (१४) महाराज शिबि (१५) अत्यन्त 
सुन्दर बुद्धिवाली, महाराज बलिकी पत्री श्रीविनग्ध्यावलीजी (१६) नील अर्थात्‌ नीलध्वज 


११; चरणधूलियाचना श्रीभक्तमाल (मूलार्थबोधिनी) (५७) 


(१७) मोरध्वज ओर ताम्रध्वज एवं (१८) अलर्ककी कीर्तिमें राचिहौ अर्थात्‌ रग जाऊगा। 
ओर इन भागवतोके चरणकमलकी धूलिको मँ जन्म जन्म अर्थात्‌ अगणित जन्मों तक 
याचनाका विषय बनाता रहूंगा, अर्थात्‌ इनकी चरणधूलिको मँ मँगता रहूंगा कि मुदे मिल 
जाए तो मै धन्य हो जाऊंगा । 

प्राचीनबर्हि-- जो महाराज ध्रुवके वंशमें जन्मे, उनके मनमें कर्मकाण्डके प्रति बहुत 
निष्ठा थी। उन्हें नारदजीने पुरञ्जनोपाख्यान सुनाकर कर्मकाण्डके अधिक प्रयोगसे हटाकर 
भगवत्परेमी बना दिया। 

सत्यतव्रत--जो अभी इस मन्वन्तरके वैवस्वत मनु हैँ तथा जिनके संकल्पसे भगवान्‌का 
मत्स्यावतार हुआ। 

रहूगण-- यही सौवीराधिपति पालकीपर चढ़कर महर्षिं कपिलसे विद्या प्राप्त करने जा 
रहे थे। जब एक पालकीचालककी उच्छृ्कुलतासे वे क्षुब्ध हुए, तब पालकी चलानेवाले 
जडभरतने स्पष्ट कहा-“ तुम मूर्ख होकर भी पण्डितो जेसी बात बोलते हो। विद्धान्‌ लोग 
कभी भी इस व्यवहारको तत्त्वावबोधके साथ नहीं जोड़ते।” ओर उन्हीं रहूगणको जडभरतने 
यह समद्ञाया-“ रहूगण! यह अध्यात्मविद्या तपस्यासे नहीं प्राप्त हो सकती। यज्ञ या मुण्डन 
अथवा ग्रहोसे नहीं प्राप्त होती, तथा सूर्य, अग्नि ओर जलकी उपासनासे नहीं प्राप्त होती। यह 
तो जब तक साधक महापुरुषोके चरणकमलकी धूलिका प्रयोग करके अपने मनको शुद्ध नहीं 
करता, तब तक प्राप्त नहीं हो सकती । संपूर्णं व्यवहारोकी जड है आचार्यको संतोष ।" 

महाराज सगर-- ये अयोध्याके चक्रवती महाराज थे। इन्होने सौ अश्वमेध यज्ञ किये। 
सोवें यज्ञमें इन्द्रन विघ्न डाला ओर सगरके घोडेको चुराकर कपिलके आश्रमम बंद कर 
दिया। सगरके साठ हजार पुत्र दढते-दंढते वहाँ आए ओर उन्होने कपिलको दुर्वाक्य कहे। 
कपिलदेवकी क्रोधाग्निसे उनका शरीर भस्म हो गया। साठ हजार युवक राजयपुत्रोंकी भस्मराशि 
देखकर स्वयं अंशुमान्‌ क्षुब्ध हुए ओर कपिलदेवकी आज्ञासे उन्होने, उनके पुत्र दिलीपने, 
तथा उनके पौत्र भगीरथने गद्गाजीको लानेका यत्न किया। इस प्रकार सगर जैसे महापुरुषने 
भगवत्प्रा्ि करके सागरकी परम्पराको अक्षुण्ण ओर प्रामाणिक बनाया । भगीरथ इन्हीं महाराज 
सगरके प्रपौत्र थे। जन अंशुमान्‌को कपिलदेवने आज्ञा दी कि किसी प्रकार गङ्खाले आएँगे 
तभी सगरपुत्रोंका उद्धार हो सकेगा, तब गङ्खाको लानेके लिये तपस्या करके अंशुमान्‌ने शरीर 
छोडा, महाराज दिलीपने शरीर छोड़ा, फिर भगीरथने तपस्या की। ओर भगीरथने यत्र करके 

गङ्गाजीको प्रसन्न कर लिया ओर शिवजीकी सहायतासे गद्गाजीको भगीरथ धराधामपर ले 
आए, इसलिये उनका नाम भागीरथी पड़ गया। धन्य हो गया वह व्यक्तित्व जिसने वसुधामें 
सुधारसका संचरण किया। 

महर्षिं वाल्मीकि- ये यद्यपि भृगुवंशी ब्राह्मणकुलमें उत्पन्न हुए, जन्मना ये ब्राह्मण थे, परन्तु 
कुसंगतिके कारण किरातोके संसर्गसे ये दूषितहो गए थे। इनका ब्रह्मत्व तिरोहित हो गया था। 
परमेश्वरकी कृपासे ओर सपतर्षियोके संकल्पसे वाल्मीकिके जीवनमें सुधार आया। इनका पूर्वका 
नाम अग्निशर्मा था। कि सी-किसीके मतमें इनका नाम रत्नाकर भी बताया जाता है । सपर्षियोने 
इन्हें मरा मराका ही उपदेश दिया-मरा मरा मरा चैव मरेति जप सर्वदा (भ.पु.प्र.प.)। 
मरा मरा जपते-जपते इनके मुखसे राम निकल गया। इन्होंने रामनामका इतना जप किया 
कि इनके शरीरपर दीमककी माटी आ गई, जिसे संस्कृतमे वल्मीक कहते है । वल्मीकसे 
ठढके होनेके कारण इनका नाम वाल्मीकि है । अनन्तर इन्होंने ही वाल्मीकीयरामायणका 
सृजन किया, जो विश्वका प्रथम काव्य ओर आदिकाव्य बना। इसमें मर्यादापुरुषोत्तम भगवान्‌ 
श्रीरामकी लोकमङ्गलकथा कहकर महर्षिं वाल्मीकिने राषटकी व्यथा ही हर ली। इतना ही नहीं, 
उन्होने श्रीरामचरितका वर्णन करनेके लिये सौ करोड़ रामायणे लिखी--चरितं रघुनाथस्य 
शतकोरिप्रविस्तरम्‌ (रा.र.स्तो. १)। 

पमिथिलेश- सीरध्वज जनक । ये भी भगवानूके पथपर आरूढ़ हुए। इन्हे श्रीरामके प्रति 
गूढ प्रेम था-- 

प्रनवडं परिजन सहित बिदेहू । जाहि राम पद गृढ॒ सनेहु ॥ 
जोग भोग महँ राखेउ गोई। राम बिलोकत प्रगटेड सोई ॥ 
(मा. १.१७.१-२) 

जनकजीका भगवानूके प्रति इतना अनन्य प्रेम था कि प्रथम दर्शनमें ही उन्होंने विश्चामित्रसे 
कह दिया कि श्रीरामको देखनेमें मेरा मन इतना अनुरक्त हो रहा है कि वह ब्रह्मसुखको हठात्‌ 
छोडता जा रहा है 

इनहिं बिलोकत अति अनुरागा। बरबस ब्रह्मसुखं मन त्यागा ॥ 
(मा. १,२१६.५) 
एेसे गोविन्दपथपर आरूढ भक्तके चरणकी धूलिकी याचना स्वाभाविक ही है । 
रुक्याङ्द--ये अयोध्याके महाराज थे। इनकी एकादशीत्रतपर बहुत निष्ठा थी, ओर कई 

लार भगवान्‌ने इनकी परीक्षा ली फिर भी ये डिगे नहीं। भगवानूने इनकी परीक्षा लेनेके लिये 
एक मायाकी नारी इनके समक्ष भेज दी। उसका नाम ही था मोहिनी । महाराज उससे आकृष्ट 
हुए, उससे विवाह भी किया। उसने जब यह कहा था कि आपको मेरी प्रत्येक बात माननी 
पड़गी, उस समय महाराजने “र्हा " कह दिया था। परन्तु जब उस मोहिनीने कहा--“ आपको 
एकादशीत्रत छोडना होगा, ” तब रुक्माङ्खदने कहा-“ तुम जाओ चाहे रहो, मे एकादशीत्रत 
नहीं छोडता।” तब भगवान्‌ ही प्रकट हो गपए्‌। 

हरिश्वन्द्र-ये भी अयोध्याके महाराज थे। इनकी यशोगाथा सुनकर विश्चामित्रजीने इनकी 
परीक्षा लेनी चाही ओर इनका संपूर्णं राज्य ले लिया, यँ तक कि महाराज हरिश्ननद्र काशीमें 
स्वयं पत्रीके सहित बिक गए ओर डोमकी सेवामें लगे, मूत्युकर लेनेका कार्य करने लगे। 
रोहिताश्चको विश्वामित्रने सर्पं होकर उस लिया। उसे लेकर हरिश्चन्द्रकी पत्री शैव्या, जो ब्राह्मण- 
दासी हो गई थी, श्मशानमें आई । उनसे महाराजने कर माँगा। उनके पास कुछ नहीं था। वे 
जब अपनी साडी ही देने लगीं तब भगवानूने हाथ पकड़ लिया। 

चूँकि यह चर्चा ओर यह प्रसंग अयोध्याके राजाओंका है-रुक्याङ्गद अयोध्याके राजा, 
हरिश्चन्द्र अयोध्याके राजा, अतः उनके संसर्गसे भरत भी अयोध्याधिपतिके पुत्र ही यहाँ 
स्वीकार किये जाएंगे, न तो दुष्यन्त-शकुन्तला पुत्र भरत, ओर न ही ऋषभ-जयन्ती पुत्र भरत। 
भरत अर्थात्‌ श्रीरामके छोटे भ्राता, जो परम भागवत हें । वास्तवमें यदि य्ह भरत शब्दसे 
दशरथनन्दन भरतका ग्रहण नहीं किया जाएगा तब तो भक्तमाल अधूरा ही रह जाएगा, क्योकि 
नाभाजी सभी भक्तोंकी चर्चा करके भी यदि भरतजीकी चर्चा नहीं करगे तो यह ग्रन्थ अधूरा 
रहेगा। इसलिये भक्तमालके अध्येताओंसे मेरा विनम्र निवेदन है कि यहाँ भरत शब्दसे उन्हे न 
तो ऋषभ-जयन्ती पुत्र भरतका ग्रहण करना चाहिये, ओर न ही दुष्यन्त-शकुन्तला पुत्र भरतका 
ग्रहण करना चाहिये। वस्तुतः यहाँ भरतशब्दसे दशरथनन्दन, श्रीरामके छोटे भाई, भावते भैया 
भरतका ही ग्रहण करना चाहिये। श्रीभरतकी भक्तिके संबन्धमें हमारी भरत महिमा पुस्तक 
ओर हमारे प्रभु करि कृपा पांवरी दीन्ही, सब बिधि भरत सराहन जोगू आदि प्रवन्धग्रन्थ 
पटने चाहिये। 

इसी प्रकार उदार दधीचि, जिन्होने देवताओंके लिये अपना अस्थिदान कर दिया था। 

सुरथ ओर सुधन्वाकी कथा महाभारतके जैमिनीयाश्चमेधपर्वमें उपलब्ध होती है । जब 
युधिष्ठिरजीका अश्वमेध यज्ञ प्रारम्भ हु ओौर उनके अश्चकी रक्षाम पृथानन्दन अर्जुन नियुक्त 

हुए, उस समय सुरथ ओर सुधन्वाके पिताने उन्हे युद्धमें भेजना चाहा। सुधन्वा एकनारीव्रत 
थे। अपनी माताके आदेशका पालन करते हुए वे पत्रीके द्वारा की जा रही आरती उतरवानेमें 
थोडे-से विलम्बित हो गए। तब उन्हे शद्ध ओर लिखित जैसे कुटिल मन्त्रियोकी सम्मतिसे 
खोलते हुए तेलकी कट्ाहीमें महाराजने फिकवा दिया। परन्तु सुधन्वा यथावत्‌ बचे रहे। 
उनको कोई हानि नहीं हुई । यह आश्चर्य देखकर शङ्कु ओर लिखितने एक नारियल कढ़ाहीमें 
फेककर उनकी परीक्षा ली। नारियलके टुकड़ उन्दीके सिरपर जाकर टकरा गए। वही सुधन्वा, 
भगवानूके साथ उपस्थित हुए अर्जुनसे युद्ध करनेके लिये आए। घोर युद्ध किया। अर्जुनके 
हाथों सुधन्वाने वीरगति प्राप्त की ओर अर्जुनको पकड़-पकड़ वे भगवान्‌के चरणपर गिर पड्‌। 
उनका सिर भगवानूने फक दिया, जिसे शिवजीने मुण्डमालामें लगा लिया। इसी प्रकार सुरथने 
भी अर्जुनसे घोर युद्ध किया ओर भगवान्‌का नाम लेकर जब अर्जुने सुरथपर बाण चलाया 
तो सुरथको यह अनुमान लगाते विलम्ब न लगा कि प्रभु ही मुञ्धे लेनेके लिये आए हैँ। तुरन्त 
सुरथने दौड़कर अर्जुनको पकड़ लिया ओर अर्जुन द्वारा मारे जानेपर सुरथका सिर नीचे गिरा 
भगवानूके चरणोमे। भगवान्‌ूने वह सिर गरुडके द्वारा प्रयाग भिजवाया। उसे भी शिवजीने 
अपनी मुण्डमालामें लगा लिया। 

महाराज शिबिका महाभारत के भिन्न-भिन्न पर्वोमिं वर्णन है। अग्नि ओर इन्द्रके द्वारा 
कवूतर ओर बाजके रूपमे ली गई महाराज शिबिकी परीक्षा तो सर्वविदित है ही, जिसका 
वर्णन महाभारतके वनपर्वमें है। शरणमे आए हुए कबूतरके प्राणोकी रक्षाके लिये महाराज 
शिबिने बाजके द्वारा कलृूतरके भारके समान उनका मांस मांगे जानेपर स्वयं अपने शरीरका 
मांस काट-काटकर तराजुपर तोला। कबृूतरके उत्तरोत्तर भारी होनेपर जब महाराज शिबिके 
पास काटनेको मांस नहीं बचा, तो वे स्वयं तराजूपर चट्‌ गए। तभी अग्नि ओर इन्द्र॒ अपने 
मूलरूपमें प्रकट हुए ओर उन्होने राजा शिबिको आशीर्वाद दिया। अनेक वर्षोतक भगवद्धक्त 
राजा शिबिने धर्मानुसार प्रथ्वीका पालन किया। 

बलिकी पत्री विन्ध्यावली, जिनको नाभाजीने सुमति कहा, ये सुन्दर बुद्धिवाली हैँ । उनके 
पति अर्थात्‌ बलिका भगवान्‌ने सब कुछ ले लिया, फिर भी उन्हे क्रोध नहीं आया। ओर उन्होने 
प्रभुकी कृतस्षताका बोध किया--“ धन्य हैँ प्रभु! मेरे पतिके अहंकारको आपने समाप्त कर 
दिया ओर मेरे पतिके सिरपर आपने चरण रख दिया, उन्हें अपना कृपाभाजन बना लिया गैँ 
भी एक वरदान आपसे मोँगती हूँ कि आप पातालमें विराजं ओर प्रातःकाल मेँ जिस द्वारपर 

निहारू उस द्वारपर आपके दर्शन हो जारं । ” धन्य है वे विन्ध्यावलीजी! 
नीलध्वज, मोरध्वज, ताग्रध्वज ओर अलर्ककी कीर्तिमिं में रच जाऊँ, उनकी कीर्तिमिं 
मै मग्न हो जाऊ । नीलध्वज बड प्रतापी राजा थे। जब युधिष्ठिरका अश्वमेधीय अश्च महाराज 
नीलध्वजकी राजधानीमें आया तब अग्निदेवके कहनेपर नीलध्वजने अर्जुनसे युद्ध नहीं किया 
ओर उन्दीकी सहायतामें लग गए। 
मोरध्वज अद्धूत प्रतापी राजा थे। उनकी परीक्षा लेनेके लिये भगवान्‌ने स्वयं एक ब्राह्मणका 
रूप बनाया, अर्जुनको बालक बनाया, यमराजको सिंह बनाया, ओर मोरध्वजसे कहा--“ यदि 
तुम्हारा शरीर तुम्हारे बेटे द्वारा आरेसे चीरा जाए ओर वह प्रसत्नतासे यह विधि संपन्न करे 
ओर तुम्हारे भी मनमें किसी प्रकारकी ग्लानि न हो तो उसी मांसको मेरा सिंह खाएगा, तब 
म बालकके साथ भोजन कर लँगा।" मोरध्वजने यह बात स्वीकार कर ली। उनके पुत्र 
ताम्रध्वजने हंसते-हंसते आरा चलाना प्रारम्भ किया। मोरध्वज जयगोविन्द, श्रीगोविन्द, 
हरिगोविन्द जेसे दिव्य भगवन्नामोंका उच्चारण करते रहे । अन्ततोगत्वा वाम अंखिमें थोडा- 
सा ओंसू आ गया। तब भगवान्‌ने कहा--“ अब तो मेरा सिंह भोजन नहीं करेगा" तब 
मोरध्वजने टूट स्वरम कहा--“ भगवन्‌! आप मेरे वाम अङ्गको नहीं स्वीकार रहे थे, इसकी 
निर्थकतापर मेरे वाम नेत्रम आंसू आ गए थे।” भगवान्‌ प्रसन्न हो गए, ओर मोरध्वजको 
जीवित कर दिया किन्हीं-किन्हीके मतमें मोरध्वजने अपने पुत्र ताम्रध्वजके ही शरीरको अपने 
हाथसे आरेसे चीरा था ओर भगवानूने ताग्रध्वजको जीवित कर दिया था। इस कथाका संदर्भ 
सत्यनारायणत्रतकथामें वेदव्यासने इस प्रकार दिया है-- 
धार्मिकः सत्यसन्धश्च साधुर्मोरध्वजोऽभवत्‌। 
देहार्धं क्रकचैर्छित्त्वा दत्वा मोक्चमवाप ह॥ 
(स्क.पु.रे.ख.स.क. ५.२२) 
महाराज अलर्क, जिनकी माताकी चर्चा पूर्व छप्पयमें आ गई हे, मदालसाके चतुर्थ पुत्र ह । 
ऋतध्वजकी प्रार्थनापर मदालसाने इन्दे प्रवृत्तिमागमें लगा दिया था। स्वयं मदालसा जब वन 
जाने लगीं तब उन्होने दो श्चोक लिखकर इनकी कलाईमें नाध दिये था। जाते-जाते मदालसा 
यह कह कर गई थीं कि जब संकटमें पड़ना तब मेरे इन दोनों श्चोकोंको पढ़ लेना। इधर 
सुबाहु आदि राजकुमारोने अलर्कपर आक्रमण करवा दिया ओर महाराज संकटमें पड़ गए। 
मदालसाकी बात स्मरणमें आई ओर उन्होने अपने हाथमे बधे हुए श्चोकोंको खोलकर पढा। 

मदालसाने दो अनुष्टुप्‌ लिखे थे । प्रथम श्चोक था-- 
सङ्क: सर्वात्मना त्याज्यः स चेत्त्यक्तुं न शक्यते। 
स सद्धिः सह कर्तव्यः सतां सङ्खो हि भेषजम्‌ ॥ 
(मा.पु. ३७.२३) 
अर्थात्‌ कभी भी किसीसे आसक्ति अथवा लगाव नहीं रखना चाहिये। यदि वह न छूट सके 
तो वह लगाव संतोके साथ करना चाहिये । संतोका संग ही भवरोगका बहुत बड़ा भेषज है, 
दवा है, ओषधि है । द्वितीय श्रोक था-- 
कामः सर्वात्मना हेयो हातुञ्चेच्छक्यते न सः। 
मुमुक्षां प्रति तत्कार्य सैव तस्यापि भेषजम्‌ ॥ 
(मा.पु. ३७.२४) 
कभी भी मनमें किसी प्रकारकी कामना नहीं करनी चाहिये। यदि कामनाका त्याग न हो 
सके तो उसको मुमुक्षाके प्रति करना चाहिये अर्थात्‌ मोक्षकी कामना करनी चाहिये, क्योकि 
वही कामना संसारके रोगोंका भेषज हेै। 
इस प्रकार प्राचीनवर्हि, सत्यत्रत, रहूगण, सगर, भगीरथ, महर्षिं वाल्मीकि, योगिराज 
सीरध्वज जनक, रुक्माङ्घद, हरिश्चन्द्र, दशरथनन्दन श्रीरामभक्त श्रीरामानुज भरत, उदार दधीचि, 
सुरथ, सुधन्वा, शिबि, अत्यन्त शुद्ध बुद्धिवाली बलिकी पत्री विन्ध्यावली, नील अर्थात्‌ 
नीलध्वज, मोरध्वज, ताम्रध्वज ओर अलर्ककी कीर्तिं मै सतत मग्न रहरंगा ओर इन्ीके 
चरणकमलकी धूलिकी मै जन्म-जन्मान्तर पर्यन्त याचना करता रहूंगा। 
॥ ९२॥ 
तिन चरन धूरी मो भूरि सिर जे जे हरिमाया तरे॥ 
रिभु इक्ष्वाकु अरु एेल गाधि रघु रे गे सुचि शतधन्वा । 
अमूरति अरु रन्ति उतंक भूरि देवल वैवस्वतमन्वा ॥ 
नहुष जजाति दिलीप पुरु जदु गुह मान्धाता। 
पिप्पल निमि भरद्वाज दच्छ सरभंग संघाता॥ 
संजय समीक उत्तानपाद जाग्यबल्क्य जस जग भरे। 
तिन चरन धूरी मो भूरि सिर जे जे हरिमाया तरे॥ 

मूलार्थ-- जो-जो भगवान्‌की मायानदीको पार कर चुके हैँ, उन परम भागवतोके चरणकी 
अनन्त धूलि मेरे सिरपर सतत विराजमान रहे । जैसे ऋभु, इक्ष्वाकु, ठेल, श्रीगाधि, रघु, रय, गय, 
पवित्र शतधन्वा, अमूर्ति, रन्तिदेव, उत्तङ्क, भूरिश्रवा, देवल, वैवस्वत मनु, श्रीनहुष, ययाति, 
दिलीप, पुरु, यदु, गुह, राजर्षिं मान्धाता, महर्षिं पिप्पलाद, निमि, भरद्वाज, दक्ष, शरभङ्ख आदि 
भगवत्परायण मुनिगण, सञ्चय, महर्षिं शमीक, उत्तानपाद, याक्ञवल्क्य-एेसे राजर्षि-महर्षियोंने 
अपने यशसे जगको भर दिया हे । उन्हीं परमभागवतोके चरणकी बहुत-सी धूलि मेरे सिरपर 
सदेव रहे। 
यहां नाभाजीने जिन-जिन भागवतोके नाम गिनाए हैँ वे प्रायशः श्रीमद्धागवत्जीमें वर्णित है । 
कुछ रामायणमें वर्णित है, ओर कुक महाभारतमें। ये सब अपने भजनके प्रभावसे वैष्णवी- 
मायानदीको पार कर चुके हैँ । इनमें है (१) श्री ऋभु (२) इक्ष्वाकु (३) एेल अर्थात्‌ सुद्युम्र 
(४) विश्चामित्रके पिता गाधि (५) रघु, जिनके नामसे यह रघुवंश प्रसिद्ध हुआ, ओर इन्हीं 
रघुके पुत्र अज ओर इन्दी अजके पुत्र दशरथ, ओर उनके पुत्र भगवान्‌ राम। इनके संबन्धमें 
भागवतकार कितना सुन्दर श्रोक कहते है-- 
खद्राङ्कादीर्घबाहुश्च रघुस्तस्मात्‌ पृथुश्रवाः । 
अजस्ततो महाराजस्तस्मादशरथोऽभवत्‌॥ 
तस्यापि भगवानेष साश्चाद्रह्ममयो हरिः। 
अंशांशेन चतुर्धांऽगात्युत्रत्वं प्रार्थितः सुरैः। 
रामलक्ष्मणभरतशत्रुघ्ना इति संज्ञया ॥ 
(भा.पु. ९.१०.१-२) 
इसी प्रकार (६) रय (७) राजर्षिं गय (८) पवित्र शतधन्वा, जिनका वर्णन श्रीमद्धागवतके 
दशमस्कन्धके उत्तरार्धमें है, जो स्यमन्तकमणि कृतवर्मा ओर अक्रूरके पास रखकर भाग रहे 
थे-मिथिलाके उपवनमें भगवान्‌ श्रीकृष्णके चक्र से उनका वध हुआ ओर उन्हें भगवद्धामकी 
प्रापि हो गई (९) अमूर्ति (१०) रन्तिदेव, जिनकी कथा भागवतजीके नवम स्कन्धमें है, 
अयाचितवृत्तिका पालन करते हुए ४८ दिन तक जब उन्होंने कुछ नहीं लिया ओर ४९्ें 
दिन कुछ मिला तो कभी ब्राह्मण, कभी चाण्डाल, कभी कुत्ता, ओर अन्ततोगत्वा एक भूखे 
पुल्कसको सन कुछ दे डाला तब भगवान्‌ प्रकट हो गए। ओर भगवानूके “ वरदान मगो, " 
यह कहनेपर उन्होने कह दिया--“ मै यही वरदान मागता दँ कि किसीको अब कष्ट न हो।" 

एेसे रन्तिदेव जिनके संबन्धमें गोस्वामीजीने कहा-- 
रंतिदेव बलि भूप सुजाना। धरम धरेउ सहि संकट नाना ॥ 
(मा. २.९५.४) 
(१९१) उत्तद्ध (१२) भूरिश्रवा, जो दुर्योधनके पितृव्य लगते थे, ओर महाभारतके युद्धमें 
सात्यकिसे युद्ध करते समय अर्जुनने जिनकी भुजा काट दी थी ओर फिर पृथ्वीपर बैठकर 
सात्यकिसे वार्तालाप करते हुए उन्ींकी तलवारसे वे वीरगतिको प्राप्त हो गए (१३) महर्षि 
देवल (१४) वैवस्वत मनु जिनके संबन्धमें रघुवंशमहाकाव्यके प्रथम सर्गके ११ श्रोकमें 
कालिदास कहते है - 
वैवस्वतो मनुर्नाम माननीयो मनीषिणाम्‌। 
आसीन्महीक्चितामाद्यः प्रणवश्छन्दसामिव ॥ 

(र.वं. १.१९) 
अर्थात्‌ राजाओंमें वैवस्वत मनु उसी प्रकार माननीय हुए जैसे वेदों ॐकार माननीय हे। 
हम सब जिस मन्वन्तरे रह रहे है, उस मन्वन्तरके अधिपति यही वैवस्वत मनु है, जिन्हें 
श्राद्धदेव भी कहते हे । (१५) नहुष, जो ब्राह्मणोके शापसे गिरगिर बने ओर फिर भगवान्‌ 
कृष्णका स्पर्शं पाकर जिनका उद्धार हो गया (१६) ययाति, जो यदु ओर पुरूके पिता थे, 
वे भी दृट्‌ वैराग्य प्राप्त करके परमगतिको प्राप्त हुए (१७) दिलीप-एक तो भगीरथके पिता 
दिलीप ओर दूसरे रघुजीके पिता श्रीदिलीप जिन्होंने निन्यानवे यज्ञ पूर्ण कर लिये थे ओर सौवें 
अश्वमेध यज्तमें इन्द्रने उनका घोडा पकड़ा था। ओर रघुसे तुमुल युद्ध होनेके पश्चात्‌ अन्तमं 
जब इन्द्र रघुसे संतुष्ट हुए तब रघुने यही कहा--“ आप घोडा ले जाएँ, पर सौवें अश्वमेध 
यज्ञका फल मेरे पिताजीको मिल जाना चाहिये।"” ओर एेसा ही हुआ, ओर वे परमपदको 
प्राप्त हुए। (१८) पुरु-इन्होने ययातिको अपनी युवावस्था दी थी, ओर पिताकी आज्ञाका 
पालन करनेके कारण ये भी भगवान्‌की मायाको पार कर गए, ओर इन्हें परम पदकी प्राप्ति 
हुई (१९) यदु- साक्षात्‌ भगवान्‌ श्रीकृष्णचन्द्रजीके वंशप्रवर्तक-इन्होने धर्मकी सृक्ष्मताका 
विचार करके पिताके मोँगनेपर भी उन्हें अपना यौवन नहीं दिया, क्योकि उन्हे यह लगा कि 
इस यौवनसे पिता माताका उपभोग करेगे ओर मुञ्लपर मातृभोगीणताका पाप लग जाएगा, 
इसीलिये तो इनके वंशम भगवान्‌ श्रीकृष्णचनद्रका प्रादुर्भाव हुआ (२०) गुह--इनकी कथा 
श्रीरामायणमें प्रसिद्ध है। ये भगवानूके अन्तरङ्ग सखा हैँ । इनके लिये वाल्मीकि कहते हैँ - 

गुहमासाद्य धर्मात्मा निषादाधिपतिं प्रियम्‌ (वा.रा. १.१.२९) । ओर इनके संबन्धमें संतोके 
मुखसे कथा सुनी जाती है कि भगवान्‌ श्रीरामके वनवास चले जानेपर गुह सतत रोते रहते 
थे। ओर उन्होने इतना रोया कि इनके नेत्रसे पहले तो ओंसू गिरे ओर फिर रक्त गिरने लगा। 
धीरे-धीरे इनके नेत्रकी दृष्टि चली गई । ओर जब भगवान्‌ श्रीराम वनवाससे प्रत्यावृत्त हुए 
अर्थात्‌ लौटे तब सबने इन्हं समाचार दिया कि प्रभु श्रीराम आ गए हैँ । सुनत गुहउ धायडउ 
प्रेमाकुल (मा. ७.१२१.१०)- ये सुनकरके दौड़े अर्थात्‌ दिखता नहीं था इन्हें । पर आयडउ 
निकट परम सुख संकुल (मा. ७.१२१.१०) , ओर फिर प्रभुहिं सहित बिलोकि बेदेही 
(मा. ७.१२१.११)- जब भगवान्‌ श्रीरामके पास ये पहुंचे तब इन्हे फिर दृष्टि मिल गई, ओर 
इन्होने सीतारामजीके दर्शन किये। इन्ीके संबन्धमें भगवान्‌ रामने उत्तरकाण्डमें यह कहा-- 
तुम मम सखा भरत सम भ्राता । सदा रहेहु पुर आवत जाता ॥ 

(मा. ७.२०.) 

(२९) मान्धाता-ये तो चक्रवर्तीं नेन्द्र थे ही। कहा यह जाता है कि जर्हां तक 
सूर्यनारायणकी रश्मिर्यो जाती थीं वर्ह तककी भूमि मान्धाताकी थी। इन्हीं मान्धातासे पचास 
कन्यारणँ प्राप्त की थीं महर्षिं सौभरिने। इन्हीं मान्धाताके पुत्र थे मुचुकुन्द । (२२) पिप्पलाद-- 
ये उच्च कोटिके महर्षिं थे (२३) निमि- जनकवंशके प्रवर्तक (२४) भरद्राज- सपर्षियोमें 
एक, ये महर्षिं वाल्मीकिके शिष्य भी थे। इन्होंने ही या्ञवल्क्यजीसे भगवान्‌ श्रीरामके 
आध्यात्मिक पक्षकी चर्या की, ओर इन्ीके प्रश्रके आधारपर याज्ञवल्क्यजीने कर्मघाटके 
आधारपर श्रीरामकथा इन्हं सुनाई । (२५) दक्ष- पुराणम दक्ष दो है । प्रथम सतीजीके पिता 
दक्ष, जिनका वध शिवजीने किया था। वे अभिप्रेत नहीं है। वे भगवानूकी मायाको नहीं तरे। 
यहाँ द्वितीय दक्षकी चर्चा है । इन्हीं दक्षने फिर जाकर प्रचेताओंके यहाँ जन्म लिया ओर 
इन्होने भगवानूकी तपस्या करके उनसे प्रजावृद्धिका वरदान पाया। इन्होने दो बार दस-दस 
लाख पुत्रको जन्म दिया, जिन्हें नारदजीने परिव्राजक बनाया। फिर नारदजीको इन्होँने यह 
शाप दिया--“ तुम चौबीस मिनटसे अधिक करीं नहीं रह सकते।" अनन्तर इन्होने साठ 
कन्याओंको जन्म दिया, जिनसे संपूर्णं सृष्टि भरी-पूरी हो गई । इन्ीं दक्षकी यहाँ चर्चा की जा 
रही है । (२६) सरभंग संघाता- शरभङ्ग रामायणके प्रसिद्ध ऋषि है । इन्होने भगवान्‌ रामसे 
कहा“ प्रभु! जब मँ ब्रह्मलोक जा रहा था, उसी समय मैने वनमें आपके आनेकी बात सुनी। 
मँ ब्रह्माजीके सिंहासनसे कूद पडा ओर अपनी कुटियामें आ गया। तवसे आपकी प्रतीक्षा कर 

रहा द्रं। आज आपके दर्शनसे मेरा हदय शीतल हो गया, ” यथा-- 
जात रहेडं बिरंचि के धामा। सुनें स््रवन बन द रामा॥ 
चितवत पंथ रहें दिन राती। अब प्रभु देखि जुड़ानी छाती ॥ 
(मा. ३.८.२-३) 
संघाताका तात्पर्य यह है--फिर इनके संपर्कमें आनेवाले अनेक मुनिगण जो शरभङ्गके 
परलोक जाते समय श्रीरामजीके साक्षी बने, जिनके लिये गोस्वामी तुलसीदासजीने कहा- 
ऋषिनिकाय मुनिवर गति देखी । सुखी भए निज हदय बिोषी ॥ 
अस्तुति करहि सकल मुनिवृंदा। जयति प्रनतहित करुनाकंदा ॥ 
पुनि रघुनाथ चले बन आगे। मुनिवरवंद बिपुल संग लागे॥ 
(मा. ३.९.२-५) 
इन्हीमें सुतीक्ष्णजी आदि दण्डकवनके सभी ऋषिगण हैँ । (२७) सञ्जय, जो व्यासजीके 
प्रसादसे दिव्यदृष्टि पाकर गीताशाखरके श्रोता ओर द्रष्टा बने। गीतामें सञ्जय उवाच प्रसिद्ध ही 
है। सञ्जयका अन्तिम निर्णय बहुत ही रोचक ओर बहुत ही सिद्धान्तसंगत है-- 
यत्र योगेश्वरो कृष्णः यत्र पार्थो धनुर्धरः। 
तत्र श्रीर्विजयो भूतिर्भ्ुवा नीतिर्मतिर्मम॥ 
(भ.गी. १८.७८) 
(२८) शमीक-इनके गलेमें महाराज परीक्षित्‌ने मृत सर्प डाल दिया फिर भी इन्हें क्रोध 
नहीं आया। उलटे पुत्रके द्वारा परीक्षित्को शाप देनेकी बात सुनकर शमीक बहुत दुःखी हुए, 
ओर उन्होने भगवानसे क्षमा मोँगते हुए कहा-“ मेरे पुत्रने जो अनुचित किया, प्रभु! आप क्षमा 
कर दे।" (२९) उत्तानपाद-परमभागवत ध्रुवके पिताश्री। पहले तो ध्रुवका इन्होने अपमान 
किया परन्तु जब ध्रुव भगवानूसे वरदान प्राप्त करके आए तो इन्होने धुवको हदयसे लगा लिया, 
ओर ये ध्रुवको राज्य सौपकर वनको चले गए। (३०) याज्ञवल्क्य--इनकी भगवद्धक्तिकी 
करटो तक नात कही जाए? इन्होने महर्षि भरद्राजको श्रीरामकथा सुनाई ओर यही जनकजीके 
पुरोहित बने। इन्होंने जनक-सुनयनाजीको संपूर्णं श्रीरामकथा सुनाई थी। सुनयनाजीने इसका 
उद्धरण कौशल्याजीको दिया-- 
राम जाइ बन करि सुरकाज्‌। अचल अवधपुर करि राजू॥ 
अमर नाग नर राम बाहुबल। सुख बसि अपने अपने थल ॥ 

यह सब जाग्यबल्क्य कहि राखा। देवि न होड मुधा मुनि भाखा॥ 
(मा. २.२८५.६-८) 
इन सबके यशसे संसार भर गया है । एेसे श्रीहरिमायाको तरनेवाले भक्तके लिये स्पष्ट कह 
दिया नाभाजीने कि मेरे सिरपर इनके चरणकी धूलिकी राशि सतत विराजमान रहे । 
अब नाभाजी निमि ओर नौ योगेश्वरोके चरणत्राण अर्थात्‌ पादुकाकी शरणागति चाह रहे 
हैं । क्योकि योगेश्वर ब्राह्मण हैँ, वे पनही तो धारण कर नहीं सकते, वे तो पादुका ही धारण 
करेगे। ओर निमि भी पादुका ही धारण करेगे। इसलिये उचित है कि य्ह पादत्रानका अर्थ 
पादुका ही किया जाए। 
॥ ९३ ॥ 
निमि अरु नव योगेश्वरा पादत्रान की हौ सरन ॥ 
कवि हरि करभाजन भक्तिरत्राकर भारी। 
अन्तरिच्छ अरु चमस अनन्यता पधति उधारी ॥ 
प्रलुध प्रेम की रासि भूरिदा आबिरहोता। 
पिप्पल द्रुमिल प्रसिद्ध भवाब्धि पार के पोता॥ 
जयंतीनंदन जगत के त्रिविध ताप आमयहरन । 
निमि अरु नव योगेश्वरा पादत्रान की हौ सरन ॥ 
मूलार्थ- (१) श्रीकवि (२) श्रीहरि ओर (३) श्रीकरभाजन-- ये भक्तिके विशाल 
महासागर हैँ । (४) श्रीअन्तरिश्च ओर (५) श्रीचमसने अनन्यताकी पद्धतिका उद्धार किया 
हे। (६) श्रीप्रबुद्ध प्रेमकी राशि हें । (७) श्रीआविहोत्रि- भूरिदा अर्थात्‌ दिव्य ज्ञान, भक्ति 
ओर विज्ञानके अनन्त दानी हेँ। (८) श्रीपिप्पलायन ओर (९) श्रीद्रुमिल-ये भवसागरके 
पारके लिये प्रसिद्ध जहाज हैँ । भगवान्‌ ऋषभदेव ओर जयन्तीजीके ये नवं पुत्र संसारके तीनों 
तापों ओर रोगोंको हरनेवाले हैँ। निमि ओर उन्हें भागवत धर्मका उपदेश करनेवाले इन नौ 
योगेश्वसोकी चरणपादुकाकी मैं शरण चाहता हू ओर मँ उनकी शरणमे हं । इन नवयोगश्वरोकी 
चर्चा श्रीमद्धागवतजीके एकादश स्कन्धके द्वितीय अध्यायसे पञ्चम अध्याय तक वर्णित हे। 
अब नाभाजी नवधा भक्तिके नव आदर्शोकी चर्चा करते हैँ । प्रह्ादजीने हिरण्यकशिपुके 
समक्ष नवधा भक्तिकी इस प्रकार चर्चा की है-- 

श्रवणं कीर्तनं विष्णोः स्मरणं पादसेवनम्‌। 
अर्चनं वन्दनं दास्यं सख्यमात्मनिवेदनम्‌॥ 
इति पुसाऽर्पिता विष्णौ भक्तिश्चेन्नरवलक्षणा। 
क्रियते भगवत्यद्धा तन्मन्येऽधीतमुत्तमम्‌॥ 
(भा.पु. ७.५.२३-२४) 
भगवानूकी कथाका श्रवण, भगवन्नामका संकीर्तन, भगवान्‌का स्मरण, भगवान्‌के श्रीचरण- 
कमलका सेवन, भगवानूका पूजन, भगवानूका वन्दन, भगवान्‌के प्रति दास्य भाव, भगवान्‌के 
प्रति सख्य अर्थात्‌ विश्ास ओर मित्रता, ओर भगवान्‌के प्रति आत्मनिवेदन अर्थात्‌ 
सर्वसमर्पण-- यही नवधा भक्ति है। 
॥ ९४ ॥ 
पदपराग करुना करौ जे नेता नवधा भक्ति के॥ 
श्रवन परीच्छित सुमति व्याससावक कीरंतन। 
सुदि सुमिरन प्रहलाद पृथु पूजा कमला चरननि मन ॥ 
वंदन सुफलक सुबन दास दीपत्ति कपीश्चर। 
सख्यत्वे पारथ समर्पन आतम बलिधर॥ 
उपजीवी इन नाम के एते त्राता अगतिके। 
पदपराग करुना करौ जे नेता नवधा भक्ति के॥ 
मूलार्थ- नाभाजी कहते हैँ कि नवधा भक्तिके जो नेता रहे है, आदर्श रहे है, वे नवं 
महाभागवत अपने चरणकमलके परागके द्वारा मुञ्चपर करुणा करें । ये हैँ (१) श्रवणमें सुन्दर 
बुद्धिवाले महाराज परीक्षित्‌ (२) भगवानूके कीर्तनमें सुन्दर बुद्धिवाले व्याससावक अर्थात्‌ 
व्यासपुत्र श्रीशुकाचार्यजी महाराज (२) भगवानके सुन्दर स्मरणमें श्रीप्रह्ाद (४) भगवान्‌के 
श्रीचरणकमलके सेवनमें कमला अर्थात्‌ श्रीलक्ष्मीजी (५) भगवानूके पूजनम श्रीपृथुजी 
(६) भगवानूके वन्दनमें श्वफल्कके पुत्र श्रीअक्रूरजी (७) भगवानके दास्यभावकी दीिमें 
अर्थात्‌ प्रकाशमें श्रीहनुमान्‌जी महाराज (८) भगवानूके सख्यत्व अर्थात्‌ सख्यभक्तिमें पृथापुत्र 
श्रीअर्जुन (ओर उनके चारों भ्राता युधिष्ठिरजी, भीमजी, नकुलजी ओर सहदेवजी भी) ओर 
(९) भगवान्‌के आत्मनिवेदनमें दैत्यराज श्रीबलि--इन नामोंके उपजीवी अर्थात्‌ श्रीपरीक्षित्‌, 

श्रीशुकाचार्य, श्रीप्रह्ाद, भगवती लक्ष्मी, श्रीपृथु, श्रीअक्रूर, श्रीहनुमान्‌जी, श्रीअर्जुंन ओर 
श्रीबलि--ये उनके रक्षक हैँ जिनकी कोई गति नहीं है अथवा अकार अर्थात्‌ भगवान्‌ वासुदेव 
ही जिनकी गति हैँ--उनकी भी ये रक्षा करते रहते हं । अथवा मैँ नाभा इन नवो महाभक्तोके 
नामोका उपजीवी हूँ, अर्थात्‌ इन्हीसे मेरी जीविका चल रही है, ओर ये मुञ्च गतिहीनके रक्षक 
है । इनके लिये एक श्रोक है-- 
श्रीकृष्णश्रवणे परीक्षिदभवद्रेयासकिः कीर्तने 
प्रह्लादः स्मरणे तदद्धिभजने लक्ष्मीः पृथुः पूजने। 
अक्रूरस्त्वथ वन्दने च हनुमान्दास्येऽथ सख्येऽर्जुनः 
सर्वस्वात्मनिवेदने बलिरभूत्कृष्णापिरेषां फलम्‌ ॥ 
अब नाभाजी उन महाभागवतोंकी चर्चा कर रहे हैँ जो भगवानूकी प्रसन्नताका आनन्द जानते 
है, ओर जो भगवान्‌के प्रसाद अर्थात्‌ उपभुक्त प्रसादके स्वादका आनन्द भी जानते हैँ प्रसाद 
शब्द प्रसन्नता ओर नैवेद्यग्रहण--इन दोनों अर्थमिं प्रसिद्ध है । 
॥ ९५ ॥ 
हरिप्रसाद रस स्वाद के भक्त इते परमान॥ 
शंकर शुक सनकादि कपिल नारद हनुमाना। 
विष्वक्सेन प्रहाद बली भीषम जग जाना॥ 
अर्जुन धुव अंबरीष विभीषण महिमा भारी। 
अनुरागी अक्रूर सदा उन्दधव अधिकारी ॥ 
भगवंत भुक्त अवशिष्ट की कीरति कहत सुजान । 
हरिप्रसाद रस स्वाद के भक्तं इते परमान॥ 
मूलार्थ- (९) श्रीशद्धरजी (२) श्रीशुकाचार्य (३) श्रीसनकादि (४) श्रीकपिल 
(५) श्रीनारद (६) श्रीहनुमान्‌जी महाराज (७) श्रीविष्वक्सेन (८) श्रीप्रह्वाद (९) श्रीबलि 
ओर (१०) श्रीभीष्प--इनको सारा संसार जानता हे । ये भगवान्‌की प्रसन्नताका स्वाद जानते 
हैं । इसी प्रकार (१९) श्रीअर्जुन (१२) श्रीध्ुव (१३) श्रीअम्बरीष ओर (१४) श्रीविभीषणकी 
बहुत बड़ी महिमा है । भगवानके भुक्त प्रसादके (१५) श्रीअक्रूर अत्यन्त अनुरागी हैँ ओर 
(१६) श्रीउद्धव इसके अधिकारी भी है । ये सभी भागवत भगवानूके नैवेद्यके उच्छिष्टकी कीर्ति 

सदेव कहते रहते हैँ, अर्थात्‌ इन्हें भगवानूके भुक्तके जूटठनका भी अनुभव है ओर भगवान्‌की 
प्रसत्नताका भी अनुभव है। 
विभीषणजी स्वयं गीतावलीजीमें कहते हँ तुलसी पट ऊतरे ओदिहौं उबरी जूठनि 
खाॐंगो (गी. ५.३०.४) ओर ध्रुव कहते हैँ उच्छिष्टभोजिनो दासास्तव मायां जयेमहि 
(भा.पु. ११.६.४६) । 
अब नाभाजी बहुत-से राजर्षि-महर्षियोकी चर्चा करते हैँ। 
॥ ९६ ॥ 
ध्यान चतुर्भुज चित धरयो तिनहिं सरन हौ अनुसरौं॥ 
अगस्त्य पुलस्त्य पुलह च्यवन वसिष्ठ सौभरि ऋषि। 
कर्दम अत्रि ऋचीक गर्गं गौतम व्यासशिषि॥ 
लोमस भगु दालभ्य अंगिरा भंगि प्रकासी। 
मांडव्य विश्वामित्र दुर्बासा सहस अटठासी॥ 
जाबालि जमदग्नि मायादर्शं कश्यप परवत पाराशर पदरज धरौ । 
ध्यान चतुर्भुज चित धरयो तिनहिं सरन हौ अनुसरौं॥ 
मूलार्थ- जिन राजर्षि-महर्षियोने चतुर्भुज अर्थात्‌ चार भुजाओंवाले भगवान्‌ विष्णुके 
ध्यानको, अथवा चतुर्भुज अर्थात्‌ भक्तोके पत्र-पुष्प-फल-जल रूप नैवेद्यको ग्रहण करनेवाले 
चारो वस्तुओंके भोक्ता भगवान्‌ श्रीरामकृष्णान्यतरके ध्यानको जिन्होंने चित्तमें धारण कर 
लिया है, उनकी शरणका मेँ अनुसरण करता द्रं । जैसे (१) महर्षिं अगस्त्य (२) महर्षिं पुलस्त्य 
(३) महर्षिं पुलह (४) महर्षि च्यवन (५) महर्षि वसिष्ठ, जो श्रीरामजीके गुरुदेव हैँ (६) महर्षि 
सौभरि, जिनको अन्तमें वैराग्य हुआ (७) महर्षिं कर्दम, जो कपिलदेवके पिताश्री हैँ (८) महर्षि 
अत्रि, जो सपर्षियोमें एक है, ओर ब्रह्माजीके मानसपुत्रोमे द्वितीय है । इन्होने ही श्रीचित्रकूटमें 
भगवान्‌ श्रीसीता-राम-लक्ष्मणका स्वागत किया ओर नमामि भक्तवत्सलम्‌ (मा. ३.४.१-१२) 
जैसे स्तोत्रका गायन किया (९) महर्षिं ऋचीक, जो जमदग्निजीके पिता है, जिनके चरुके 
प्रसादसे जमदग्नि ओर विश्वामित्र दोनोंकी उत्पत्ति हुई ओर (१०) महर्षिं गर्ग-इन्ोने ही 
भगवान्‌ कृष्णका नामकरण किया। इनके संदभमें भागवतके दसवें स्कन्धके आठवें अध्यायके 
प्रथम श्रोकमें कहा गया-- 


१६: ध्यानपरायण ऋषिगण श्रीभक्तमाल (मूलार्थबोधिनी) (७१) 


गर्गः पुरोहितो राजन्‌ यदूनां सुमहातपाः। 
व्रजं जगाम नन्दस्य वसुदेवप्रचोदितः ॥ 
(भा.पु. १०.८.१९) 
(१९) महर्षिं गौतम--अहल्याजीके पति। इन्होने ही तो अहल्याको पाषाण बननेका शाप 
दिया। इनके संबन्धमें रामचरितमानसमें कहा गया-- 
गोतम नारी स्राप बस उपल देह धरि धीर। 
चरन कमल रज चाहती कृपा करहु रघुबीर ॥ 

(मा. १.२१०) 
इसी प्रकार (१२) वेदव्यासजीके अनेक शिष्य (१३) महर्षि लोम, जो काकभुशुण्डिजीको 
पहले तो शाप देते हैँ फिर उनके गुरुदेव बनकर उन्हें धन्य कर देते हैँ (१४) महर्षि भृगु 
(१५) महर्षि दाल्भ्य (१६) श्रीअद्धिरा (९७) परम प्रकाशवान्‌ श्रृद्खी अथवा ऋष्यशूङ्क-- 
इन्हीके द्वारा किये गए पुत्रष्टियज्ञसे भगवान्‌ श्रीरामजीका आविर्भाव हुआ, इसलिये इन्हे प्रकासी 
कहा गया-- प्रकाशमान ऋष्यशरद्ख (१८) महर्षिं माण्डव्य- इन्होंने ही तो यमराजको शाप 
देकर विदुर बना दिया (१९) महर्षि विश्चामित्र, जो गायत्रीजीके द्रष्टा ओर भगवान्‌ श्रीरामके 

गुरु रहे है, ओर जिनकी कथा रामायणमें बहुत रोचकतासे प्रस्तुत की गई है-- 

बिश्चामित्र महामुनि ग्यानी। बसहिं विपिन शुभ आश्रम जानी ॥ 

(मा. १,२०६.२) 
(२०) महर्षि दुर्वासा, जिनके क्रोधकी कथा रामायण, महाभारत ओर पुराणोमें बहुशः 
प्रसिद्ध है (२१) अद्रासी सहस्र ऋषि, जो पुराणसत्रके श्रोता रहे हैँ । इसी प्रकार (२२) महर्षि 
जाबालि, जिनका वाल्मीकीयरामायणमें श्रीरामजीसे बहुत कथनोपकथन हुआ (२३) महर्षि 
जमदग्नि, जो परशुरामजीके पिताश्री हैँ ओर सम्प्रति सपर्षियोमें दवितीय महर्षिके रूपमे पूजित 
हो रहे हैँ (२४) मायादर्छं अर्थात्‌ मायाके दर्शन करनेवाले महर्षि मार्कण्डेय (२५) महर्षि 
कश्यप जो सूर्यनारायण ओर संपूर्णं देवताओंके पिता है, ओर यही आगे चलकर श्रीदशरथ 
बनते हैँ (२६) परमऋषि पर्वत ओर (२७) महर्षिं पराशर, जो वेदव्यासजीके पिता ओर 
पराशरस्मृतिके रचयिता हैँ--इनके चरणकमलकी धूलिको मै अपने मस्तकपर धारण कर रहा 


ह| 


(७२) पूर्वार्ध ९७; अष्टादश पुराण 


॥ ९७॥ 
साधन साध्य सत्रह पुराण फलरूपी श्रीभागवत ॥ 
ब्रह्म विष्णु शिव लिंग पदम अस्कंद बिस्तारा। 
लामन मीन लराह अग्नि कूरम उदारा॥ 
गरुड नारदी भविष्य ब्रह्मलेवर्तं श्रवण शुचि। 
मार्कंडेय ब्रह्मांड कथा नाना उपजे रुचि॥ 
परम धर्म श्रीमुखकथित चतुः श्रौोकी निगम ़त। 
साधन साध्य सत्रह पुराण फलरूपी श्रीभागवत ॥ 
मूलार्थ- सत्रों पुराण तो साधन-साध्य हैँ परन्तु श्रीभागवत इनका फलरूप ही है । जैसे 
(१) ब्रह्मपुराण (२) विष्णुपुराण (३) शिवपुराण (४) लिङ्कपुराण (५) पदापुराण 
(६) विस्तृत स्कन्दपुराण (७) वामनपुराण (८) मत्स्यपुराण (९) वराहपुराण 
(१०) अग्निपुराण (१९) परम उदार कुर्मपुराण (१२) गरुडपुराण (१३) नारदपुराण 
(१४) भविष्यपुराण (१५) श्रवण करनेमें पवित्र ब्रह्मवैवर्तपुराण (१६) मार्कण्डेयपुराण 
ओर (१७) ब्रह्माण्डपुराण, जिनकी नाना कथाओमें रुचि उत्पन्न होती है ये सत्रों पुराण 
साधन-साध्य हैँ । परन्तु भागवतपुराण इसलिये फलरूप है कि श्रीमुख द्वारा कथित इसमें 
परमधर्मका वर्णन है ओर श्रेष्ठ वेदके रूपमें यहां चतुः श्चोकी भागवत कही गई है । 
भागवतकी चतुःश्रोकी इस प्रकार है-- 
अहमेवासमेवाग्रे नान्यद्यत्सदसत्परम्‌। 
पश्चादहं यदेतच्च योऽवशिष्येत सोऽस्म्यहम्‌ ॥ 
ऋतेऽर्थं यत्प्रतीयेत न प्रतीयेत चात्मनि। 
तद्विद्यादात्मनो मायां यथाऽऽभासो यथा तमः॥ 
यथा महान्ति भूतानि भतेषूच्यावचेष्वनु। 
प्रविष्टान्यप्रविष्टानि तथा तेषु न तेष्वहम्‌॥ 
एतावदेव जिज्ञास्यं तत्त्वजिन्ञासुनाऽऽत्मनः। 
अन्वयव्यतिरेकाभ्यां यत्स्यात्सर्वत्र सर्वदा ॥ 
(भा.पु. २.९.३२-२५) 


१८; अष्टादश स्मृति श्रीभक्तमाल (मूलार्थबोधिनी) (७२) 


भगवान्‌ कहते हैँ कि सृष्टिक प्रारम्भमें भी ओर सृष्टिके पूर्व भीभैँहीथा।येजो कुछ 
सत्‌-असत्‌ दिखाई पड रहा हे, स्थूल-सूक्ष्म ये कुछ नहीं था। पश्चात्‌ भी गैं ही रहंगा। जो इस 
समय वर्तमान है वह भी मेँ ही दहरं। परमात्माके दर्शनके अभावमे जो प्रतीत हो रही है, ओर 
परमात्माका साक्षात्कार हो जानेपर जो नहीं प्रतीत होती उसीको परमात्माकी माया कहते हेँ। 
जेसे रत्रिमें जुगनूका प्रकाश प्रतीत होता है ओर दिनमें प्रतीत नहीं होता जबकि वह रहता ठे, 
उसी प्रकार अज्ञानमें यह माया प्रतीत होती है ओर ज्ञान होनेपर नहीं प्रतीत होती है । जिस प्रकार 
पचो महाभूत सभी पदार्थोमिं अंशतः रहते हे, पूर्णतः नहीं रहते; उसी प्रकार मेँ परमात्मा सबके 
हदयमें अंशतः अर्थात्‌ अन्तर्यामी रूपमे रहता हूं पूर्णतः कहीं नहीं रहता। तत््वजिज्ञासुके द्वारा 
यही जिज्ञास्य है, यही जानने योग्य है कि जो अन्वय ओर व्यतिरेकके द्वारा सर्वत्र विराजमान है 
अर्थात्‌ सृष्टिके रहनेपर भी जो रहेगा ओर न रहनेपर भी जो विद्यमान रहेगा वही तो परमात्मतत्त्व 
है। 
॥ ९८. ॥ 

दस आठ स्पृति जिन उच्यरी तिन पद सरसिज भाल मो ॥ 

मनुस्मृति आत्रेय वैष्णवी हारीतक जामी। 

जाग्यबल्क्य अंगिरा शनैश्चर सांवर्तक नामी ॥ 

कात्यायनि शांडिल्य गौतमी लासिष्टठौ दाषी। 

सुरगुरु शातातापि पराशर क्रतु मुनि भाषी॥ 

आशा पास उदारधी परलोक लोक साधन सो। 

दस आठ स्पृति जिन उच्यरी तिन पद सरसिज भाल मो ॥ 

मूलार्थ--अठारह स्मृतियोका जिन आचार्योने उच्चारण किया है, एेसे (१) मनु 

(२) अत्रि (३) विष्णु (४) हारीत (५) यम (६) याज्ञवल्क्य (७) अद्धिरा (८) शनैश्चर 
(९) सांवर्तक (१०) कात्यायन (१९) शाण्डिल्य (१२) गौतम (१२) वसिष्ठ (१४) दक्ष 
(१५) वृहस्पति (१६) शातातप (१७) पराशर ओर (१८) क्रतु--इन आचार्योके चरणकमल 
मेरे मस्तकपर सतत विराजमान रहं । ये स्मृतिं हँ मनुस्मृति, अत्रिस्मृति, वैष्णवी स्मृति, 
हारीतक स्मृति, यामी स्मृति, याक्ञवल्क्यस्मृति, अद्धिरःस्मृति, शनैश्चरस्मृति, सांवर्तक स्मृति, 
कात्यायनस्मृति, शाण्डिल्यस्मृति, गौतमस्मृति, वसिष्ठस्मृति, दक्षस्मृति, बृहस्पतिस्मृति, 


(७४) पूर्वर २०: श्रीरामके यूथपति 


शातातपस्पृति, पराशरस्मृति, ओर क्रतुस्मृति। ये आचार्य ही हमारे जीवनकी आशा है, ये 
उदार बुद्धिवाले हे, ओर ये परलोक ओर लोक दोनमे हमारे लिये साधनस्वरूप हेँ। 
॥ ९९ ॥ 
पावैं भक्ति अनपायिनी जे रामसचिव सुमिरन करं ॥ 
धृष्टी विजय जयंत नीतिपर सुचि सुबिनीता। 
राष्टरलर्धन निपुण सुराष्टर परम पुनीता॥ 
अशोक सदा आनंद धर्मपालक तत्ववेता। 
मंत्रीवर्य समत्र चतुर्जुग मंत्री जेता॥ 
अनायास रघुपति प्रसन्न भवसागर दुस्तर तरै। 
पावैं भक्ति अनपायिनी जे रामसचिव सुमिरन करं ॥ 
मूलार्थ-रामसचिव अर्थात्‌ श्रीरामजीके आटो मन्त्रियोका जो स्मरण करते है, वे 
अनपायिनी भक्ति पा जार्णगे, उनपर अनायास ही भगवान्‌ श्रीराम सदैव प्रसन्न रहेगे, ओर 
वे दुस्तर भवसागरको पार कर लेगे। वे हैँ (१) धृष्टि (२) विजय ओर (२) जयन्त, जो 
नीतिपरायण, पवित्र ओर अत्यन्त विनम्र हैँ (४) रषष्टवर्धन, जो अत्यन्त निपुण हे (५) सुराष्, 
जो अत्यन्त पवित्र हैँ (६) अशोक, जो सदा आनन्दमें रहते हैँ (७) धर्मपाल, जो तत्त्ववेत्ता 
है ओर (८) सुमन्त्र-- चारों युगोमें जितने मन्त्री हैँ, उनमें सबसे श्रेष्ठ मन्त्री सुमन्त्र हैँ । 
॥ २० ॥ 
शुभ हृष्टि वृष्टि मोपर करौ जे सहचर रघुवीर के ॥ 
दिनकरसुत हरिराज बालिबछ केसरि ओरस। 
दधिमुख द्विविद मयंद रीछपति सम को पौरस॥ 
उल्कासुभट सुषेन दरीमुख कुमुद नील नल। 
श़रभर गवय गवाच्छ पनस गंधमादन अतिबल ॥ 
पदा अठारह यूथपति रामकाज भट भीर के। 
शुभ हृष्टि वृष्टि मोपर करौ जे सहचर रघुवीर के ॥ 
मूलार्थ--अठारह पद्म यूथोके अधिपति प्रभु श्रीरामके नित्य सहचर हैँ एवं युद्धके अवसरपर 
भगवान्‌ श्रीरामका काज करनेवाले हैँ, अर्थात्‌ ये यूथपति युद्धके अवसरपर भगवान्‌ श्रीरामके 


२१: नौ नन्द श्रीभक्तमाल (मूलार्थबोधिनी) (७५) 


राक्षसवध रूप कार्यमें नित्य सहायक हैँ । एसे सीतापति श्रीराघवकी संहारलीलाके नित्य परिकर 
भट मुञ्ञपर शुभ दृष्टिकी वृष्टि करते रहं, अर्थात्‌ मुञ्े अपनी कल्याणमयी चितवनसे निहारकर 
मुञ्च अकिञ्चनमें श्रीरामप्रेमको भरते रहें । इनमें प्रमुख हैँ (१) वानरके राजा सूर्यपुत्र सुग्रीव 
(२) वालिपुत्र युवराज अङ्खद (३) केसरीजीके ओरसपुत्र अञ्जनानन्दवर्धन श्रीहनुमान्‌जी 
महाराज (४) दधिमुख (५) द्विविद (६) मयन्द (७) जिनके समान ओर किसीका पौरुष नहीं 
है अर्थात्‌ अतुल बलशाली ऋक्षराज जाम्बवान्‌ (८) उल्कासुभट अर्थात्‌ अन्धकारके समय 
दीपक जलाकर सेवा करनेवाले उल्कासुभट नामक विशेष यूथपति (९) सुषेण (१०) दरीमुख 
(१९१) कुमुद (१२) नील (१३) नल (१४) शरभ (१५) गवय (१६) गवाक्ष (१७) पनस ओर 
(१८) अत्यन्त बलशाली गन्धमादन । इस प्रकार अठारह पदम यूथ वानरोके पूर्ववर्णित अटारह 
यूथपति अर्थात्‌ सुग्रीव, अङ्गद, हनुमान्‌, दधिमुख, द्विविद, मयन्द, जाम्बवान्‌, उल्कासुभर, 
सुषेण, दरीमुख, कुमुद, नील, नल, शरभ, गवय, गवाक्ष, पनस ओर गन्धमादन-- जो युद्धके 
समय श्रीरामकार्यके संपादनमें परमवीरता करते हैँ वे मुञ्ञपर कल्याणमयी दष्टिका वर्षण करते 
रहं । इसी आशयको रामचरितमानसके सुन्दरकाण्डमें शुकने भी रावणसे स्पष्ट किया है-- 
अस मेँ सुना श्रवन दशकंधर। पदुम अठारह जूथप बंदर ॥ 
(मा. ५.५५.३) 
॥ २९॥ 
व्रज बडे गोप पर्जन्य के सुत नीके नव नंद॥ 
धरानंद धुवनद तृतिय उपनंद सुनागर। 
चतुर्थं तहां अभिनंद नंद सुखसिंधु उजागर ॥ 
सुठि सुनंद पशुपाल निर्मल निश्चय अभिनंदन। 
करमां धर्मानंद अनुज ब्भ जगवंदन ॥ 
आसपास वा बगर के जहं विहरत पसुप स्वछद । 
व्रज बड़े गोप पर्जन्य के सुत नीके नव नंद॥ 
मूलार्थ-- व्रजमें श्रेष्ठ गोप व्रजेन्द्र पर्जन्यके नवनन्द नामक पुत्र बड़ प्यारे हैँ। इनमेंसे 
(१) धुवनन्द (२) धरानन्द (३) अत्यन्त चतुर उपनन्द (४) अभिनन्द (५) नन्द जो सुखके 
सागर हैँ ओर उजागर भी हैँ (६) सुनन्द जो अत्यन्त पवित्र हैँ ओर जो पशुओंका पालन 


(७६) पूर्वार्ध २२: श्रीराधाकृष्णपरिकर 


करते है, जिनका निश्चय ओर अभिनन्दन अत्यन्त निर्मल है (७) कर्मानन्द (८) धर्मानन्द 
ओर (९) जगत्‌के वन्दनीय सबसे छोटे भाई वह्छेभ। ये सब गोप उस त्रके आस-पास रहते 
हैं जहो स्वच्छन्द रूपसे गोप विचरण करते रहते हैँ । व्रजमें बड़ गोप पर्जन्यजीके ये नौ पुत्र 
बहुत प्रसिद्ध है। 
॥ २२॥ 

बाल बुद्ध नर नारि गोप हौं अर्थी उन पाद रज॥ 

नंदगोप उपनंद धुव धरानंद महरि जसोदा। 

कीरतिदा वृषभानु कुंवरि सहचरि मन॒ मोदा॥ 

मधुमंगल सुबल सुबाहु भोज अर्जुन श्रीदामा। 

मंडलि ग्वाल अनेक शयाम संगी बहु नामा॥ 

घोष निवासिनि की कृपा सुर नर बांछ्ित आदि अज। 

बाल बुद्ध नर नारि गोप हौं अर्थी उन पाद रज॥ 

मूलार्थ-नाभाजी कहते हैँ कि (१) गोपोमें श्रेष्ठ श्रीनन्दराज (२) श्रीउपनन्द 
(३) श्रीभ्रुवनन्द (४) श्रीधरानन्द (५) नन्दगोपकी पटरानी महरि यशोदा माता, ओर 
कीरतिदा वृषभानु कुवरि सहचरि मन मोदा अर्थात्‌ (६) श्रीराधाजीकी मों कीर्तिदा 
कलावतीजी (७) राधाजीके पिता श्रीवृषभानुजी (८) स्वयं श्रीराधाजी (९) राधाजीकी 
मनमें प्रसन्न रहनेवाली आठ सखियां (१०) मधुमङ्कल (१९) सुबल (१२) सुबाहु (१३) भोज 
(१४) अर्जुन (१५) श्रीदामा ओर इसी प्रकार (१६) भगवान्‌ कृष्णके साथ रहनेवाले अनेक 
नामवाले अनेक ग्वालोके मण्डल-एेसे जिन घोषनिवासियोकी कृपाको देवता, मनुष्य ओर 
किं बहुना आदि अज अर्थात्‌ ब्रह्माजी भी चाहते रहते हैँ उन्हीं बाल-वृद्ध गोप नर-नारियोकी 
चरणधूलिका मेँ अभ्यर्थी रहू। 
नाभाजीने इस छन्दमें वृषभानु कुंवरि सहचरि कहा है । राधाजीकी मुख्य आठ सखियोँ 

प्रसिद्ध हैं । यँ ध्यान रखना चाहिये कि जैसे भगवती सीताजीकी आठ सखिर्या प्रसिद्ध है 
(१) चारुशीला (२) लक्ष्मणा (३) हेमा (४) क्षेमा (५) वरारोहा (६) पद्मगन्धा (७) सुलोचना ओर 
(८) सुभगा, उसी प्रकार राधाजीकी भी आठ सखिरया प्रसिद्ध हैँ (१) ललिता (२) विशाखा 
(३) चित्रा (४) इन्दुलेखा (५) चम्पकलता (६) रङ्गदेवी (७) सुदेवी ओर (८) तुङ्घविद्या। 


२३; श्रीकृष्णके सेवक श्रीभक्तमाल (मूलार्थबोधिनी) (७७) 


इन्हीं आठ सखियोके आलोकमें राधाजीकी लीला चलती रहती है ओर इनमें ही भगवान्‌की 
लीलाके दर्शनसे मनमें आनन्द रहता है । 
॥ २२ ॥ 

ब्रजराजसुवन संग सदन मन अनुग सदा तत्पर रहें ॥ 

रक्तक पत्रक ओर पत्रि सबही मन भावें। 

मधुकंठी मधुव्तं रसाल बिसाल सुहावैं॥ 

प्रेमकंद मकरंद सदा आनंद चंदहासा। 

पयद बकुल रसदान सारदा बुद्धि प्रकासा॥ 

सेवा समय बिचारिकै चारु चतुर चित की लहे । 

ब्रजराजसुवन संग सदन मन अनुग सदा तत्पर रहें ॥ 

मूलार्थ- त्रजेनद्रनन्दन श्रीकृष्णचन्द्रके मन ओर भवनमें साथ रहनेवाले सोलह एेसे सेवक 
है जो देखनेमें सुन्दर दै, सेवामें चतुर हैँ, ओर चित्तकी आकाङ्काओंको भी स्वीकार कर 
लेते हैँ । वे सदैव भगवान्‌की सेवामें तत्पर रहते हैँ । वे हैँ (१) रक्तक (२) पत्रक तथा 
(२) पत्नी--ये सबको भाते रहते हे । इसी प्रकार (४) मधुकण्ठ (५) मधुत्रत (६) रसाल तथा 
(७) विशाल-- ये सेवक बहुत सुन्दर लगते हैँ । (८) प्रेमकन्द (९) मकरन्द (१०) सदानन्द 
(१९) चन्द्रहास (९२) पयोद (१३) बकुल (१४) रसदान (५) शारदाप्रकाश एवं 
(१६) बुद्धिप्रकाश-- ये सभी परिकर भगवान्‌ श्रीकृष्णके मन ओर भवनमें साथ रहते हुए, 
प्रभुका अनुगमन करते हुए, सेवामें सदेव तत्पर रहते हैँ ओर सेवाके समयका विचार करके 
सबके संबलकी रक्षा करते हुए, चतुरारईपूर्वक भगवानूकी रुचिको समञ्कर सेवा करते रहते 
हैँ ।* अब नाभाजी अन्य सप्तद्वीपीय वैष्णवोंकी चर्चा करते हैं। वेह 
॥ २४॥ 

सप्त नीप में दास जे ते मेरे सिरताज॥ 

जम्बुदीप अरु पच्छ सालमलि बहुत राजरिषि। 

कुस पित्र पुनि क्रोंच कोन महिमा जाने लिखि॥ 


{तुलना कर रसालसुविलासाश्च प्रेमकन्दो मरन्दकः ॥ आनन्दश्चन््रहासश्च पयोदो वकुलस्तथा । रसदः 
शारदाद्याश्च व्रजस्था अनुगा मताः ॥ (भ.र.सि. ३.२.४१-४२); संपादक। 


(७८) पूर्वार्ध २५; जम्बूद्रीपके भक्त 


साक बिपुल विस्तार प्रसिन्दध नामी अति पुहकर। 
पर्वत लोकालोक ओक टापू कंचनघर॥ 
हरिभृत्य बसत जे जे जहाँ तिन सन नित प्रति काज। 
सप्त नीप में दास जे ते मेरे सिरताज॥ 
मूलार्थ--सपद्वीपमें जितने वैष्णव भक्त हैँ वे मेरे सिरके आभूषण हैँ । जसे (१) जम्बूद्ीप 
(२) पुक्षीप ओर (३) शाल्मलिनीपमें बहुत-से राजर्षि हैँ । इसी प्रकार पवित्र (४) कुढीप 
ओर (५) क्रौञ्चदीपमें भी इतने बड़ राजर्षिं हैँ कि जिनकी महिमाको लिखकर कोन जान 
सकता है, अथवा जिनकी महिमाके लेशको भी कौन जान सकता है? (६) विपुल विस्तारवाले 
शाकद्वीप ओर (७) प्रसिद्ध नामवाले पुष्करद्वीपमें भी अनेक भगवद्धक्त हैँ । लोकालोक 
पर्वत, जो टापू अर्थात्‌ द्वीपका स्थान है ओर जो कंचनघर अर्थात्‌ स्वर्णका घर हे, वर्ह भी 
बहुत-से भगवद्भक्त विराजते है । भगवानूके जो-जो भक्त जर्टो-जहाँ बसते है, उनसे नित्य प्रति 
मेरा कोई-न-कोई प्रयोजन रहता है। अतः सप्तद्वीपके जो भक्त है, वे सब-के-सब मेरे सिरके 
ताज अर्थात्‌ सिरके मुकुटमणि है । इनकी मेँ उपेक्षा नहीं कर सकता। 
॥ २५ ॥ 
मध्यदीप नवखंड में भक्तं जिते मम भूप॥ 
इलावर्त आधीस संकरषन अनुग सदाशिव । 
रमनक मछ मनु दास हिरन्य कूर्म अर्जम इव ॥ 
कुरु बराह भृभृत्य वर्षं हरिसिंह प्रहलादा। 
किपुरुष राम कपि भरत नरायन बीनानादा॥ 
भद्राश्च ्रीवहय भद्रश्रव केतु काम कमला अनूप। 
मध्यदीप नवखंड में भक्त जिते मम भूप॥ 
मूलार्थ--मध्यद्वीप अर्थात्‌ जम्बूद्रीपके नवों खण्डोमें जो भक्त है, वे मेरे राजा है। 
यहाँ प्रत्येक खण्डके नाम, उनके अधीश्वर भगवान्‌के नाम, ओर उनके प्रसिद्ध परिकर 
भक्तके नामका वर्णन हेै। जैसे-(१) इलावर्त नामक खण्डके अधीश्वर भगवान्‌ संकर्षण 
है, उनके अनुगामी सदाशिव हैँ । (२) इसी प्रकार रमणकखण्डके अधीश्वर भगवान्‌ 
मत्स्य ठै, ओर उनके भक्त मनु अर्थात्‌ वैवस्वत मनु हैँ, जिन्हें सत्यव्रत भी कहते हैँ 


२६; शैतद्धीपके भक्त श्रीभक्तमाल (मूलार्थबोधिनी) (७९) 


(भागवत ८.२४.५८के अनुसार चाक्षुष मन्वन्तरके राजर्षिं सत्यत्रत ही इस वैवस्वत मन्वन्तरके 
मनु है) । (३) हिरण्यखण्डके ईश्वर भगवान्‌ कूर्म है, ओर उनके सेवक अर्यमा हैँ। 
(४) इसी प्रकार कुरुखण्डके अधीश्वर हैँ भगवान्‌ वराह ओर उनकी सेविका हैँ भूदेवी । 
(५) इसी प्रकार हरिवर्षखण्डके ईश्वर हँ भगवान्‌ नृसिंह ओर उनके सेवक हैँ परम 
भागवत प्रह्वाद । (६) किंपुरुषखण्डके अधीश्वर हैँ भगवान्‌ राम ओर उनके सेवक हैँ 
श्रीहनुमान्‌जी महाराज। (७) भरतखण्डके अधीश्वर हैँ नारायण ओर उनके सेवक हैँ 
वीणापाणि नारद । (८) भद्राश्चखण्डके अधीश्वर हैँ हयग्रीव ओर उनके सेवक हैँ भद्रश्रवा । 
(९) केतुमालखण्ड के अधीश्वर हैँ भगवान्‌ कामेश्वर ओर उनकी सेविका हैँ अनुपमेय कमला 
अर्थात्‌ लक्ष्मीजी। 
॥ २६ ॥ 

शेतद्रीप के दास जे श्रवन सुनो तिनकी कथा॥ 

श्रीनारायन बदन निरंतर ताही देखें। 

पलक परै जो बीच कोटि जमजातन लेखे ॥ 

तिनके दरसन काज गए तहं बीनाधारी। 

श्याम दई कर सैन उलटि अब नहिं अधिकारी ॥ 

नारायन आख्यान हद्‌ तहँ प्रसंग नाहिन तथा। 

शेतद्ीप के दास जे श्रवन सुनो तिनकी कथा॥ 

मूलार्थ--धेतद्वीपके जो भक्त है, उनकी कथा कानसे सुनिये। वे श्रीनारायणके 
मुखकमलको निरन्तर निहारते रहते हैँ। एक भी पलक पड़ने भरका जब अन्तर पड़ता है 
तो उन्हें करोड़ों यमयातनाओंके समान कष्ट होता है । एक बार श्ेतद्वीपके भक्तोंका दर्शन 
करनेके लिये वीणापाणि नारदजी वहाँ गए। धेतद्वीपके भक्त निरन्तर भगवान्‌को निहारनेमें 
मग्न थे। भगवानूने नेत्रका संकेत देकर नारदजीसे कहा-“ लौट आओ, वाँ कोई तुम्हारे 
ज्ञानका अधिकारी नहीं है ।"' जिस प्रकार अन्यत्र नारायणका आख्यान होता है, वह प्रसंग वहो 
नहीं है अर्थात्‌ वरहा कोई सुनेगा ही नही। 
॥ २७॥ 
उरग अषटकुल द्वारपति सावधान हरिधाम थिति॥ 


(८०) पूर्वार्ध २७; अष्ट द्वारपाल सर्प 


इलापत्र मुख अनंत अनंत कीरति बिस्तारत। 
पदा संकु पन प्रगट ध्यान उरते नहीं टारत॥ 
अंशुकंबल बासुकी अजित आग्या अनुबरती । 
करकोटक तच्छक सुभदु सेवा सिर धरती ॥ 
आगमोक्त शिवसंहिता अगर एकरस भजन रति। 
उरग अष्टकुल दारपति सावधान हरिधाम थिति॥ 
मूलार्थ--भगवान्‌ श्रीरामके साकेतके आठ श्रेष्ठ सर्प द्वारपाल हैँ जो सावधान होकर 
भगवान्‌के साकेत धाममें स्थित रहते हैँ । उनके नाम हैँ-(१) इलापत्र (२) अनन्त (२) पदा 
(४) शङ्कं (५) अंशुकम्बल (६) वासुकि (७) कर्कोटक ओर (८) तक्षक । इनमेसे 
इलापत्र ओर अनन्त--ये अनन्त मुखोँसे भगवान्‌की कीर्तिका विस्तार करते रहते हैँ । पद्म 
ओर शङ्कु इनका प्रण प्रकट है, ये अपने मनसे भगवान्‌के ध्यानको कभी नहीं दूर करते। 
अंशुकम्बल ओर वासुकि--ये निरन्तर अजित भगवान्‌ श्रीरामकी आज्ञाका अनुवर्तन करते 
रहते हैँ । कर्कोटक ओर तक्षक--ये वीर सेवा रूप पृथ्वीको अपने सिरपर धारण किये रहते 
हैं। श्रीअग्रदासजी कहते हैँ कि ये आटो आगमोक्त शिवसंहिता अर्थात्‌ अहिर्बुध्यसंहिताके 
अनुसार भगवान्‌की भक्तिमें एकरस निमग्न रहते हैँ। 


॥ श्रीः ॥ 
॥ समस्त भक्तोंकी जय हो ॥ 


० 


उत्तरार्धं 


अब हम श्रीभक्तमालके उत्तरार्धकी चर्चा करने जा रहे हैं । श्रीनाभाजीने २७ पदोपें कृतयुग, 
त्रेतायुग ओर द्वापरयुगके भक्तोकी चर्चा की है । अब २८वें पदसे वे कलियुगके भक्तोंकी चर्चा 
अन्त पर्यन्त करेगे। अर्थात्‌ २८बें पदसे १९९बें पद पर्यन्त नाभाजी कलियुगी भक्तोकी चर्चा 
करेगे, जिसमें अनेकानेक दिव्य भक्तोंकी चर्चा होगी, ओर हम उनका आनन्द करेगे। 
॥ २८. ॥ 
चौबीस प्रथम हरि बपु धरे त्यों चतुर्व्युह कलिजुग प्रगट ॥ 
(श्री)रामानुज उदार सुधानिधि अवनि कल्पतरु। 
विष्णुस्वामी बोहित्थ सिन्धु संसार पार करु॥ 
मध्वाचारज मेघ भक्ति सर ऊसर भरिया। 
निम्बादित्य आदित्य कुहर अज्ञान जु हरिया॥ 
जनम क्रम भागवत धरम संप्रदाय धापी अघट। 
चौबीस प्रथम हरि पु धरे त्यों चतुर्व्युह कलिजुग प्रगट ॥ 
मूलार्थ-नाभाजी कहते हैँ कि जिस प्रकार भगवान्‌ श्रीहरिने पहले तो चौबीस अवतार 
लिये अर्थात्‌ चौनीस रूप धारण किये (इनमें तेईस धारण कर चुके है, २े४्वाँ शीघ्र धारण 
करेगे--कल्कि अवतार), उसी प्रकार कलियुगमें श्रीहरिने चतुर्व्यूहात्मक चार संप्रदायोँके 
आचार्योको भी प्रकट किया। वे चार संप्रदाय हैँ (१) श्रीसंप्रदाय (२) रुद्रसंप्रदाय 
(२) सनकादिसंप्रदाय ओर (४) ब्रह्मसंप्रदाय । श्री शब्दकी मुख्य वाच्य हैँ सीताजी ओर 
गोण वाच्य है लक्ष्मीजी । श्रीसंप्रदायकी दो धाराँ हैँ ओर उनके दो आचार्य है श्रीसंप्रदाय 
शब्दके मुख्य वाच्य सीताजीके संप्रदायके कलियुगमें मुख्य आचार्य हैँ जगटरुरु स्वामी 
श्रीरामानन्दाचार्य ओर श्रीसंप्रदाय शब्दके गोण वाच्य लक्ष्मीजीके संप्रदायके कलियुगमें 
मुख्य आचार्य हे जगदरु स्वामी श्रीरामानुजाचार्यं । सुद्रसंप्रदायके कलियुगमे मुख्य आचार्य हँ 
श्रीविष्णुस्वामी, सनकादिसंप्रदायके कलियुगमें मुख्य आचार्य हैँ जगुर्‌ श्रीनिम्बार्काचार्य, 


(८२) उत्तरार्धं २८: चार संप्रदाय व आचार्य 


ओर ब्रह्मसंप्रदायके कलियुगमें मुख्य आचार्य हैँ जगुर श्रीमध्वाचार्यजी । 

श्रीसंप्रदायकी दोनों उपासनाओंका दर्शन है विशिष्टाद्वेतवाद । विशिष्ठञ्च विशिष्टञ्च 
विशिष्टे तयोरद्धेतं विशिष्टाद्वैतं तद्रदतीति विशिष्टाद्वेतवादः। इनके मते ब्रह्म कारण 
ओर कार्य भेदसे दो प्रकारके हैँ कारणब्रह्म ओर कार्यब्रह्म । परमव्योमाधिपति कारणब्रह्य 
श्रीरामानन्दके अनुसार साकेताधिपति भगवान्‌ श्रीसीतारामजी हैँ ओर श्रीरामानुजके अनुसार 
वैकुण्ठाधिपति श्रीलक्ष्मीनारायणजी हैँ। यही कार्यब्रह्मके रूपमें भी जीवके हदयमें अन्तर्यामी 
रूपमे विराजमान होते है, सृष्टिके साथ रहते है । यह दोनों ब्रह्म चित्‌ ओर अचितूसे विशिष्ट 
हैं। चित्‌ है जीवात्मा, अचित्‌ है प्रकृति--दोनं ही भगवानूके विशेषण हं । भगवानूसे दोनोंका 
शरीरशरीरिभाव संबन्ध है ओर दोनोसे भगवान्‌ विशिष्ट हैँ । कार्यब्रह्य भी चिदचिद्धिशिष्ट ठै, 
कारणब्रह्य भी चिदचिद्विशिष्ट है, ओर दोनोंका ही अद्वैत है । दोनों अन्ततोगत्वा एक है, इसलिये 
इस सिद्धान्तका नाम विशिष्टद्धैत है । 

विष्णुस्वामीका जो रुद्रसंप्रदाय है, इसके मुख्य आचार्य विष्णुस्वामी है परन्तु इसके 
दर्शनका निर्माण वहछभाचार्य महाप्रभुने किया हे। यहोँ यह ध्यान देना आवश्यक होगा 
कि पहलेकी परम्परामें वही जगदरुरु होता था, जो प्रस्थानत्रयी अर्थात्‌ उपनिषद्‌, भगवद्गीता 
ओर ब्रह्मसूत्रपर अपने संप्रदायकी मान्यताके अनुसार भाष्य लिखता था। विशिष्टाद्वैत 
संप्रदायमें भी तीनोंपर भाष्य लिखे गए। रामानुजाचार्यजीने श्रीभाष्य लिखे। श्रीरामानन्द- 
संप्रदायमें भी बहुत भाष्य लिखे गए। इनमें जगुर आद्य रामानन्दाचार्यका आनन्दभाष्य, 
जानकीकृपाभाष्य, भगवदाचार्यका रामानन्द भाष्य ओर मुञ्च जगहुरु रामानन्दाचार्य 
स्वामी रामभद्राचार्यका तीनोपर श्रीराघवकृपाभाष्य । विष्णुस्वामीसंप्रदायमें वह्छभाचार्यका 
अणुभाष्य हे । निम्बार्काचार्यजीका भाष्य द्वैतादैतसिद्धान्तके अनुसार है ओर मध्वाचार्यजीका 
दवैतवादके अनुसार पूर्णप्रज्ञ भाष्य हे । 

अब नाभाजी चारों संप्रदायोके आचार्योकि व्यक्तित्वका वर्णन इस छप्पयमें करते हैँ । 
परन्तु एक आश्चर्य यह है कि तीन संप्रदायोके आचार्योके लिये उन्होने एक-एक रूपक 
दिये है, यथा विष्णुस्वामीको बोदहित्थ कहा, मध्वाचार्यको मेघ कहा, निम्बार्काचार्यको 
आदित्य कहा, परन्तु श्रीसंप्रदायके आचार्यके लिये दो रूपक दिये हैँ सुधानिधि ओर 
कल्पतरु । इसका तात्पर्य यह है कि रामानुज शब्दम नाभाजीने श्चष माना हे । राम शब्दसे 
वे रामानन्दाचार्यको स्वीकारते है, ओर अनुज शब्दसे रामानुजाचार्यको। नामैकदेशञग्रहणे 

नाममात्रग्रहणम्‌ अर्थात्‌ नामके एकदेशके ग्रहणसे संपूर्णं नामका ग्रहण हो जाता है--यह 
संस्कृतकी परिपाटी है । अतः रामानन्दके एकदेश राम शब्दसे उन्होने रामानन्दाचार्यको ग्रहण 
किया ओर रामानुजके एकदेश अनुज शब्दसे उन्होने रामानुजाचार्यको ग्रहण किया । इस प्रकार 
दोनोंकी रक्षा ओर दोनोंकी संगति हो गई (श्री)रामानुज उदार सुधानिधि अवनि कल्पतरु । 
राम अर्थात्‌ रामानन्दाचार्यजी इस प्रथ्वीपर साक्षात्‌ उदारताकी दृष्टिसे अमृतके सागर रूप हैँ। 
सुधानिधिका तात्पर्य चन्द्रमासे भी है, जैसे चन्द्रमा सबको शीतल करते है, उसी प्रकार जगद्रुरु 
रामानन्दाचार्य अपने उदारवादी दष्टिकोणसे सबको शीतल करते हैँ। चन्द्रमासे सबको प्रकाश 
मिलता है, उसी प्रकार रामानन्दाचार्यकी पूजापद्धतिसे सबको प्रकाश मिलता है, चारों वर्ण 
व्हा आनन्द लेते है, चारों आश्रम आनन्द लेते हैँ । एक ओर जरह रामानन्दाचार्यरूप चनद्रमासे 
अमूत प्राप्त करते हैँ अनन्तानन्द जैसे ब्राह्मण, वहीं दूसरी ओर इन अमृतवषीं चन्द्रमासे अमृत 
पीकर जीवन प्राप्त करते हैँ रेदास जेसे चतुर्थ वर्णके उपासक भी। जेसे चन्द्रमाकी किरणोको 
प्राप्त करनेमें किसीको विधि-निषेध नहीं है- वहाँ ब्राह्मण, क्षत्रिय, वैश्य, शुद्र, सिया, चाण्डाल, 
अन्त्यज इन सबको अधिकार है--उसी प्रकार रामानन्दाचार्यजीके द्वारा प्रचारित प्रपत्ति मार्गमे 
सनको अधिकार है। वे कहते है 
सर्वे प्रपत्तेरधिकारिणः सदा शक्ता अशक्ता अपि नित्यरङ्किणः। 
अपेक्ष्यते तत्र कुलं बलञ्चनो न चापि कालो न हि शुब्दता च ॥ 

(वे.म.भा. १००) 
यहाँ सनका अधिकार है, किसीको निषेध नहीं है । भगवान्‌ अपनी प्रपत्तिें किसीकी जात- 
पात नहीं पू्ठते--हरिको भजे सो हरि का होई जात पात पूछे नहिं सोई । भगवान्‌ किसीके 
कुल, बल, काल ओर शुद्धताकी अपेक्षा नहीं रखते। वे किसीकी जात-र्पोत नहीं पठते, जो 

उनका भजन करता है वह उनका है । स्पष्ट कहा भी गया है-- 

पुरुष नपुंसक नारि वा जीव चराचर कोड। 
सर्ब भाव भज कपट तजि मोहि परम प्रिय सोइ ॥ 

(मा. ७.८७क) 
इसलिये नाभाजीने कहा कि राम अर्थात्‌ रामानन्दाचार्य उदार एवं सुधानिधि अर्थात्‌ 
भक्तिरूप अमृतके सागर हैँ, ओर अनुज अर्थात्‌ रामानुजाचार्य पृथ्वीपर कल्पवृक्षके समान 
हैं । इसी प्रकार विष्णुस्वामी घोर संसारसागरको पार करनेके लिये बोहित्थ अर्थात्‌ जहाजके 

समान हैँ, पोतके समान है, वहित्रके समान है । मध्वाचार्यजी महाराज मेघ हैँ जो भक्तिके 
जलसे सरसहदय तालाबों एवं नीरसहदय ऊसरोंको भी भर डालते हैँ । निम्बादित्य अर्थात्‌ 
निम्बार्कस्वामी आदित्य अर्थात्‌ सूर्यके समान अज्ञान रूप कुहरेको हर लेते हैँ । इन आचार्योका 
जन्म ओर कर्म भागवतधर्मके लिये हुआ हे । इन्होंने भागवतधर्मके अघट अर्थात्‌ अभेद्य चार 
संप्रदायोका स्थापन किया, इन्हीको हम लोग चार संप्रदाय कहते हैँ। यद्यपि कुम्भकी परम्परामें 
विरक्तोके ही चार संप्रदाय स्वीकारे गए है रामानन्दाचार्यका संप्रदाय, विष्णुस्वामीका 
संप्रदाय, मध्वाचार्यका संप्रदाय ओर निम्बाकरचिार्यका संप्रदाय। 

जगहुरु रामानन्दाचार्य उत्तर भारतमें गुरुवार, माघ कृष्ण सप्तमी विक्रम संवत्‌ १३५६के 
दिन (तदनुसार १४ जनवरी १३०० ईस्वीको) प्रकट हुए । यहाँ ध्यातव्य है कि १२९९ ईस्वीमें 
माघमासका कृष्णपक्ष नहीं पड़ा था क्योकि श्रावण अधिकमास था, अतः परम्परागत विक्रम 
संवत्‌ १३५६के माघमासका कृष्णपक्ष जनवरी १३०० ईस्वीमें था। इनके जन्मकालमें चित्रा 
नक्षत्र वर्तमान था। इनका जन्मस्थल है प्रयाग, इनकी माका नाम है सुशीला, ओर पिताजीका 
नाम हे पुण्यसदन। इसी प्रकार रामानुजाचार्यने दक्षिणमें तमिलनाडुमें भूतपुरी नामक स्थानपर 
जन्म लिया। इनके पिताका नाम है केशवभटु । मध्वाचार्य भी दक्षिणमें प्रकट हुए, उदूपीके पास 
वेललि ग्राममें। इनके पिताका नाम है भध्यगेहभटर ओर मोका नाम है वेदवती । निम्बार्काचिर्य 
भी दक्षिणमें प्रकट हुए, इनके पिताका नाम है अरुणमुनि ओर माताका नाम है जयन्ती देवी। 
विष्णुस्वामी भी दक्षिणमें मदुरेमे प्रकर हुए, इनके पिताका नाम है देवस्वामी ओर माताका 
नाम है यशोमती देवी। 

नाभाजी द्वारा प्रयुक्त रामानुज शब्दको लेकर किसी प्रकारका विवाद नहीं करना चाहिये 
ओर न ही सोचना चाहिये। इस पड्कतिमें शेष न समजते हुए कुछ लोगोने इस पाठमें रामानंद 
शब्द लिख दिया, ओर कुछ लोगोने रामानूक पाठ भी माना, परन्तु दोनों रूपकोंकी संगति 
वे नहीं समञ्च पाए। जबकि यँ दो रूपक स्पष्ट दिये गए है सुधानिधि ओर कल्पतरु । 
इसीसे सिद्ध हो जाता है कि यहाँ दो आचार्योका संकेत है । नाभाजीकी भाषा अत्यन्त गूढ़ है । 

॥ २९ ॥ 
रमा पद्धति रामानुज विष्णुस्वामि त्रिपुरारी। 
निम्बादित्य सनकादिका मधु कर गुरु मुख चारि ॥ 
मूलार्थ-- या भी रमा शब्द ओर रामानुज शब्द-- दोनों शेषमें है । रमा शब्द श्रीसीताजीके 

लिये भी प्रयुक्त हुआ है, यथा मानसकारने स्वयं कहा है- 
अति हरष मन तन पुलक लोचन सजल कह पुनि पुनि रमा। 
का देडं तोहि त्रैलोक महँ कपि किमपि नहिं बानी समा॥ 
(मा. ५.१०७.९) 
यहाँ रमा शब्दका अर्थ है सीताजी। रमा अर्थात्‌ सीताजीकी पद्धतिमे राम अर्थात्‌ 
श्रीजगद्ुरु रामानन्दाचार्यजी, ओर इसी प्रकार रमा अर्थात्‌ लक्ष्मीजीकी पद्धतिमें अनुज 
अर्थात्‌ रामानुज श्रीजगहुरु रामानुजाचार्यजी--इस प्रकार सीताजीकी पद्धतिके आचार्य 
श्रीरामानन्दाचार्य, लक्ष्मीजीकी पद्धतिके आचार्य श्रीरामानुजाचार्य, सुद्रसंप्रदायके आचार्य 
श्रीविष्णुस्वामी, सनकादिसंप्रदायके आचार्य श्रीनिम्बादित्य (निम्बार्काचार्य) ओर ब्रह्यसंप्रदायके 
गुरु श्रीमध्वाचार्य स्वयं ब्रह्माजी हैं । 
अब प्रसंगोपात्त श्रीरामानुजसंप्रदायके कतिपय आचार्योका वर्णन करनेके लिये नाभाजी 
उपक्रम करते 
| ३० ॥ 
संप्रदाय सिरोमनि सिंधुजा रच्यो भक्तिं वित्तान ॥ 
बिष्वकसेन मुनिवर्य सुपुनि शठकोप प्रनीता। 
बोपदेव भागवत लुप्त उधर्यो नवनीता॥ 
मंगल मुनि श्रीनाथ पुंडरीकाच्छ परमजस। 
राममिश्र रसरासि प्रगट परताप परांकुस॥ 
यामुन मुनि रामानुज तिमिरहरन उदय भान। 
संप्रदाय सिरोमनि सिंधुजा रच्यो भक्तिं वित्तान ॥ 
मूलार्थ- सिंधुजा अर्थात्‌ श्रीलक्ष्मीजीने सभी संप्रदायोंकी शिरोमणि भक्तिके लिये कु 
आचार्योको वितानके समान बनाया। इनमें हैँ (१) मुनिवर्य विष्वक्सेनजी (२) परमपुनीत 
शठकोपजी (२) वोपदेवजी, जिन्होने भागवतजीपर परमहंसप्रिया नामक टीका लिखकर 
भागवतजीमें क्पे हुए भक्तिनवनीतको प्रकट किया (४) मङ्खगलमुनि श्रीनाथजी (५) परम 
यशस्वी पुण्डरीकाक्षजी (६) रसके राशि श्रीराममिश्रजी (७) प्रत्यक्ष प्रकट प्रतापसे संपन्न 
पराङ्कशजी (८) यामुनाचार्यजी, जिन्ोने आलवन्दारस्तोत्रकी रचना की (जो वैष्णव 

संप्रदायमें बहुत प्रसिद्ध हुआ) ओर (९) रामानुजाचार्यजी, जो अन्धकारके हरणके लिये 
उदयकालीन सूर्यके समान हुए तथा जिन्होंने प्रस्थानत्रयीपर भाष्य लिखकर जगदरुरुत्व प्राप्त 
किया। कहा यह जाता है कि रामानुजाचार्यजी साक्षात्‌ शेषके अवतार हैँ । इसलिये अगले 
छप्पयमें नाभाजी उनके लिये कहते है 


॥ ३९ ॥ 

सहस आस्य उपदेस करि जगत उद्धरन जतन कियो ॥ 

गोपुर है आरूढ उच्च स्वर मंत्र उचार्यो। 

सूते नर परे जागि बहत्तरि श्रवननि धार्यो॥ 

तितनेईं गुरुदेव पधति भई न्यारी न्यारी। 

कुर तारक सिष प्रथम भक्ति पु मंगलकारी॥ 

कृपनपाल करुणा समुद्र रामानुज सम नहीं बियो । 

सहस आस्य उपदेस करि जगत उद्धरन जतन कियो ॥ 

मूलार्थ-- संस्कृतम आस्य शब्दका अर्थ है मुख । सहस्र आस्य अर्थात्‌ स्वयं शेषनारायणने 

श्रीरामानुजाचार्यके रूपमें आकर सहस्र मुखोंसे श्रीनारायणमन्त्रका उपदेश करके जगतूके 
उद्धारका यत्न किया। रामानुजाचार्यके गुरुदेवने यह कहा था--“ इस मन्त्रको किसीसे कहना 
नहीं, यह जिसके कानमे जाएगा उसको तो वैकुण्ठ पहुंचा ही देगा, परन्तु जो अनधिकारियोको 
सुनाएगा उसे नरक होगा।" रामानुजाचार्यके मनमें आया कि यदि अनेक लोगोका उद्धार हो 
जाए, तो अकेले मुञ्धे नरक जानेमें कोई आपत्ति नहीं है । इसलिये रङ्गनाथ मन्दिरके गोपुर 
अर्थात्‌ द्वारके ऊचे भागपर खड होकर ऊचे स्वरमें उन्होने नारायणमन्त्रका उच्चारण कर 
दिया। उच्च स्वरमें रामानुजाचार्यका शद्भुनाद सुनकर सोए हुए बहुत लोग जग गए ओर ७२ 
लोगोने उसी मन्त्रको अपने श्रवणोमें धारण कर लिया। उतने ही उस परम्परामें गुरुदेव हो गए, 
भित्न-भिन्न पद्धतिर्या हो गई। रामानुजाचार्यजीके प्रथम शिष्य कुर तारक अर्थात्‌ कुरेशमुनि 
हुए, जिनका शरीर भक्तिमय ओौर जगत्‌का मङ्गल करनेवाला था। वस्तुतः कृपनपाल अर्थात्‌ 
अकिञ्चन अनाथजनोंके पालक, करुणाके सागर रामानुजाचार्यके समान कोई दूसरा आचार्य 
नहीं हुआ, जिन्होंने अपने नरककी चिन्ता किये बिना ७२ लोगोका एक साथ उद्धार कर दिया 
ओर एक सहस्र मुखोसे वैष्णवमन्त्रका उपदेश करके जगत्के उद्धारका यब्र किया। 

॥ २२॥ 
चतुर महंत दिग्गज चतुर भक्ति भूमि दाबे रहँ ॥ 
श्रुतिप्रज्ञा श्रुतिदेव ऋषभ पुहकर इभ एसे। 
श्रुतिधामा श्रुतिउदधि पराजित बामन जैसे ॥ 
रामानुज गुरुबंधु विदित जग मंगलकारी। 
शिवसंहिता प्रनीत ग्यान सनकादिक सारी ॥ 
इंदिरा पधति उदारधी सभा साखि सारेग करं । 
चतुर महंत दिग्गज चतुर भक्ति भूमि दाबे रहै ॥ 
मूलार्थ--श्रीरामानुजाचार्यजीके गुरुभाई चार महंत-(१) ्रुतिप्रज्ञाचार्यं 
(२) श्रुतिदेवाचार्य (२) श्रुतिधामाचार्य ओर (४) श्रुति उदधि आचार्य ये चायं 
क्रमशः ऋषभ, पुष्कर, पराजित ओर वामन जेसे दिग्गजोंके समान हैँ, जिनमेसे श्रुतिप्रज् 
ऋषभके समान, श्रुतिदेव पुष्करके समान, श्रुतिधाम पराजितके समान ओर श्रुति उदधि 
वामनके समान-- ये चारों आचार्य रामानुजाचार्यके गुरुबन्धु हेँ। ये सारे संसारमें विदित 
है, मङ्गलको करनेवाले हैँ, ओर शिवसंहितामें अर्थात्‌ अहिर्बुध्यसंहितामें प्रणीत ज्ञानके 
लिये सनकादिके समान हैँ। इन्दिराजीकी पद्धति अर्थात्‌ श्रीसंप्रदायमें उदार बुद्धिवाले ये 
आचार्य जिनको सभा साक्षात्‌ सारङ्ग दिग्गजके समान कहती है-ये चारों महंत चार 
दिग्गजोके समान भक्ति रूपी पृथ्वीको दाने रहते हँ अर्थात्‌ संभालकर रखते हेँ। 
॥ २३ ॥ 
आचारज जामात की कथा सुनत हरि होड रति॥ 
मालाधारी मतक बह्यो सरिता मे आयो। 
दाहकृत्य ज्यों बंधु न्योति सब कुटुंब लुलायो ॥ 
नाक संकोचहिं बिप्र तबहिं हरिपुर जन आए। 
जंवत देखे सबनि जात॒ काट नहिं पाए॥ 
लालाचारज लक्षधा प्रचुर भई महिमा जगति। 
आचारज जामात की कथा सुनत हरि होड रति॥ 

मूलार्थ-- जगदरुरु रामानुजाचार्यजीके जामाता श्रीलालाचार्यकी कथा सुननेपर हदयमें 
भगवान्‌के प्रति प्रीति उत्पन्न हो जाती है। लालाचार्यजीकी पत्री एक बार नदीमें जल लेने 
गई थीं, वर्ह एक कण्ठीधारी वैष्णवका मृतक शरीर बहता हुआ आ रहा था। पड़ोसिनियोने 
व्यद्धूमें कहा--“ देखो! ये तुम्हारे देवर या जेठ होगे।" उन्होने वही माना ओर अपने पति 
लालाचार्यजीसे जाकर कह दिया। लालाचार्यजीने उसे यथार्थं मान लिया ओर वे उनको 
ले आए। लालाचार्यजीने पहले तो भाई मानकर क्रन्दन किया, फिर सोचा कि नहीं ये 
वैष्णव हैँ, इनको भगवान्‌ अपने धाम ले गए होँगे। इसलिये लालाचार्यजीने भाईके समान 
उनका दाहसंस्कार किया ओर उनके त्रयोदशाह श्राद्धमे अपने कुटुम्बी ब्राह्मणको भोजन 
करनेके लिये बुलाया। ब्राह्यणोने नाक-भौं सिकोडी ओर कहा--“ इस अज्ञात व्यक्तिके 
श्राद्धमे कैसे भोजन किया जाए? " वे लालाचार्यजीके य्ह भोजनके लिये नहीं आपए। 
लालाचार्यजीने रामानुजाचार्यजीसे कहा। रामानुजाचार्यजीने कहा--“ इन मूर्खोको भगवान्‌के 
प्रसादकी महिमाका ज्ञान नही, तुम चिन्ता मत करो। अभी तुम्हारे यहा प्रसाद प्राप्त करने 
वैकुण्ठसे वैष्णवजन आर्एँगे।" यही हुआ, आकाशसे भगवानूके परिकर लालाचार्यजीका 
प्रसाद पाने आए। ब्राह्यणोँने सोचा, इनको रोक देंगे। पर इन्होंने ब्राह्यणोकी एक भी बात न 
सुनी। लालाचार्यजीके यहाँ आकर उन्होने प्रसाद पाया, जय-जयकार की। सबने देखा कि ये 
वैष्णवजन प्रसाद पा रहे है, परन्तु कैसे गए-- यह किसीने नहीं देखा। लालाचार्यजीकी महिमा 
लाखों प्रकारसे संसारमें प्रसिद्ध हो गई । 
इस प्रकार श्रीनाभाजीने श्रीरामानुजाचार्यकी परम्पराका संक्षिप्त वर्णन कर दिया। अब 
श्रीसीताजीके शुद्ध संप्रदायकी चर्चाका उपक्रम करते 
॥ ३४ ॥ 

श्रीमारग उपदे कृत श्रवन सुनौ आख्यान सुचि ॥ 

गुरू गमन (कियो) परदेश सिष्य सुरधुनी ददाई। 

एक मज्जन एक पान हृदय बंदना कराई ॥ 

गुरु गंगा में प्रविसि सिष्य को बेगि बुलायो। 

विष्णुपदी भय मानि कमलपत्रन पर धायो॥ 


३५: श्रीरामानन्दपद्धति श्रीभक्तमाल (मूलार्थबोधिनी) (८९) 


पादपदा ता दिन प्रगट सब प्रसन्न मुनि परम सुचि। 
श्रीमारग उपदेश कृत श्रवन सुनौ आख्यान सुचि ॥ 
मूलार्थ-श्रीमार्गका उपदेश करनेवाले एक आचार्यका पवित्र आख्यान अपने कानोंसे 
सुनिये । प्रतीत होता है कि यह घटना राघवानन्दाचार्यकी ही रही होगी, क्योकि वही काशीमें 
गद्गाजीके तटपर रहते थे। गुरुदेवने परदेश अर्थात्‌ विदेशमें गमन किया। उस समय शिष्योने 
यह कहा कि--“ आपके वियोगमें हम कैसे रह सकेगे? ” तो गुरुदेवने कहा-“ गङ्गाजीकी ही 
मेरे समान दद्‌ सेवा करना।” एकको मज्जनका त्रत दिया, एकको पानका व्रत दिया, एकको 
वन्दना करनेका व्रत दिया, एकको कहा--“ केवल तुम हदयमें गङ्खाजीका ध्यान करना, इनको 
गुरुके ही समान मानना ओर स्पर्शं आदि मत करना।” शिष्य वही करने लगे। प्रतीत होता 
है कि यह नियम जगदुरु श्रीमदाद्य रामानन्दाचार्यजीका ही रहा होगा। एक बार परीक्षा लेनेके 
लिये गुरुदेवने उन शिष्यको गङ्गा पारसे बुला लिया, जिन्होने गङ्गाजीको गुरुवत्‌ हदयमें मान 
लिया था ओर कहा--“ सीधे चले आओ।” वे कैसे आते, गङ्खाजीको चरणसे कैसे स्पर्शं 
करते? क्योकि गङ्खाजीके प्रति तो उनकी गुरुलुद्धि हो चुकी थी। भगवतीजीने उनके भयका 
सम्मान किया ओर तुरन्त अपने ऊपर कमलके पत्ते प्रकट कर दिये ओर वे शिष्य कमलके 
पत्तेपर चरण रखकर दौड़कर गङ्खाजीको पार कर गुरुदेवके पास आ गए। उसी दिनसे उनको 
पादपदा कहा जाने लगा। सब प्रसन्न हो गए, सबके मनमें यह परम रुचि जग गर्ह । इस प्रकार 
जगहर रामानन्दके संप्रदायमें गुरुनिष्ठाका प्रत्यक्ष प्रमाण दिख पडा। 
अब नाभाजी महाराज अपनी परम्पराके मूर्धन्य आचार्योकी चर्चा करते है-- 
॥ २५ ॥ 
(श्री)रामानंद प्डति प्रताप अवनि अमृत ह अवतर्यो ॥ 
देवाचारज दुतिय महामहिमा हरियानंद । 
तस्य राघवानंद भये भक्तन को मानद॥ 
पृथ्वी पत्रावलम्ब करी कासी अस्थायी। 
चारि बरन आश्रम सबही को भक्ति दढाहं॥ 
तिन के रामानंद प्रगट बिश्चमंगल जिन पु धर्यो। 
(श्री)रामानंद पद्धति प्रताप अवनि अमृत ह अवतर्यो ॥ 


(९०) उत्तरार्धं २५: श्रीरामानन्दपद्धति 


मूलार्थ-- श्रीमदाद्य रामानन्दाचार्यजी की पद्धतिका प्रताप तो पुथ्वीपर अमृत होकर 

अवतीर्णं हो गया अर्थात्‌ भगवती श्रीसीताजीने इस राममन्त्रपरम्पराको चलाया । श्रीरामजीसे 

षडक्षर मन्त्र प्राप्त करके सीताजीने श्रीहनुमान्‌जीको प्रथम राममन्त्र दिया ओर हनुमान्‌जीको 

ही नहीं, मायाकी सीताको अपना माध्यम बनाकर उन्होने संपूर्णं वानरोको राममन्त्रका उपदेश 
किया, इसीलिये तो पट गिराया था-- 

कहि हरि नाम दीन्ह पट डारी ॥ 

(मा. ३.२९.२५) 

श्रीहनुमान्‌जीने यह श्रीराममन््र ब्रह्माजीको प्रदान किया। ब्रह्माजीने श्रीराममन्त्र वसिष्ठजीको 

प्रदान किया। वशिष्ठजीने श्रीराममन्त्र अपने पुत्र शक्तिको प्रदान किया। शक्तिने यही श्रीराममन्त् 

पराशरको प्रदान किया। पराशरने यही श्रीराममन्त्र वेदव्यासजीको प्रदान किया। वेदव्यासजीने 

यही श्रीराममन्त्र शुकाचार्यजीको प्रदान किया। इसीलिये भागवतमें शुकाचार्यजीने भगवान्‌ 

रामकी शरणागति स्वीकारी-- 
यस्यामलं नृपसदस्सु यशोऽधुनापि गायन्त्यघघ्नमृषयो दिगिभेन्द्रपटुम्‌। 
तं नाकपालवसुपालकिरीटजुष्टपादाम्बुजं रघुपतिं शरणं प्रपद्ये ॥ 

(भा.पु. ९.१९१.२९१) 

अर्थात्‌ जिनके निर्मल यशको आज भी संपूर्णं पापोंके हरणके रूपमे ऋषिगण गाते रहते है, 

जो दिशाओंके दिग्गजोंका पटवख है, स्वर्गपालक इन्द्र ओर राजगणोके मुकुटोंसे जिनके 

चरणकमलकी पूजा की जाती है-एेसे श्रीरामजीको मै शरण्य रूपमें स्वीकार कर रहा 

हू मेँ श्रीरामजीकी शरणमे जा रहा ह्ं। शुकाचार्यजीसे ही बोधायनाचार्य पुरुषोत्तमाचार्यने 

यह श्रीराममन्त्र प्राप्त किया। फिर तो परग्परासे चलते-चलते यह द्वितीय बृहस्पतिके 

समान श्रीदेवाचार्य अर्थात्‌ देवानन्दाचार्यको प्राप्त हुआ, उनसे उनके शिष्य श्रीहर्यानन्दजी 

महाराजने, जो अद्धुत श्रीरामभक्त थे, यह श्रीराममन्त्र प्राप्त किया। जगत्नाथकी यात्रा जाते 

समय जब जगन्नाथजीका रथ रुक गया, तो हर्यानन्दजीने कहा-“ तुम सब लोग शान्त 

रहो! श्रीजगन्नाथजीका रथ स्वयं चलेगा” हर्यानन्दजीकी प्रीतिनिष्ठाको ख्यापित करनेके 

लिये बिना किसीके खीचे ही जगन्नाथजीका रथ सौ कदम तक चलता रहा । एेसे महामहिमा- 

संपन्न हर्यानन्दजीके कृपापात्र साक्षात्‌ वसिष्ठजीके अवतार श्रीराघवानन्दजी महाराज हुए, 

जो भक्तोंका अत्यन्त सम्मान करते थे ओर श्रीकाशीमें स्थाई रूपमे विराजते थे। उन्होने 


३५; श्रीरामानन्दपद्धति श्रीभक्तमाल (मूलार्थबोधिनी) (९१) 


संपूर्णं प्रथ्वीको अपने वैष्णवविजयपत्रके अवलम्बमें कर लिया था अर्थात्‌ संपूर्ण वैष्णव- 
विरोधियोंको जीतकर पृथ्वीपर एकमात्र दिण्विजयकी पताका फहराई थी, ओर सभीने यह पत्र 
लिख दिया था कि सब-के-सब वैष्णवविरोधी श्रीराघवानन्दाचार्यसे हार चुके हैँ । चारों वर्णो 
ओर चारों आश्रमो सबमें उन्होने भगवान्‌ श्रीरामकी भक्तिको दद्‌ किया था। उन्होने कहा 
था--“ भगवान्‌ श्रीरामजीकी भक्तिमें सबका अधिकार है । ब्राह्मण, क्षत्रिय, वैश्य ओर शुद्र तथा 
ब्रह्मचारी, गृहस्थ, वानप्रस्थ ओर संन्यासी-सबको श्रीरामभक्तिमें अधिकार है।" कदाचित्‌ 
इसी सिद्धान्तका पोषण करनेके लिये गोस्वामी तुलसीदासजीने यह कहा- 

साधक सिद्ध विमुक्त उदासी । कवि कोविद विरक्त संन्यासी ॥ 

जोगी शूर सुतापस ग्यानी। धर्म॑ निरत पंडित लिग्यानी ॥ 

तरिं न बिनु सेए मम स्वामी । राम नमामि नमामि नमामि॥ 
(मा. ७.१२४.५-७) 
एेसे परम यशस्वी, परम तपस्वी, परम मनस्वी, वसिष्ठजीके अवतार श्रीराघवानन्दाचार्यजीके 
ही य्ह शिष्यके रूपमे श्रीरामानन्दाचार्य महाराज प्रकट हुए। य्ह प्रगट शब्दका 
एक बहुत गम्भीर तात्पर्य है । तात्पर्य यह है कि जब जगहुरु श्रीमदाद्य रामानन्दाचार्यजी 
महाराज आठ वर्षकी अवस्थामें ही घर द्वार छोडकर श्रीकाशी आ गए, ओर जब उन्होने 
श्रीराघवानन्दाचार्यजीसे श्रीराममन्त्रकी दीक्षा ली, तब उनके यशको देखकर उनके माता-पिताने 
भी उनसे दीक्षा लेनी चाही ओर अनुरोध किया “प्रभो! आप हमें श्रीराममन्त्रकी दीक्षा दे ।" 
चूकि रामानन्दाचार्यजी मर्यादापुरुषोत्तम श्रीरामजीके ही तो अवतार है, तो वे माता-पिताको 
शिष्य कैसे बनाते! इसीलिये सबके देखते-देखते जगदुरु आद्य रामानन्दाचार्यजी अन्तर्धान 
हो गए। तब तो माता-पिता अनाथ होने लगे। उसी समय राघवानन्दाचार्यजीने कहा--“ तुम 
सब लोग चिन्ता मत करो! ये श्रीराममन्त्रके एक पुरश्चरणके पश्चात्‌ अपने आप प्रकट हो 
जाएगे। " ओर वही हुआ। राममन्त्रका यज्ञ चलता रहा। एक पुरश्रण जब हुआ तब, अर्थात्‌ 
चोनीस लाख राममन्त्रके जपके तुरन्त पश्चात्‌, जगहुरु आद्य रामानन्दाचार्यजी प्रकट हो गए, 
अर्थात्‌ तब भौतिक शरीरसे कोई लेना-देना नहीं रहा। तब जगहरुरु आद्य रामानन्दाचार्यजीको 
राघवानन्दाचार्यजीने विरक्त त्रिदण्डी संन्यासीकी दीक्षा दी, त्रिदण्ड धारण करवाया ओर तब 
उन्होने पुण्यसदन शर्मा ओर सुशीला माताको भी दीक्षा दी। यही प्रगट का तात्पर्य है- तिन 
के रामानंद प्रगट-वे प्रकट हुए ओर अबकी बार उन्होने विश्वमङ्खलात्मक शरीर धारण 


(९२) उत्तरार्धं २६: श्रीरामानन्दाचार्यजी 


किया। 
अब नाभाजी अपने परम आराध्य प्राणधन जगहर श्रीमदाद्य रामानन्दाचार्यजीकी 
जीवनचर्याका बडे उत्साहसे वर्णन करते हैँ, ओर वे कहते हैँ कि-- 
॥ ३६ ॥ 
(श्री)रामानंद रघुनाथ ज्यों दुतिय सेतु जगतरन कियो ॥ 
अनंतानंद कबीर सुखा सुरसुरा पदावती नरहरी । 
पीपा भावानंद रेदास धना सेन सुरसुर की घरहरी ॥ 
ओरो सिष्य प्रसिष्य एक ते एक उजागर। 
जगमंगल आधार भक्ति दसधा के आगर॥ 
बहुत काल बपु धारी के प्रनत जनन को पार दियो। 
(श्री)रामानंद रघुनाथ ज्यों दुतिय सेतु जगतरन कियो ॥ 
मूलार्थ--जगद्रर श्रीमदाद्य रामानन्दाचार्यजीने तो श्रीरघुनाथजीकी ही भति संसार- 
सागरको पार करनेके लिये दूसरा सेतु बना दिया। तात्पर्य यही है कि रघुनाथजीका सेतु 
तो केवल वानरोको पार कर सका था, वह भी परे वानर उसमें नहीं आ सके थे, यथा-- 
सेतुबध भई भीर अति कपि नभ पंथ उडाहि। 
अपर जलचरन ऊपर चदि चदि पारहिं जाहि ॥ 
(मा. ६.४) 
परन्तु हमारे जगहुरु आद्य रामानन्दाचार्यजीने तो एेसा सेतु बनाया, जो संपूर्णं संसारसागर- 
तितीर्षुओंके लिये सेतु बन गया, चाहे वे किसी भी कोटिके हों, चाहे वे विषयी हो, साधक 
हों अथवा सिद्ध होँ। गुरुवार, माघ कृष्ण सप्तमी, विक्रमी संवत्‌ १३५६के दिन (तदनुसार 
१४ जनवरी १३०० ईस्वीको) प्रातः काल प्रयागनिवासी वशिष्टगोत्रीय श्रीपुण्यसदन शर्माकी 
धर्मपत्री सुशीलाजीके गर्भसे एक अद्भुत बालकका प्राकस्य हुआ। वही संपूर्णं मङ्गल वहाँ 
उपस्थित हुए, जो रामजीके जन्मके समय उपस्थित हुए थे। सभी लोगोँने जय-जयकार की। 
अन्नप्राशनमें उन्होने केवल खीर खाई । उनका नाम रखा गया रामदत्त शर्मा। जब उनका 
यज्ञोपवीत हुआ ओर यज्ञोपवीतकी परम्पराके अनुसार जब वे घर छोडकर पढ़ने गए तो अन्य 
बालकोकी भोति लौटे नहीं। उन्होने कहा-“ मेँ नाटक नहीं करता, जब घर छोड दिया तो 

छोड दिया, अब नहीं लौरटरगा।" वे नहीं लौटे। उन्होने काशी जाकर संपूर्णं शाखरोंका अध्ययन 
किया ओर राघवानन्दाचार्यजीसे श्रीराममन्त्रकी दीक्षा ली। जैसा कि पूर्वं छप्पयके मूलार्थमें 
कह चुके हैँ, सुशीला ओर पुण्यसदनके दीक्षा देनेके अनुरोधको न स्वीकार कर, मर्यादाका 
भद्ध जानकर, आचार्यचरण सहसरा अन्तधन हो गए। फिर वे राममन्त्रके पुरश्चरणके पश्चात्‌ 
प्रकर हुए ओर फिर सबको दिव्य दीक्षा दी। उन्होने अनुग्रहा-निग्रहा शक्ति संपन्न शङ्घ बजाया। 
उन्हें शङ प्रिय था। पञ्चगङ्गा घाटपर कुटिया बनाकर उन्होने अपने जीवनकी साधना प्रारम्भ 
की । उन्होने दिग्विजय करके सभी विधर्मियोको जीता, हिन्दुओंके ऊपरसे जिया कर आदि 
भयंकर प्रतिबन्धको हटवाया ओर मुस्लिम शासकोंको भी अपने चरणपर मत्था टेकनेके लिये 
विवश कर दिया। उन्होने एक साथ श्रीजयोध्याके सरयूतटपर पच्चीस लाख एेसे लोगोको पुनः 
शिखा-सूत्र प्रदान कर दिया, जो विवशतामें हिन्दू धर्म छोड़ चुके थे। उन लोगोको स्वयं शिखा 
आ गई, यज्ञोपवीत मिल गया ओर उनके जिस कटे हुए अङ्खके आधारपर यवन किसीको भी 
मुसलमान कह देता था, वह अङ्क फिरसे ज्यो-का-त्यों हो गया ओर जगुर रामानन्दाचार्यकी 
जय-जयकार हो गई। 

अब शिष्य परम्परामे जगहरुरु रामानन्दाचार्यजीने एक अद्धुत संयोगका सृजन किया । उन्होने 
सबको जोडनेका प्रयास किया, जिससे हिन्दू धर्म अखण्ड ओर अनुयायियोंकी दष्टिसे बहुत 
विशाल ओर उदारवादी सिद्ध हो सके । साक्षात्‌ भगवानूके स्वरूप रामानन्दाचार्यजीके शिष्योमें 
(१) अनन्तानन्दजी (२) कबीरजी (३) सुखानन्दजी (४) सुरसुरानन्दजी (५) पदावतीजी 
(६) नरहर्यानन्दजी (७) पीपाजी (८) भावानन्दजी (९) रैदासजी (१०) धनाजी 
(१९१) सेनजी एवं (१२) सुरसुरानन्दजीकी पत्री सुरसुरीजी--ये प्रधान बारह शिष्य हुए। ओर 
भी एेसे अनेक शिष्य ओर प्रशिष्य जगहुरु रामानन्दाचार्यकी परम्परामें हुए, जो एक-से-एक 
उजागर थे, जो जगतूके मङ्गलके आधार थे ओर जो दशधा भक्ति अर्थात्‌ प्रेमा भक्तिके आगार 
भी थे। इस प्रकार बहुत काल तक शरीर धारण करके प्रणतजनोंको उन्होने संसारसागरसे 
पार कर दिया। विक्रमी संवत्‌ १३५६में उनका आविर्भाव हुआ ओर विक्रमी संवत्‌ १५००में 
रामनवमीके दिन आचार्यजीका जब जानेका क्रम उपस्थित हुआ तो उन्होने कहा-“ देखो 
अब यह कपाट बंद कर रहा हू। मै अयोध्याके लिये अब प्रस्थान कर रहा ह्रँ। अभी इस 
किवाडको खोलना नहीं।" किवाड नहीं खोला गया। ठीक १२ बजे शङ्कुध्वनि हुई । फिर 
जब किवाड खोला गया, तब न तो वहोँ शङ्क था, न शङ्भुवादक । केवल जगदुरुजीकी चरण 

पादुकां पञ्चगङ्खा घाटपर अवस्थित थीं। श्रीमदयोध्यामें पधारकर जगहुरुजी कनकबिहारी 
सरकारके उस विग्रहमें समाहित हो गए, जिसे विक्र मादित्यजीने महापूजनके लिये दिया था। 
बोलो भक्तवत्सल भगवान्‌की जय) 
अनन्तानन्दजी जगहुरु श्रीमदाद्य रामानन्दाचार्यजीके प्रधान शिष्य हैँ । इनका जन्म अवधके 
पास रामरेखा नदीके तटपर महेशपुर ग्राममें धनु लग्न, शनिवार, कार्तिक पूर्णिमा, विक्रम संवत्‌ 
१२३६३ें हुआ था, यथा-- 
आयुष्मन्‌ कृत्तिकायुक्तपूर्णिमायां धनौ रनौ । 
स्वयम्भूः कार्तिकस्याद्धाऽनन्तानन्दो भविष्यति ॥ 
(अ.सं.प. २९) 
इन्हें पहले छन्नूलालके नामसे जाना जाता था, फिर अवध्रू पण्डित । ये श्रीब्रह्याजीके 
अंशावतार थे। ये ग्वालोके साथ गाय चराया करते थे। एक बार भगवान्‌ श्रीकृष्णजीकी 
वंशीकी धुन सुनकर उन्हें गोवत्सहरणलीलाका स्मरण हो आया- जब ब्रह्माजीने मोहवश 
भगवान्‌ कृष्णके बड़ों ओर गोपालको चुरा लिया था तब भगवान्‌ कृष्णने ही ब्रह्माजीको 
कहा था--“ तुमने भक्तोका अपमान किया है, इसलिये पुनः कलियुगमें अंशतः जन्म लेकर 
जगहुरु रामानन्दाचार्य, जो मेरे ही अभिन्न श्रीरामजीके अवतार होगे, उनके चरणोमें रहकर इस 
पापका प्रायश्चित कर लेना।" वही हुआ। अनन्तानन्दजी जगहर रामानन्दाचार्यजीके पास आए 
ओर उन्होने उनसे विरक्त दीक्षा, पञ्चसंस्कार ओर त्रिदण्ड प्राप्त किया। अब नाभाजी उन्हीके 
चरित्रका वर्णन करते है 
॥ ३७ ॥ 
अनंतानंद पद परसि कै लोकपाल से ते भये॥ 
जोगानंद गयेस करमर्चंद अल्ह॒पैहारी। 
सारिरामदास श्रीरंग अवधि गुन महिमा भारी ॥ 
तिनके नरहरि उदित मुदित मेघा मंगलतन। 
रघुबर जदुबर गाड विमल कीरति संच्यो धन ॥ 
हरिभक्त सिन्धुबेला रचे पानि पदाजा सिर दये। 
अनंतानंद पद परसि कै लोकपाल से ते भये॥ 

मूलार्थ--अनन्तानन्दजी के श्रीचरणकमलका स्पर्श करके न जाने कितने लोग लोकपाल 
जेसे हो गए, अथवा वे लोग लोकपालोके समान सर्वगुणसंपन्न हो गए, एेश्र्यसंपत्न हो गए। उनमें 
प्रमुख है (१) श्रीयोगानन्दजी (२) श्रीगयेशजी (२) श्रीकर्मचनद्रजी (४) श्रीञल्जी 
(५) श्रीपयहारीजी (६) श्रीसारिरामदासजी ओर (७) श्रीरङ्कजी-- जो गुणोकी अवधि 
ओर महामहिमासंपन्न हुए। (८) उन्हीकी परम्परामें श्रीनरहर्यानन्दजी उदित हुए, जो मेघके 
समान थे, जिनका मङ्कलमय शरीर था, ओर जिन्होंने रघुवर ओर यदुवरके यशको गाकर 
विमल कीर्तिका संचय किया था। जिनके मस्तकपर अनन्तानन्दजीने अपना करकमल रखा, 
उन्होने भगवद्धक्तिसागरकी वेलाकी रचना कर दी, अर्थात्‌ भगवद्धक्तिसागरमें सीमाकी रचना 
कर दी, जिसका वे उल्लद्मुन नहीं कर सकते थे। एसे श्रीजनन्तानन्दजीके चरणकमलका स्पर्श 
करके बहुत-से लोग लोकपालके समान हो गए। 
क्योकि लोकपाल आठ ही कहे जाते है, अतः नाभाजीने अनन्तानन्दजीके आठ शिष्योका 
गणन किया है। अनन्तानन्दजीके चरणका स्पर्शं करके योगानन्द, गयेश, कर्मचन्द्र, अल्ह, 
पयहारी, सारिरामदास, श्रीरङ्ग ओर श्रीनरहरिदास--ये आठ लोकपाल जैसे हो गए। अब 
नाभाजी पयहारीजी महाराजकी चर्या करते हैँ, जिन्हें अनन्तानन्दजीके परिकरो शिरोमणि 
माना जाता है ओर जिनकी चर्चा नाभाजीने भक्तमालमें दो बार की-पहली बार ३८वें पदमें 
ओर दूसरी बार १८५वें पदमें। प्रायशः एक भक्तकी चर्चा भक्तमालकारने एक-एक ही छप्पयमें 
की है, ओर कहीं-कहीं तो अनेक भक्तोंकी चर्चा एक छप्पयमे समेट दी है । परन्तु पयहारीजी 
महाराज अर्थात्‌ कृष्णदासजी महाराजके प्रति कितनी निष्ठा है भक्तमालकारकी कि दो छ्य 
इन्होने उनकी चर्चा की, ओर भित्न-भिन्न स्थानोपर भी उनकी चर्चा ये करते ही रहते हैँ । नाभाजी 
पयहारीजीकी चर्चाका प्रारम्भ बहुत ही आलंकारिक छप्पयसे कर रहे हैँ - 
| ३८ ॥ 

निर्वेद अवधि कलि कृष्णदास अन परिहरि पय पान कियो ॥ 

जाके सिर कर धर्यो तासु कर तर नहीं आङ्यो। 

अर्प्यो पद निर्वान सोक निर्भय करि छाड्यो॥ 

तेजपुंज बल भजन महामुनि ऊरधरेता। 

सेवत चरनसरोज राय राना भुवि जेता॥ 

दाहिमा वंस दिनकर उदय संत कमल हिय सुख दियो । 
निर्वेद अवधि कलि कृष्णदास अन परिहरी पय पान कियो ॥ 

मूलार्थ-- कलियुगमें पतितपावन श्री श्री १००८ श्रीकृष्णदासजी पयहारीजी महाराज 
निर्वेद अर्थात्‌ वैराग्यकी अवधि ही थे। उन्होने अन्न छोडकर जीवन-भर पयपान कियो 
अर्थात्‌ केवल दूध ही पिया। चूँकि पयका ही वे आहार करते थे इसलिये उनको पयहारी 
कहा जाने लगा । श्रीकृष्णदासजी महाराजने जिसके सिरपर अपना हाथ रखा, उसके हाथके 
नीचे अपना हाथ नहीं रखा अर्थात्‌ उससे कुछ मोगा नहीं, प्रत्युत उसे निर्वाणपद अर्पित कर 
दिया, उसे शोकसे निर्भय करके ही छोड़ा। श्रीकृष्णदासजी महाराज तपस्याके कारण तेजके 
पुञ्च थे, उनमें भजनका बहुत बड़ा बल था, वे महामुनि थे, ओर वे ऊर्ध्वरेता अर्थात्‌ अखण्ड 
ब्रह्मचारी थे । पृथ्वीपर जितने राय अर्थात्‌ बड़ राजागण ओर राना अर्थात्‌ छोटे राजागण थे, 
वे सब उनके चरणकमलकी सेवा करते थे। दाहिमा बंस अर्थात्‌ दधीचिवंशमें सूर्यके समान 
उदित होकर उन्होने संतरूप कमलके हदयको सुख दिया, ओर कलियुगमें वैराग्यकी सीमा 
बनकर अन्न छोडकर जीवन-भर पय पान किया। 

श्रीपयहारीजीके संबन्धमें बहुत सी कथा कही जाती हें । प्रथम कथा उनकी यह है कि वे 
जयपुरके पास गालव ऋषिकी तपोभूमि गालताकी पहाडीपर भजन करते थे। वर्होके राजाके 
गुरु हुआ करते थे वेदविरु्ध योगकी साधना करनेवाले कनफटे योगी, जो कुछ सिद्धिरया प्राप्त 
कर चुके थे। कनफटे योगीको लौकिक सिद्धियोपर विश्वास था ओर वहाँके जयपुरके राजाको 
भी उन्होने उन सिद्धियोंके चमत्कारसे प्रभावित कर लिया था। पयहारीजी महाराज धूनी लगाकर 
अर्थात्‌ अखण्ड धूनी तापते हुए तपस्या करते थे। एक बार कनफटे गुरुने पयहारीजी महाराजसे 
कहा--“ आप अपनी धूनी उठाकर यहँसे चले जाइये । ” पयहारीजी महाराजने अग्नि यथावत्‌ 
अपने हाथपर रखकर दूसरे स्थानपर निवास कर लिया। फिर भी जब कनफटे योगी उनको 
सताते रहे, पयहारीजीने हंसकर कहा--“ जा तू गधा हो जा” कनफटा योगी गधा बन गया। 
राजा आया, दूढने लगा अपने गुरुको ओर उसके शिष्यगण भी उसे दरंढने लगे। पयहारीजीने 
कहा--“ जाओ! देखो वहीं -कहीं गधा बनकर चर रहा है।” देखा तो सही, वह गधा बनकर 
घास चर रहा था। अन्तमें पयहारीजी महाराजसे वहकि राजाने अनुनय-विनय किया तो उन्होने 
फिर उस कनफटे योगीको उसके निजी स्वरूपसे युक्त कर दिया ओर कहा-“ अब संतोको 
कभी छेड्ना नहीं । " 

इसी प्रकार एक बार हिमाचलकी पहाड़ी कुमे व्हाकि महाराज संकटमें पड़ गए ओर 
कहा तो यह जाता है कि एक ब्राह्मणको उन्होने सताया, उससे मोती मोगा, जबकि उनके 
पास मोती नहीं था। ब्राह्मणने स्वयंके शरीरको काट-काटकर अग्निम स्वाहा कर दिया। 
फिर महाराजको कोढ़ हो गया, जिसका समाधान करनेके लिये लोगोने कहा कि पयहारीजी 
महाराजके यहाँ चलना चाहिये। महाराजके य्ह राजा आया। पयहारीजी महाराजने कहा-- 
“ अयोध्यामें त्रेतानाथजीका मन्दिर है, वहींपर हनुमान्‌जी महाराजके द्वारा जो श्रीरामकी मुद्रिका 
ग्रहण की गई थी, जिसे सीताजीने अपने पास रखा था, वह मुद्रिका आज भी विराजमान हे। 
वरहा जाइए ओर वहसि रघुनाथजीको यहाँ लाकर स्थापित कीजिये, आपका कल्याण हो 
जाएगा।” राजाने एेसा ही किया, कुमे रघुनाथजी महाराजका मन्दिर बनवाया, ओर राजाका 
संकट दूर हुआ। पयहारीजी महाराज वहाँ तपस्या करते थे। आज भी कुल्लू महाराजके भवने 
पयहारीजी महाराजका वह अंगरखा कुर्ता जिसे वे धारण करते थे, उनका चिमटा, ओर उनके 
कुछ अन्य उपकरण पडे हुए हैँ जिनके दर्शन इस टीकाकारने स्पर्श करके किये हैँ। इस 
दासको उनके दर्शन करनेका सौभाग्य प्राप्त हुआ है। एेसे पयहारीजी महाराजका मूल नाम 
कृष्णदास तो है ही, कुछ लोग उन्हे पयहारीजी महाराज ओर कुक लोग उन्हें पतितपावन भी 
कहा करते है । पयहारीजी श्रीमहाराजकी जय हो 
॥ २३९ ॥ 
पैहारी परसाद ते सिष्य सब्रे भए पारकर॥ 
कील्ह अगर केव्छं चरनत्रत हठी नरायन। 
सूरज पुरुषा पृथू त्रिपुर हरिभक्ति परायन ॥ 
पदानाभ गोपाल टेक टीला गदाधारी। 
देवा हेम कल्यान गंग गंगासम नारी॥ 
विष्णुदास कन्हर रंगा चांदन सबिरी गोलिंद पर । 
पैहारी परसाद ते सिष्य सब्रे भए पारकर॥ 
मूलार्थ--श्रीपयहारीजी महाराजके प्रसादसे सभी शिष्य, जिनकी अभी गणना 
की जाएगी, संसारसागरसे भक्तोंको पार करानेवाले हो गए अर्थात्‌ संसारसागरसे 
भक्तोंको पार करनेमें समर्थ हुए। इनमेसे (१) श्रीकील्हदासजी (२) श्रीअग्रदासजी 

(३) श्रीकेवलदासजी (४) चरणत्रत अर्थात्‌ श्रीचरणदासजी महाराज (५) श्रीहठी 
नारायणदासजी महाराज (६) श्रीसूरजदासजी महाराज (७) श्रीपुरुषाजी महाराज 
(८) श्रीपृथुदासजी (९) श्रीत्रिपुरदासजी, जो हरिभक्तिपरायण हुए (१०) श्रीपदानाभजी 
(१९१) श्रीगोपालजी (१२) श्रीटेकरामजी (१३) श्रीटीलादासजी (१४) श्रीगदाधारीजी 
(१५) श्रीदेवा पण्डाजी (१६) श्रीहेमजी (१७) श्रीकल्याणजी (१८) गङ्गाजीके समान 
पवित्र गंगाबाईजी (१९) श्रीविष्णुदासजी (२०) श्रीकान्हरदासजी (२९) श्रीरङ्गजी 
(२२) श्रीचाँदनजी (२३) श्रीसबीरीजी-- ये सन गोविन्द अर्थात्‌ श्रीराम के परायण हुए। 
इनमेंसे कील्हदासजी ओर अग्रदासजीकी चर्चा आगेके छप्पयोमें होगी । शेष संतोकी चर्चा 
भक्तमालपर मेरे द्वारा अतिशीघ्र प्रस्तुत किये जानेवाले भक्तकृपाभाष्यमें होगी । 
॥ ४० ॥ 

गांगेय मृत्यु गंज्यो नहीं त्यों कील्ह करन नहिं काल बस ॥ 

राम चरन चिंतवनि रहति निसि दिनि लौ लागी। 

सर्वभूत सिर नमित सूर भजनानंद भागी॥ 

सांख्य जोग मत सुदृढ कियो अनुभव हस्तामल। 

ब्रह्यरंभ्र करि गमन भए हरितन करनी बल॥ 

सुमेरदेवसुत जगविदित भू बिस्तार्यो बिमल जस। 

गांगेय मृत्यु गंज्यो नहीं त्यों कील्ह करन नहिं काल लस ॥ 

मूलार्थ- जिस प्रकार गाङ्केय अर्थात्‌ गङ्खानन्दन भीष्मजीको मृत्युने नहीं नष्ट किया, उसी 

प्रकार कील्ह करन अर्थात्‌ कील्हदासजी महाराज कालके वशम नहीं हुए । श्रीकील्हदासजी 
महाराजके जीवनमें क्या-क्या घटा, वह अब आगे कहते हैँ । रातों-दिन उनके मनम श्रीरामजीके 
चचरणकमलका चिन्तन चलता रहता था, निश-दिन उनको लौ लगी रहती थी, संपूर्णं भूतप्राणी 
उनके चरणो सिर नवाते रहते थे। वे काम, क्रोध, लोभ आदिको जीतकर भजनानन्दके 
भागी बन गए थे। उन्होंने सांख्य ओर योग, दोनों मतोका सुहढ्‌ अनुभव हस्तामलकवत्‌ कर 
लिया था, अर्थात्‌ सांख्यका भी अनुभव किया था ओर योगका भी अनुभव किया था। ओर 
वे ब्रह्मरन्धरसे गमन करके अर्थात्‌ ब्रह्मरन्ध्रभेदन करके प्राण त्यागकर अपनी करनीके बलसे 
भगवान्‌के श्रीविग्रह बन गए थे अर्थात्‌ भगवान्‌के श्रीविग्रहमें लीन हो गए थे। उनके पिताश्रीका 

नाम था सुमेरुदेव। सुमेरुदेवके पुत्र श्रीकील्हदासजी महाराज जगत्‌ विदित हुए ओर उन्होने 
पृथ्वीपर निर्मल यशका विस्तार किया। जिस प्रकार भीष्मको कालने नहीं खाया, उसी प्रकार 
कील्हदासजी महाराज कालके वश नहीं हुए। 
॥ ४९ ॥ 
(श्री)अग्रदास हरिभजन बिन काल बृथा नहिं वित्तयो॥ 
सदाचार ज्यों संत प्राप्त जेसे करि आये। 
सेवा सुमिरन सावधान (चरन) राघव चित लाये॥ 
प्रसिध बाग सों प्रीति स्वहथ कृत करत निरंतर। 
रसना निर्मल नाम मनहु त्ररषत धाराधर ॥ 
(श्री)कृष्णदास कृपा करि भक्ति दत मन बच क्रम करि अटल दयो। 
(श्री)अग्रदास हरिभजन बिन काल वृथा नहिं वित्तयो॥ 
मूलार्थ- श्रीअग्रदासजी महाराज भगवानके भजनके बिना व्यर्थं काल नहीं बिताते थे, 
अर्थात्‌ उन्होंने जीवन-भर केवल भगवानूका भजन किया। जिस प्रकार संतपरम्परासे सदाचार 
प्राप्त हुआ, उसी प्रकार उसका उन्होने अनुष्ठान किया। भगवानूकी शारीरिक ओर मानसी सेवामें 
वे सावधान रहते थे। उन्होने श्रीराघवके चरणकमलमें अपना चित्त लगा रखा था। प्रसिद्ध 
बाग अर्थात्‌ सीतामनोरञ्जनीबागसे उनको अत्यन्त प्रेम था। वे निरन्तर बागकी सफ़ाईका कृत्य 
अपने हाथसे करते थे अर्थात्‌ स्वयं बागमें ाड्‌-बहारू करते थे ओर उसे सींचते थे, उसमें 
फूल लगाते थे, सब कुछ अपने हाथसे करते थे। उनकी जिह्वासे श्रीरामनामकी धुन उसी प्रकार 
होती थी मानो बादल जलवृष्टि कर रहा हो । श्रीकृष्णदासजी महाराजके द्वारा कृपा करके दी 
हुई भक्तिमें उन्होने मन, वाणी ओर कर्मसे अपनेको लगा दिया था, अपने आपको समर्पित कर 
दिया था। उन्होने जीवन-भर भगवद्धजनके बिना अपने एक क्षणको भी व्यर्थ नहीं गेँवाया। 
यही अग्रदासजी महाराज भक्तमालके रचयिता श्रीनारायणदास गोस्वामी नाभाजीके 
श्रीसटुरुदेव थे। इन्दींसे नाभाजी महाराजको श्रीराममन्त्रकी विरक्तदीक्षा मिली थी। एक बार 
अपने बागमें ्ाड्‌-बहारू करके श्रीअग्रदासजी महाराज अपनी कुटियामें श्रीसीतारामजीके 
ध्यानमें बैठे थे। उसी समय जयपुरके महाराज मानसिंह उनके दर्शनको आए । उन्हें समाचार 
मिला, उन्होने मन्दिरमे महाराजको बुला लिया, ओर वे स्वयं चले गए बगीचेमें। जब तक 

जयपुरके महाराज वर्होसे नहीं आए, तब तक श्रीअग्रदासजी भी अपनी कुरियामें नहीं आए-- 
एसे श्रीअग्रदासजी महाराजकी जय हो! 
अब रामानन्दीय श्रीवैष्णवोंकी चर्चा करनेके पश्चात्‌ नाभाजी महाराज अन्य आचार्योकी भी 
चर्चा कर रहे हैँ । जगहर आद्य शङ्कराचार्यकी चचमिं नाभाजीका दृष्टिकोण कुछ विलक्षण हे । 
वे कहते है 
॥ ठ२॥ 
कलिजुग धर्मपालक प्रगट आचारज शंकर सुभट॥ 
उच्छंखल  अग्यान जिते अनईश्वरवादी। 
बोद्ध कुतर्की जेन ओर पाखेंडहि आदि॥ 
बिमुखन को दियो दंड एचि सन्मारग आने। 
सदाचार की सीव विश्च कीरतिहिं बखाने॥ 
ईश्वरांस अवतार महि मर्यादा मंडी अघट। 
कलिजुग धर्मपालक प्रगट आचारज शंकर सुभट॥ 
मूलार्थ--इस कलिकालमें धर्मपालक ओर सुभट अर्थात्‌ विमुखोसे युद्ध करनेवाले 
आचार्य शङ्करजी प्रकर हुए अर्थात्‌ शङ्कराचार्यजी का प्राकस्य हुञ। उन्होने उच्छृह्कल, 
अज्ञानी ओर अनीश्वरवादी नास्तिकोंको जीता। इनमें बैद्ध, कुतर्का, जेन ओर पाखण्डी 
आदियोंको भी उन्होने जीता। उन्होने विमुखोको दण्ड दिया। वे सबको खीचकर सन्मार्गपर ले 
आए, सदाचारकी सीमा बने रहे ओर विश्वने उनकी दिव्य कीर्तिका बखान किया। भगवत्पाद 
शङ्कराचार्यजी पृथ्वीपर ईश्वरांशके अवतार थे, अर्थात्‌ शङ्करजीके अंशावतार भगवत्पाद 
शङ्कराचार्य थे। उन्होने एेसी अभेद्य मर्यादाका मण्डन किया, जिसका कोई खण्डन नहीं 
कर सकता अर्थात्‌ भारतकी चारों दिशाओमें पीठ बनाकर वर्णाश्रमधर्मकी व्यवस्था की। 
कहा यह जाता है कि केरलमें कालडी नामक ग्राममें शिवभट ओर सुभद्रा माताजीके यहाँ 
एक भविष्णु बालकका जन्म हुआ। पिताकी मूत्युके पश्चात्‌ माताजीने ही उनका पालन-पोषण 
किया। शङ्कराचार्यजीने भगवत्कृपासे अतिशीघ्र शास्त्रोका अध्ययन कर लिया था। एक बार 
शङ्धराचार्यजीने कहा था--“ मों! जब आप करगी तभी मेँ संन्यास लंगा" संयोगसे आठ 
वर्षकी अवस्थामे वे एक नदीमें स्नान कर रहे थे, उसी समय एक मगरमच्छने शङ्कराचार्यजीको 

पकड़ लिया। शङ्कराचार्यने अपनी मंसे कहा--“ यदि आप कह देंगी कि इस बालकको 
मै भगवान्‌को दंगी, तभी मगरमच्छ मुद्ध छोडगा, नहीं तो खा जाएगा” मनि कह दिया, 
मगरमच्छने शङ्कराचार्यजीको छोड दिया। शङ्कराचार्यजीने कहा--“ मै संन्यास लेने जा रहा 
ह|" मनि कहा कि मेरे अन्तिम समयमें तुम्हे उपस्थित रहना पड़गा। शङ्कराचार्यने “ तथाऽस्तु" 
कह दिया । फिर नर्मदातटपर छकारेश्चरकी गुफामें विराजमान गोविन्दपादसे उन्होने संन्यासकी 
दीक्षा ली ओर सनातन धर्मका प्रचार किया। उन्होने प्रस्थानत्रयीपर अद्वैतवादमतानुसार भाष्य 
लिखे। बहुत-से प्रकरणग्रन्थ भी शङ्कराचार्यने लिखे। यह सब कुछ होनेपर भी शङ्कराचार्यके 
मनमें भगवान्‌की भक्ति थी, इसमें किसी प्रकारका संदेह नहीं करना चाहिये । उन्होंने स्वयं 
जगन्नाथ स्वामीके लिये कह दिया--जगन्नाथः स्वामी नयनपथगामी भवतु मे (ज.अ. १- 
८) ओर अपनी चर्पटपञ्चरिकामें कहा--भज गोविन्दं भज गोविन्दं गोविन्दं भज मूढमते 
(च.प.स्तो. १) । इसी स्तोत्रम सबको समञ्ञाकर उन्होने कहा-- 
गेयं गीता नामसहस्रं ध्येयं श्रीपतिरूपमजस््र्‌। 
नेयं सज्जनसङ्के चित्तं देयं दीनजनाय च वित्तम्‌ ॥ 
भज गोविन्दं भज गोविन्दं गोविन्दं भज मूढमते। 
(च.प.स्तो. २७) 
गीताजीके अनन्याश्चिन्तयन्तो माम्‌ (भ.गी. ९.२२) पर जैसा भाष्य शङ्कराचार्यजीने 
लिखा है, इतना भक्तिपरक भाष्य तो वैष्णवाचार्योका भी नहीं दिखाई पडता। शङ्कराचार्यजी 
भगवान्‌ श्रीकृष्णके अनन्य भक्त थे। इस तथ्यके स्पष्टीकरणके लिये हम शङ्कराचार्य विरचित 
षट्पदीस्तोत्र यथावत्‌ उद्धूत कर रहे है 
अविनयमपनय विष्णो दमय मनः शमय विषयमृगतृष्णाम्‌। 
भूतदयां विस्तारय तारय संसारसागरतः॥ १ ॥ 
दिव्यधुनीमकरन्दे परिमलपरिभोगसच्िदानन्दे। 
श्रीपतिपदारविन्दे भवभयखेदच्छिदे वन्दे ॥ २ ॥ 
सत्यपि भेदापगमे नाथ तवाहं न मामकीनस्त्वम्‌। 
सामुद्रो हि तरद्ः क्रचन समुद्रो न तारद्कः॥३॥ 
उद्दुतनग नगभिदनुज दनुजकुलामित्र मित्रशशिद्े। 
दृष्टे भवति प्रभवति न भवति किं भवतिरस्कारः॥ ४ ॥ 


(१०२) उत्तरार्धं ४२: श्रीशङ्कराचार्यजी 


मल्स्यादिभिरवतारैरवतारवतावता सदा वसुधाम्‌। 
परमेश्वर परिपाल्यो भवता भवतापभीतोऽहम्‌ ॥ ५ ॥ 
दामोदर गुणमन्दिर सुन्दरवदनारविन्द गोविन्द । 
भवजलधिमथनमन्दर परमं दरमपनय त्वं मे॥&॥ 
नारायण करुणामय शरणं करवाणि तावकौ चरणौ । 
इति षट्पदी मदीये वदनसरोजे सदा वसतु ॥ 
अर्थात्‌ हे विष्णु भगवान्‌! मेरी उदृण्डता दूर कीजिये, मेरे मनका दमन कीजिये ओर मेरी 
विषयोकी मृगतृष्णाको शान्त कर दीजिये, प्राणियोके प्रति मेरा दयाभाव बढ्ाइये ओर इस 
संसारसागरसे मुञ्धे पार उतारिये ॥ १ ॥ 
(मै) भगवान्‌ लक्ष्मीपतिके उन चरणकमलोकी वन्दना करता दू जिनका मकरन्द गङ्गा 
ओर सौरभ सच्िदानन्द है तथा जो संसारके भय ओर खेदका छेदन करनेवाले हे ॥ २ ॥ 
हे नाथ! (मुञ्मे ओर आपमे) भेद न होनेपर भी, मेँ ही आपका हूँ, आप मेरे नही, क्योकि 
तरद्ग ही समुद्रकी होती है, तरल्लोका समुद्र कहीं नहीं होता ॥ ३ ॥ 
हे गोवर्धनधारिन्‌! हे इन्द्रके अनुज (वामन)! हे राक्षसकुलके शत्रु] हे सूर्य चन्द्ररूपी 
नेत्रवाले! आप जैसे प्रभुके दर्शन होनेपर क्या संसारके प्रति उपेक्षा नहीं हो जाती? अर्थात्‌ 
आपके दर्शनसे संसारके प्रति उपेक्षा अवश्य ही हो जाती है ॥ ४ ॥ 
हे परमेश्वर! मत्स्यादि अवतारोसे अवतरित होकर प्थ्वीकी सर्वदा रक्षा करनेवाले आपके 
द्वारा संसारके त्रिविध तापोंसे भयभीत हुआ मेँ रक्षणीय हूं ॥ ५ ॥ 
हे गुणमन्दिर दामोदर! हे मनोहर मुखारविन्द गोविन्द! हे संसार-समुद्रका मन्थन करनेके 
लिये मन्दराचलरूप! मेरे महान्‌ भयको आप दूर कीजिये ॥ ६ ॥ 
हे करुणामय नारायण! में सब प्रकारसे आपके चरणोकी शरण द्रं। यह पूर्वोक्त षट्पदी 
सर्वदा मेरे मुखकमलमें निवास करे ॥ 
इसी आशयसे भक्तमालके प्रणेता श्रीनारायणदास नाभाजीने अपने भक्तमाल जैसे भक्त चरित- 
प्रधान ग्रन्थरमालमे जगहुरु श्रीशङ्कराचार्यको भी भगवदीय भक्तोकी पङ्कुतिमे विराजमान 
किया। इस प्रकार भले ही शङ्कराचार्य अदैतवादका प्रचार करते हो, परन्तु भीतरसे वह 
भगवानूके परम भक्त थे। इसलिये उन्हें भगवान्‌ शङ्करका अंशावतार कहा जाता है । एेसे 
शङ्कराचार्य महाराजकी जय! 

ओर अब नाभाजी महाराष्के संतकी चर्चा करते हैँ 
| ४३ ॥ 

नामदेव प्रतिग्या निर्बही (ज्यों) त्रेता नरहरिदास की ॥ 

बालदसा ब्िद्रल पानि जाके पय पीयो। 

मृतक गऊ जिवाय परचौ असुरन को दीयो॥ 

सेज सलिल ते कादि पहिले जेसी ही होती। 

देवल उल्स्यो देखि सकुचि रहे सबही सोती ॥ 

पेंडुरनाथ कृत अनुग ज्यों छानि स्वकर छट घास की । 

नामदेव प्रतिग्या निर्बही (ज्यों) त्रेता नरहरिदास की ॥ 
मूलार्थ--श्रीनामदेवजी की प्रतिज्ञा उसी प्रकार कलियुगमें भी निभ गई, जिस प्रकार 
त्रेतामें नरहरिदास प्रह्ादजीकी प्रतिज्ञा निभ गई थी। जेसे प्रह्वादने घट-घटमें श्रीरामके दर्शन 
करते हुए खंभमें भी श्रीरामको देख लिया था, उसी प्रकार नामदेवजीने भी कुत्ते ओर अग्निमें 
भी भगवान्‌को देख लिया था। उनके नाना वामदेवजीने किसी आवश्यकतावश कीं जाते 
समय इनसे कह दिया था--“ नामदेव! भगवान्‌ विटुलको प्रेमसे दृध पिला देना! यही तुम्हारी 
सेवा होगी।” नानाजी चले गए। नामदेवजीने लगभग एक सेर, आजकी भाषामें एक किलो, 
दूध सुन्दर रीतिसे ओटाया, मिश्री-इलायची उसमें पधराई, ओर भगवान्‌ विद्रलसे प्रार्थना की-- 
^ प्रभु! आज दृध पी लीजिये।” विदुलजीने दृध नहीं पिया। दूसरे दिन भी नामदेवजीने वही 
क्रिया की ओर फिर भगवानूसे विनती की-“ भगवान्‌जी! दूध पी लीजिये, नहीं तो नानाजी 
मुञ्धे सेवासे वञ्चित कर देगे।" एेसा न करनेपर नामदेवजीने तीसरे दिन दृध भगवान्‌के समक्ष 
रखा, तुलसीदल पधराया ओर हाथमे ्ुरी लेकर वे बैठ गए ओर बोले-“ अब जो दूध नहीं 
पियेगे तो अपने पेरमें ह्री भोक लूँगा।” वे द्ुरी भोंकना ही चाहते थे कि भगवान्‌ने हाथ 
पकड लिया ओर कहा--“ लो! मँ दूध पी रहा ह्रं" प्रेमसे भगवान्‌ने दृध पिया। यह घटना 
तनकी है, जब नामदेवजी मात्र पाँच वर्षके थे। नानाजी लौटकर आए, पृष्ठा“ दृध पिया 
भगवान्‌ने? " कहा-“ हां! मैने पिलाया ओर पिया। दो दिन तक तो बहुत सताया था, तीसरे 
दिन हमारी बात मान ली।" नानाजीने कहा--“ मेरे समक्ष भी पिलाओ।” नामदेवजीने फिर 
दूध ओटाया, उबाला, सुन्दर मिश्री ओर इलायची पधराई, तुलसीदल पधराकर कहा--“ प्रभु! 

दूध पी लीजिये, नहीं तो नानाजी मुञ्चे सेवा नहीं देगे, मेरी बातपर विश्वास नहीं करेगे।" भगवान्‌ 
जब नहीं पिये, नामदेवजी फिर अपनेको द्री मारना चाहते थे, ओर भगवानने पी लिया। 
देखकर नानाजीने कहा--“ भगवन्‌! धन्य है नामदेव! अब तक मैने भगवानूके दर्शन नहीं 
किये थे, तुमने भगवान्‌के दर्शन कर लिये। थोड़ा-सा प्रसाद मुञ्को भी दिला दो।” नानाजीने 
भी प्रसाद ले लिया। 

धीरे-धीरे नामदेवकी ख्याति बढ़ने लगी । दि्टीके बादशाहने उन्हें बुलवाया ओर कहा-- 
“तुम्हे कोई न कोई चमत्कार दिखाना पडेगा।” “ क्या चमत्कार दिखा? " बादशाहने 
कहा“ दिखाना तो पड़गा, नहीं तो तुम्हारी हत्या की जाएगी । " बादशाहने एक गौ मार डाली 
ओर कहा-“ इसे जिला दो। ” नामदेवजीने भगवानसे प्रार्थना की ओर वह गाय जीवित हो उटी। 
बादशाहने कहा-“ मेँ क्षमा मागता हू कुक भगवान्‌की सेवा ले लीजिये मुञ्चसे। ” नामदेवजीने 
कहा--“ मुञ्चे कुछ नहीं चाहिये।" अन्तमें बादशाहने एक शय्या दी, वह रवो व नाना प्रकारके 
नगोँसे जड़ी थी। बादशाहने कहा--“ यह ले जाइये भगवानूके लिये।" नामदेवजीने अपने 
सिरपर उस सेजको उठा लिया। बादशाहने कहा-“ सेवकोंसे भिजवा दू? " नामदेवजीने 
कहा“ नही, यह भगवानूके लिये है तो यै ले जारुगा।” मागें आते हुए थोड़ा-सा उन्हं 
संदेह हुआ कि लोग देखेगे तो मुदे अन्यथा कटेगे ओर सताएेगे। तुरन्त नामदेवजीने अपनी 
सेजको नदीम डाल दिया। सेवकोँने आकर बादशाहसे कहा। बादशाहने फिर नामदेवजीको 
बुलवाया ओर कहा--“ भगवन्‌! जो सेज मैने दी थी आपको, उसीके समान दूसरी सेज मुञ्चे 
बनवानी है तो जरा आप कृपा करके मुञ्चे लौटा दीजिये। " उन्होने जलमें जाकर उसके समान 
हजारों सेजें दिखाई, ओर कहा--“ इनमें जो तुम्हारी हो, वही ले लेना।” हजारों सेजोंको देखते 
हुए बादशाह बहुत भयभीत हो गया, उसने नामदेवसे क्षमा मांगी । नामदेवजीने कहा--“ अब 
मुञ्धे बार-बार मत बुलाइयेगा, मुञ्ये भजन करने दीजिये।" 

संयोगसे नामदेव प॑ढरपुर आए ओर भगवान्‌के रूपको देखकर मग्न हो गए। उन्होंने 
सोचा-“ पनही बाहर रख दूंगा, तो मन लगा रहेगा, अतः इसे फैटमें बंध लेता हूं । " पनही 
फेटमें बोधकर वे मन्दिरमे गए। लोगोने देख लिया ओर इनकी बहुत पिटाई की । नामदेवजीने 
कहा--“ बहुत कृपा हुई, मुञ्चे मेरी गलतीका दण्ड मिल गया। अब मँ भगवान्‌का पद पीछे 
गाऊगा।" नामदेवजी मन्दिरके पिछले भागमें बैठकर भगवानका पद गाने लगे। भगवानूसे 
भक्तका वियोग नहीं सहा गया। उस ओर ही भगवान्‌ने द्वार कर लिया, उलट गया मन्दिर । 

देखकर सभी श्रोत्रिय ब्रह्मनिष्ठ संकुचित हो गए। एक बार नामदेवजीके घरमे आग लग गई 
ओर नामदेवजीने अग्निम भी भगवान्‌को देखा--“ अरे! ये तो मेरे भगवान्‌ हैँ । " नामदेवजीने 
कहा--“ भगवन्‌! सन कुछ खा लीजिये," ओर वे सन वस्तुं उठा-उठाकर डालने लगे। 
गद्रद हो गए भगवान्‌। भगवान्‌ने कहा--“ तुमने मुञ्चे अग्निमें भी देख लिया? ” नामदेवजीने 
कहा-“ हाँ प्रभु] आप जब सर्वत्र रहते हैँ तो क्या अग्निमें नहीं रह सकते?” अन्तमें 
भगवान्‌ बहुत प्रसन्न हुए ओर दूसरे दिन स्वयं भगवान्‌ने एक साधारण सेवकका रूप बनाया 
ओर (रुक्िणीजीने सेविकाका रूप बनाया, इन दोनोने मिलकर) अपने हाथसे नामदेवजीकी 
पडी बना दी। इस प्रकार नामदेवके भिन्न-भिन्न चरित्र संतपरम्परामें सुने जाते हैँ ओर कहे 
जाते हैँ । जो रोचक चरित्र थे उनकी चर्चा नाभाजीने कर दी । श्रीनामदेव महाराजकी जय हो! 
। .2.३। 

जयदेव कबी नृपचक्छवे खेंडर्मेडलेश्चर आन कबि॥ 

प्रचुर भयो तिहु लोक गीतगोविन्द उजागर । 

कोक काव्य नवरस सरस श्ंगार को सागर॥ 

अष्टपदी अभ्यास करे तेहि बुद्धि बढावे। 

राधारमन प्रसन्न सुनत तहँ निश्चय आवे॥ 

संत सरोरुह खंड को पदापति सुखजनक रबि। 

जयदेव कबी नृपचक्छवे खेंडर्मेडलेश्चर आन कबि॥ 
मूलार्थ--भगवान्‌ आनन्दकन्दकी कृपासे स्वयं जयदेवजी महाराज साक्षात्‌ जगत्नाथजीके 
रूप माने जाते है, ओर उनके लिये यह कहा जाता है कि स्वयं जगन्नाथजी ही लीला करने के 
लिये जयदेवके रूपमें आ गए। इसलिये अन्तिम वाक्य नाभाजीका यही है-- संत सरोरुह खंड 
को पद्यापति सुखजनक रवि । जयदेवजी महाराज संस्कृतगीतकविराजाओं के चक्रवती बने, 
उनके सामने ओर कवि तो खण्डमण्डलेश्वर अर्थात्‌ छोटे-मोटे राजा बन गए। गीतगोविन्द, 
जो संस्कृतगीतका महाकाव्य है, वह तीनों लोकमें प्रचुर अर्थात्‌ प्रसिद्ध हो गया। वह कोकरस 
ओर काव्यके नौ रसों ओर सरस शृद्गारका आगर है। अष्टपदीका जो अभ्यास करते है, वह 
(गीतगोविन्द) उनकी बुद्धिको बढाता है ओर भगवान्‌ राधारमण उसे सुनते ही प्रसन्न होकर 
वहाँ निश्चयपूर्वक चले आते हैँ । पद्यावतीजीके पति श्रीजयदेवजी संतरूप कमलखण्डोंको सुख 


(१०६) उत्तरार्धं ४४; श्रीजयदेवजी 


देनेके लिये सूर्य भगवान्‌की भाति प्रकट हुए। 

कहा यह जाता है कि जयदेवजी अत्यन्त निष्किञ्चन वृत्तिसे भगवान्‌की सेवा करते थे। वे 
किन्दुबिल्व ग्राममें निवास करते थे। एक बार वरहा एक ब्राह्मणने आकर कहा-“ मैने अपनी 
बेटीको जगन्नाथजीको सप दिया ह । जगन्राथजीने मुञ्े आदेश दिया है कि जयदेवजीके साथ 
तुम इसका विवाह कर दो।" हठ करनेपर भी जब ब्राह्मण नहीं माना तो जयदेव स्वीकार 
लिये--“ ठीक है! भगवान्‌की जो आज्ञा” पद्मावतीजीके साथ जयदेवजी विराजमान हो गए। 

एक बार भ्रमण करते समय कु दुष्टोने उनकी बहुत पिटाई लगाई, हाथ-पैर सब कार 
दिये। वे बैठकर भजन कर रहे थे। एक राजाने देखा, पूछछा, तो उन्होने कहा-“ कोई बात 
नही, मे तो इसी रूपमे रहता हँ अर्थात्‌ मै तो जगन्नाथ हँ ओर जगन्नाथका यही स्वरूप है ।" 
विकलाद्धोमें जगन्नाथको देखनेकी अवधारणा यहीसे सिद्ध हुई । महाराज उन्हें अपने यहा ले 
आए ओर उनका स्वागत किया। जयदेवजीके हाथ-पैर सब ठीक हो गए। फिर वही चोर आए 
जिन्होंने जयदेवपर हिंसा की थी। जयदेवने उनका बहुत स्वागत किया ओर कहा-“ये मेरे 
गुरुभाई हैँ ।"" महाराजने उनका बहुत सम्मान किया ओर जब वे जाने लगे, बहुत द्रव्य देकर 
विदा किया। एक बार उन्होने जयदेवकी निन्दा करनी प्रारम्भ की, तुरन्त पृथ्वी फट गई ओर 
वे दुष्टगण उसीमें समाहित हो गरए। 

इधर जयदेवजीकी पती पदमावतीके सतीत्वकी महारानीने परीक्षा लेनी चाही । एक बार 
जयदेवजी महाराजके साथ बगीचेमें थे। रानीने पद्मावतीसे कह दिया कि स्वामीजीकी तो मृत्यु 
हो गई। सुनते ही पद्मावतीजीने कहा--“ नहीं! मृत्यु नहीं हुई, वह तो महाराजको सत्संगका 
उपदेश कर रहे हैँ।" फिर दुबारा उसने इसी प्रकार कहा, तब अपने सतीत्वको प्रमाणित 
करनेके लिये पद्यावतीजीने अपने शरीरका त्याग कर दिया। अन्तमं महाराज ओर जयदेवजी 
आए। जयदेवजीने भगवानसे प्रार्थना की ओर पद्मावतीजी जीवित हो गई । फिर जयदेवजी उस 
राजमहलसे चले गए ओर अपने ग्राममें ही निष्ठापूर्वक रहने लगे। 

जयदेवजीकी प्रतिज्ञा है-- 

यदि हरिस्मरणे सरसं मनः यदि विलासकलासु कुतूहलम्‌। 
मधुरकोमलकान्तपदावलीं श्रणु तदा जयदेवसरस्वतीम्‌ ॥ 
(गी.गो. १.४) 
अर्थात्‌ यदि भगवानूके स्मरणमें मन सरस है, यदि भगवान्‌की विलाससकलाओमें कौतूहल 

हे, तब मधुर ओर कोमलकान्त पदावलीसे युक्त जयदेवकी सरस्वतीको सुनो । श्रीजयदेवजी 
महाराजकी जय हो! 
| ४८ ॥ 
श्रीधर श्रीभागवत में परम धरम निरनय कियो ॥ 
तीनि कांड एकत्व सानि कोड अग्य बखानत। 
कर्मठ ज्ञानी एचि अर्थं को अनरथ बानत॥ 
परमहंस संहिता बिदित॒ टीका बिस्तार्यो। 
षट सास्र अविरुद्ध वेद संमत हि बिचार्यो ॥ 
परमानन्द प्रसाद ते माधो स्वकर सुधार दियो। 
श्रीधर श्रीभागवत में परम धरम निरनय कियो ॥ 
मूलार्थ- श्रीधराचार्यजीने श्रीमद्धागवतजीमें परमधर्मका निर्णय किया। अर्थात्‌ परमधर्म 
कहते किसे है, यह उन्होने श्रीमद्धागवतमें बताया । जैसा कि भागवतजीके प्रथमस्कन्धके प्रथम 
अध्यायके द्वितीय श्चोकमें वस्तुनिर्दशात्मक मङ्गलाचरणका भगवान्‌ वेदव्यास आख्यान करते 
है 
धर्मः प्रो्डितकैतवोऽत्र परमो निर्मत्सराणां सतां 
वेद्यं वास्तवमत्र वस्तु शिवदं तापत्रयोन्मूलनम्‌ 
श्रीमद्धागवते महामुनिकृते किं वा परैरीश्वरः 
सद्यो हद्यवरुध्यतेऽत्र कृतिभिः शुश्रूषुभिस्तत्क्षणात्‌॥ 
(भा.पु. १.१.२) 
अर्थात्‌ इन महामुनि श्रीनारायण द्वारा प्रकट किये हुए श्रीमद्धागवतजीमें परमधर्मका 
निर्णय हुआ है। परमधर्म हे क्या? तो वहाँ वेदव्यासजी कहते है प्रोच्छित्कैतवः अर्थात्‌ 
जहाँ कैतव नहीं है या किसी प्रकारका कपट नहीं है। परन्तु श्रीधराचार्यजी इसकी टीका 
करते हुए कहते हैँ प्रशब्देन मोक्षाभिसन्धिरपि निरस्तः (भा.पु.श्री.टी. १.१.२)--अर्थात्‌ 
“प्र 'उपसर्गके बलसे यँ मोक्षकी अभिसन्धि भी समाप्त कर दी गई है, अर्थात्‌ एेसा भगवद्धजन 
या भगवत्परेम जहो व्यक्ति मोक्षको भी नहीं चाहता। यही है परमधर्मका निर्णय! कुछ अज्ञानी 
लोग तीनों काण्डोंको मिलाकर एकत्वकी बात करते हैँ । सानी ओर कर्मकाण्डी अपने-अपने 

अनुसार अर्थको खींचकर अनर्थकी व्याख्या करते रहते हैँ । यह भागवतमें संदेह हो जाता 
हे, अत एव श्रीधराचार्यजीने इस परमहंससंहितामें प्रसिद्ध टीका भावार्थदीपिकाका विस्तार 
किया ओर छहों दर्शनों अर्थात्‌ सांख्य, योग, वैशेषिक, न्याय, पूर्वमीमांसा, ओर उत्तरमीमांसासे 
अविरुद्ध वेदसम्मत सिद्धान्तका विचार किया। श्रीधराचार्यके सहुरुदेव भगवान्‌ परमानन्दजी 
महाराजके प्रसादसे स्वयं भगवान्‌ बिन्दुमाधवने अपने करकमलसे इस टीकाको सुधारा ओर 
हस्ताक्षर किया। इस प्रकार श्रीधराचार्यजीने भावार्थदीपिका अथवा श्रीधरी नामक टीका 
लिखकर परमधर्मका निर्णय किया। 
इनके संबन्धमें एक आख्या सुनी जाती है कि श्रीधराचार्यजीके पिता निष्किञ्चन ब्राह्मण 
थे । श्रीधराचार्यजीकी माता जब गर्भवती थी, अर्थात्‌ श्रीधराचार्यजी जब माताके गर्भमें थे, तो 
वे वनमें रह रहीं थीं। प्रातःकालका समय था। श्रीधराचार्यके पिताजी नित्यनियमके लिये नदी- 
तटपर चले गए। उसी समय एक सिंह आया ओर उसने श्रीधराचार्यजीकी माताको फाड़कर 
फक दिया, उन्हें खा गया ओर गर्भके बालकको छोड गया । श्रीधराचार्यके पिताने आकर देखा 
ओर कहा--“ भगवन्‌! मँ इसकी कैसे रक्षा करूगा? ” ओर तब उन्होने एक श्चोक पत्तेपर 
लिखकर श्रीधराचार्यके हाथमे बोध दिया। वह शोक इस प्रकार है-- 
येन शुक्कीकृता हंसाः शुकाश्च हरितीकृताः । 
मयूराश्चित्रिता येन स नो वृत्तिं विधास्यति ॥ 
(हि. १.१७२) 
अर्थात्‌ “अरे बालक! अब मेँ तुम्हारी रक्षा कैसे करूगा? जिस परमात्माने हंसको धेत 
बनाया, तोतोको हरा बनाया ओर मयूरोको चित्रित बना दिया, वही परमात्मा हमारी जीविकाकी 
व्यवस्था करेगे, मे क्या करू? " यह कहकर श्रीधराचार्यके पिता रोते हुए दूसरे वनको चले गए 
ओर भगवत्साधना करके परमपदको प्राप्त हो गए। इधर श्रीधराचार्य रोते रहे। सहसा कुछ ही 
क्षणोके पश्चात्‌ एक ब्राह्मण दम्पती आए, उनके पास संतान नहीं थी । उन्होने होनहार बालकको 
देखा ओर उन्हें दया आ गई। उसके हाथमे बंधे हुए पत्रको उन्होने पट्‌ लिया ओर तुरन्त 
श्रीधराचार्यको लेकर अपने घर आए ओर उन्हें विद्धान्‌ बनाया । उन्हीं श्रीधराचार्यजी महाराजने 
श्रीमद्धागवतकी श्रीधरी नामक टीका लिखी। इस टीकाका इतना विस्तार हुआ कि पश्चातुके 
सभी आचार्योने इसका सम्मान किया। रूपगोस्वामी, जीवगोस्वामी आदि सभी आचार्योने इस 
टीकाका स्मरण किया है । य्ह तक कि जब इस टीकाके संबन्धे चर्चा आई ओर जब 

नरसिंहमन्दिरमे, जो काशीमें आज भी प्रह्वादघाटपर विद्यमान है, टीका रख दी गई तो वर्ह 
भगवानने हस्ताक्षर करके एक श्रोक लिखा-- 
व्यासो वेत्ति शुको वेत्ति राजा वेत्ति न वेत्ति वा। 
तत्सर्व श्रीधरो वेत्ति श्रीनृसिंहप्रसादतः॥ 
अर्थात्‌ भागवतके रहस्यको या तो व्यासजी जानते हैँ या शुकाचार्यजी जानते हैँ । राजा 
परीक्षित्‌ जानते हैँ या नहीं जानते है, यह कहा नहीं जा सकता क्योकि भागवत सुननेपर उनकी 
तुरन्त परमपदग्राति हो गई। परन्तु श्रीधरके संबन्धमें यह कहा जा सकता है कि श्रीनरसिंह 
भगवानके प्रसादसे श्रीधर वह सब कुछ जानते हैँ जो वेदव्यास जानते हैँ ओर शुकाचार्यजी 
जानते हैं । भाव यह है कि नरसिंह भगवानूके प्रसादसे यह टीका इतनी उत्तम है कि श्रीधर 
भागवतका रहस्य जानते है, इसमें कोई संदेह नहीं है। इसीलिये श्रीधराचार्य अपनी टीकाके 
मङ्गलाचरणमें नरसिंहका स्मरण करते हैँ 
वागीशा यस्य वदने लक्ष्मीर्यस्य च वक्चसि। 
यस्यास्ते हृदये संवित्तं नृपिंहमहं भजे॥ 
(भा.पुश्री.टी.म. २) 
ओर आगे श्रीधर गुरु ओर गोविन्द दोनोका स्मरण करते है । वे कहते हैँ - 
मूकं करोति वाचालं पदकं लङ्घयते गिरिम्‌। 
यत्कृपा तमहं वन्दे परमानन्दमाधवम्‌ ॥ 
(भा.पु.श्री.टी.म. ६) 
अर्थात्‌ जिनकी कृपा मूकको वाचाल अर्थात्‌ वाणीसे अलङ्कृत कर देती है, पङ्कुको पर्वत 
्लंघवा देती हे, एेसे गुरुदेव परमानन्दजीके साथ विराजमान माधवको मेँ वन्दन करता हू। 
परमानन्देन सह माधवः परमानन्दमाधवः तं परमानन्दमाधवम्‌ । 
श्रीधराचार्य मूलतः श्रीरामभक्त हैँ, इसीलिये वे सर्वप्रथम मङ्खलाचरण करते है 
ॐ नमो भगवते श्रीपरमहंसास्वादितचरणकमलचिन्मकरन्दाय 
भक्तजनमानसनिवासाय श्रीरामचन्द्राय। 
(भा.पु.श्री.टी.म.) 
एेसे श्रीधराचार्यजीने परमधर्मका निर्णय श्रीभागवतमें किया है। 
अब नाभाजी बिल्वमङ्गलका वर्णन करते हैँ वे कहते हैँ 

| 8६ ॥ 
कृष्ण कृपा कोपर प्रगट बिल्वमंगल मंगलस्वरूप॥ 
करुनामृत सुकवित्त जुक्तिं अनुच्छिष्ट उचारी। 
रसिक जनन जीवन जु हदय हारावलि धारी ॥ 
हरि पकरायो हाथ बहुरि तहं लियो छुटाई। 
कहा भयो कर द्ुटँ बदौं जो हियतें जां ॥ 
चिंतामनि संग पाड कै व्रजबधु केली बरनि अनूप । 
कृष्ण कृपा कोपर प्रगट बिल्वमंगल मंगलस्वरूप॥ 
मूलार्थ--श्रीविल्वमङ्कलजी मङ्गलस्वरूप बनकर भगवान्‌ श्रीकृष्णकी कृपाके पात्रके 
रूपें प्रकट हुए। कोपर का अर्थ है पात्र। मानसकारने भी पात्रके अर्थमें कोपरका प्रयोग किया 
है, यथा-- कनक कल मनि कोपर रूरे (मा. १.३२४.५) । बिल्वमङ्गलजीने श्रीकृष्ण- 
कर्णामृतम्‌ नामक प्रबन्धकाव्यमें एेसी दिव्य कविताओंकी रचना की, जिनकी युक्तियोँ 
किसीके द्वारा उच्छिष्ट नहीं है अर्थात्‌ कि सीने उन युक्तियोंपर कभी चर्चा ही नहीं की होगी, उनकी 
युक्तया सर्वथा नवीन हैँ । ये युक्तिर्य रसिक जनोके जीवनधनके समान हैँ । इनको श्रीकृष्ण- 
प्रेमरसिकोँने हदयमें विजयकी हारावलीके समान धारण किया है । जब बिल्वमङ्गलजीने अपने 
नेत्र स्वयं फोड़ लिये तब व्रजकी ओर जाते हुए उनका हाथ भगवान्‌ने स्वयं पकड़ा ओर 
उनको गन्तव्य तक पहंचाया। जन छोडकर जाने लगे तो बिल्वमङ्गले प्रभुका हाथ पकड़ 
लिया, प्रभुने ज्ञटककर द्ुड़ा लिया । बिल्वमङ्गलने कहा--“ कोई बात नहीं! हाथ छूटनेसे क्या 
हुआ, यदि आप हदयसे जाएं तो मँ आपको वीर समञ्खुं ओर वीर कहूं "-- 
हस्तमुत्रिप्य यातोऽसि बलात्कृष्ण किमद्धुतम्‌। 
हृदयाद्यदि निर्यासि पौरुषं गणयामि ते॥ 
चिन्तामणिका संग पाकर बिल्वमङ्गलजीने व्रजवधुओंकी अनुपम क्रीडाका वर्णन किया। 
इस प्रकार मङ्गलस्वरूप बिल्वमङ्गलजी श्रीकृष्णकृपाके कोपर अर्थात्‌ पात्रके रूपमे प्रकट 
हृए। 
बिल्वमङ्गलके संबन्धमें ठेसा कहा जाता है कि वे दक्षिणात्य ब्राह्मण थे। संयोगसे चिन्तामणि 
नामक एक वाराङ्गनासे उनका संग हो गया था। उसपर वे बहुत आसक्त हो चुके थे। एक दिन 

जब पिताके श्राद्धके लिये वे अपने घर आ गए, तब श्राद्ध संपन्न होनेके पश्चात्‌ वर्षाकालीन 
अंधेरी रातमें बिल्वमङ्गलको चिन्तामणिका स्मरण आया। वे उसके य्ह चल पड़। नदी बद्ी 
हुई थी, कोई साधन न था। वँ एक शव बहता हुआ जा रहा था, उसीका सहारा लेकर वे 
किसी प्रकार पार हुए्‌। नदी पार करके उन्होंने देखा कि चिन्तामणिके घरमे प्रवेश करनेके 
लिये भी कोई साधन न था। घरकी छतसे एक सर्पं लटक रहा था। उसका सहारा लेकर वे 
छतके ऊपर चट्‌ गए ओर ऊपरसे नीचे आकर गिरे। स्वर सुनकर चिन्तामणिने आकर देखा 
तो बिल्वमङ्गल रक्तसे लथपथ थे। तब उसने कहा--“ अरे! मेरे इस हाड्-मांसवाले शरीरपर 
तुम्हें इतना प्रेम है, इतना प्रेम यदि तुम्हें भगवानूके चरणोमें हो जाता तो तुम संसारसागरसे पार 
हो जाते।" यह सुनकर बिल्वमङ्कलके जीवनमें एक प्रभात आ गया। वैराग्यकी भावना उमड़ 
गई । वे तुरन्त संसारके बन्धनोंको छोडकर त्रजकी ओर चल पड़ । व्रज पहुंचने ही वाले थे 
कि मार्गमे एक सुन्दरीपर बिल्वमङ्गलकी दृष्टि पड़ी, जो पनघटमें जल भरने आई थी। उसके 
पीछे पीके बिल्वमङ्गल उसके घर तक चले गए ओर द्वारपर बैठे रहे सुन्दरीके पतिने कहा-- 
“भगवन्‌! आप क्या चाहते है?" बिल्वमङ्गलने कहा--“ आप अपनी पव्रीको मेरे पास एक 
बार बुला दीजिये।" पतिने अपनी पत्रीसे कहा--“ संतचरणके दर्शन करने चलो ओर शङ्कार 
करके चलो।” वह शङ्कार करके इनके दर्शनँके लिये आई । बिल्वमद्गलने कहा-“ मुञ्च 
दो बड़-बड़ सूजे दे दीजिये।" वह ले आई। दोनों सूजे उन्होने अपनी ओंखोमें भोंक लिये। 
दोनों आंखें फूट गई । वह महिला “ हाय-हाय " करती हुई रोने लगी। उसके पति भी आ गए। 
बिल्वमङ्खलने कहा-“ नही! इन ओंखोने मुदे बहुत धोखा दिया है, इसलिये इन्हें मैने दण्ड दे 
दिया। अब तो भगवान्‌ मेरी रक्षा करेगे ही।" अब क्या था! बिल्वमङ्गल श्रीवृन्दावनकी ओर 
चल पड़। वे एक कुर्म गिर पडे। भगवानने उन्हें निकाला। भगवान्‌ उनका हाथ पकड़कर 
उन्हें रमणरेती पर्यन्त ले गए। ओर जब भगवान्‌ जाने लगे, तब बिल्वमङ्कलने भगवान्‌का हाथ 
पकड लिया। भगवानूने हाथ ज्ञटक दिया। तब बिल्वमङ्गलने कहा, कोई बात नही-- 
बाह छुडाये जात हो निर्बल जान के मोहि। 
हिरदय से जब जाओगे बीर बदौगो तोहि ॥ 

अब चिन्तामणि भी वहं आ गरई। उसके मनमें भी दृढ़ वैराग्य हो गया। अब एक दिन 
बिल्वमङ्गलको प्रभुने प्रसाद भिजवाया। बिल्वमङ्गलने वह प्रसाद स्वयंके लिये भी रखा ओर 
चिन्तामणिको भी बुला लिया, क्योकि चिन्तामणिमें अब बिल्बमद्गलका गुरुभाव जग गया 

था। इसीलिये उन्होने कृष्णकर्णामृतम्‌का मङ्गलाचरण करते हुए लिखा-- 
चिन्तामणिर्जयतु सोमगिरिर्गुरु्मे शिक्षागुरुश्च भगवान्‌ शिखिपिच्छमोलिः। 
यत्पादकल्पतरुपल्छवशेखरेषु लीलास्वयंवररसं लभते जयश्रीः ॥ 
(कृ.क.अ. १.१) 
फिर दूसरे दिन भगवान्‌ने प्रसादकी दो दोनिर्याँ भेजी, बिल्वमङ्गलके लिये भी ओर 
चिन्तामणिके लिये भी। इस प्रकार नाभाजीने कहा--चिंतामनि संग पाड कै ब्रजबधु केली 
लरनि अनूप । बिल्वमद्गलजीने अपनेको धन्य कर लिया ओर उनके जीवनम एक प्रकारका 
प्रभात आ गया। 
॥ 2७ ॥ 
कलिजीव जंजाली कारने विष्णुपुरी बड़ निधि सची ॥ 
भगवत धर्मं उतंग आन धर्म आन न देखा। 
पीतर पटतर विगत निकष ज्यों कुदनरेखा॥ 
कृष्णकृपा कहि बेलि फलित सत्संग दिखायो । 
कोटि ग्रंथ को अर्थं तेरह बिरचन में गायो॥ 
महासमुद्र भागवत तें भक्तिं रत्र राजी रची। 
कलिजीव जंजाली कारने विष्णुपुरी बड़ निधि सची ॥ 
मूलार्थ--जंजाली कलिकालमें ग्रस्त जीवोके लिये ही विष्णुपुरीजीने बहुत बड़ी निधि 
इकद्री की। उन्होने भगवत धर्मं अर्थात्‌ भगवान्‌की प्रेमलक्षणा भक्तिको सर्वश्रेष्ठ माना, दूसरे 
धर्मोको अन्य मानकर भगवद्धर्ममें ही समाहित कर लिया, अथवा अन्य धर्मोको भगवद्विरोधी 
मानकर उन्हें देखा ही नहीं । जैसे निकष अर्थात्‌ कसौटीपर कुन्दन अर्थात्‌ स्वर्णकी रेखाके 
समक्ष पीतलकी चमक विगत अर्थात्‌ समाप्त हो जाती है उसी प्रकार विष्णुपुरीकी बुद्धिरूपी 
कसौरीपर कुन्दनरेखा अर्थात्‌ स्वर्णकी रेखाके समान भगवद्धर्म खरा उतरा ओर पीतलके 
समान अन्य धर्म निस्तेज हो गए, ओर उन सबको उन्होंने तुच्छ मान लिया। कृष्णकृपाको 
उन्होने एक लता बताया ओर सत्संगको ही उसका फल माना। करोड़ों ग्रन्थोके अर्थको 
उन्होंने तेरह बिरचन अर्थात्‌ अध्यायोमें गा दिया (भक्तिरत्रावली ग्रन्थमें तेरह अध्याय 
हैं जिन्हें विष्णुपुरीजीने ' विरचन ' कहा है) । भागवत रूप महासमुद्रसे विष्णुपुरी जीने भक्तिके 

रत्रसमूहोको रचा, इकद्रा किया, व्यवस्थित किया, ओर श्रोकबद्ध किया। 
इनके संबन्धे संत कहते हैँ कि एक बार चैतन्य महाप्रभु श्रीजगन्नाथपुरीमें विराज रहे 
थे। वर्ह यह चर्चा चली कि विष्णुपुरीजी काशीमें रहकर अद्वैतनिष्ठ हो गए होगे, ज्ञानपक्षका 
समर्थन कर रहे होँगे। चैतन्य महाप्रभुने कहा-“एेसा सम्भव नहीं है, भक्त कहीं भी रहे वह 
अपने मार्गसे नहीं डिगता।" परन्तु लोगोको विश्वास दिलानेके लिये चैतन्य महाप्रभुने एक 
परिकरको विष्णुपुरीजीके य्ह भेजा। उसके साथ एक पत्रमे लिखा--“ भगवन्‌! मुञ्चे आप 
एक एेसी माला दे दँ जो सुद्धे बहुत प्रिय लगे।” परिकर पत्र लेकर विष्णुपुरीके पास आया। 
विष्णुपुरीने पत्र पटठृकर चैतन्य महाप्रभुका अभिप्राय समञ्च लिया कि वे तो संन्यासी है, वे क्या 
करेगे मालासे? इसलिये भागवतके श्रोकोंके आधारपर विष्णुपुरीजीने भक्तिरत्रावली नामक 
ग्रन्थ लिखा ओर वही उनको भेज दिया। 
अब ज्ञानदेवजीके गुणानुवादमें नाभाजी अपना मन लगाते हुए कहते है-- 
॥ ८ ॥ 
विष्णुस्वामि संप्रदाय दृद ज्ञानदेव गंभीरमति॥ 
नाम त्रिलोचन सिष्य सूर ससि सहस उजागर । 
गिरा गंग उन्हारि काव्य रचना प्रेमाकर॥ 
आचारज हरिदास अतुल बल आनंददायन। 
तर्हिं मारग बह्छभ॒बिदित पृथु पधति परायन ॥ 
नवधा प्रधान सेवा सुदृढ मन बच क्रम हरिचरन रति। 
विष्णुस्वामि संप्रदाय दृद ज्ञानदेव गंभीरमति॥ 
मूलार्थ-श्रीविष्णुस्वामीके संप्रदायमें ज्ञानदेवजी गम्भीर मतिवाले अर्थात्‌ गम्भीर 
बुद्धिवाले भक्त हुए। श्रीज्ञानदेवके मूलतः दो शिष्य-- नामदेव ओर त्रिलोचन- ये सूर्य 
ओर चन्द्रमाके समान उजागर हुए। ज्ञानदेवजीकी वाणी गङ्खाके समान निर्मल थी। उनकी 
काव्यरचना मानो प्रेमकी खान ही थी, अर्थात्‌ ज्ञानेश्चरीमें उन्होने प्रेम ही भर दिया। वे 
भक्तिपथके आचार्य थे। उनमें भगवानूका अतुलनीय बल था। वे सबको आनन्द देते थे। उसी 
मार्गका अनुसरण करनेवाले वह्छभाचार्य महाप्रभु प्रथुजीकी पद्धतिपूजामें परायण होकर 
विदित हुए। वहभाचार्य महाप्रभुकी नवधाप्रधानसेवा अत्यन्त सुदृढ थी अर्थात्‌ उन्हे भगवान्‌के 

श्रवण, कीर्तन, स्मरण, पादसेवन, अर्चन, वन्दन, दास्य, सख्य ओर आत्मनिवेदनमें पूर्णं 
निष्ठा थी। वहभाचार्यके मनमें, वाणीमें ओर कर्ममें भगवान्‌की भक्ति ्ललकती थी। अथवा ये 
विशोषण ज्ञानदेवके भी माने जा सकते है । 

ज्ञानदेवजीके पिताजीका नाम था विद्ुलपन्त ओर माताजीका नाम था रुक्ििणीबाई । एक 
वार विदुलपन्तके यहोँ एक संत आए। उन्होने कहा-“ मेँ श्रीकाशी जा रहा हँ जगहर श्रीमदाद्य 
रामानन्दाचार्यजीके दर्शन हेतु" विदुलपन्तने कहा--“ मै भी चलता हूँ" अपनी पत्रीको घरका 
कार्य सौपकर विदुलपन्त साथ चल पड़। माग्में देखा कि वे संत विश्ामित्र थे ओर अपनी 
ओर जब देखा तो लगा कि ये साक्षात्‌ योगिराज जनकजी हैँ । बस भावकी मूच्छ आ गई ओर 
उन्होने श्रीराम-लक्ष्मणको उन संतके आगे-पीछे देखा। दोनों ही रामानन्दाचार्यजीके आश्रममें 
अदृश्य शक्तिके द्वारा पहुंचा दिये गए । श्रीरामानन्दाचार्यजी महाराजने विद्रुलपन्तको विरक्त 
दीक्षा देकर उनका नाम भावानन्द रखा। अन्ततोगत्वा, जब जगहर रामानन्दाचार्यजीके साथ 
भावानन्दजी पंढरपुर आए तब रुक्िणीबाईने उनसे प्रार्थना की--“ भगवन्‌! मुञ्चे इनसे सन्तति 
चाहिये” फिर कुक अग्रिम परिणामका चिन्तन करके जगहुरु रामानन्दाचार्यजीने उन्हें गृहस्थ 
होनेकी ही आन्ञा दे दी। ओर इन्हीं भावानन्दजीके सम्पर्कसे रुक्निणीबाईके य्ह चार सन्ततिर्या 
जन्म लीं--श्रीनिवृत्तिनाथजी, श्रीज्ञानदेवजी, श्रीसोपानदेवजी ओर श्रीमुक्ताबाई । चारो 
की-चारों सन्तति्योँ अत्यन्त सिद्ध थी, ब्रह्मनिष्ठ थीं ओर योगनिष्ठ थीं । 

ज्ञानदेवजी महाराज अपने जीवनके बाईस वर्षेमिं जिस धरातलतक पहुंचे, उसकी कल्पना 
भी आज नहीं की जा सकती। भगवद्रीतापर उन्होने ज्ञानेश्वरी टीका लिखी ओर अपने बड़े 
भाई निवृत्तिनाथजीसे ही गुरुदीक्षा ली, जो विष्णुस्वामी संप्रदायमें थे। उनके पिताजीकी दीक्षा 
श्रीजगहुरु आद्य रामानन्दाचार्यजीके चरणोसे हुई थी ओर उन्होने वारकरी संप्रदाय चलाया 
जिसमे दोनों ठाकुसोके नामका स्मरण किया-राम कृष्ण हरि । ज्ञानदेवका इस प्रकारका 
मङ्गलमय चरित्र साधकोके लिये सर्वथा अनुकरणीय है। ज्ञानदेवजीने बाईसवें वर्षमे ही 
महाराष्टके आलन्दीमें जीवित समाधि ली। आज भी उनकी समाधिके दर्शन किये जाते है 
ओर आज भी ज्ञानदेवके दिव्य अनुभव होते रहते हैँ। 

नामदेवके संबन्धमें चर्चा पहले की जा चुकी है । त्रिलोचनके संबन्धमें एक रोचक कथा 
हे । त्रिलोचनजी एक बडे परिवारमें जन्मे थे। वे निरन्तर संतसेवा करते थे। उनके मनमें एक 
इच्छा बनी रहती थी कि मेँ केसे संतसेवा करूगा? संतोंकी भीड आती थी, पर पत्रीसे उतना 

कुछ हो नहीं पाता था। इसलिये भगवान्‌ स्वयं उनके यहाँ अन्तर्यामी नामक सामान्य सेवक 
बनकर आ गरए्‌। त्रिलोचनजीने उनका नाम पूछछा। उन्होने कहा-“ मेरा नाम है अन्तर्यामी ।” 
“क्या करोगे? " उन्होने कहा-“गैँ तुम्हारी संतसेवामें हाथ बटाऊुगा। संतोंकी सेवा करूगा। 
दोनों मिलकर संतसेवाका आनन्द लेगे। तुम मुद्ध प्रतिदिन दो सेर अन्न दे दिया करना। हम-तुम 
दोनों मिलकर खार्णेगे, पर यह रहस्य किसीको भी मत बताना। जिस दिन तुमने या तुम्हारी 
पत्रीने यह रहस्य किसीको बता दिया, उसी दिन मेँ तुम्हें छोडकर चला जारऊगा।” अन्तम यही 
हुआ। उन्होंने सेवा प्रारम्भ की । बहुत आनन्द आने लगा। लगभग दो वर्षो तक यह क्रम चला। 
एक दिन मूर्खतावश त्रिलोचनजीकी पत्रीने अपनी पड़ोसनसे कह दिया-“ मै क्या करू? मेरे 
यहाँ एक सेवक आया है, बहुत खाता-पीता है। उसका भोजन बनाते-बनाते मै थक जाती 
हूं । '" इतना सुनना था कि अन्तर्यामीजी वर्हासे चले गए। त्रिलोचन बहुत विकल हुए। अन्तमें 
भगवान्‌ने कहा-“ म तुम्हे दर्शन देता रगा, पर अब सेवक बनकर नहीं रह पाऊगा, क्योकि 
तुम्हारी पतीने यह रहस्य दूसरोंको बता दिया हे । 
॥ ९ ॥ 

संतसाखि जानत सब प्रगट प्रेम कलिजुग प्रधान ॥ 

भक्तदास इक भूप श्रवन सीता हर कीनो। 

मार मार करि खद बाजि सागर मंह दीनो॥ 

नरसिंह को अनुकरन होड हिरनाकुस मार्यो । 

वहै भयो दसरथहि राम ॒बिद्ुरत तन छार्यो ॥ 

कृष्ण दाम लांधे सुने तेहि छन दीयो प्रान। 

संतसाखि जानत सब प्रगट प्रेम कलिजुग प्रधान ॥ 

मूलार्थ- संत साक्षी हैँ ओर सभी लोग जानते हैँ कि कलियुगमें प्रत्यक्ष प्रेम ही प्रधान है । 

इस संबन्धमें नाभाजी कतिपय भक्तकी कथाका उद्धरण देते हे । केरलमें कुलशोखर नामके 
महाराज, जो भक्तोंके भक्त थे, उन्होने एक बार कथामें सुना कि रावणने सीताजीका हरण कर 
लिया है । इतनेपर उन्हें भावावेश आ गया। “ मारो रावणको, मारो रावणको "-- यह कहते हुए 
कुलशेखरजीने हाथमे तलवार ले ली, घोड़पर आरूढ हो गए ओर घोडको सागरमें कुदा दिया। 
तब भगवान्‌ रामजीने आकर दर्शन दिये ओर कहा--“ अब लौट चलिये! रावणको मने मार 

डाला है ।" इसी प्रकार एक भक्तने जब नरसिंहका अभिनय किया तब हिरण्यकशिपुके अभिनय 
करनेवालेको मार डाला, उसका पेट फाड़ दिया ओर वही जब दशरथजीका अनुकरण करने 
लगे तो इतने भावमें आए कि रामजीके वियोगमें उन्होने अपना शरीर ही छोड दिया। एक 
महिलाने कथामें श्रीकृष्ण भगवान्‌का उलूखलबन्धन सुना। वे नहीं सहन कर पाई ओर उसी 
समय उन्होने प्राण दे दिये। इस प्रकार संत साक्षी हैँ ओर सभी लोग जानते हैँ कि कलियुगमें 
प्रत्यक्ष प्रेम ही प्रधान है । 
॥ ५० ॥ 

प्रसाद अवग्या जानि के पानि तज्यो एके नृपति ॥ 

हौ का कहौं बनाडइ बात सबही जग जाने। 

करते दौना भयो स्याम सौरभ सुख माने॥ 

छपन भोगतें पहिल खीच करमा की भावे। 

सिलपिष्छे के कहत कुंअरि पे हरि चलि आवे॥ 

भक्तन हित सुत विष दियो भूपनारि प्रभु राखि पति। 

प्रसाद अवग्या जानि के पानि तज्यो एके नृपति ॥ 

मूलार्थ- प्रसादका अपमान जानकर एक राजाने अपना हाथ ही काट डाला। मेँ क्या बात 

बनाकर कटर? यह बात सभी लोग जानते हैँ कि जब पुरीके महाराज गजपति चोसर खेल 
रहे थे, उसी समय पुजारीजी प्रसाद लेकर आए। महाराजने बार हाथसे प्रसाद लेना चाहा । 
“मे नाण हाथमे आपको प्रसाद नहीं दे सकता, " एेसा कहकर पुजारी जी चले गए। तुरन्त 
महाराजके मनमें आया--“ अरे! मुञ्ञसे पाप हुआ है। बा हाथसे मेने प्रसाद लेना चाहा है 
अर्थात्‌ दाहिने हाथको काटना ही पडेगा” सबसे उन्होने हाथ काटनेके लिये कहा। मन्तरियोने 
ओर किसीने उनकी बात नहीं मानी। तब उन्होने एक बात बनाई“ खिडकीके पास एक 
प्रेत आता है। जब उसका हाथ देखना तब तुम लोग तलवारसे उसे काट देना।" यह कहकर 
अंधेरी रातमें महाराजने अपना दाहिना हाथ वहाँ खिड़कीके बाहर कर दिया ओर मन्त्रीने प्रेत 
जानकर उस हाथको काट दिया। देखा गया तो महाराज थे। महाराजने कहा--“ यह तो प्रेत 
ही था न। इसीने तो प्रसादका अपमान किया था" अन्तमें वह कटा हुआ हाथ दौना नामका 
पुष्प बना, जिसकी सुगन्धि भगवान्‌को आज भी बहुत प्रिय है। जब प्रातःकाल जगन्राथजीके 

दर्शनको गजपति महाराज पधारे ओर उन्होंने भगवान्‌को प्रणाम किया तो उनको फिर उनका 
हाथ मिल गया। 

इसी प्रकार कर्माबाह, जो भगवान्‌की अनन्य भक्त थीं, उन्होने गोपालजीको अपना पुत्र 
ही मान लिया था। ओर क्या वात्सल्य! कर्माबाईकी खिचड़ी भगवान्‌ स्वयं पाते थे। कर्माबाई 
जगन्नाथपुरीमें आई ओर उन्होने बिना नहाए खिचड़ी बनाई। भगवानूको नैवेद्य अर्पित कर 
दिया। भगवान्‌ छप्पन भोगसे पहले खिचड़ी खानेके लिये कर्माबाईकी कुटीमें आ गए। पंडोने 
देखा कि जब छप्पन भोग लगा तो भगवानके मुखमें खिचड़ीका कण लगा था। गजपतिने 
पूषछछा-“ प्रभो! यह खिचडी कर्हासे आपको मिल गई? " भगवान्‌ने बता दिया कि कर्माबाईने 
मु्े खिचडी खिलाई थी। एक बार एक पण्डितने कर्माबाईसे कहा कि बिना नहाए खिचड़ी 
मत बनाया करो। उन्होने दूसरे दिन नहाकर खिचड़ी बनाई । फिर तो भगवान्‌ूने आकर उस 
पण्डितका गला पकड लिया ओर कहा-“ तुमने मेरी माँको उपदेश क्यों दिया? उनकी बिना 
नहाए बनाई हुई खिचडी मुञ्धे बहुत भाती है । क्योकि मँ तो प्रेमका भूखा दं" धन्य हे कर्माबाई, 
जिनकी खिचड़ीसे भगवान्‌का पेट भरा! वास्तवमें तीनों युगोमें तीन महिलाओंने भगवान्‌का 
पेट भरा, भगवान्‌को आकण्ठ भोजन कराया । त्रेतामें शबरी मनि बेर खिलाकर भगवान्‌को 
प्रसन्न किया, द्वापरमें विदुरपब्री सुलभाने बथुएका साग खिलाकर भगवान्‌को प्रसन्न किया ओर 
कलियुगमें कर्माबाईने खिचडी खिलाकर भगवान्‌को प्रसन्न किया। 

एक जमींदारकन्या अत्यन्त भगवत्प्रेमी थीं। एक संतसे उन्होने अपनी सेवाके लिये 
ठाकुरजीको मोँगा। संतने एक पत्थरशिलाका टुकड़ा दे दिया ओर कहा, “ इनका नाम 
सिलपिक्छे हे । तुम इन्हें सिलपिष्टे कहना।” वे सेवा करने लगीं। जब विवाह करके आई 
तो सिलपिह्टे भगवान्‌की सेवामें इतनी मग्न रहती थीं कि उनके पतिने सोचा कि भगवानूको 
फक दिया जाए, तब यह मुञ्चसे प्रेम करेगी। उसने भगवान्‌को कुरएमे फक दिया ओर फेकनेके 
पश्चात्‌ जब पतरीने अन्न-जल छोड़ दिया तब पति ओर सासुने कहा--“ ठीक है, यदि तुम्हारे 
बुलानेपर भगवान्‌ आ जार्णगे तो तुम उनकी सेवा करना।” उन्होने सिलपिष्ठे भगवान्‌को 
आर्तस्वरसे बुलाया । कुमे गिरे हुए सिलपिठे भगवान्‌ उछलकर उनकी गोदीमे आ गए। 

एक रानी अत्यन्त भगवद्धक्ता थीं । उनके पति संतसेवा ओर भगवत्सेवामें विश्वास नहीं 
करते थे। रानीने अपने पुत्रको विष दे दिया। बालक मर गया। तब रानीने कहा कि आज यहाँ 
संत आए हुए हैँ पड़ोसमे, उनका यदि चरणोदक मिल जाए तो बालक जीवित हो उठेगा। 


(११८) उत्तरार्धं ५१; दो भक्तोके आशय 


तो भगवानने महारानीका सम्मान रख लिया ओर संतके चरणोदकसे बालक जीवित हो उटा। 
रानीके पति भी संतसेवा ओर भगवत्सेवामें विश्वास करने लगे। इस प्रकार भगवान्‌ अपने 
भक्तोके विरुदके लिये क्या-क्या नहीं करते? 
॥ ५९ ॥ 

आसय अगाध दुह भक्त को हरितोषन अतिसय कियो ॥ 

रंगनाथ को सदन करन बहु बुद्धि बिचारी। 

कपट धर्म॑ रचि जैन द्रव्य हित देह विसारी ॥ 

हंस पकरने काज बधिक बानौं धरि आए। 

तिलक दाम की सकुच जानि तिं आप बेधाए्‌॥ 

सुतबध हरिजन देखि के दै कन्या आदर दियो। 

आसय अगाध दुह भक्त को हरितोषन अतिसय कियो ॥ 

मूलार्थ--दो भक्तोंका आशय अत्यन्त अगाध था। आश्य का तात्पर्यं है विचार, अभिप्राय । 
इन्होने भगवान्‌का अत्यन्त परितोषण किया अर्थात्‌ भगवानूको परितुष्ट किया, संतुष्ट किया। 
एक मामा ओर भांजे दोनोने श्रीरद्गनाथजी महाराजको, जिनकी विभीषणजी पूजा करते हैँ 
एक मैदानमे विराजमान देखा। उनका मन्दिर वहोँ नहीं था। इन लोगोके मनमें आया कि 
रद्नाथजीका मन्दिर कैसे बनाया जाए, कैसे धन मिले? उन्होने ध्यानसे एक जैनमन्दिर 
देखा। वर्ह पारसमणि थी ओर घण्टा भी स्वर्णमय था। उन्होने सोचा-“ यह मिले कैसे? " 
भगवान्‌के लिये उन्होंने जैनधर्म भी कपट रूपमे स्वीकार कर लिया। रातका समय था। दोनों 
सेवा कर रहे थे। मामाने भांजेसे कहा--“ आप बाहर चले जाओ मै भगवानूकी मूर्तिं लेकर 
आता हूं । " वे बाहर गए, किसी प्रकार द्वार बंद किया, खिड़की खोली ओर मामा मूर्तिं लेकर 
खिडकीसे आ रहे थे। प्रसन्नतामें उनका शरीर फूल गया कि ये जा नहीं पा रहे थे। उन्होने 
भांजेको मूर्ति दे दी ओर कहा-“ धीरेसे आप मेरा सिर काट दीजिये।” भांजेने सिर काट दिया 
ओर तत्पश्चात्‌ वे मूर्तिको ले आए। थोड़ा-सा भी मनमें खेद नहीं हुजआ। वे सोच रहे थे-“हम 
दोनने निर्णय लिया था, परन्तु आज गै अकेले आ रहा हूं। भगवान्‌की यही इच्छा! ” परन्तु 
आकर देखा, तो मामा भांजेसे पहले ही व्हा पहुंचकर नीव खुदवा रहे थे। 
इसी प्रकार एक राजाको कुष्ठरोग हो गया था। वैद्यने कहा था कि यदि राजहंसोंको पकड़कर 


५१: दो भक्तोके आशय श्रीभक्तमाल (मूलार्थबोधिनी) (११९) 


लाया जाए, उनके मांस ओर चरबीसे दवा बने, तब राजाका कुष्ट ठीक हो जाएगा । हंसोको 
कैसे पकड़ा जाता? तो वधिकोने वेष्णवोंका वेष बनाया ओर हंसको पकडनेके लिये आए। 
हंस तिलक ओर मालाका संकोच जानकर अपने आप बंध गए्‌। भगवानने हंसोंकी निष्ठा 
देखी तब कहा--“ अरे! इनकी रक्षा कैसे की जाए? " एक वैद्य बनकर भगवान्‌ आए ओर 
कहा--“ इन बेचारे हंसको छोड दो महाराज । हम एेसी दवा आपको दे रहे है जिससे कुष्ठ 
अपने-आप ही समाप्त हो जाएगा" भगवान्‌ने हंसोंको दुवा दिया ओर राजाको कुष्ठसे मुक्त 
कर दिया। 

सदातव्रती नामक एक वैश्य थे। वे परम वैष्णव ओर संतसेवापरायण थे। उनके यहाँ एक 
तथाकथित संतके वेषमें एक युवक आया, ओर रहने लगा। उनकी बेटीसे उसकी प्रीति हो 
गई थी। उस युवकने सोचा कि इस वैश्यके बेटेको मारकर हम इनका धन ले जाएगे। बेटा 
दिव्य आभूषण धारण किये हुए था। उसे एक स्थानपर ले जाकर उसने मार डाला, मारकर 
गाड़ दिया ओर आ गया। इनको पता चला। यह तो अनर्थ हो गया। अन्तमें धीरे-धीरे पता 
चल गया कि इसी संतवेषधारीने इस बालककी हत्या की है, फिर भी उन्होने किसी प्रकारका 
लुरा नहीं माना ओर कन्यादान देकर उसका आदर किया। 

इस प्रकार भक्तके अगाध आशय, जिनके द्वारा भगवानूका तोषण हो, एेसे दिव्य-दिव्य 
भक्तोंकी यहाँ चर्चा की गर्ई। भगवान्‌की कैसी लीला ओर संतोकी कैसी निष्ठा ये दोनों ही 
यहा द्रष्टव्य हें । 

नाभाजी अब एक अन्य उद्धरणकी ओर हमारा ध्यान आकर्षित कर रहे हैँ । नाभाजी 
कहते हैँ कि चारों जुग चतुर्भुज सदा भक्त गिरा साची करन--अर्थात्‌ भगवान्‌ चारो 
युगोमें भक्तोंकी वाणीको सत्य करते ही हैँ। जैसे कृतयुगमें प्रह्ादजीकी वाणीको सत्य करके 
भगवान्‌ खम्भेको फाड़कर प्रकट हुए, त्रेतायुगमें विभीषणजीकी वाणीको सत्य करके भगवान्‌ने 
सपरिवार रावणका वध किया, ओर द्वापरमें द्रौ पदीजीकी वाणीको सत्य करके भगवान्‌ने 
महाभारतमें संपूर्ण दुर्योधनपरिवारको समाप्त करवा दिया, उसी प्रकार कलियुगमें भी भगवान्‌ 
भक्तकी वाणीको सत्य करते हेँ। कलियुगके न्यूनातिन्यून छः उदाहरण नाभाजी दे रहे है - 

॥ ५२ ॥ 
चारों जुग चतुर्भुज सदा भक्त गिरा साची करन ॥ 


(१२०) उत्तरार्धं ५२: भक्तवाणीका सत्यापन 


दारुमयी तरवार सारमय रची भुवन की। 
देवा हित सित केस प्रतिग्या राखी जन की॥ 
कमधुज के कपि चारु चिता पर काष्ठ जु ल्याए। 
जेमल के जुध माहि अश्च चदि आपुन धाए॥ 
घृत सहित भैस चौगुनी श्रीधर संग सायक धरन । 
चारों जुग चतुर्भुज सदा भक्तगिरा साची करन ॥ 

मूलार्थ- चतुर्भुज अर्थात्‌ चार भुजावाले भगवान्‌ अथवा भक्तके द्वारा समर्पित पत्र-पुष्प- 
फल-जल इन चारोंको स्वीकारनेवाले, आरोगनेवाले, खानेवाले, एेसे भगवान्‌ चारों युगोमे-- 
कृतयुग, द्वापरयुग, त्रेतायुग ओर कलियुगमे--भक्तोंकी वाणीको सत्य करते ही हैँ । तीन युगोकी 
कथाएं तो पुराणोमे लिखी हे । नाभाजी अब कलियुगकी कथा कहते है । 

(१) एक बार भुवनसिंह चौहान, जो उदयपुरके राणाके दरबारी थे, राणाके संग शिकार 
खेल रहे थे। राणाने एक हरिणीके पीछे अपना घोड़ा दोड़ाया। वे हरिणीको पकड नहीं पाए। 
तब भुवनसिंह चौहानने अपना घोड़ा दौडाकर अपनी तलवारसे हरिणीको मार डाला। हरिणी 
सगर्भा थी। वह तडफडा-तड़फड़ा कर मरी। यह देखकर भुवनसिंह चौहानको दया आ गई। 
उन्होने तवसे लोहेकी तलवार न लेकर अपनी म्यानमें लकड़ीकी तलवार रख ली। किसी 
पिशुनने जाकर राणासे चुगली की कि भुवनसिंहके पास तो वास्तविक तलवार है ही नहीं। 
राणाने पहले तो इनकी बात नहीं मानी। फिर बहुत बार कहनेपर राणाने कहा--“ ठीक है, 
परीक्षण कर लेते हैँ ।" एक दिन राणाने सभी दरबारियोको भोजनपर बुलाया ओर यह कहा-- 
“चलो, आज सभी लोग अपनी-अपनी तलवार दिखार्पेगे।" राणाने भी अपनी तलवार दिखा 
दी। सभी लोगोने दिखाई । भुवनसिंहकी बारी आई । भुवनसिंहने कहा कि मेरी तलवार भी 
लोहमय है, जबकि थी वह लकडीकी । तुरन्त भक्तकी वाणीको भगवान्‌ने सत्य कर दिया ओर 
भुवनसिंहजीने जब तलवार निकाली तो बिजलीके समान चमकी अर्थात्‌ लकड़ीकी तलवार 
लोहेकी हो गई। 

(२) इसी प्रकार उदयपुरके पास ही श्रीरूपचतुर्भुज स्वामीका मन्दिर है। वहां देवाजी 
नामके पंडा थे, जो भगवान्‌की सेवा करते थे । प्रतिदिन सायंकाल राणाजी रूपचतुर्भुज स्वामीके 
दर्शनको आते थे। एक दिन राणाजी थोड़ा विलम्बसे आए, तब तक देवाजी भगवान्‌की माला 


५२: भक्तवाणीका सत्यापन श्रीभक्तमाल (मूलार्थबोधिनी) (१२१) 


उतारकर स्वयं अपने गलेमें पहन चुके थे। राणाजी आए, ओर उन्होंने भगवान्‌की माला 
्मोगी। जल्दीसे अपने गलेमें पहनी हुई माला देवा पंडाने राणाजीको दे दी ओर जल्दी-जल्दीमें 
देवाजीका एक पका बाल भी मालामें चला गया। राणाजीने कहा-“ क्यों पंडाजी, भगवान्‌ 
शयन कर गए? ” पंडाजीने कहा--“ जी राणाजी, भगवान्‌ शयन कर गए।" “ प्रसाद? " “ये 
प्रसाद लीजिये।" पंडाजीने प्रसाद दे दिया। “ इस मालामें एक बाल रह गया है, किसका बाल 
है? '" पंडाजीके मुखसे निकला--“ भगवान्‌का।” “ यह तो धेत है, भगवानूके बाल श्रेत हो 
गए है? '" “जी” “ ठीक है, कल प्रातः देखंगा। यदि भगवान्‌के बाल शेत नहीं है, तो समञ्च 
लो पंडाजी, तुम भी कल जीवित नहीं बचोगे।” “ ठीक है" राणाजीके चले जानेके पश्चात्‌ 
देवाजीने भगवानूसे प्रार्थना की--“ भगवन्‌! लज्जा रख लीजिये” ओर भगवान्‌ने लज्जा रखी। 
देवाजी प्रातःकाल मन्दिर खोलकर देखने लगे तो भगवानूके सिरके बाल--सब-के-सब-- 
शेत थे। राणाजी आए, देवाजीने दिखा दिया। राणाजीने कहा--“ अरे! भगवान्‌के बाल शेत! " 
देवाजीने कहा--“ देखिये न! " उन्होने देखा, ओर एक बाल खीचा। भगवान्‌को पीडा हुई । 
पीडावश उनकी नाक चद गई ओर केशसे रक्तकी धारा बहने लगी। राणाजीने क्षमा मगी। 
रूपचतर्भुज स्वामी भगवानूने कहा--“ क्षमा तो कर दिया। पर एक दण्ड मिलेगा। आजसे जो 
भी उदयपुरकी गदीपर बैठेगा, वह मेरा दर्शन नहीं करेगा।” इस प्रकार देवा पंडाकी वाणीको 
सत्य करनेके लिये भगवानूने अपने बालको श्वेत कर दिया। 

(२) इसी प्रकार एक परिवार था जो राणाजीके यँ हािरी देता था, ओर प्रतिदिन उनके 
दरबारमें जाकर सेवा करता था। उस परिवारमें चार भाई थे। तीन तो दरबारमें सेवा करते थे, 
पर चौथे भाई कामध्वज वनमें भगवान्‌का भजन करते थे। तीनों भाइयोंने कई बार कहा- 
“तुम भी तो चला करो राणाके दरबारें। " कामध्वजने कहा--“ मुट्ये समय नहीं है ।" तीनों 
भाटयोने कहा-“ समय नहीं है! वैसे भोजन करनेका समय है। ये बताओ, तुम्हारे मरनेपर 
तुम्हारा दाहसंस्कार कौन करेगा?" कामध्वजने कहा-“ में जिनका सेवक हूः वे ही मेरा 
दाहसंस्कार करेगे।" अन्तमें वही हुआ। वनमें ही कामध्वजका शरीर द्लूटा ओर किसीको पता 
नहीं चला। हनुमानजी महाराजको भगवान्‌ श्रीरामजीने स्वयं भेजा ओर उन्होने चिता लगाई, 
कामध्वजके पार्थिव शरीरको चितापर रखा, ओर स्वयं हनुमान्‌जीने मुखाग्नि दी। सत्य कर 
दी भगवानूने कामध्वजकी वाणी। 

(४) इसी प्रकार जयमलका नियम था कि दस घड़ी तक उनकी पूजामें कोई भी विघ्न 

नहीं डालेगा। वे भगवान्‌की पूजा करते थे। जयमल मेडताके अधिपति थे। उन्होंने यह कह 
रखा था कि भगवान्‌ जो कुछ करेगे वह हमारे हितमें होगा, सब कुछ भगवान्‌ करेगे, दस घड़ी 
तक मँ कुछ भी नहीं करूगा। एक व्यक्तिने यह समाचार दे दिया कि जयमल तो कुछ भी 
नहीं करना चाहते, वे सब भगवान्‌पर छोड रहे हैँ । शत्रुओंने आक्रमण कर दिया। किसीने तो 
कुछ नहीं कहा, पर राजमाताने सोचा कि कुछ भी हो मेँ करटरंगी । राजमाताने आकर जयमलको 
कहा“ बेटे] शत्रुओंने आक्रमण कर दिया है । ” जयमलने सहजतामें कह दिया-“ मँ! 
आप विराजिये, सांवरिया सरकार है न। वे सब कुक संभाल लेगे। मैं पूजन करके ही युद्धमें 
जाऊगा। ” राजमाता चुप हो गर्ह। वे भी भगवान्‌का ध्यान करने लगीं। इधर जयमलजीको 
पूजामें व्यस्त देखकर जयमलके घोडेपर चढकर स्वयं भगवान्‌ युद्धम गए। उन्होने शत्नुओंको 
पराजित कर दिया, ओर आकर घोडेको घुडसालमें उसी प्रकार बाध दिया। इधर जब जयमल 
पूजा संपन्न करके आए तो उन्होने घोडेको देखा। घोडा थका-थका था। फिर उसपर चटकर 
जयमल युद्धमें आपए। वहाँ देखा कि शत्नुओंके सैनिक पराजित हो चके थे। जयमलजी शत्रुओंके 
सेनानायकके पास आए। उसने कहा--“ जयमल! तुम्हारे यहसि एक सँवरिया सिपाही आया 
था। वह बहुत सुन्दर था। वह सबको घायल कर गया। मुञ्चे भी उसने घायल कर दिया। परमेँ 
तो उसकी सुन्दरताको ही देखता रहा।" जयमलने कहा--“ वह सो वरिया सिपाही कोई ओर 
दूसरा नहीं था, स्वयं भगवान्‌ ही तो थे।” भगवान्‌ने धन्य कर दिया जयमलके व्यक्तित्वको। 
(५) इसी प्रकार उदयपुरके समीप एक गवमें एक ग्वाल भक्त रहते थे। उनका संतसेवामें 
बहुत प्रेम था। घरमे जो कुछ रहता था, वह सब वे संतोँको खिला देते थे। वे वने भैस चराते 
थे, ओर भेसका दृध संतोंको पिला देते थे। एक बार वे संतसेवामें इतने व्यस्त हो गए, सत्संगमें 
तद्छीन हो गए, कि उनको पता ही नहीं चला। चोर आए ओर ग्वाल भक्तकी सभी भैसोंको 
चुराकर ले गए। सायंकाल ग्वाल भक्तकी मनि पृछा कि भैस काँ गई तो उन्होने मसि क्िपा 
लिया ओर कह दिया--“ एक ब्राह्मणको मैने दे दी हैँ । वह भस चरा रहा है । समय आनेपर 
भैसोंको लौटा जाएगा ओर घी भी दे जाएगा।” मनि बात मान ली। इधर धीरे-धीरे दीवाली 
आई । भगवान्‌को तो भक्तकी वाणी सत्य करनी थी। भगवान्‌ूने लीला कर दी। लीला यह की 
कि चोर मदिरा पीकर नाचने-गाने लगे, उन्होने भसोंकी पूजा की ओर भेसोंको चचदी-सोनेके 
श्खारोसे सजाया। संयोगसे सारी-की-सारी भसे चोरोके यहोंसे भाग आई ओर भागकर ग्वाल 
भक्तके द्वारपर आकर खड़ी हो गरई। ग्वाल भक्तने मसि कहा-“ देखा आपने, जितनी भेसें 

हमारे यर्हासे गई थी, उसकी चौगुनी यहाँ आ गई, ओर घी बेचकर ब्राह्मणने इनको अलंकार 
पहना दिये। हमको चौगुनी भसे भी मिली, ओर घीका पूरा-का-पूरा धन भी हमें मिल गया।" 
(६) इसी प्रकार भागवतजीके प्रसिद्ध टीकाकार श्रीधराचार्यजी अपने गृहस्थ आश्रममें 
कहीसे आ रहे थे। वे विद्धान्‌ थे इसलिये उन्हें भागवतप्रवचनसे बहुत-सा धन मिला था। 
बीचमें डाकू लोग उन्हें मिल गए ओर वे उनका धन लूटनेका प्रयास करने लगे। चकि 
श्रीधराचार्यजी भगवान्‌ रामके भक्त थे, भगवान्‌ राम धनुष-बाण लेकर उनके साथ चल रहे 
थे। जब-जब भी डाकू उनका धन लूटने आते तब-तब भगवान्‌ राम धनुष-बाण लेकर उनके 
सामने दिखते। एेसा करते-करते सांयकाल हो गया ओर श्रीधराचार्यजीका घर आ गया। जब 
घरमे श्रीधराचार्यजीने प्रवेश किया, तब ठगने आकर पृष्ा--“ आपके साथ एक श्यामसुन्दर 
युवक धनुष-बाण लेकर चल रहा था, वह करटा गया? ” श्रीधराचार्यजीने कहा--“ वह ओर 
कोई नहीं था, भगवान्‌ राम ही तो थे।” 
इस प्रकार भगवान्‌ भक्तोंकी वाणीकी रक्षा करते हैँ । इसीलिये इस छप्पयमें स्वयं नाभाजी 
कहते हे कि चतुर्भुज भगवान्‌ चारों युगोमे सदैव भक्तंकी वाणीको सत्य करते आएहैं ओर करते 
रहते है । जसे भगवानने भुवनसिंहकी दारुमयी अर्थात्‌ लकड़ीसे बनी तलवारको सारमय रची 
अर्थात्‌ लोहमय बना दी, देवा पंडाकी वाणीको सत्य करनेके लिये स्वयंके केशोंको शेत कर 
लिया, कामध्वजकी चितापर हनुमान्‌जी स्वयं काष्ट ले आए ओर उनका दाहसंस्कार किया, 
जयमलके युद्धमें भगवान्‌ घोडेपर चढ़कर युद्ध करनेके लिये चले गए, ग्वाल भक्तकी चोरों द्वारा 
चुराई हुई भैसोंको घीके सहित चौगुनी करके भगवानने लौटवा दिया, ओर श्रीधराचार्यजीके 
साथ धनुष-बाण लेकर भगवान्‌ राम चलते रहे ओर उनकी डाकुओंसे रक्षा कर ली। 
भगवान्‌ सदैव भक्तोके साथ रहते ही हैँ । वे कभी भक्तोंसे दूर नहीं होते। इस सिद्धान्तको 
पुष्ट करनेके लिये नाभाजी कहते है - 
॥ ५३ ॥ 
भक्तन संग भगवान नित ज्यों गउ बछ गोहन फिर ॥ 
निहिकिंचन इक दास तासु के हरिजन आये। 
विदित बटोही रूप भये हरि आप लुटाये॥ 

साखि देन को स्याम खुरदहा प्रभुहि पधारे। 
रामदास के सदन राय रनछछछोर सिधारे॥ 
आयुध छत तन अनुग के बलि बंधन अपवबपु धर । 
भक्तन संग भगवान नित ज्यों गउ बछ गोहन फिर ॥ 
मूलार्थ--भक्तोके साथ भगवान्‌ उसी प्रकार सदेव फिरा करते हँ, रहा करते हैँ, चला 
करते है, जेसे गऊ बछछडके साथ चला करती है । य्ह गोहन शब्दका अर्थ है समीप, निकट, 
पास। जैसे (१) निहिकिचन इक दास- यहा भक्तमालके टीकाकार प्रियादासजी अपनी 
टीकामें इन दासका नाम हरिपाल बताते हैँ (भ.र.बो. २३५) । एक हरिपाल नामके भक्त थे। 
उन्हें भक्तोंकी सेवा बहुत प्रिय थी। जब तक घरमे धन था तब तक तो उन्होने बड़ उत्साहसे 
संतोकी सेवा की। जब कुछ नहीं रह गया तब उन्होने लोगोसे ऋण लिया। जब लोग ऋण 
देनेमे भी कतराने लगे तब उन्होने चोरीका अवलम्ब लिया, अर्थात्‌ वे उनके घरोमे चोरी करने 
लगे जो भगवान्‌का भजन नहीं करते था। जो भगवद्भक्त होता था, उसके याँ वे चोरी नहीं 
करते थे। एक नार वे एक भगवद्धक्तके यहाँ चोरी करने गए। उन्होने देखा, ये तो भगवान्‌का 
भजन करता है, तो वे अपनी चादर भी वरहो छोड आए। संयोगसे एक दिन उन निष्किञ्चन 
दास हरिपालजीके य्ह संतमण्डली पधार गई। संतोंकी सेवाके लिये उनके पास कुछ भी 
नहीं था। उन्होने घरमे अपनी पत्रीसे बात की-“ कैसे समाधान किया जाए? " तब उन्होने 
एक उपाय सोचा--“ चलो आज कोई आएगा तो उसे लूट लेंगे, संतोंकी सेवा हो जाएगी ।" 
हरिपालजीकी निष्ठा देखकर भगवान्‌ स्वयं रुक्मिणीके संग एक सुन्दर बटोहीके रूपमे आ गणए। 
आभूषणोंसे सजे हुए भगवान्‌को देखकर हरिपालजी बहुत प्रसन्न हुए ओर उन्होने कहा-“ये 
दम्पती आ गए हैँ, सजे-धजे है, ओर इनके पास बहुत-से स्वण्कि अलंकार है--इन्हे लूटा 
जाए ओर इससे संतसेवा की जाए।” वही हुआ। भगवानूने ओर रुक्िणीजीने प्रेमसे लुटवाया। 
उन्होने सब कुछ तो ले लिया। अब रुकििणीजीके हाथमे एक अंगूठी बची। वह थोडी उंगलीमें 
कसती थी, ओर उसे निकालनेमें जटिलता हो रही थी। हरिपालजीने निकालना प्रारम्भ किया 
ओर रुक्निणीजीकी उंगली मरोडी। रुक्मिणीजीने कहा-“ तुम बहुत कठोर हो|” हरिपालजीने 
कहा--“ कठोरता क्या! इसमें नग जड़ा है, यदि अंगूठी मुञ्े मिल जाएगी तो बहुत दिनं 
तक संतोकी सेवा होती रहेगी। " हरिपालजीकी संतनिष्ठा देखकर रुक्मिणीजी ओर द्वारकाधीश 
भगवान्‌ प्रकट हुए ओर उन्होने हरिपालजीकी जय-जयकार की। 

(२) इसी प्रकार एक युवक ब्राह्मण एक वृद्ध ब्राह्मणकी बहुत सेवा किया करता था दोनो, 
वृद्ध ब्राह्मण ओर युवक ब्राह्यण, तीर्थयात्राको निकले । वृद्ध ब्राह्यणने कहा-“ युवक! तुम 
इतनी सेवा कर रहे हो, मैं तुमसे अपनी कन्याका विवाह कर दूँगा । " युवक ब्राह्मण कुक भी 
नहीं बोला। वृद्ध ब्राह्मणने कहा--“ इसके साक्षी भगवान्‌ है । " युवकने कहा--“ दीक हे ।” 
तीर्थयात्रा संपन्न हो गई। जब युवक ब्राह्मण वृद्ध ब्राह्मणके घर विवाहके विषयमे बात करने 
आया तो वृद्ध ब्राह्मणने विवाह करनेसे आना-कानी कर दी। युवक ब्राह्मण पंचायत बुलानेके 
लिये आया। पंचोने कहा--“ कोई इसका साक्षी हो, तब हम लोग इनसे कुछ कहें |" युवक 
ब्राह्यणने कहा--“ हमारे-इनके बीचमें तो स्वयं गोपालजी साक्षी हैँ ओर कोई नहीं । " पंचोने 
कहा--“ तो ठीक है तब, उनको बुलाकर ले आना, वो साक्षी दे देगे, तब तुम्हारे साथ इस 
ब्राह्मणकी कन्याका विवाह हो जाएगा” युवकं ब्राह्मणने स्वीकार कर लिया ओर गोपालजीके 
पास आकर भगवानूसे प्रार्थना की। गोपालजी प्रकट हुए। उन्होने कहा-“ चलो, मँ साक्षी 
्टूगा। मेँ तुम्हारे पीर चलंगा। मेरे चलनेकी नूपुरकी धुन सुनाई पडती रहेगी। यदि तुमने पीके 
मुडकर देखा तो मै वहीं रुक जाऊंगा ।” “ ठीक है, " कहते हुए युवक ब्राह्मण भगवान्‌को ले 
चला। ओर जन वह अपने गँवके निकट आया तब उसने सोचा--“ एक बार तो भगवान्‌को 
देख लू कि कैसे भगवान्‌ चल रहे है? " जन उसने भगवान्‌पर दृष्टि डाली तो भगवान्‌ वहीं 
रुक गए। उस गँवका नाम था खुरदहा । आज भी वह ग्राम उड़ीसामें हे, ओर वहां भगवान्‌ 
साक्षी गोपालका मन्दिर है। भगवान्‌ने कहा--“अब यहीं पंचोंको बुला लो। मेँ यहीं साक्षी 
दे दूगा।" उसने पंचोंको बुला लिया। भगवान्‌ने साक्षी दी-“ हा, मेरे सामने ब्राह्यणने इस 
युवकको अपनी कन्या देनेकी बात कही थी, अब भले अस्वीकार कर रहा है।” सब पंचोने 
निर्णय ले लिया ओर वृद्ध ब्राह्मणको उस युवकसे अपनी कन्याका विवाह करना पडा। 

(३) श्रीरामदासजी के घरमे तो भगवान्‌ स्वयं आए। श्रीरामदासजी महाराज अत्यन्त 
भगवद्धक्त थे। उनको बुढाना भी कहा करते हैँ । वे सतत एकादशीके दिन द्वारकाधीशके 
मन्दिर जाया करते थे ओर जागरण करते थे। जब तक वे युवक थे, जब तक उनका शरीर 
चला, तब तक उन्होने यह नियम निभाया । वृद्धावस्थामें जब उनका शरीर चलना वंद हो 
गया अर्थात्‌ शिथिल हो गया, तब भगवान्‌ूने कहा--“ रामदासजी! अब आप मत आया 
करिये, अपने घरमे ही जागरण कर लिया करिये।" रामदासजीने कहा--“ आपको देखे बिना 
मुञ्धे संतोष नहीं होता। आपके दर्शन तो करूगा ही करूगा।” भगवान्‌ने भावुकतामें कह 

दिया--“ ठीक है, तब मेँ ही आपके घर चला चलुंगा।" “कैसे चलेगे भगवन्‌ ” उन्होने 
कहा--“ आप एक गाडी लाइयेगा, ओर मै चलूंगा।" “ ठीक है भगवन्‌, एेसा ही होगा । 
अगली एकादशीके दिन रामदासजी एक बेलगाड़ी ले आए, ओर मन्दिरके पिछले भागसे 
भगवान्‌को उठाकर उन्होने गाड़ीपर बेटा लिया। चल पड। इधर पुजारियोने मन्दिरमे देखा 
तो मूर्तिं ही नहीं थी। लोगोने पीछा किया ओर रामदासजीको पकड़ लिया। उनकी बहुत 
पिटाई की। अनेक अख-शस्तरौसे मारते रहे। उनके सारे प्रहायोको भगवान्‌ने अपने शरीरपर ले 
लिया। भगवान्‌को उन्होंने तालाबमें पधरा दिया। इधर पुजारी आए, उन्हें भगवान्‌ नहीं प्राप्त 
हुए। पुजारी बहुत दुःखी हो गए, ओर उन्होने आमरण अनशन कर लिया। भगवान्‌ने कहा-- 
^ तुम्हारा व्यवहार इतना निकृष्ट है कि हम वरहा रहना नहीं चाहते। तुमने भक्त रामदासको मार 
लगाई तो सारी मार मैने सह ली। अब तो एक ही विकल्प है । तुमको हम दूसरी मूर्तिं बता देते 
है, उसको ले आओ। हमें छोड दो। ” पुजारियोने जब नहीं माना, तब भगवानूने कहा--“ ठीक 
है तव। मेरी मूर्तिके बराबर सोना ले लेना।” पुजारी मान गए। रामदासने कहा-“ मेरे पास 
तो कुछ सोना ही नहीं हे।" भगवानूने कहा-“ तुम्हारी पत्रीके पास कानकी बाली है न।" 
“ जी” “ बस, उतना ही भारी मेँ रगा । ” आए। भगवान्‌ने इतना छोटा शरीर बना दिया कि 
रामदासजीकी पत्री गंगाबाईकी बालीसे भी भगवान्‌ कम भारी हो गए, बालीसे भी हल्के हो 
गए, ओर पंडोको बाली दे दी। पंडे देखते रहे कि सेवा हम कोसि करेगे जब भगवान्‌ 
ही नहीं होगे तो सेवा-पूजाके बिना हमको धन कौन देगा? तो भगवान्‌ने एक दूसरी मूर्ति दे 
दी, ओर कहा-“ इनको ले जाइये। मेँ तो अन नहीं जाऊँगा । " इस प्रकार भगवानूने भक्तकी 
वाणीकी रक्षा की, भक्तके मनोरथकी रक्षा की। जो स्वयं विराट्‌ रूपमे बलिको बोध सकते हें 
आज वही प्रभु इतने हल्के हो गए कि छोटी-सी बाली उनसे भारी हो गई। इसीलिये नाभाजीने 
कहा कि बलि बंधन अपबपु धरै, बलिको बँधनेवाले भगवानूने अपबपु अर्थात्‌ छोरा शरीर 
धारण कर लिया। 
अब नाभाजी आगे कहते है 
॥ ५४ ॥ 
लच्छहरन पारे विदित सुनो संत अचरज भयो ॥ 

जसू स्वामि के वृषभ चोरि ब्रजासी ल्याये। 
तैसेई दिए स्याम बरष दिन खेत जुताये॥ 
नामा ज्यों नंददास मुई इक बच्छि जिवाईं । 
अंब अल्ह को नये प्रसिध जग गाथा गा ॥ 
लारमुखी के मुकुट को रंगनाथ को सिर नयो । 
लच्छहरन पारे विदित सुनो संत अचरज भयो ॥ 

मूलार्थ- (१) वत्सहरणकी घटना तो पाठं अर्थात्‌ द्वापरमें विदित है ही । ब्रह्माजीने जब 
व्रजके बड़ों ओर ग्वालोको चुरा लिया था, तब भगवान्‌ ही व्रजमें बडे ओर बालक बन 
गए थे। परन्तु हे संतो! सुनो, यह आश्चर्य तो कलियुगमें भी हुआ। अर्थात्‌ ब्रजमें ही रह रहे 
जसू स्वामी के बेलोको व्रजवासी चुरा ले आए। भगवानूने अपने धामकी मर्यादाकी रक्षा की 
ओर उन्होने स्वयं बड़ों ओर बेलोका रूप धारण किया। एक वर्षं पर्यन्त जसू स्वामीके यहाँ 
भगवान्‌ बैलोके रूपमे ही रहे। अर्थात्‌ उसी प्रकारके बड ओर बैल भगवान्‌ने जसू स्वामीको 
दे दिये। एक वर्षं उन्होने उनके खेत जुतवाए। जब फिर चोरोको बुद्धि आई ओर उन्होने जसू 
स्वामीके बेल लौटाए, तब भगवान्‌ अन्तर्धान हो गए्‌। 

(२) इसी प्रकार जसे पहले नामा अर्थात्‌ नामदेवजी महाराजने मृतक गौको जिला दिया 
था, उसी प्रकार एक नन्ददास नामक भक्त त्रजमें रहते थे। वे बहुत भगवद्धजन करते थे। 
लोग उनसे ईर्ष्या करते थे। किसीने एक बकछड़ीको मारकर उनके खेतमें डाल दिया। लोगोँने 
अपवाद करना प्रारम्भ किया कि नन्ददासने तो बडी मार डाली । परन्तु नन्ददासजी महाराजने 
भगवानसे प्रार्थना की, ओर मरी हुई बड़ी जीवित हो गई। 

(२) श्रीअनन्तानन्दजी महाराजके शिष्य अल्हजी महाराज, जिनकी चर्चा सैतीसवें पदमे 
की गई है, वे एक बार मार्गमे आ रहे थे। वहाँ उन्हे एक आमका बाग मिला। उन्होने 
देखा, सुन्दर-सुन्दर, पके-पके आम लटक रहे थे। अल्हजीके मनमें एक मनोरथ हुआ कि 
इन पके आमोंका भोग भगवानूको लग जाता, तो कितना आनन्द आता। लोगोँने कहा-- “ये 
कैसे होगा?" उन्होने मालीसे मांगा। मालीने कहा-“ राजाने हमें निषेध किया है कि आम 
किसीको मत देना।" अल्हजीने कहा--“ राजाने निषेध किया है, पर भगवान्‌ तो राजाधिराज 
हैं ना, भगवान्‌के भोगके लिये थोड़े ही राजा निषेध करेगा? " मालीने कहा--“ यदि ये ज्ुक 

जाए तो आप ले लीजिये। मँ तोडंगा नही । " भगवानूकी कृपासे आमके वृक्ष युक गए ओर 
अल्हजीको जितनी आवश्यकता थी, उतने पके-पके आम उन्होने तोड़ लिये ओर भगवान्‌को 
नैवेद्य लगाया । मालीने दौडकर राजाको समाचार दिया। राजाने अल्टजीको प्रणाम किया ओर 
उनसे क्षमा मोँगी। 

(४) इसी प्रकार एक बारमुखी अर्थात्‌ वाराङ्गना थी, जो वेश्यावृत्तिसे अपना जीवन चला 
रही थी। उसके पास बहुत धन आ गया था। सहसा उसके यहां कुछ संत आए। संतोके 
दर्शनसे उसकी बुद्धि बदल गई संत दरस जिमि पातक टरई (मा. ४.१७.६) । फिर उसने 
संतोसे कहा-“ मै अपने धनका कैसे उपयोग करू? " संतोने कहा--“ इसमें क्या है? तुम 
रद्नाथजीके लिये मुकुट बना दो।" उसने स्वर्णका बहुत सुन्दर मुकुट बनवाया ओर उसमें 
सुन्दर सुन्दर नग जडवाए। संतोने कहा--“ चलो, हम लोग चलते है । " संयोगसे वह ऋतुधर्ममें 
भी आ गई थी। संतोने कहा--“ ले चलो मुकुट, देखते हैँ क्या होगा। यदि भगवान्‌ ऋतुधर्ममें 
आई हई द्रोपदीजीकी साडीमें प्रवेश कर सकते हैँ तो क्या तुम्हारा मुकुट नहीं ले सकते?" 
वह आई, संतोके साथ भगवानसे प्रार्थना करती रही--“ हे पतितपावन! मेरा मुकु ग्रहण कर 
लीजिये।" तब भगवान्‌ रद्गनाथजीका सिर ल्क गया। उस वारमुखीने प्रभुको मुकुट धारण 
करवा दिया। 

नाभाजी आगे कहते है 

॥ ५५ ॥ 
ओर जुगन ते कमलनयन कलिजुग बहुत कृपा करी ॥ 
बीच दिए रघुनाथ भक्तं संग ठगिया लागे। 
निर्जन लन में जाय दुष्ट क्रम किये अभागे॥ 
बीच दियो सो काँ राम कहि नारि पुकारी। 
आए साररेगपानि सोकसागर ते तारी॥ 
दुष्ट॒ किये निर्जीव सब दासप्रान संज्ञा धरी। 
ओर जुगन ते कमलनयन कलिजुग बहुत कृपा करी ॥ 
मूलार्थ--कमलनेत्र भगवान्‌ने ओर युगोकी अपेक्षा कलियुगमें बहुत कृपा की है । ओर 
युगोमे इतने शीघ्र दर्शन नहीं होते, जितने शीघ्र कलियुगमें हो जाते हँ । इस सिद्धान्तको स्पष्ट 

करते हुए नाभाजी एक भक्तदम्पतीका दृष्टान्त प्रस्तुत करते हैँ । नाभाजी कहते हैँ, एक भक्त- 
दम्पती द्विरागमन करके आ रहे थे, अर्थात्‌ भक्त युवक नवपत्री भक्ता युवतीको लेकर अपने 
घर आ रहा था। क्योकि युवक विवाह करके पत्रीको ला रहा था, उसे ससुरालमें बहुत-सा 
धन मिला था। दोनों भगवद्धजन करते हुए आ रहे थे, ओर यह कह रहे थे“ चलो! अब 
गृहस्थाश्रमका प्रारम्भ भगवान्‌की भक्तिसे करेगे। हम दोनों भगवान्‌की सेवा करेगे।" उसी 
समय भक्तोके साथ कुछ ठग लग गए। उन्होंने कहा--“ चलो! हम तुमको तुम्हारे घर ले 
चलेगे।"” भक्तोने कहा--“ हम तो तुमको पहचानते नहीं । तुमको अपने साथ चलनेके लिये 
कैसे करं? " ठगिर्योने कहा--“ अरे! रघुनाथजी हैं ना हमारे-तुम्हारे बीचमें। यदि हम कुछ 
अपराध करेगे तो भगवान्‌ रघुनाथजी हमें दण्ड देगे।" भक्ता युवतीने कहा-“ ठीक तो ह । अब 
हम लोग रघुनाथजीपर विश्वास करे भले ही इनकी वृत्ति दूषित हो। हमको दिख तो रहा है 
इनकी वृत्तिम कोई सुन्दर अवधारणा नहीं है, परन्तु जब रघुनाथजीको बीच दे दिया तो उनकी 
मर्यादाका हम पालन करेगे। प्रभु मर्यादापुरुषोत्तम हैँ ।" वे चलने लगे। जब घोर जङ्गल आया 
तब ठगियोने भक्त युवकको मार डाला। इसलिये नाभाजीको कहना पड़ा- दुष्ट क्रम किये 
अभागे। जब ठगियोने पतिको मार डाला ओर पत्रीको लूटना प्रारम्भ किया, तब बीच दियो 
सो कहां राम कहि नारि पुकारी अर्थात्‌ उस भक्ता युवतीने कहा--“ जिन भगवान्‌ रामको 
हमारे बीचमें रखा गया था वे भगवान्‌ राम कर्हां गए? " ब्राह्यणपत्रीका यह क्रन्दन सुनकर 
सारेगपानि अर्थात्‌ धनुर्धरी भगवान्‌ राम आ गए। शार्ङ्गधन्वा प्रभु श्रीरामने सभी दुष्टौको अपने 
बाणोकी वर्षा करके मार डाला, ओर भक्त युवकको जीवित करके अपनी मर्यादाकी स्थापना 
कर दी। मर्यादापुरुषोत्तम प्रभु श्रीरामकी जय! 
॥ ५६ ॥ 

एक भूप भागवत की कथा सुनत हरि होय रति॥ 

तिलक दाम धरि कोड ताहि गुरु गोविंद जाने । 

षटदर्शनी अभाव सर्वथा घटि करि मानै॥ 

भोंड भक्त को भेष हासि हित भंडकुट ल्याये। 

नरपति के दृद नेम ताहि ये पांव धुवाये॥ 


(१३०) उत्तरार्धं ५६; वेषनिष् राजा 


भांड भेष गाढो गह्यो दरस परस उपजी भगति। 
एक भूप भागवत की कथा सुनत हरि होय रति॥ 

मूलार्थ--एक भगवत्परायण राजाकी कथा सुननेसे भगवानूके चरणो रति हो जाती है। 
वे राजा तिलक ओर दाम अर्थात्‌ कण्टीपर इतनी निष्ठा रखते थे कि कोई भी यदि ऊर्ध्वपुण्ड्‌ 
लगा ले ओर गलेमें कण्ठी धारण कर ले, तो उसे गुरु-गोविन्दके समान जानते थे। षटदर्णनी 
अर्थात्‌ हमारी वैदिक सनातन हिन्दू संस्कृतिकी परम्परा, जिसमें उपासनामें छः दर्शनोकी 
परम्परा है। सांख्य, योग, न्याय, वैशेषिक, पूर्वमीमांसा ओर उत्तरमीमांसा--इन्ीको षडर्शन 
कहते है, ओर इनकी परम्परासे जो संत चलते है, उन्हं षडर्शनी संत कहते हे । अथवा जगहर 
शङ्कराचार्यकी परम्परा, जगहुरु रामानुजाचार्यकी परम्परा, जगुर रामानन्दाचार्यकी परम्परा, 
जगहर निम्बार्काचिार्यकी परम्परा, जगदुरु वहभाचार्यकी परम्परा, ओर जगहुरु मध्वाचार्यकी 
परम्परा--इनको षङरशनपरम्परा कहते है । यहाँ दर्शन शब्द वेदान्तके वादोके लिये प्रयुक्त 
हुआ हे । ओर नाभाजीने इस परम्पराको षडर्शनी साधुपरम्परा कहा है । आज भी हमारे यहां यही 
कहा जाता है कि हम षडुर्शनी साधुओंका भण्डारा करेगे। अथवा शङ्कराचार्यकी परम्पराको 
यदि संन्यासी-परम्परा ही मान लें, तो वैष्णव उपासनाकी जो छः परम्परार्णं हँ रामानुज- 
परम्परा, रामानन्दपरम्परा, निम्बारक परम्परा, मध्वपरम्परा, वहभपरम्परा, ओर मध्वगौडेश्वर 
परम्परा- इन्हें षडुर्शनी परम्परा कहते हैं । इसका जिसमें भी अभाव रहता था, उसे वह 
महाराज सर्वथा घटि करि अर्थात्‌ न्यून ही मानते थे। जिनके गलेमे कण्ठी नहीं होती थी 
ओर जिनके मस्तकपर ऊर्ध्वपुण्ड्‌ नहीं होता था, उनका महाराज कभी सम्मान नहीं करते थे। 
इसलिये कहा-षटदर्शंनी अभाव सर्वथा घटि करि मानै । उनकी परीक्षा लेनेके लिये कु 
भंडकुट अर्थात्‌ फूटड, विनोदी व्यक्तित्वके लोग एक भाड़ अर्थात्‌ वाराङ्गनाके साथ तबला 
बजानेवाले संस्कारहीन व्यक्तिको वैष्णव तिलक ओर कण्ठी धारण कराकर विनोदके लिये 
ले आए। महाराज अपने नियमपर अडिग रहे, ओर उन्होने उस वेषधारी परन्तु व्यक्तित्वसे 
अत्यन्त पतित व्यक्तिके भी चरण धो लिये। महाराजके इस दर्शनसे ओर महाराजके स्पर्शसे 
उस भंडके भी हदयमें भक्ति उत्पन्न हो गई, ओर उसने भी तिलक ओर कण्टीको गाढो 
अर्थात्‌ ददढ़तापूर्वक धारण कर लिया। 

इस प्रकार भगवत्परायण संतोके दर्शन ओर स्पर्शसे भी व्यक्तिके जीवनमें बहुत परिवर्तन 
आ जाता है। 


५७: अन्तर्निष्ठ राजा श्रीभक्तमाल (मूलार्थबोधिनी) (१३१) 


अब नाभाजी एक अन्तर्नष्ठ राजाकी कथा कहते हैँ । एक महाराज अन्तर्निष्ठ थे, वे अपनी 
निष्ठाको भीतर ही रखते थे, वे बाहरसे परमधर्मकी ध्वजा नहीं धारण करते थे। इसलिये नाभाजी 
कहते है 
॥ ५७ ॥ 

अंतरनिष्ठ॒ नृपाल इक परम धरम नाहिन धुजी ॥ 

हरि सुमिरन हरि ध्यान आन काट न जनावे। 

अलग न इहि बिधि रहै अंगना मरम न पावे॥ 

निद्राबस सो भूप बदन तें नाम उचार्यो। 

रानी पति पे रीन्चि बहुत वसु तापर वार्यो॥ 

ऋषिराज सोचि क्यो नारि सों आजु भगति मोरी कुजी । 

अंतरनिष्ठ॒ नृपाल इक परम धरम नाहिन धुजी ॥ 

मूलार्थ--एक महाराज अन्तर्निष्ठ थे, अर्थात्‌ वे भीतर भगवन्निष्ठा रखते थे, बाहर किसीको 

नहीं बताते थे। वे परमधर्म अर्थात्‌ भक्तिकी ध्वजा बाहरसे किसीको नहीं दिखाते थे। भगवान्‌के 
स्मरण ओर भगवान्‌के ध्यानको उन्होने किसीको नहीं बताया। इतने गोपनीय प्रकारसे वे 
भगवद्धजन करते थे, कि कोई जान नहीं पाता था। इस प्रकार वे अलग भी नहीं रहते थे, 
जिससे उनकी पत्री महारानीको भी उनका मर्म न ज्ञात हो । संयोग था, एक दिन जब महारानी 
सो गईं ओर महाराज भी शयन कर गए, तब निद्राके वशमें होकर भी महाराजके मुखसे 
भगवन्नाम निकल पड़ा- गोविन्द जय जय गोपाल जय जय राधारमण हरिगोविन्द जय 
जय, श्रीराम जय राम जय जय राम। सुनते ही महारानीकी नीद खुली, ओर उन्होने अपने 
पतिपर रीञ्चकर बहुत बसु तापर वार्यो अर्थात्‌ उनपर बहुत धनकी न्यौछावर कर दी। रानीको 
लगा कि अब तक मेँ ्रममें थी कि मेरे पति नास्तिक है, आज तो इनकी भक्ति देखी । महाराजने 
पूछा--“ यह तुम क्या कर रही हो ” महारानीने कहा--“ मैने आपकी भक्ति देख ली, आप 
चुपके-चुपके भगवद्धजन करते हैँ, मुञ्धे नहीं बताते हैँ । " फिर ऋषिराज सोचि कल्यो नारि 
सों अर्थात्‌ ऋषिरूप राजा शोकसागरमें दूब गए ओर अपनी पत्री महारानीसे बोले--“ आज 
तो मेरी भक्ति नष्ट हो गई, " कुजी अर्थात्‌ आज प्ृथ्वीपर आ गई, बाहर आ गई। कु माने 
पृथ्वी, कुजी अर्थात्‌ कौ जाता । “ जिसे अब तक कछ्रिपाए रखा उसे तुमने देख लिया, अब 


(१२२) उत्तरार्धं ५८: गुरुवचनविश्चास 


जीनेका कोई लाभ नही, " इसी चिन्तामें महाराजने प्राण छोड़ दिये। 
तात्पर्य यही है कि भक्ति प्रदर्शनकी वस्तु नहीं है । यह तो जितनी ही गोपनीय रहे, उतनी ही 
अच्छी है । इसलिये तो व्रजबालाओंको गोपी कहा जाता है; वे बाहरसे दिखती हैँ एक मुखर 
कामासक्त महिला जेसी, पर भीतरसे वे कितनी भगवानूकी भक्ता हैँ यह कोई जान नहीं पाता। 
गोपायन्ति इति गोप्यः अर्थात्‌ जो भगवान्‌की भक्तिको छिपाकर रखती है, वही गोपिर्यो है । 
कदाचित्‌ इसीलिये भगवान्‌ उनसे बहुत प्रेम करते हे, क्योकि वे प्रदर्शनमें विश्वास नहीं करतीं 
दर्शनमें विश्वास करतीं है। अब एक गुरुविश्चासी भक्तकी कथा कहते है - 
॥ ५८ ॥ 

गुरु गदित बचन सिष सत्य अति हद्‌ प्रतीति गाढो गह्यो ॥ 

अनुचर आग्या मागि क्यो कारज को जेहों। 

आचारज इक बात तोहि आए ते किष्ौं॥ 

स्वामी र्यो समाय दास दरसन को आयो। 

गुरु गिरा मान बिस्वास फेरि सब घर को ल्यायो॥ 

सिषपन संचो करन हित बिभु सवे सुनत सोई कल्यो । 

गुरु गदित बचन सिष सत्य अति हद्‌ प्रतीति गाढो गह्यो ॥ 

मूलार्थ--“ गुरुदेवकी वाणी सत्य है, “ इसी विश्वासको एक शिष्यने प्रगाढ रूपमें अपने 

हदयमें धारण कर लिया। एक घटना है । एक बार एक गुरुभक्त शिष्यने अपने गुरुदेवसे कहा-- 
“किसी कार्यके लिये मै आज कहीं जाना चाहता दँ । " गुरुदेवने कहा--“ ठीक है, एक बात 
एेसी है, जो मँ तुम्हारे आनेपर कर्टरगा। ” शिष्यको विश्वास हो गया, वह चला गया। क्योकि 
वह जान गया कि उसके आने तक तो कोई घटना घटेगी नहीं । स्वामी रह्यो समाय- नाभाजी 
समाय शब्दका प्रयोग करते है, जो हमारी संतपरम्परामें अभी भी चलता है। समानाका अर्थ 
होता है भगवान्‌के चरणोमे लीन हो जाना। संयोगसे स्वामी अर्थात्‌ गुरुदेव समा गए, उन्होने 
अपना लौकिक शरीर छोड दिया, ओर सभी भक्त उनके दर्शनको आ गए। शवयात्रा निकल 
पडी। उसी समय वह शिष्य कार्य करके याँ लोटा, तो देखा कि गुरुदेवकी शवयात्रा निकल 
रही है । पर गुरु गिरा मान विस्वास--उसने गुरुदेवकी वाणीपर विश्वास माना, ओर सबको 
कहा“ मेरे गुरुदेव अभी समाए नहीं है, अर्थात्‌ उनका शरीर ह्ूटा नहीं है। सब लोग घरमें 


५९; श्रीरेदासजी श्रीभक्तमाल (मूलार्थबोधिनी) (१३३) 


आओ। चलो घर सब लोग।” शिष्य सबको घरमे ले आया, ओर उसने गुरुदेवसे पृरा- 
“ आपश्रीने कहा था ना कि तुम्हारे आनेपर एक बात कर्टरगा? बताइए, आज्ञा करे कौन सी 
बात है? " सिषपन संचो करन हित विभु सबे सुनत सोई कह्यो- शिष्यके प्रणको सत्य 
करनेके लिये बिभु अर्थात्‌ व्यापक भगवानूने गुरुदेवके रूपमें वही कहा--“ आजसे गुरु ओर 
गोविन्दको कभी अलग मत मानना। वस्तुतस्तु गुरुदेवको गोविन्दसे अधिक मानना।" 
अब नाभाजी पुनः श्रीरामानन्दाचार्यजीके कतिपय प्रधान शिष्योकी चर्चा प्रारम्भ करते है, 
जिनमें वे श्रीरेदासजी, श्रीकबीरदासजी, श्रीपीपाजी, श्रीधनाजी, श्रीसेनजी, श्रीसुखानन्दजी, 
श्रीसुरसुरानन्दजी, श्रीसुरसुरीजी, ओर श्रीनरहर्यानन्दजीकी चर्चा क्रमशः करेगे। सर्वप्रथम 
नाभाजी रेदासजीकी चर्चा कर रहे हैँ - 
॥ ५९ ॥ 

संदेह ग्रंथि खंडन निपुन लानि बिमल रेदास की ॥ 

सदाचार श्रुति सास्र बचन अविरुद्ध उचार्यो । 

नीर क्षीर बिबरन परमहंसनि उर धार्यो॥ 

भगवत कृपा प्रसाद परम गति इहि तन पाहं। 

राजयसिंहासन बेठि ग्याति परतीति दिखाई ॥ 

लरनाश्रम अभिमान तजि पद रज बंदहिं जास की। 

संदेह ग्रंथि खंडन निपुन लानि बिमल रेदास की ॥ 

मूलार्थ- श्रीरेदासजी की वाणी शाखरीय संदेहग्रन्थियोंके खण्डनमें अत्यन्त कुशल ओर 

अत्यन्त निर्मल है। अर्थात्‌ रेदासजीकी वाणीसे उपासनाके संबन्धे जो गुत्थियो आती है 
उनका खण्डन हो जाता है, ओर सभी शास्त्रीय संदेहोंकी ग्रन्थिर्योँ अपने-आप नष्ट हो जाती है, 
क्योकि श्रीरेदासजीने सदाचार, वेद ओर शासत्रौसे अविरुद्ध ही सिद्धान्तोका उच्चारण किया है, 
अर्थात्‌ उन्होने जिन सिद्धान्तोका प्रतिपादन किया वे सदाचार अर्थात्‌ संतोके आचारसे सम्मत 
रहे है, श्रुतियोसे सम्मत रहे हैँ ओर शख्स सम्मत रहे हैँ । शास्त्र का अर्थ है छः दर्शन । उनके 
नीरक्षीरविवेकको परमहंसोँने अपने हदयमें धारण किया। भगवानूकी कृ पाके प्रसादसे उन्होने 
इसी शरीरमें परम गति पा ली, ओर राजसिहांसनपर बैठकर अपने पूर्वजन्मके ब्राह्मणशरीरकी 
प्रतीति भी सबको दिखा दी। वर्णं ओर आश्रमका अभिमान छोडकर बड़े-बड़े साधक जिनके 

चरणकमलकी धूलिका वन्दन करते हैँ, एेसे रेदासजीकी वाणी संदेहग्रन्थियोंको नष्ट करनेमें 
निपुण ओर अत्यन्त निर्मल है। 
संतजन कहते हैँ कि जगदरुरु श्रीमदाद्य रामानन्दाचार्य जब पञ्चगङ्खाघाटपर अपनी कुटियामें 
विराज रहे थे, उस समय उन्होने आज्ञा दी थी-“ थोडा-थोडा आटा, दाल, चावल ओर साग 
पाच लोगोके यसे भिक्षा मोँगकर ले आना। वह भी उनसे भिक्षा मगना जो भगवत्परायण हो, 
ओर जिनकी कथनी ओर करनीमें एकता हो।” एेसा निर्देश पाकर एक ब्रह्मचारी इसी प्रकार 
करते थे। एक बनिया बार-बार उनसे निवेदन करता था--“ किसी दिन मेरा अन्न ले जाट्य 
भिक्षामें। " ब्रह्मचारी मानते नहीं थे। संयोगसे एक दिन वर्षा हो रही थी। उन्हें अन्यत्र जानेमें 
जटिलता हुई, इसलिये उन्होने उस बनियेके यहसि अत्न ले लिया। जब प्रसाद सिद्ध हुआ, 
आचार्यजीने भोग लगानेकी बात की, तो उस दिन भगवान्‌ ध्यानमें नहीं आए। आचार्यजीने 
इनसे पृषछठा--“ सत्य बताओ, तुम आज कसि भिक्षा लाए? " उन्होने कह दिया कि एक 
बनियेके यर्होसे। बनियेसे पृष्ठा गया तो उसने कहा-“ हा, एक चमडेपर प्रेम करनेवाले 
अर्थात्‌ भगवद्विमुख चमारकी प्रेरणासे यह अन्न मुञ्धे मिला था, ओर मैने आचार्यजीके नैवेद्यके 
लिये उसे इस ब्रह्मचारीको दे दिया।” यहाँ चमार शब्दका कुक गम्भीर तात्पर्य है । यह 
जातिविशेषका वाचक नहीं है । जैसा गोस्वामी तुलसीदासजी तुलसीसतसर्हमें कहते है - 
चतुराई चूल्हे परो भारो पलो अचार। 
तुलसी भजे न राम को चारो बरन चमार ॥ 
(तु.स.स.) 
अर्थात्‌ जो भगवान्‌का भजन नहीं करता, केवल चमड़पर प्रीति रखता है, वही तो चमार हे। 
यह सुनकर जगहुरु श्रीमदाद्य रामानन्दाचार्यजीने क्रोध करके कह दिया--“ जाओ, अब तुम्हारा 
जन्म चमारके घरमें होगा।” ब्रह्मचारीका शरीर छूट गया, ओर उनका जन्म काशीमें रह रहे 
रघुचमारके यहो हुआ, जबकि वे चमार होते हुए भी "हरिजन ' थे अर्थात्‌ भगवद्भक्त थे। नवजात 
शिशुको पूर्वजन्मका स्मरण था। वह दूध नहीं पी रहा था, सतत रो रहा था। सब लोगोको 
चिन्ता हुई“ क्या किया जाए? " तब जगहर श्रीमदाद्य रामानन्दाचार्यजी स्वयं उसके घर 
पधारे, क्योकि महाराजको आभास हो गया था कि उनके द्वारा अभिशप्त शिष्य उनके दर्शनोके 
लिये चिल्ला रहा है । जगहुरुजीका अपनी ज्लोपडीमें आगमन देखकर वे दम्पती बहुत प्रसन्न हुए। 
रघुचमारने अपनी पत्रीके सहित आचार्यचरणमें अभिवादन किया, ओर कहा--“ भगवन्‌ इस 

बालकको बचा लीजिये।" जगुर्‌ रामानन्दाचार्यजीने बालक को श्रवणमें राममन्त्र सुनाया ओर 
उनको कहा-“ कोई बात नहीं, अब मैने शापका अनुग्रह कर लिया है। अब तुम चिन्ता मत 
करो। जो हुआ, सब ठीक हुआ।"” फिर तो भगवान्‌की कृपासे रेदासजीकी भक्ति दिन-दूनी 
रात-चौ गुनी बढ़ती गई। 

अन्ततोगत्वा रेदासजीका उन्हीकी ज्ञातिकी एक भगवत्परायणा महिलासे विवाह हुआ, 
जिनका नाम था प्रभुता । प्रभुताजीके साथ जब रेदासजी गृहस्थाश्रममें आए तब तो ओर 
भजनका रङ्ग चट्‌ गया। संयोग होते हैँ। रघुचमारने रेदासजीको घरसे निकाल दिया ओर उन्हें 
कु नहीं दिया, पीके थोड़ा-सा स्थान दे दिया। वहाँ रैदासजी पड़ी बनाकर रहते थे। कुल 
नहीं था, पर भगवान्‌ तो भगवान्‌! भगवान्‌ आनन्द करते थे। एक बार भगवान्‌ श्रीराम एक 
सेठके रूपमे आए ओर उन्होने कहा--“रेदास! ये लो। मँ तुमको एक पारसमणि देता हूं। 
इसे जिससे भी स्पर्शं कराओगे, लोहा सोना बन जाएगा । " रैदासजीने कहा-- “रख दीजिये, 
छप्परके कोनेमें रख दीजिये, हम नहीं जानते।" तेरह महीनेके पश्चात्‌ जब भगवान्‌ फिर आए 
ओर उन्होने पृषछा--“ तुमने इसका उपयोग क्यों नहीं किया? " रेदासजीने कहा--“ नही, आप 
अपनी मणि ले जाहये। मै क्या करूगा? मुञ्चको तो आपके चरणके चिह्न ही पारस लगते 
है, " मानु पारस पायउ रंका (मा. २.२३८.३), “ संतोका स्पर्शं भी पारस लगता है, " पारस 
परसि कुधातु सुहाई (मा. १.२.९)। फिर तो भगवान्‌ प्रातःकाल उनको पोच मोहर अर्पित 
करने लगे। उनको भी जब रेदासजीने नहीं छूना चाहा तो भगवानूने उन्ं सपनेमें आज्ञा दी- 
“ देखो हठ मत करो। इन्हीं मोहरोको लेकर मन्दिर बनवाओ ओर ठीक-से संतसेवा करो।" 
रेदासजीने वैसा ही किया। वे पक्त चमड़से जूती बनाते थे ओर संतोको धारण करानेमें कोई 
पैसा नहीं लेते थे, अन्यसे जो मिल जाता था उसीसे उनकी जीविका चलती थी । उनका भजन 
अद्धूत होता गया ओर जीवन भगवन्मय चलने लगा। 

एक बार चित्तौडकी महारानीने काशी आकर उनसे दीक्षा ली ओर उन्हें बुलवाया--“ आप 
चित्तौड पधारं। " श्रीरेदासजी महाराज चित्तौड गए । ब्राह्यणोने आपत्ति की- “ये तो ब्राह्मण 
नहीं है, हम कैसे भण्डरेमें आएँगे? " जब भण्डारा हुआ, तब यद्यपि रैदासजी नहीं गए थे 
फिर भी हर दो ब्राह्मणोके बीचमें एक रैदासजी दिख जाते थे। ब्राह्मण आश्चर्यम पड़ गए। 
राजसिंहासनपर बैठकर रैदासजीने अपने कंधेको चीरकर सोनेका जनेऊ दिखा दिया अर्थात्‌ 
बता दिया-“ गै पूर्वजन्मका ब्राह्मण ही द्रं। यह तो शापवशात्‌ इस शरीरम आ गया हूँ । " 

काशीमें आनेपर जब कर्मकाण्डियोने रेदासजीका विरोध किया ओर कहा--“ इसे पूजाका 
अधिकार नहीं है," तो काशिराजने एक व्यवस्था दी--“ भगवानूकी मूर्तिको रख दिया जाए। 
जिसके कहनेपर भगवान्‌ गोदमें आ जाएँगे, पूजाका अधिकार उसे मिल जाएगा। " कर्मकाण्डी 
पुरुषसूक्तका वाचन करते रहे, कुक अन्तर नहीं पड़ा। रेदासजीने जब कहा-- पतित पावन 
नाम आज प्रकट कीजे, तुरन्त सिंहासनसहित भगवान्‌ रेदासजीकी गोदमें आ गए। इस 
प्रकार रेदासजीका जीवन भगवन्मय ओर भक्तिपरायण था, ओर संतसेवामें ही संपन्न हुआ। 
ओर उन्होने यह कहा- प्रभुजी तुम चन्दन हम पानी । 
अब नाभाजी रामानन्दाचार्यजीके द्वितीय महाभागवत शिष्य श्रीकबीरदासजीकी चर्या करते 
है 
॥ ६० ॥ 

कबीर कानि राखी नहीं बरनाश्रम षटदरसनी ॥ 

भक्तिं विमुख जो धर्म सोड्‌ अधरम करि गायो। 

जोग जग्य त्रत दान भजन बिन तुच्छ दिखायो ॥ 

हिन्दू तुरुक प्रमान रमैनी सबदी साखी। 

पच्छपात नहिं बचन सबन के हित की भाखी ॥ 

आरूढ दसा है जगत पर मुखदेखी नाहिन भनी । 

कबीर कानि राखी नहीं बरनाश्रम षटदरसनी ॥ 

मूलार्थ--कबीरदासजीने वर्णाश्रम ओर षडर्शनी मर्यादाका कभी संकोच नहीं किया। 

कानि अर्थात्‌ संकोच। उन्होने कोई संकोच नहीं रखा । जँ जाँ भी उन्हें परम्परामें पाखण्ड 
दिखा, वरहो वहाँ उन्होने उसका विरोध किया। वेदोका अध्ययन न करनेके कारण प्रायः 
हमारी परम्पराओंमें कहीं-कहीं बहुत विसंगतियोँ आ गई ह । ओर यथासंभव आचार्योनि उन 
विसंगतियोको हटानेका यन्न किया है, यह वैदिक मर्यादाका उललद्न नहीं है । कबीरदासजीकी 
वाणीको सुनकर कुछ लोगोको एेसा लगता है कि वे रामभक्त नहीं हैँ, जबकी एेसा नहीं है । 
कबीरदासजी परम वैष्णव, परम रामभक्त हैँ । उनका जन्म वाराणसीमें लहरताराके पास एक 
सरोवरके किनारे हुआ था। कहा तो यह जाता है कि कबीरदासजी एक विधवा ब्राह्यणीके 
गर्भसे प्रकट हुए थे। यह भगवान्‌का संकेत था। उस ब्राह्मणीने इन्हें तालाबके किनारे छोड़ 

दिया था। एक जुलाहा थे- नीरू, उनकी पत्रीका नाम था नीमा। उन्होने ही इनका पालन- 
पोषण किया था। धीरे-धीरे कबीरदासजीपर भगवानूकी भक्तिका रङ्ग चढा। वे एक सद्रुरुकी 
खोजमें थ--“ केसे किया जाए? " उन दिनों जगुर रामानन्दाचार्यजीका वर्चस्व बहुत व्याप्त हो 
चुका था। उनके शिष्यत्वकी कबीरदासजीको ललक थी। उन्हें लोगोँसे समाचार मिला, ओर 
भगवान्‌का संकेत भी हुजआ--“ जगदुरुजी प्रातः काल ब्राह्यमुदूर्तमें स्रानके लिये गङ्खाजी जाते है, 
तुम पञ्चगङ्गाघाटकी सीटीपर लेट जाओ।" कबीरदासजीने एेसा ही किया। वे प्रातःकाल जाकर 
घाटकी सीढीपर लेट गए। संयोग है, आचार्यकी भूल क्यों कहा जाए? भगवान्‌की लीलाशक्तिने 
जगहर रामानन्दाचार्यजीका दाहिना चरण कबीरदासजीकी छातीपर रखवा दिया। अहा! उनकी 
छातीका स्पर्शं करके जगहुरुजीको लीलामें थोडा-सा अपराधका बोध हुआआ। उन्होंने कहा-- 
“ बेटा! उठो, उटो। राम राम कहो।" कबीरदासजीको जगदरुरुजीने आजानुबाहु ओंसे उठाकर 
हदयसे लगा लिया। उसी समय कबीरदासजी एक पद बोल पड़-- 

गुरु रामानन्द समुक्जि पकरियो मोरी बहियों॥ 

बाह पकरियो तो एेसी पकरियो कबहुंक छूटन नहियां । 

जो बालक ज्ुनद्युनि्यों खेले हम तो एेसो नदियां ॥ 

हम तो सौदा रामजी को लहे पाखेंड पूजा नदियां । 

कहत कबीर सुनो हे साधो यह पद है निर्बनिरयां ॥ 

जगहुरुजी भावुक हो गए। उन्होने कनीरदासजीको गलेसे लगा लिया ओर उनका पञ्च- 
संस्कार किया। लगता है हिन्दूपरम्पराका उदारवाद यहींसे प्रारम्भ हुआ। कबीरदासजी 
जगहुरुजीकी सेवामें लगे। लोगोँने उनका बहुत विरोध किया। जब-जब कुछ होता था, तब-तब 
वे कही-न-कहीं किप जाते थे। एक बार कु पण्डित लोगोने उनका विरोध किया तो वे जाकर 
कहीं किप गए। कबीरदासजीका रूप धारण करके भगवान्‌ूने आकर पण्डितको बहुत-सी 
दक्षिणा दे दी। इसी प्रकार अनेक कौतुक करते रहे। 
अत एव नाभाजीने कहा कि भक्तिसे विमुख जो भी धर्म होता था, उसीको उन्होने अधर्म 

कहा। उन्होने भजनके बिना योग, यज्ञ, व्रत ओर ध्यानको तुच्छ बताया। उन्होने हिन्दू ओर 
तुरुक अर्थात्‌ मुसलमान दोनोके लिये प्रमाणभूत तीन मूल ग्रन्थोकी रचना की-रमैनी, सबदी 
ओर साखी । ओर कतिपय लोगोके मतमें बीजक भी उनकी रचना है। कबीरदासजीने 
किसीका कभी पक्षपात नहीं किया, उन्होने सबके हितकी बात कही, ओर आरूढदशा 

होकर अर्थात्‌ जगत्‌के प्रपञ्चसे ऊपर उठकर परम भक्तिमें निष्ठा धारण करके कबीरदासजीने 
जो कुछ कहा, वह किसीकी मुखदेखी नहीं कही, अर्थात्‌ किसीकी चाटुकारिता नहीं की। 
जहां भी उनको जो अनुचित लगा, वर्हाँ उसका खण्डन किया। जब मुसलमानोंको फटकारना 
हुआ तो कह दिया कि-- 
ककड पत्थर जोडि के लई मसीत बनाय । 
ता चदि मुछा लांग दे बहरा भयो खुदाय ॥ 
कंकड्-पत्थरको जोड़कर मसीत अर्थात्‌ मस्जिद बना ली, ओर वहींसे चिल्लाते है, क्या 
भगवान्‌ बहरे हो गए है क्या भगवान्‌ चिष्ानेपर ही सुनँगे? इससे क्या लाभ होगा? ओर 
हिन्दुओंको भी कहा कि-- 
पोथी पदि पडि जग मुआ पंडित भया न कोय। 
ढाई आखर प्रेम का पढे सो पंडित होय॥ 
ओर-- 
मालातो कर में फिरै जीभ फिरे मुख माहि। 
मनवा तो दस दिश फिरै एेसे सुमिरन नाहि ॥ 
इसका अर्थ यह नहीं है कि उन्होने परम्पराका खण्डन किया। उनका तात्पर्य है कि जो 
भी करो, वह मन लगाकर करो, मनसे करोगे तो सब कुछ ठीक होगा। ओर यही बात तो 
गीताजीमें कही गरई-- 
अश्र्धया हुतं दत्तं तपस्तप्तं कृतं च यत्‌। 
असदित्युच्यते पार्थं न च तत्प्रेत्य नो इह ॥ 
(भ.गी. १७.२८) 
अर्थात्‌ बिना श्रद्धाके किया हुआ होम, दिया हुआ दान, तपा हुआ तप, याजो भी किया 
जाता है वह असत्‌ कहलाता हे। इसलिये जो कुछ करो, उसे श्रद्धासे करना चाहिये, यही 
तो कनीरदासजीका अभिप्राय है। अब इसको हम न समे तो उसमें कबीरदासजीका क्या 
दोष है? उनकी कभी-कभी उलटी वाणी भी होती है, जिसे सामान्य व्यक्ति नहीं समञ्च पाता। 
जेसे-- कबीरदास की उलटी बानी बरसै कम्बल भीजे पानी । कम्बल बरसता है पानी 
भीगता है, इसका तात्पर्य क्या है? यह कूटपद है । संस्कृतमें जलको कम्‌ कहते हैँ । कं 
जलं बलं यस्य तत्कम्बलम्‌ अर्थात्‌ जल ही जिसका बल है उस नेत्रको (ओंखको) कम्बल 

कहते हैँ । अतः भगवत्परममें ओंखसे अश्रुपात हो रहा है ओर भीजे पानी अर्थात्‌ हाथ भीग 
रहा है । इस प्रकार कबीरका व्यक्तित्व धन्य हो गया। अन्ततोगत्वा कबीरजीने भगवानूसे यही 
कहा-- 
मंगत किरा बारंबारी। मोहि भवसागर तार मुरारी ॥ 
भगवान्‌ कबीरदासजीके पीछे-पीछे चलते थे। कबीरदासजीने उस हश्यको देखकर कहा-- 
किरा मन एेसा भया जेसा गंगानीर । 
पाछे पाके हरि फिर कहत कबीर कनीर ॥ 
ओर भगवान्‌को कबीरने कहा-- 
कबिरा किरा क्यों कहे जा जमुना के तीर । 
एक गोपी के प्रेम मे बह गये दास कबीर ॥ 
अद्भूत प्रेम हे कबीरका! जब परमपदका प्रकरण आया, तब कबीरने कह दिया कि लोग 
कहते हें काश्यां मरणान्मुक्तिः अर्थात्‌ काशीमें मरनेसे मुक्ति होती है । “यदि मेँ काशीमें ही 
मर गया तो रामजीका क्या निहोरा होगा, "जो किरा काशी मरै रामहि कौन निहोर। 
“ इसलिये मुञ्चे मगधमें मरना है, काशीमें नहीं । भगवान्‌की इच्छा हो तो मुक्त करदे, नहो तो 
न करें।" अन्ततोगत्वा कबीरदासजी मगधमें मरने लगे तो भगवान्‌ने उन्हें गोदमें ले लिया-- 
अविनाशी की गोद में विहंसा दास कबीर । कबीरके साथ-साथ उनकी पत्री लोई, एक 
बेटा कमाल ओर एक बेटी कमाली- ये सब-के-सब परमभक्त थे। एसे कबीरदासजीकी जय! 
अब नाभाजी महाराज पीपाजीकी चर्चा करते है 
॥ ६९ ॥ 
पीपा प्रताप जग बासना नाहर को उपदेस दियो ॥ 
प्रथम भवानी भगत मुक्ति मांगन को धायो। 
सत्य कद्यो तिहि सक्तिं सुदृढ हरि सरन बतायो ॥ 
(श्री)रामानंद पद पाड भयो अति भक्ति की सीं । 
गुन असंख्य निर्मोल संत राखत धरि ग्रीवां ॥ 
परस प्रनाली सरस भट सकल बिस्व मंगल कियो । 
पीपा प्रताप जग बासना नाहर को उपदेस दियो ॥ 

मूलार्थ--गागरोनगढके महाराज पीपाप्रतापजीने परम हिंसक सिंहको भी उपदेश देकर 
अर्थात्‌ श्रीराममन्त्रकी दीक्षा देकर अहिंसक बना दिया था। नाहर अर्थात्‌ सिंह । सर्वप्रथम 
पीपाजी भवानीजीके भक्त थे, ओर उनकी आराधना करके वे मुक्ति मोँगनेके लिये उनका 
ध्यान करते थे। पीपाजीने भगवतीजीसे मुक्ति मोँगी-“ मुद्धे मुक्ति दे दी जाए, क्योकि आप 
मुक्ति देती ही है," यथा-- 

सषा प्रसन्ना वरदा नृणां भवति मुक्तये। 
सा विद्या परमा मुक्तेर्हेतुभूता सनातनी ॥ 
(दु.स.श. १.५७) 

तब भगवतीजीने कहा--“ नही, मुक्तिसे भी श्रेष्ठ है भक्ति । तुम भगवान्‌ श्रीरामकी शरण ले 
लो, सब समाधान हो जाएगा।" उन्होने पृष्छा--“ आप कृपा करके समर्थ आचार्य बताइये ।” 
तब भवानीजीने कहा--“ इस समय साक्षात्‌ भगवान्‌ श्रीराम ही श्रीरामानन्दाचार्यके रूपमेँ प्रकट 
होकर श्रीकाशीपञ्चगङ्गाघाटपर विराज रहे है, वर्ह पधारो ओर उन्टीसे श्रीराममन्त्रकी दीक्षा 
लो। तुम्हें भगवानके दर्शन हो जार्णेगे । " 

पीपाजीने जाकर जगदुरु आद्य रामानन्दाचार्यजीके दर्शन किये ओर उनसे दीक्षाकी बात 
की। जगदरुरने कहा--“ ठीक है! मेँ तुम्हं दीक्षा देता दर कुमे कूद पडो।" वे कूद पड़ । “इतना 
तुम्हारा समर्पण है, ठीक है।" जगदररु श्रीरामानन्दाचार्यजीने पीपाजीको, जिनका बचपनका 
नाम प्रतापसिंह था, दीक्षा दी ओर कहा--“ जाओ! घरमे सेवा करो, मै कभी-न-कभी 
आ जाऊंगा" एक वर्षके पश्चात्‌ जगहुरु रामानन्दाचार्यजी संतोके साथ स्वयं पीपाजीके यहं 
पधारे। पीपाजीने बहुत सम्मान-स्वागत किया ओर उन्हें घरमे पधराया। लगभग एक महीने तक 
पीपाजीने सेवा की। फिर जब चलनेका समय हुआ, तो स्वयं पीपाजीने आग्रह किया--“में 
भी आपके साथ चलुंगा।" अपने पुत्रको राज्य सौपा। सभी रानिर्योने भी कहा--“हम भी साथ 
चलेगी ।” पीपाजीने रानियोसे कहा कि सब लोग सिर मुण्डित कराओ ओर केवल करिमें 
कमली पहन लो, फिर चलो। किसी रानीने नहीं स्वीकारा। परन्तु जो छोटी रानी थीं सीताजी, 
जिन्हें सीता सहचरी कहा जाता है, उन्होने पीपाजीकी बात स्वीकार ली ओर साथ चलनेके 
लिये आग्रह किया। जगद्ुरु आद्यरामानन्दाचार्यने उनका सीता सहचरी नाम रखा। 

जगहुरुजी द्वारका पधारे ओर दर्शन करके वे तो काशी लौट आए, पर पीपाजीने वहीं थोड़ 
दिन रहनेका अनुरोध कर लिया ओर वे द्वारकामें रहने लगे। अद्भूत आनन्द आया। उन्होने 

एक दिन भगवन्नामका स्मरण करते हुए श्रीकृष्णके दर्शनकी इच्छा की ओर सागरम कूद 
पड। भगवान्‌ उन्हें द्वारका ले गए, ओर दिव्य द्वारकाके दर्शन कराए। सात दिन तक दम्पती 
द्वारकामें रहे । फिर भगवान्‌ने कहा--“ तुम्हें बाहर जाना चाहिये, अन्यथा लोग मिथ्या अपवाद 
करेगे कि भगवद्धक्त समुद्रम डूब गया।" फिर भगवान्‌ने वहीं उनके शरीरपर श्रीशद्भु-चक्रकी 
छाप लगाई ओर कहा--“ अब तुम जाओ।” समुद्रके तटपर जब दम्पती आए, तब सब लोग 
उन्हें देखनेके लिये दौड । उनके वख सूखे हुए थे। दिव्य आनन्द किया। 

इसलिये नाभाजी कहते हैँ कि पहले तो पीपाजी भवानीके भक्त थे जो मुक्तिंको मोँगनेके लिये 
भगवतीजीकी शरणमे आए थे। भगवतीजीने उन्हें कहा-“ तुम रामानन्दाचार्यजीके चरणमें 
जाओ ओर भगवद्भक्ति स्वीकार करो।” ओर रामानन्दाचार्यजीके चरणोंको पाकर वे परम 
धर्मकी अतिशयित सीमाको प्राप्त कर गए। अति भक्तिं की सीव पीपाजी अतिशयिनी 
भक्तिकी अर्थात्‌ प्रेमा भक्तिकी सीमा बन गए। उनके गुण असंख्य है, जिनका कोई मूल्य 
नहीं है । उनके गुणोको संत अपने कण्ठमें धारण करते हं । उनका स्पर्शं करके भगवद्धक्तिकी 
प्रणाली सरस अर्थात्‌ रसयुक्त हो गर्ह । अथवा पीपाजीके शरीरकी शद्भु-चक्रकी छापके स्पर्शसे 
भगवद्धक्तिकी प्रणाली सरस हो गई। उन्होने संपूर्णं विश्वका मङ्गल किया। उनके जीवनमें 
अनेकानेक चमत्कार हुए, जिनकी चर्चां टीकाकारोने की है। उनकी चर्चा विस्तारसे हम 
भी अपने भक्तकृपाभाष्यमे करेगे, यहौँ तो अतिसंक्षेपमें मूलार्थबोधिनी टीकाका ही हम 
निरूपण कर रहे हे। 

भगवद्धक्तिका चमत्कार बढ़ता गया। पीपाजी टोडग्राममें रह रहे थे। वहकि महाराज भी 
उनके शिष्य बने। अद्भूत आनन्द हुआ। एक बार सीता सहचरीपर किन्ही दुष्टोकी कुदृष्टि पड़ 
गई। जब वे उनके पास आए तो वे उन्हें सिंहनीके रूपमें दिखीं ओर वे सब भाग गए। एक बार 
कुछ बंजारे आए ओर उन्होने पीपाजीसे बेलके व्यापारकी बात की। पीपाजीने कहा-“ ठीक 
है! कल आना।" उन्होने अगले दिन आकर देखा तो संतोंका भण्डारा चल रहा था। पीपाजीने 
कहा--“ देखो! यही तो बेल हैँ, " क्योकि वृषो हि भगवान्‌ धर्मः (मस्मृ. ८.१६), अर्थात्‌ 
वृष ही भगवान्‌ धर्म है या धर्मस्वरूप हैँ । पीपाजीने कहा-“ इनसे जो मांगना हो माँग लो।" 
संतोके चरणमें बंजारोने मनचाही वस्तु पाई ओर धन्य हो गए। 

एक बार चीधड भक्तके यहां पीपाजी पधारे। चीधड़जीकी चर्चा नाभाजी आगे चलकर 
एक सौ उनचासवें पदमे करेगे- स्यामसेन के बंस चीधर पीपार बिराजे (भ.मा. १४९) । 

चीधड़जीकी पत्री परमभक्तपरायणा थीं परन्तु निष्किञ्चन थीं । उनके पास कुछ नहीं था। उन्होने 
चीधड़जीसे कहा-“ मेरा लहंगा बेचकर संतोंकी सेवा कीजिये । मेँ निर्वस्त्र रहकर ही कोदीमें 
किप जाऊंगी" चीधड़ भक्तने एेसा ही किया। रसोई हुई । सीता सहचरीने कहा--“ चलिये, 
भक्तानीको भी बुलाहये, सभी लोग साथमें प्रसाद पारगे । " चीधड़ भक्तने आनाकानी की । सीता 
सहचरी समङ्च गई । जाकर देखा तो वे निर्वख कोठीमें छिपी थीं। सीता सहचरीजीने अपनी 
साड़ीका आधा भाग फाड़कर उन्हें दिया, स्वयं आई । उन्होने सोचा कि--“ मैं इनकी समस्याका 
कैसे समाधान करू? चलती हूँ, रूपको ही बेच दूँगी । पर इनकी समस्याका समाधान तो होना 
चाहिये” ओर जब बाजारमें सीता सहचरी भशृद्खार करके गई तब विमुखोकी दृष्टि भी पावन 
हो गई ओर सबने चीधड़जीको धन-धान्य द दिया। 
राजा सूरसेन पीपाजीके भक्त थे। परन्तु धीरे-धीरे उनको पीपाजीके आचरणसे कुक कुभाव 
होने लगा। एक दिन पीपाजीने कहा--“ अपनी रानीको ले आओ।" रानीको वे नहीं लाना 
चाहते थे, रानी वन्ध्या थीं। अन्तमें पीपाजीने कहा-“ मेरी बात मानो, रानीको ले आओ।" 
सूरसेन जब रानीके पास गए ओर वहाँ देखा तो महारानी, जिनके पास बालक नहीं था, उनके 
यहोँ बालक जन्मा हुआ दिखा। प्रसन्न हो गए सूरसेनजी ओर कहा--“ भगवन्‌! रानीके य्ह 
बालक आया है।" पीपाजीने उनसे कहा--“ तुमने मेरे प्रति कुभाव किया थाना, गुरुजनोंपर 
कभी कुभाव नहीं करना चाहिये” इस प्रकार अनेक दिव्यचरित्र पीपाजीके जीवनमें हे । 
अब नाभाजी धनाजीकी चर्चा करते हैँ 
॥ ६२ ॥ 

धन्य धना के भजन को बिनहि बीज अंकुर भयो ॥ 

घर आये हरिदास तिन्ह गोधूम खवाए। 

तात मात उर खेत थोथ लांगलहिं चलाए॥ 

आस पास कृषिकार खेत की करत बड़ां। 

भक्त भजे की रीति प्रगट परतीति जु पाई॥ 

अचरज मानत जगत में कहं निपज्यो कहूं वै बयो। 

धन्य धना के भजन को बिनहि बीज अंकुर भयो ॥ 


मूलार्थ--धनाजी के भजनको धन्यवाद! धन्य है धनाजीका भजन, जिसके प्रतापसे बीजके 

बिना भी अङ्कुर जम गया! धनाजी भगवानूके अत्यन्त भक्त थे, वे उदार थे। एक बार संतलोग 
उनके घरमे पधारे। धनाजी खेतमें बोनेके लिये गेहूंके बीज ले जा रहे थे, पर संत जब आए, 
तो उन्होने उन सबका आटा बनाकर पृडियोँ बनाई ओर संतोको खिला दीं। माता-पिताके 
डरसे खेतमें थोथ लांगलहिं अर्थात्‌ यूटा हल चला दिया ओर कह दिया कि बीज बो दिया। 
परन्तु भजनका क्या प्रभाव! यद्यपि बोया नहीं था, फिर भी खेतमे बिना बीजके ही गेहूं जम 
गया। आस-पासके कृषिकार अर्थात्‌ किसान कृषिकी बड़ाई कर रहे थ--“ अरे! इतना सुन्दर 
गेहूं! " एेसा अद्भुत आनन्द! भक्त भजे की रीति प्रगट परतीति जु पाईं अर्थात्‌ लोगौने 
भक्तके भजनकी रीति ओर विश्वासको प्रत्यक्ष प्राप्त कर लिया अर्थात्‌ देख लिया। सब लोग 
आश्चर्य करने लगे-“ अरे! बोया कहीं ओर जमा कहीं!" अन्तमें भगवानूने कहा-“ तुमने 
बहुत अद्धूत सेवा की है, मेँ तुमसे प्रसन्न हरं। परन्तु मेरी एक इच्छाका पालन करो। अभी 
तुमने गुरु नहीं बनाया है । ओर बिना गुरुके भक्ति परिपक्त नहीं होती है । जाओ! जगहुरु आद्य 
रामानन्दाचार्यजीकी शरणागति स्वीकारो, सब समाधान हो जाएगा।” ओर धनाजीने जगहुरु 
आद्य रामानन्दाचार्यजीकी शिष्यता स्वीकारी। धनाजी धन्य हो गए। 
| ६३ ॥ 
बिदित बात जन जानिये हरि भए सहायक सेन के ॥ 
प्रभू दास के काज रूप नापित को कीनो। 
चिप्र द्ुरहरी गही पानि दरपन तहं लीनो॥ 
ताहस है तिहिं काल भूप के तेल लगायो। 
उलटि राव भयो सिष्य प्रगट परचो जब पायो ॥ 
स्याम रहत सनमुख सदा ज्यों लच्छा हित धेन के। 
बिदित बात जग जानिये हरि भए सहायक सेन के ॥ 
मूलार्थ- जिस प्रकार गोमाता बड़के लिये सदैव सन्मुख होती है, उसी प्रकार श्याम- 
सुन्दर भगवान्‌ अपने भक्तोके सदेव सन्मुख रहते हैँ, उनसे कभी भी विमुख नहीं होते। यह 
बात संपूर्णं संसारमें विदित है ओर जगत्‌ जानता भी है, ओर लोग भी जान लें कि भगवान्‌ 
श्रीराम सेनजी के सहायक बन गए। जगदुरु रामानन्दाचार्यजीके ही समय एक विचित्र घटना 
घटी। आजके मध्यप्रदेशमें बांधवगढ़ नामका एक स्थान है । वहाँ एक नापित अर्थात्‌ नारईका 

परिवार रहा करता था। उसमें एक व्यक्ति थे जिनका नाम था सेन। वे महाराजा वीरसिंहके यहाँ 
प्रतिदिन तेल लगाने जाते थे, ओर समय-समयपर उनका क्षौरकर्म कर देते थे। एक दिन कुछ 
एेसा हुआ, संत आ गए, सत्संग होने लगा। सत्संगमें सेनजी इतने तद्लीन हो गए कि वे समय 
भूल गए। यह भी भूल गए कि उन्हें महाराजके य्ह जाना है । यह संकट भगवान्‌ श्रीरामचन्द्रजी 
समञ्च गए। भगवान्‌ने स्वयं अपने भक्तके लिये नाईका रूप बना लिया । छिप्र द्ुरहरी गही-- 
छिप्र अर्थात्‌ शीघ्र ही हाथमे द्ुरहरी छुरी ले ली, जिससे क्षौरकर्म किया जाता है । भगवान्‌ने 
हाथमे दर्पण भी ले लिया ओर तेल लगानेके लिये उपकरण- तेल ओर शीशी--भी ले लिये। 
भगवान्‌ रामने उसी प्रकार सेनका ही रूप धारण किया ओर जाकर राजाको तेल लगाया, ओर 
उनकी मालिश की। इधर सत्संग सपत्न होनेपर सेनजी दौडे-दौडे जा ही रहे थे कि एक सैनिक 
मिला। उसने पूछा--“ क्यों आ रहे हो? अभी तो तुम लौट गए थे।” सेनने कहा-“ क्यों मेरी 
हंसी उडा रहे हो, मै तो अभी आ रहा हूं। " सैनिक फिर बोला-“ नहीं नहीं! अभी तो तुम 
मेरे सामने महाराजको तेल लगा रहे थे ओर महाराज बहुत प्रसन्न हो रहे थे कि एेसी मालिश 
तो आज तक कभी नहीं की गई।” सेन समञ्च गए कि मेरे प्रभु राघवसरकारकी ही लीला हे। 
जब वे राजाके यहाँ पहुंचे, तो राजा बहुत प्रसन्न हुए। राजाने कहा-“ आज तो तुमने बहुत 
सुन्दर मालिश की। बोलो क्या चाहते हो? " सेनजीने कहा-“ मैने मालिश नहीं की थी, गँ 
तो सत्संगमे दूब गया था, भगवान्‌ राम ही मेरा वेष बनाकर आपकी मालिश करनेके लिये 
आए थे।" तब वीरसिंहजी बहुत प्रसन्न हुए ओर उन्होने कहा-“ सेनजी! आज आपसे मेँ 
दीक्षा लँगा।" सेनजीने कहा-“ थोडा-सा रुक जाइये । मै आपको बताता ह|" राघवजीको 
प्रणाम किया ओर कहा- “प्रभु! मेरे लिये आपने मेरा रूप बना लिया, नापित बन गए 
आप!” भगवान्‌ने कहा--“ इसमें क्या? जब युधिष्ठिरजीके राजसूययज्ञे मेँ नन्द नाई बन 
सकता हूँ तो आज सेन नाई बननेमें मुञ्ञे क्या आपत्ति है मुञ्चे तो अभ्यास है। अब तुम एेसा 
करो कि काशी जाओ, जगहुरु रामानन्दाचार्यसे दीक्षा लो फिर इनको दीक्षा देना।” सेनजी 
काशी आए, ओर काशी आकर वे आचार्यजीके चरणोमें जाना ही चाहते थे कि एक घटना 
घटी। पञ्चगङ्खाघाटपर एक संन्यासी आया, उसने इनसे क्षौरकर्म करनेके लिये कहा । इन्होंने 
स्वीकार कर लिया, संतकी सेवा करनी चाहिये। पूरा मुण्डन हो गया। सिरकी चोटी काटनेकी 
बात आई। संन्यासीने कहा--“ चोरी काटो।” सेनजीने कहा--“ यह शा्त्रमें विहित नहीं है ।" 
शास्त्रार्थ हुआ। सेनजीने उस संन्यासीको हरा दिया। फिर रामानन्दाचार्यजीके चरणोमें यह बात 

आई । रामानन्दाचार्यजीने इन्हें बुलाया। वे समञ्च गए कि ये कोई विलक्षण विभूति हैँ । उन्होने 
सेनजीको दीक्षा दी। तबसे सेनजीने फिर किसी भी अन्य व्यक्तिका क्षौरकर्म नहीं किया, केवल 
जगहर रामानन्दाचार्यजीका ही क्षौरकर्म किया। श्रीसेनजी महाराजकी जय! 
अब नाभाजी सुखानन्दजीकी चर्चा करते हैँ 
॥ ६2 ॥ 
भक्तिं दान भय हरन भुज सुखानंद पारस परस ॥ 
सुखसागर की छाप राग गौरी सुचि न्यारी। 
पद रचना गुरु मंत्र गिरा आगम अनुहारी॥ 
निसि दिन प्रेम प्रवाह द्रवत भूधर ज्यों नि्र। 
हरि गुन कथा अगाध भाल राजत लीला भर॥ 
संत कज पोषन विमल अति पियूष सरसी सरस। 
भक्तिं दान भय हरन भुज सुखानंद पारस परस ॥ 
मूलार्थ- श्रीसुखानन्दजी को शिवजीका अंश माना जाता हे। सुखानन्दजीकी भुजा 
भक्तिका दान करनेवाली, भयका हरण करनेवाली ओर पारसके समान स्पर्शं करनेवाली 
थी, अर्थात्‌ जिसको भी उन्होने दुआ वह लोहा भी सोना बन गया, वह भगवद्विमुख भी 
भगवद्धक्तं बन गया। सुखानन्दजीकी छाप सुखसागर थी, अर्थात्‌ प्रायः वे भगवान्‌ श्रीरामको 
सुखसागर बोला करते थे। उसी सुखसागर शब्दका प्रयोग गोस्वामीजी करते हैँ - 
चारिउ रूप शील गुन धामा। तदपि अधिक सुखसागर रामा ॥ 
(मा. १.१९८.६) 
अद्भुत आनन्द है! ओर भी-- 
अस तीरथपति देख सुहावा। सुखसागर रघुवर सुख पावा ॥ 
(मा. २.१०६.२) 
यह सुखसागरकी छाप सुखानन्दजीकी थी । गोस्वामीजीके इन प्रयोगो ओर अन्यत्र नररूप 
हरि (मा. १ मङ्गलाचरण सोरठा ५) इत्यादि प्रयोगोसे सिद्ध होता है कि गोस्वामीजी स्वयं 
श्रीरामानन्दाचार्य परम्पराके अनुगामी हैँ ओर श्रीरामानन्दाचार्य परम्परामें ही नरहर्यानन्दजीके 
शिष्य ओर रामानन्दाचार्यजीके प्रशिष्य है । सुखानन्दजीकी गौरी रागमें अलौकिक रुचि थी। 

उनकी पदरचना गुरुमन्त्र जेसी होती थी। उनकी वाणी सतत आगमका अनुसरण करती थी। 
निरन्तर उनके मनये प्रेमका प्रवाह रहता था। उनके नेत्रसे उसी प्रकार अश्रुपात होता था जैसे 
पर्वतसे निर्जर अर्थात्‌ रने गिरते रहते हैँ । हरि गुन कथा अगाध--उनके जीवनमें भगवान्‌के 
गुणोकी अगाध कथाएँ थी। उनका मस्तक भगवान्‌की लीलाके भारसे सुशोभित रहा करता 
था। सुखानन्दजी संतरूप कमलका पोषण करनेके लिये अत्यन्त विमल अमृतके तालाबके 
समान थे। 
सुखानन्दजी महाराजके जीवनकी एक घटना इस प्रकार है। वे एक ब्राह्मण परिवारमें 
जन्मे थे। उच्च कुलमें उनका लालन-पालन हुआ था। किसी ज्योतिषीने बताया था किये 
जिस दिन एक दर्पण या जलमें अपना मुख देख लेंगे उसी दिन इन्हें वैराग्य हो जाएगा। 
माता-पिताने संभालनेके यत्न किये। एक दिन बहुत बड़ा महोत्सव मनाया गया। तब उन्होने 
अपना मुख दर्पणमें देख लिया। अब क्या था, वैराग्य हो गया। उन्होने श्रीकाशी आकर जगहर 
रामानन्दाचार्यजीके चरणोपें दीक्षा ली ओर जगदुरुजीने उनका नाम सुखानन्द रखा। 
जगदुरुजीके एक अद्भुत शिष्य थे, जिनका नाम था सुरसुरानन्द । ये एक कर्मनिषठ ब्राह्मण 
परिवारमें उत्पतन हुए थे। ये अत्यन्त भगवत्परायण थे। जगदुरु रामानन्दाचार्यजीके यहाँ आकर 
इन्होने उनसे विधिवत्‌ मन्त्रदीक्षा स्वीकारी थी। जगुरुजीकी आज्ञासे एक अत्यन्त कर्मनिष्ठ 
ब्राह्मणकन्याने इनके साथ वरण किया था ओर वरणके समय यह कहा था-“ मै वासनाके 
लिये नहीं अपितु उपासनाके लिये आपका वरण कर रही हूं" जगुरु रामानन्दाचार्यजीने 
भी सुरसुरानन्दको संकेत देते हुए कहा-“ देखो! तुममें नारदजीका आवेश है । नारदजीका 
मोहिनीसे विवाह हो रहा था ओर भगवान्‌ रामने उसे निरस्त किया था। उस वासनाकी पूर्तिके 
लिये हम सुरसुरी को फिर तुम्हारे जीवनसे जोड़ रहे हैँ, तुम चिन्ता मत करना” “ तथाऽस्तु, " 
कहकर सुरसुरानन्दजीने जगद्ुरु रामानन्दाचार्यजीकी आज्ञा स्वीकारी । इन्हीं सुरसुरानन्दजी ओर 
सुरसुरीजीकी नाभाजी अगले दो छप्पयोमें चर्चा करते हैँ-- 
॥ ६५ ॥ 

महिमा महाप्रसाद की सुरसुरानंद साची करी ॥ 

एक समै अध्वा चलत वाक छल बरा सुपाये। 

देखा देखी सिष्य तिनहूं पीछे ते खाये ॥ 


६५: श्रीसुरसुरानन्दजी श्रीभक्तमाल (मूलार्थबोधिनी) (१४७) 


तिन पर स्वामी खिजे बमन करि बिन बिस्वासी । 
तिन तैसे प्रत्यच्छ भूमि पर कीनी रासी॥ 
सुरसुरी सुबर पुनि उदगले पुहुप रनु तुलसी हरी । 
महिमा महाप्रसाद की सुरसुरानंद साची करी ॥ 
मूलार्थ- सुरसुरानन्दजी महाराजने महाप्रसादकी महिमाको सत्य करके दिखा दिया । एक 
समय अध्वा अर्थात्‌ मार्गपर चलते हुए सुरसुरानन्दजीने किसीके द्वारा दिया हुआ दही-बडा 
यह कहनेपर खाया कि यह रामजीका प्रसाद है । उन्होने मान लिया ओर पा लिया। उन्हें विश्चास 
था कि यह असत्‌ भी होगा तो भी प्रसादबुद्धिसे सत्‌ हो जाएगा। उन्हीकी देखा-देखी उनके 
शिष्योने भी उनके पश्चात्‌ उसे पा लिया। उनपर स्वामीजीने खीजकर कहा--“ तुमने एेसा क्यों 
किया? तुम्हं मेरा अनुकरण नहीं करना चाहिये था, अनुसरण करना चाहिये था।"” जो गुरु करे 
वही शिष्य करे, एेसी कोई राजाज्ञा नहीं है । जो गुरु करे वह शिष्य करे, एेसा नहीं है। अपितु 
जो गुरु कहे, वही शिष्यको करना चाहिये। गुरुकी करनीका अनुकरण नहीं करना चाहिये। 
गुरुकी कथनीका अनुसरण करना चाहिये। फिर सुरसुरानन्दजीने उनसे कहा--“ तुम वमन 
करो, तुम्हं प्रसादपर विश्वास तो है नहीं । " उन्होंने वमन किया। तिन तैसे प्रत्यच्छ भूमि पर 
कीनी रासी अर्थात्‌ उन्होने उसी प्रकारका दही-बड़ा उगल दिया। फिर सुरसुरी सुबर अर्थात्‌ 
सुरसुरीजी के सुन्दर वर सुरसुरानन्दजीने जब उगल दिया तब उनके मुखसे पुष्प, पुष्पके 
पराग ओर हरी तुलसी निकल पडी। अर्थात्‌ वह दही-बड़ा नहीं रहा। भगवत्प्रसादके कारण 
भगवान्‌के चरणमें चढ़ा हुआ पुष्प, भगवानूके चरणमें चद हुए पुष्पका पराग ओर भगवान्‌के 
चरणमें चद हुई हरी तुलसी ही वाँ उपस्थित हो गए। एेसे सुरसुरानन्दजी महाराजकी जय) 
॥ ६६ ॥ 
महासती सत ऊपमा त्यों सत सुरसरि को रह्यो ॥ 
अति उदार दंपती त्यागि गृह बन को गवने। 
अचरज भयो तहे एक संत सुन जिन हो बिमने॥ 
बेठे हुते एकांत आय असुरनि दुख दीयो। 
सुमिरे साररेगपानि रूप नरहरि को कीयो॥ 


(१४८) उत्तरार्धं ६७: श्रीनरहर्यानन्दजी 


सुरसुरानंद की घरनि को सत राख्यो नरसिंह जयो । 
महासती सत ऊपमा त्यों सत सुरसरि को रह्यो ॥ 
मूलार्थ- सुरसुरीजी सत्त्वगुणमें महान्‌ सतियो जेसी अर्थात्‌ सीता, सावित्री ओर अनसूया 
जेसी थीं। उनका पतित्रत महान्‌ सतियोके समान था। इसलिये जैसे महासतियोका पतित्रत 
सुरक्षित था, उसी प्रकार सुरसुरीजीका भी पातित्रत्य सत्‌ रहा, अर्थात्‌ उनके पतित्रतकी रक्षा 
हुई । एक बार अत्यन्त उदार दम्पती सुरसरानन्दजी ओर सुरसुरीजी घरको त्यागकर वनको 
चल पड़। वनमें जाकर वे भजन करने लगे। वर्ह एक आश्चर्य हो गया, जिसे सुनकर संत 
दुःखी न होँ। सुरसुरानन्दजी ओर सुरसुरीजी एकान्तमें बेठे हए थे। उसी समय कुछ गरेच्छ 
आ गए ओर उन्होने दम्पतीको दुःख देनेकी चेष्टा की। जब सुरसुरानन्दजी समिधा लेनेके 
लिये चले गए, तो उन्होने आकर सुरसुरीजीका हरण करना चाहा । तब तक सुरसुरानन्दजी 
भी वरहा पहुंच गए थे, पर असुरोके सामने वे क्या कर सकते थे? उन्होने भगवान्‌ शार््गपाणि 
श्रीरामजीका स्मरण किया। भगवान्‌ आ गए। उन्होने नरसिंहका रूप धारण किया ओर सब 
गरैच्छोंको मारकर नरसिंह भगवान्‌ने सुरसुरानन्दजीकी गृहिणी सुरसुरीजीके सतीत्वकी रक्षा कर 
ली। 
| ६७ ॥ 
निपट नरहरियानन्द को कर दाता दुर्गां भई॥ 
इर घर लकरी नाहं सक्तिं को सदन बिदारं। 
सक्ति भक्त सों बोलि दिनहिं प्रति बरही डर ॥ 
लगी परोसिन हौस भवानी भ्वे सो मार। 
बदले की बेगारि मूड वाके सिर डार॥ 
भरत प्रसंग ज्यों कालिका लड्‌ देखि तन में तई । 
निपट नरहरियानन्द को कर दाता दुर्गां भई॥ 
मूलार्थ-- जगद्वरु श्रीरामानन्दाचार्यजीके शिष्य नरहर्यानन्दजी महाराजके लिये दुर्गाजी 
कर देनेवाली हो गर्ई। एक बार बरसातका समय था। ज्र घर लकरी नाहि डमर अर्थात्‌ 
बरसातके समयमे घरमे लकड़ी नहीं थी। भगवान्‌के भोग ओर रागके लिये रसोई कैसे बनाई 
जाती? तब नरहर्यानन्दजीने सोचा कि दुर्गाजीके मन्दिरिको उजाड देते हैँ वहींसे लकड़ी मिल 


६७: श्रीनरहर्यानन्दजी श्रीभक्तमाल (मूलार्थबोधिनी) (१४९) 


जाएगी- सक्तिं को सदन बिदाररै। जब वे दुर्गाजीका मन्दिर उजाडने लगे, तब दुर्गाजीने 
कहा“ मेरा मन्दिर मत तोड़ो, मेँ प्रतिदिन तुम्हारे लिये लकड़ीकी व्यवस्था कर दिया 
करुूगी। ” फिर वे प्रतिदिन बरही अर्थात्‌ एक-एक गठरी लकड़ी डाल दिया करती थीं। 
यह दृश्य एक पडोसिनने देखा। उसने सोचा-“ मँ भी भगवतीजीका मन्दिर तोड़ दू तो मुद्ध 
भी लकड़ी मिल जाएगी।” ओर जब मन्दिर तोडनेके लिये वह पडोसिन गर्ह तो भवानीने 
उसको पटककर मारा, ओर कहा-“ ठीक है, अब यह काम प्रतिदिन तुमको ही दे रही 
ह्‌" बदले की बेगारि मड वाके सिर डारै “ अब तुम ही यह करोगी।" जेसे जडभरतके 
प्रसंगमें कालिकाने वधिकोंको मार डाला था, जेसे लङभक्तके प्रसंगमें कालिकाने लडकी रक्षा 
की थी, उसी प्रकार दुर्गाजीने नरहर्यानन्दजी महाराजके लिये कर दिया ओर उनके भोग-रागकी 
व्यवस्था कराई। 
यही नरहर्यानन्दजी महाराज जब श्रीमद्रोस्वामी तुलसीदासजीके गुरुदेव थे, तब ये चित्रकूटमें 
विराजते थे ओर निरन्तर भगवत्सेवा ओर भागवतसेवा करते थे। आज भी चित्रकूटमें 
कामदगिरिकी परिक्रमामें इनकी गुफा ' नरहरिगुफा' दिखती है। यहीं तुलसीदासजीको ले 
आकर उन्होंने सूकरखेत अर्थात्‌ वारादक्षेत्रमें रामचरितमानसका उपदेश भी दिया था, जिसके 
लिये गोस्वामी तुलसीदासजीने कहा- मैं पुनि निज गुरु सन सुनी कथा सो सूकर खेत 
(मा. १.३०क)। गोस्वामीजीके द्वारा उद्टिखित सूकरखेतके संबन्धमें विवाद हो सकता हे। 
कुछ लोगोके अनुसार यह सूकरखेत गोडामें है, ओर कुक लोग इसे सोरोमें कहते हैँ । परन्तु 
चित्रकूटकी परम्पराके अनुसार कामदगिरिका परिक्रमाक्षेत्र ही सूकरखेत या वाराहक्षत्र ठे, 
ओर वहीं आदिवराहका मन्दिर भी है । मेरा विश्ास है कि गोस्वामीजीको यहीं नरहर्यानन्दजीने 
रामचरितमानसका उपदेश दिया था। श्रीनरहर्यानन्दजी महाराजकी जय) 
अब नाभाजी कबीरदासजीके तीन परिकसोकी चर्चा कर रहे हैँ। पहले पद्मनाभजीकी चर्चा 
करते 
॥ ६८ ॥ 

कबीर कृपा तें परमतत्त्व पदानाभ परचे लद्यो ॥ 

नाम महा निधि मंत्र नाम ही सेवा पूजा। 

जप तप तीरथ नाम नाम बिन ओर न दूजा॥ 


(१५०) उत्तरार्धं ६८; श्रीपदानाभजी 


नाम प्रीति नाम लैर नाम कहि नामी बोले। 
नाम अजामिल साखि नाम बंधन तें खोले॥ 
नाम अधिक रघुनाथ तें राम निकट हनुमत कदय । 
कबीर कृपा तें परमतत्त्व पदानाभ परचे लद्यो ॥ 
मूलार्थ--कनीरजीकी कृपासे पदयनाभजी ने परमतत्त्वका परिचय प्राप्त कर लिया था। 
उनकी दृष्टम रामनाम ही बहुत बड़ी निधि, रामनाम ही मन्त्र, रामनाम ही सेवा ओर रामनाम ही 
पूजा है। जप, तप ओर तीर्थ--सब कुछ नाम ही है । नाम छोडकर कोई दूसरी वस्तु है ही नहीं 
नामसे ही प्रीति करनी चाहिये। नाम बेर अर्थात्‌ नामविमुखोंसे बेर करना चाहिये, अथवा बेर 
भावमें अर्थात्‌ रुष्ट होकर भी रामनामका ही जप करना चाहिये। नाम कहनेसे नामी बोलता है । 
अजामिलका प्रसंग साक्षी है कि नाम ही भवबन्धनसे व्यक्तिको ल्ुडा देता है । नाम श्रीरामसे 
बड़ा हे, यह बात श्रीरामचन्द्रजीके निकट हनुमान्‌जीने कही है । क बीरकृपासे पदयनाभजीने यह 
परमततत्वका परिचय प्राप्त किया। 
कहा यह जाता है कि पदानाभजी बहुत बडे शाखार्थं थे। ये सबको शाख्रार्थमें जीतकर काशी 
आए। लोगौने कहा कि इन्दे कबीरदासजीके यँ उपस्थित करना चाहिये । कबीरदासजीके यहो 
इन्दं उपस्थित किया गया। कबीरदासजीने इन्हें देखा, तो उनके दर्शनसे इनकी शास््रार्थवृत्ति 
समाप्त हो गई। कबीरदासजीने कहा--“ मै शाखत्रार्थ नहीं जानता हूँ पर एक बात तुमसे पूष्छता 
हूं। समञ्ञकर पटे हो कि पटृकर समञ्चे हो? " तब पदमनाभजीने कहा-“ मने कुछ नहीं किया, 
मे आपके चरणोमे अब आ गया ह| आप मेरा उद्धार कीजिये।” तन कबीरदासजीने इन्हें 
रामनामकी दीक्षा दी। 
दक्षिणदेशमें तत्त्वा ओर जीवा नामके दो भाई रहते थे। इनकी प्रतिज्ला थी कि जो सूखे 
वृक्षको हरा कर देगा, उसीसे दीक्षा लेगे। दक्षिणदेशमें कबीरदासजी गए ओर उन्होने राममन्त्र 
कहकर जल छोडकर सूखे वृक्षको हरा कर दिया। तब इन्होने कबीरदासजीसे दीक्षा ले ली। 
ओर यह कहा जाता है कि ये इतने गुरुनिष्ठ थे कि इनके यर्हां लोगोने विवाह आदि संबन्ध 
छोड दिया। इन्होंने कबीरदासजीसे कहा तो कबीरदासजीने कहा-“एेसा करो! तुम लोग 
ज्मूठे दोनों भाईमे सगाईका प्रस्ताव कर लो।" जब सगाईका प्रस्ताव हो गया तो सब लोगोने 
इनकी बात मानी ओर अपनी जातिमें स्वीकार लिया। इसपर नाभाजी कहते है-- 

॥ ६९ ॥ 
तत्त्वा जीवा दच्छिन देस बंसोब्धर राजत बिदित॥ 
भक्तिं सुधा जल समुद भए बेलावलि गादी। 
पूरबजा ज्यों रीति प्रीति उतरोतर वादी ॥ 
रघुकुल सहस्र स्वभाव सिष्ट गुन सदा धर्मरत। 
सूर धीर उदार दयापर दच्छ अननित्रत॥ 
पदाखंड पदा पधति प्रफुलित कर सविता उदित। 
तत्त्वा जीवा दच्छिन देस बंसोब्धर राजत बिदित॥ 
मूलार्थ--दक्षिण देशम तत्त्वा ओर जीवा नामक दो वैष्णव भक्त अपने वंशका उद्धार 
करनेवाले थे ओर सर्वप्रसिद्ध होकर विराज रहे थे। भक्तिरूपी अमृत ही जिसका जल है, ठेसे 
महासागरकी ये बेला अर्थात्‌ तट बने, मर्यादा बने ओर इनकी रीति-प्रीति पुरबजाकी भोति 
उत्तरोत्तर बढ़ती गई, अर्थात्‌ पूर्वकी ओर जानेवाली अपराह्ृकी छायाकी भोति इनकी रीति-प्रीति 
बदी-जो पहले छोटी होती है फिर, बड़ी हो जाती है । इस प्रकार धीरे-धीरे इन्होने भजनमें 
प्रवेश किया। रघुकुल सहस स्वभाव अर्थात्‌ उनका स्वभाव रघुकुलके समान शिष्टगुणोसे 
युक्त था। सदा धर्मपरायण, शूर, धीर, उदार, दया करनेवाले, दक्ष ओर अनन्य व्रतधारी ये दोनों 
भ्राता सुशोभित हुए। सीताजीकी पद्धति अर्थात्‌ श्रीसंप्रदायरूप कमलखण्डके लिये ये सुन्दर 
किरणोसे युक्त सूर्यनारायणकी भति उदित हुए। 
| ७० ॥ 
बिनय व्यास मनो प्रगट हौ जग को हित माधव कियो ॥ 
पहिले बेद बिभाग कथित पूरान अष्टदस। 
भारतादि भागवत मथित उद्धार्यो हरिजस॥ 
अब सोधे सब ग्रथ अर्थं भाषा वबिस्तार्यो। 
लीला जय जय जयति गाय भवपार उतार्यो॥ 
जगन्नाथ इष्ठ वैराग्य सीव करुनारस भीज्यो हियो। 
बिनय व्यास मनो प्रगट हौ जग को हित माधव कियो ॥ 


(१५२) उत्तरार्धं ७९१: श्रीरघुनाथगुसाईजी 


मूलार्थ-माधवदासजी परम भागवत ब्राह्मण थे। अपनी पत्रीके निधनके पश्चात्‌ वे परम 
भगवत्परायण हो गए थे। उनके लिये नाभाजी कहते हैँ कि एेसा लगता है मानो विनयसे युक्त 
व्यासजीने ही माधवदासजीके रूपमें प्रकट होकर जगतका हित किया। जिन वेदव्यासजीने 
पहले वेदोँका विभाग किया, फिर अष्टादश अर्थात्‌ अठारह पुराणोको गाया, ओर महाभारत ओर 
भागवत आदि इन सबका मन्थन करके इनमें जो भगवत्परमका नवनीत है, भगवद्यश है, धीरे- 
धीरे उस श्रीहरियशको उद्दरत किया। उन्हीने अब माधवदासजीके रूपमें श्रेष्ठ सद्रन्थोंको शोधा 
ओर भाषामें अर्थात्‌ उत्कलभाषामें (उड्या भाषामे) उन ग्रन्थोके अर्थका विस्तार किया। 
जय जय जयति- माधवदासजीने इस प्रकार संबोधन करके भगवल्लीला गाकर संसारके 
लोगोंको भवपार उतारा। उनके इष्ट जगन्नाथजी थे, वे वैराग्यकी सीमा बने, ओर उनका हृदय 
करुणारससे भीगा रहता था। 
कहते हैँ कि एक बार माधवदासजीको संग्रहिणी रोग हुआ। उन्हें बार-बार शौच जाना 
पडता था। तब भगवानूने उनकी सेवा की। भगवानूसे जब माधवदासजीने पछा--“ भगवन्‌। 
आप एेसा क्यों कर रहे हैँ? " तो उन्होने कहा-“ प्रारब्ध सबको भोगना पडता है, तुम्हारा 
मन है तो लो अब पन्द्रह दिन मँ प्रारब्ध भोगा करूगा। ” इसलिये आज भी जगत्नाथजी ज्येष्ठके 
कृष्णपक्षमें पन्द्रह दिन तक माधवदासजीके लिये रोगीके रूपमें रहते हैँ। अर्थात्‌ उन दिनों 
भगवान्‌के लिये रुग्णके जेसी ओषधियोँ दी जाती है । एेसे माधवदासजी महाराज वृन्दावने 
आए ओर भगवह्टीन हो गए। श्रीमाधवदासजी महाराजकी जय) 
॥ ७९ ॥ 
रघुनाथ गुसाई गरुड ज्यों सिंहपौरि ठादे रहे ॥ 
सीत लगत सकलात विदित पुरुषोत्तम दीनी। 
सोच गए हरि संग कृत्य सेवक की कीनी॥ 
जगन्नाथ पद प्रीति निरंतर करत खवासी। 
भगवत धर्मं॒प्रधान प्रसन नीलाचल वासी ॥ 
उत्कल देस उड़ीसा नगर बेनतेय सब्र कोड के । 
रघुनाथ गुसाई गरुड ज्यों सिंहपौरि ठादे रहे ॥ 
मूलार्थ- श्रीरघुनाथ गुसाई जी जगन्नाथजीके सिंहद्वारपर उसी प्रकार सतत खड़े रहते 

थे जैसे गरुडदेव सिंहद्वारपर निरन्तर विराजते रहते है । सीत अर्थात्‌ ठंड लगनेपर रघुनाथ 
गुसाईको रातमें स्वयं पुरुषोत्तम भगवान्‌ जगत्नाथजीने सकलात अर्थात्‌ रजाई दे दी। जब 
रघुनाथजीको संग्रहिणी रोग हुजआ ओर बार-बार उन्हें शोच जाना पड़ता था, तब भगवानूने 
सेवककी भति उनका संपूर्ण कृत्य किया, अर्थात्‌ जन बार-बार शौच जाते समय उनका शरीर 
शिथिल हो गया ओर उनकी लंगोटीमें ही मल गिरने लगा तब भगवान्‌ने ही सेवककी भोति 
उनका सब कुछ धोया ओर उनको स्नान कराया। एेसा बहुत दिनों तक भगवान्‌ने किया। 
रघुनाथजीके मनमें जगन्नाथजीके चरणोमें अत्यन्त प्रीति थी। वे निरन्तर खवासी अर्थात्‌ सेवा 
करते थे। रघुनाथजी भगवत धर्मं प्रधान थे अर्थात्‌ भगवान्‌का धर्म उनके मनमें प्रधान था, 
अथवा भगवद्धर्मपरायण भागवत महापुरुषोमें रघुनाथ गुसाई प्रधान थे। वे सतत प्रसन्न रहते 
थे। वे नीलाचल अर्थात्‌ जगन्नाथपुरीमें निवास करते थे। उत्कल देश, उड़ीसा नगरमे सब लोग 
उनको बेनतेय अर्थात्‌ गरुड कहते थे। 
इस छप्पयमें प्रयुक्त सकलात शब्दका अर्थ है रजाई, अथवा रूईकी बनी हुई एक एेसी 
लोई जिसे शीतकालमें ओढा जाता है । खवासीका अर्थ है सेवा । बेनतेयका अर्थ है विनताके 
पुत्र गरुड। 
॥ ७२ ॥ 

नित्यानन्द कृष्णचेतन्य की भक्ति दसो दिसि बिस्तरी ॥ 

गौडदेस पाखंड मेरि कियो भजन परायन । 

करुनासिधु कृतग्य भये अगतिन गति दायन॥ 

दसधा रस आक्रांत महत जन चरन उपासे। 

नाम॒ लेत निष्पाप दुरित तिहि नर के नासे॥ 

अवतार बिदित पूरब मही उभय महत देही धरी। 

नित्यानन्द कृष्णचेतन्य की भक्ति दसो दिसि बिस्तरी ॥ 

मूलार्थ- श्रीनित्यानन्दजी, जिन्हें निताई भी कहते हैँ, ओर श्रीकृष्णचैतन्यजी जिन्हें 

निमाई तथा गौराङ्ग महाप्रभु भी कहते हँ--इन दोनों महापुरुषोकी भक्ति दसों दिशाओमें 
विस्तृत हुई अर्थात्‌ फैल गई। गौडदेस अर्थात्‌ बंगालप्रान्तमें पाखण्ड व्याप्त था। उसको 
मिटाकर नित्यानन्द ओर कृष्णचैतन्य महाप्रभुने वहोकि संपूर्णं नर-नारियोंको भजनपरायण कर 

दिया। वे करुणाके सागर थे, कृतज्ञ थे, ओर अगतिन अर्थात्‌ जिनको कोई गति नहीं दे सकता 
था, एेसे पतित लोगोको भी उन्होने भगवन्नामका संकीर्तन कराकर गति दे दी। चैतन्य महाप्रभु 
द्धा रस अर्थात्‌ प्रेमकी दसों दशाओंसे आक्रान्त थे। महापुरुष उनके चरणकमलकी 
उपासना करते थे अथवा महापुरुषोके चरणोंकी वे स्वयं उपासना करते थे। उनका नाम लेते 
ही व्यक्ति निष्पाप हो जाता था, ओर आज भी निष्पाप हो जाता है। कृष्णयचैतन्य महाप्रभुका 
ध्यान करने मात्रसे अनेक लोगोके पाप नष्ट हो गए, ओर आज भी नष्ट हो रहे हे । पूरब मही 
अर्थात्‌ पूर्वदेशमें या बंगालप्रान्तमें नित्यानन्दजी बलरामजीके ओर श्रीकृष्णचैतन्य महाप्रभु 
श्रीकृष्णचन्द्र ओर राधाजीके मिलित भावके अवतार माने जाते है, इस प्रकार प्रसिद्धि है । दोनों 
महापुरुषोने अलौकिक शरीर धारण किया। 
श्रीचैतन्य महाप्रभुकी माँका नाम था शचीदेवी ओर उनके पिताका नाम था जगन्नाथ मिश्र। 
इनका आविर्भाव विक्रम संवत्‌ १५४२में फाल्गुन शुद्छ पूर्णिमाको हुआ था। उस समय ग्रहण 
लगा हुआ था। श्रीचैतन्य महाप्रभुके मनमें प्रारम्भसे दिव्य वैराग्य था। एक बार श्रीचैतन्य 
महाप्रभु अद्वताचार्यजीके य्ह आपए। वरहा अद्वैताचार्यजीने भागवतजीके दशम स्कन्धके तेरईसवें 
अध्यायका बार्सर्वाँ शोक पद़ा-- 
श्यामं हिरण्यपरिधिं वनमाल्यबर्ह धातुप्रवालनटवेषमनुत्रतांसे । 
विन्यस्तहस्तमितरेण धुनानमजं कर्णोत्पलालककपोलमुखाजहासम्‌॥ 
(भा.पु. १०.२३.२२) 
अर्थात्‌ यज्ञपत्रियोने भगवान्‌को जब देखा, उस समय भगवान्‌ श्याम वर्णकि थे, उन्होने 
पीताम्बर धारण किया था, ओर वनमाला, मयूरमुकुट, धातु, पह्वादि आभूषणसे सुसज्जित 
उनका विचित्र नटवेष था। अनुत्रतांसे अर्थात्‌ राधाजीके स्कन्धपर भगवान्‌ कृष्णने अपना 
वाम हस्त रख रखा था। दक्षिण करकमलसे वे एक कमलपुष्प हिला रहे थे। उनके कानोमें 
नीलकमल था। उनकी अलक कपोलपर लटक रही थी। उनके मुखारविन्दपर मन्द-मन्द 
मुसकान थी। इस श्रोकको सुनकर श्रीचैतन्य महाप्रभुके मनमें प्रथम महाभाव उसी समय 
आ गया था। इसके पश्चात्‌ तो उनके जीवनमें महाभाव आते ही रहे। सोती हुई अपनी पत्री 
विष्णुप्रियाको छोडकर श्रीचैतन्य महाप्रभु चल पड । गङ्खा नदी पारकर फिर उन्होने संन्यासकी 
दीक्षा ली, परन्तु यह एक दिखावा मात्र था जिससे जगत्‌से उनका सम्पर्कं टूटा रहे । उन्होने 
भिन्न-भित्न स्थानोंपर जाकर पतितोका उद्धार किया। जब चैतन्य महाप्रभु भावमें आते थे तो 


७३: श्रीसूरदासजी श्रीभक्तमाल (मूलार्थबोधिनी) (१५५) 


उनकी अंखिंसे इस प्रकार अश्रुधारा निकलती थी जेसे कोई पिचकारी छोडता हो। कीर्तन 
करते-करते वे तन्मय हो जाते थे ओर भगवानूके सभी अवतारोका आवेश उनमें आता था। 
छः वर्ष तक उन्होंने गम्भीरा नामक मटमें एक छोरी-सी कुटीमें एसी विरहलीला प्रस्तुत 
की, जहां एक ही व्यक्ति किसी प्रकार लेट सकता है। इस दासन स्पर्शं करके उस कुटीके 
दर्शन किये है । अनन्तर अपने जीवनके अडतालीस वर्ष पूर्णं हो जानेपर आषाढ़ शुद्छ द्वितीया 
अर्थात्‌ रथयात्राके दिन ही जगन्नाथजीके दर्शन करके दौड़कर चैतन्य महाप्रभुने जगन्नाथजीका 
आलिङ्घन किया ओर वे भगवानूके विग्रहमें समा गपए। 
| ७३ ॥ 

सूर कबित सुनि कौन कवि जो नहिं सिरचालन करं ॥ 

उक्तिं चोज अनुप्रास बरन अस्थिति अति भारी। 

बचन प्रीति निर्वाह अर्थं अद्भुत तुक धारी॥ 

प्रतिविंवित दिवि दृष्टि हदय हरिलीला भासी। 

जनम करम गुन रूप से रसना परकासी॥ 

बिमल बुद्धि गुन ओर की जो यह गुन श्रवननि धरै। 

सूर कबित सुनि कौन कवि जो नहिं सिरचालन करं ॥ 

मूलार्थ-- कौन एेसा कवि है जो सूरदासजी की कविता सुनकर प्रसन्नतासे सिर न हिला दे? 
उनकी उक्तया, उक्तियोका उत्साह, अनुप्रास ओर वर्णोकी स्थिति अत्यन्त विस्तृत हुआ करती 
थी। वचन ओर प्रीतिका निर्वाह, निरुपम अनूठे अर्थ, अद्भुत तुक--यह उनकी विशेषता थी। 
सूरदासजीके हदयमें दिव्यदृष्टि प्रतिबिम्बित थी, अर्थात्‌ भौतिक नेत्रके न होनेपर भी भगवान्‌ने 
उन्हें दिव्यदृष्टि दे दी थी। सूरदासजीके हदये बिना देखे ही श्रीहरिकी लीलां भास गई थीं। 
भगवान्‌के जन्म, भगवान्‌के कर्म, भगवान्‌के गुण ओर भगवानके रूप-सब कुक उनकी 
रसनामें कविताके रूपमे प्रकाशित हुए थे। जो उस गुणको श्रवणोंसे धारण करेगा, एेसे अन्य 
व्यक्तिकी भी बुद्धि विमल हो जाएगी। कौन एेसा कवि है जो सूरदासजीकी कविता सुनकर 
सिरनदहिलादे? 
| ७४ ॥ 
व्रजवधू रीति कलिजुग बिषे परमानंद भयो प्रेम केत ॥ 

पौगंड बाल कैसोर गोपलीला सब्र गाई। 
अचरज कह यह बात हुतौ पहिले जु सखाई ॥ 
नयनन नीर प्रवाह रहत रोमांच रेन दिन। 
गदगद गिरा उदार स्याम सोभा भीज्यो तन॥ 
सारंग छाप ताकी भं श्रवन सुनत आबेस देत। 
व्रजवधू रीति कलिजुग विषे परमानंद भयो प्रेम केत ॥ 
मूलार्थ-केतका अर्थं है पताका, ब्रजबधूका अर्थं है त्रजनारियां। कलियुगमं 
व्रजनारियोकी प्रीति अर्थात्‌ प्रेमके वर्णनके विषयमे परमानन्ददासजी मानो प्रेमके केत 
अर्थात्‌ पताका ही बन गए। भगवानूकी बाललीला-- जो जन्मसे पंच वर्ष तक मानी जाती 
हे, भगवानूकी पौगण्डलीला-- जो छठे वर्षसे दसवें वर्ष तक मानी जाती टै, भगवानकी 
कैशोरलीला-- जो ग्यारहवें वर्षसे पन्द्रहवें वर्ष तक संपन्न हुरई-एेसी तीनों लीलाओंको 
परमानन्ददासजी महाराजने गाया। इसमें आश्चर्य क्या है? अचरज कह यह बात हुतौ 
पिले जु सखाई--परमानन्ददासजी तो पहले ही भगवानूके मित्र थे । यहौँ अचरज शब्दका 
प्रयोग नाभाजीने इसलिये किया कि सांप्रदायिक मान्यताके अनुसार परमानन्ददासजी दिनकी 
गोचारण लीलामें तोक सखा ओर रातकी गो-चारण लीलामें चन्द्रभागा सखी माने जाते हैँ । 
रातो-दिन परमानन्ददासजीके नेत्रम जलका प्रवाह अर्थात्‌ प्रेमाश्रु रहते थे। वे सतत दिन-रात 
रोमाञ्च मुद्रामें रहते थे, ओर उनकी वाणी गद्रद रहती थी। वे अत्यन्त उदार थे। भगवान्‌ कृष्ण- 
चन्द्रकी शोभाके रससे परमानन्ददासजीका शरीर भीगा रहता था। उनकी छाप सारंगकी थी, 
अर्थात्‌ सारङ्क कहकरके लोग उन्हें बुलाते थे ओर सारङ्खरागमें ही प्रायशः परमानन्ददासजी 
अपने पद गाते थे। भगवन्नामको कानोंसे सुनते ही उन्हे प्रेमका आवेश हो आता था अर्थात्‌ 
भगवन्नाम कानसे सुनने मात्रसे उन्हें आवेश दे देता था, आविष्ट कर देता था। इन्होने एक दिन 
भगवानूकी एेसी बाललीला देखी, जहां भगवान्‌ कृष्णचन्द्र एक कुत्तेके बच्चेको घेर रहे थे। 
तब परमानन्ददासजीने कहा-परमानन्ददास को ठाकुर लाए पिह्छा घेर । 
| ७५ ॥ 
केसवभट नर मुकुटमनि जिनकी प्रभुता बिस्तरी ॥ 

कासमीर की छाप पाप तापन जग मंडन। 
हद्‌ हरिभगति कुठार आन धर्म बिटप बिहंडन ॥ 
मथुरा मध्य मलेच्छ लाद करि लरबट जीते। 
काजी अनित अनेक देखि परचे भयभीते॥ 
विदित बात संसार सब संत साखि नार्हिन दुरी। 
केसवभट नर मुकुटमनि जिनकी प्रभुता बिस्तरी ॥ 
मूलार्थ- केशटवभदुजी वेष्णवजनोंके मुकुटमणि थे। उनकी प्रभुता संसारमें फैल गई थी। 
उनकी कासमीरकी छाप थी, अर्थात्‌ लोग उन्हें काश्मीरी कहते थे। वे पापको नष्ट करते 
थे, ओर जगतूके आभूषण थे। अत्यन्त हद्‌ श्रीहरिभक्ति रूप कुल्हाडके द्वारा वे अन्यधर्म 
रूप वृक्षोको नष्ट करते रहते थे। मथुराके मध्यमे मच्छ बरबयेंको अर्थात्‌ अतिवादियोंको वाद 
करके उन्होंने जीत लिया था ओर उनका परिचय देखकर बड़े-बड़े काजी ओर अजित अर्थात्‌ 
जो किसीसे नहीं जीते जाते थे, एेसे असुर भी भयभीत हो चुके थे। यह बात संसारमें विदित 
थी, सब संत इसके साक्षी थे, ओर किसी प्रकारसे यह बात क्तिपी नहीं थी कि केशवभटजी 
वैष्णवजनोंके मुकुटमणि बन गए थे, ओर उनकी प्रभुता सारे संसारमें फैल गई थी। 
| ७६ ॥ 
श्रीभदु सुभट प्रगटे अघट रस रसिकन मनमोद घन ॥ 
मधुरभाव संबलित ललित लीला सुबलित छबि। 
निरखत हरषत हदय प्रेम लरषत सुकलित कबि ॥ 
भव निस्तारन हेतु देत ढ्‌ भक्तिं सबनि नित। 
जासु सुजस ससि उदय हरत अति तम भ्रम श्रम चित॥ 
आनंदकंद श्रीनंदसुत श्रीवृषभानुसुता भजन। 
श्रीभदु सुभट प्रगटे अघट रस रसिकन मनमोद घन ॥ 
मूलार्थ--श्रीभदुजी एेसे अघट अर्थात्‌ अजेय सुभट थे, वीर थे, जो भगवद्रसके 
रसिकोंको मनमें अत्यन्त आनन्द देते रहते थे, अर्थात्‌ जिन्हें देखकर भगवद्रसके रसिकोँके 
मनमें अत्यन्त आनन्द रहता था। वे मधुरभावसे युक्त ओर ललित लीलासे संयुक्त भगवच्छविका 
चिन्तन करते थे। वे भगवान्‌की दिव्य लीलाको देखकर हदयमें हर्षित हो जाते थे, उनके हदयमें 

प्रेमकी वृष्टि होने लगती थी। वे अत्यन्त सुन्दर कमनीय कवि थे। भवसागरसे पार करनेके 
लिये वे सबको हट भक्तिका उपदेश देते थे। उनका सुयश रूप चन्द्रमा उदित होकर अत्यन्त 
तम अर्थात्‌ अज्ञानके अन्धकारक, भ्रमको एवं चित्तके श्रम अर्थात्‌ मानसिक व्याधिको नष्ट 
कर देता था। श्रीभट जी आनन्दकन्द श्रीनन्दनन्दनका एवं श्रीवृषभानुनन्दिनी राधाजीका भजन 
करते रहते थे। इस प्रकार एेसे अजेय सुभटके रूपमें श्रीभटजी प्रगटे थे, जिनसे भगवद्रसके 
रसिकोंको मनम अत्यन्त आनन्द होता था। 
| ७७ ॥ 
हरिव्यास तेज हरिभजन बल देवी को दीच्छा दई ॥ 
खेचरि नर की सिष्य निपट अचरज यह आवे। 
बिदित लात संसार संत मुख कीरति गावै॥ 
बेरागिनि के वंद रहत संग स्याम सनेही। 
नव योगेश्वर मध्य मनहुं सोभित बेदेही॥ 
श्रीभदु चरन रज परस ते सकल युष जाको नई । 
हरिव्यास तेज हरिभजन बल देवी को दीच्छा दई ॥ 
मूलार्थ--श्रीहरिव्यासदेवाचार्यजीने भगवानूके दिये हुए तेज ओर भगवानके भजनके 
बलसे देवीको भी दीक्षा दी। जआकाशचारिणी देवी मनुष्यकी शिष्या बन गई यह सुनकर मनमें 
एक आश्चर्य आता है। पर यह बात संसारम विदित है, संत लोग अपने मुखसे इस कीर्तिको 
गाते हैँ कि एक बार हरिव्यासदेवजी जब आए हुए संतोंको भोजन करा रहे थे, तो एक घटना 
घटी। वहोँ भगवान्‌ नैवेद्य कर ही नहीं पाते थे। वर्ह एक देवी रहती थीं, वे ही सन भोजन कर 
लेती थीं। यह समाचार हरिव्यासदेवाचार्यजीको मिला ओर उन्होंने कहा--“ आप एेसा अपराध 
क्यों कर रही है? देखा जाए तो आप माया है, भगवान्‌ आपके पति हैँ। तो क्या पत्री पतिको 
अपना जूठन खिलाती है? " भगवतीजीने कह दिया--“ तो फिर क्या कर? आप जो आज्ञा 
करे ।" हरिव्यासदेवाचार्यजीने कहा--“ आप नैवेद्य मत कीजिये, पहले भगवान्‌को नैवेद्य लेने 
दीजिये, फिर प्रसाद ले लीजियेगा।” भगवतीजीने वही किया ओर श्रीहरिव्यासदेवाचार्यजीसे 
श्रीराधाकृष्णका युगलमन्तर प्राप्त किया। यहाँ यह ध्यान देना चाहिये कि श्रीसीताराममन्त्रकी 
भोति ही श्रीराधाकृष्णका मन्त्र भी द्वादशाक्षर है, जिसे उन्होने प्राप्त किया। आकाशचारिणी देवी 

मनुष्यकी शिष्या बन गई, इसमे कोई आर्य नहीं करना चाहिये । यह बात संसारमें विदित हे। 
संत अपने मुखसे इसकी कीर्तिं गाते हैँ । श्यामस्रेही वैरागी संतोके बीच हरिव्यासदेवाचार्यजी 
सदेव उसी प्रकार सुशोभित रहते हैँ जैसे नौ योगेश्वरोके मध्यमे बेदेही अर्थात्‌ महाराज निमि 
विराजमान रहते हैँ । उसी प्रकार श्यामस्रेही वैरागी संतोके मध्य भगवान्‌ हरिव्यासदेवाचार्यजी 
विराजमान रहते हैँ । श्रीभटजीकी चरणधूलिका स्पर्शं करनेके कारण हरिव्यासदेवाचार्यजीके 
चरणोमिं संपूर्णं सृष्टिने आकर प्रणाम किया था, ओर हरिव्यासदेवाचार्यजी भगवत्प्रदत्त अपने 
तेज ओर भगवत्प्रदत्त अपने भजनके बल द्वारा इतने ओजस्वी हो गए थे कि उन्होने देवीको 
भी दीक्षादी थी। 
॥ ७८. ॥ 

अन्ञानध्वांत अंतःकरन दुतिय दिवाकर अवतर्यो ॥ 

उपदेसे नृप सिंह रहत ॒ नित आज्ञाकारी । 

पक्त लृच्छ ज्यों नाय संत पोषक उपकारी ॥ 

लानी भोलाराम सुहृद सबहिन पर छाया। 

भक्त चरनरज जाँचि बिसद राघव गुन गाया ॥ 

करमचंद कश्यप सदन बहुरि आय मनो बपु धरयो । 

अन्ञानध्वांत अंतःकरन दुतिय दिवाकर अवतर्यो ॥ 

मूलार्थ-- अज्ञान रूप अन्धकारको नष्ट करनेके लिये मानो दूसरे सूर्यनारायणने ही अवतार 

ले लिया हो। श्रीदिवाकरजीने बहुत-से राजाओं ओर बहुत-से सिंहोंको उपदेश दिया। वे 
सब सदेव दिवाकरजीकी आज्ञाका पालन करते थे। दिवाकरजी फलसे लदे हुए पके वृक्षके 
समान ज्ुककर संतोका पोषण अर्थात्‌ संतोकी सेवा करते थे, ओर सबका उपकार करते 
थे। उनकी वाणीमें प्रायः भोलाराम भोलाराम शब्दका उच्चारण होता रहता था, अर्थात्‌ 
वे सबको भोलाराम बोलते थे। सदैव सभी सुहदोंपर उनकी छाया थी। दिवाकरजीने सदैव 
भक्तोके चरणोकी धूलि माँगकर श्रीरामके विशद अर्थात्‌ परमोज्छल गुणका यशोगान किया 
था। वे एसे व्यक्तित्वसंपन्न थे मानो कर्मचन्द्र रूप कश्यपके घरमें पुनः सूर्यनारायणने अपना 
छोटा-सा शरीर धारण कर लिया था अर्थात्‌ कर्मचन्द्रके भवनम श्रीदिवाकरजी मानो द्वितीय 
सूर्यके समान शरीर धारण किये थे। 


(१६०) उत्तरार्धं ७९: श्रीविद्रुलनाथजी 


॥ ७९ ॥ 

बिदुलनाथ ब्रजराज ज्यों लाड लड़ाय के सुख लियो ॥ 

राग भोग नित बिबिध रहत परिचर्यां तत्पर। 

स्या भूषन बसन रचित रचना अपने कर ॥ 

वह गोकुल वह नंदसदन दीच्छित को सोहै। 

प्रगट विभव जँ घोष देखि सुरपति मन मोहे ॥ 

बह्छभसुत बल भजन के कलिजुग में द्वापर कियो। 

बिदुलनाथ ब्रजराज ज्यों लाड लड़ाय के सुख लियो ॥ 

मूलार्थ-विद्ुलनाथजी महाराजने श्रीव्रजराज नन्दजीकी ही भति लालजीको लाड 
लड़ाय कै अर्थात्‌ लाड लड़ाकर सुख लिया। तात्पर्य यह है कि जैसे भगवान्‌को वात्सल्यभावसे 
नन्दजी दुलराया करते थे, उसी प्रकार श्रीविटुलनाथजीने श्रीनाथजीको लाड लड़ाकर अर्थात्‌ 
दुलराकर सुख प्राप्त किया। भगवानूके राग-भोग सतत अनेक प्रकारके होते थे, अर्थात्‌ निरन्तर 
नए नए प्रकारसे छप्पन प्रकारका भोग विद्रुलजी भगवान्‌को लगाते थे। भगवान्‌ श्रीनाथजीकी 
पूजामें विदुलेशजी महाराज निरन्तर तत्पर रहते थे, ओर भगवान्‌की शय्या, भगवानूके आभूषण 
ओर भगवानूके बसन अर्थात्‌ वख--इन सबकी परिचर्या अपने हाथसे करते थे। वाह! 
विदुलनाथ दीक्षितजीके यहा वैसे ही गोकुल ओर वैसे ही नन्दलालजीके भवनकी शोभा थी जो 
भगवान्‌ कृष्ण की द्वापरलीलाके समय थी, ओर उस घोष अर्थात्‌ गँवमें सात-सात व्यूहोके 
रूपमे प्रकट भगवानूको देखकर इन्द्रका भी मन मोहित हो जाता था। वहभाचार्य महाप्रभुके 
द्वितीय पुत्र विदुलजीने अपने भजनके बलपर कलियुगमें भी द्वापरका आनन्द ले लिया था। 
इस प्रकार श्रीविदुलेशजीने भगवान्‌को दुलारकर उसी प्रकार आनन्द लिया, जैसे नन्दबाबाने 
अपने लाल कृष्णचन्द्रको दुलारकर आनन्द लिया था। 
॥ ८.० ॥ 

(श्री)विदुलेससुत सुहृद ॒ श्रीगोवर्धनधर ध्याये ॥ 

श्रीगिरिधरज्‌ सरस सील गोविंदजु साथर्हि। 

लालकृष्ण जस बीर धीर श्रीगोकुलनाथहिं॥ 


८०: श्रीविदुलगोस्वामीजीके पुत्र॒ श्रीभक्तमाल (मूलार्थबोधिनी) (९६१) 


श्रीरघुनाथजु महाराज श्रीजदुनाथर्हिं भजि। 
श्रीघनश्यामजु पगे प्रभू अनुरागी सुधि सजि॥ 
ए सात प्रगट बिभु भजन जग तारन तस जस गाड़ये। 
(श्री)बिदुलेससुत सुहृद ॒ श्रीगोवर्धनधर ध्याये ॥ 
मूलार्थ- श्रीबिदुले अर्थात्‌ श्रीविदुलनाथजीके सात पुत्रोके रूपमेँ गोवर्धनधर 
श्रीकृष्णचन्द्रका ध्यान करना चाहिये। इनमेसे-(१) शीलसे सुन्दर श्रीगिरिधरज्‌ू (२) उनके 
साथ श्रीगोविन्दज्‌ (३) यशमें वीर ओर धीर श्रीबालकृष्णजू (४) ओर उसी प्रकार उन्हीके 
साथ श्रीगोकुलनाथजी (५) महाराज श्रीरघुनाथजी ओर (६) श्रीयदुनाथजी (७) ओर 
इसी प्रकार भगवान्‌के प्रेममें पगे हुए अनुरागी ओर सुन्दर बुद्धिवाले श्रीघनश्यामजी-- 
इस प्रकार भजनके जगते ये सात विभु प्रकट हैँ जो तारन अर्थात्‌ संसारसे तारनेवाले हेँ। 
इनका उसी प्रकार यशोगान करना चाहिये । विदुलेशजीके इन सात पुत्रों अर्थात्‌ गिरिधरजी, 
गोविन्दजी, बालकृष्णजी, गोकुलनाथजी, रघुनाथजी, यदुनाथजी ओर घनश्यामजी--इनके 
रूपमें गोवर्धनधर श्रीकृष्णचन्द्रका निरन्तर ध्यान करना चाहिये। 
जेसा कि पहले कह आए है कि श्रीविद्रलनाथजीने नन्दजीकी ही भांति भगवान्‌को लाड 
लड़ाकर आनन्द लिया। तात्पर्य यह है कि विदुलनाथजीके यहाँ सात बालक थे, ओर सातो 
पचपच वर्षं पर्यन्त भगवान्‌ कृष्णका आवेश था। इस प्रकार पतीस वर्ष बालकोके साथ ओर 
अन्ततोगत्वा भगवान्‌ कृष्णके साथ उन्होंने भगवदानन्द लिया। (१) गिरिधरजी (२) गोविन्दजी 
(२) बालकृष्णजी (४) गोकुलनाथजी (५) रघुनाथजी (६) यदुनाथजी (७) घनश्यामजी 
ओर अन्ततोगत्वा श्यामसुन्दर श्रीकृष्णचन्द्रजी--इस प्रकार सतत विद्रुलनाथ गोस्वामीजीने 
भगवानूके वात्सल्यका आनन्द लिया। एक बार एक चूडिहारिन चूडी बेचने आई। उस समय 
तक विदुलनाथजी सातं पुत्रोंका विवाह कर चुके थे। तो चूडिहारिनसे उन्होने सात बहुओंके 
लिये चूडिर्यो क्रय कं। अन्तमें राधारानीजीने कहा--“ बाबा! आपने सात बहुओंके लिये तो 
चूडया खरीदी, मेरे लिये क्यों नहीं खरीदी? " यह सुनकर विदुलनाथजीने पश्चात्ताप किया। 
॥ ८.९ ॥ 
गिरिधरन रीञ्ि कृष्णदास को नाम मोद्ध साञ्चो दियो ॥ 


(१६२) उत्तरार्ध ८१: श्रीकृष्णदासजी 


श्रीबह्छेभ गुरुदत्त॒  भजनसागर गुन आगर। 
कवित नोख निदेषि नाथसेवा में नागर॥ 
लानी बंदित बिदुष सुजस गोपाल अलंकृत। 
व्रजरज अति आराध्य वहै धारी सर्वसु चित॥ 
सान्निध्य सदा हरिदासबर गौरणश्याम दद्‌ त्रत लियो। 
गिरिधरन रद्ध कृष्णदास को नाम मद्ध साञ्चो दियो ॥ 
मूलार्थ--विदुलनाथजीके एक सेवक थे श्रीकृष्णदासजी, जो दीक्षाके क्रममें तो 
विदुलनाथजीके गुरुभाई थे। उन कृष्णदासपर प्रसन्न होकर गिरिधरन अर्थात्‌ पर्वतको धारण 
करनेवाले भगवान्‌ श्रीकृष्णचन्द्रजीने अपने नाममें ही उनको साडो दियो अर्थात्‌ भाग दे दिया। 
तात्पर्य यह है कि एक बार महात्मा सूरदासजीने कहा--“ कृष्णदास! एेसी कोई कविता सुनाओ 
जिसमें मेरी कविताकी छाया न हो।” कृष्णदासजीने चार-छः कविताएँ सुनाई । सूरदासजीने 
बता दिया कि मेरे इस पदकी छाया इसमें है, इस पदकी छाया इसमें है । अन्तमं कृष्णदासजी 
बहुत दुःखी हुए, कुछ नहीं बोले ओर लेट गए। तब भगवान्‌ कृष्णचन्द्रजीने एक कविता 
बनाकर एक पन्नेमे लिखकर कृष्णदासजीकी तकियाके नीचे रख दी, ओर उसमें कृष्णके 
साथ दास शब्द भी जोडा, अर्थात्‌ आधा नाम भगवान्‌ कृष्णका, आधा नाम कृष्णदासका। 
फिर सूरदासजीने जब सुना तो वे जान गए कि यह कविता कृष्णदासकी नही, भगवान्‌ कृष्णकी 
ही है। फिर तो सूरदासजीने भगवानूकी महिमाको प्रणाम किया। कृष्णदासजी श्रीवल्लभाचार्य 
गुरुदेव महाप्रभुके द्वारा दिये हुए भजनरसके सागर थे। वे गुणोकी खान थे। उनकी कविताका 
प्रयोग अत्यन्त निर्दोष था। वे श्रीनाथजीकी सेवामें अत्यन्त चतुर थे। कृष्णदासजीकी वाणी 
विद्वानों द्वारा वन्दित थी ओर गोपालजीके सुयशसे अलङ्कृत थी । श्रीत्रजरज उनके लिये अत्यन्त 
आराध्य थी। वे उसीको अपने शरीरपर लगाते थे, ओर उसीके ध्यानको अपने चित्तका सर्वस्व 
मानते थे अर्थात्‌ उन्होंने उसीको अपने चित्तमें सर्वस्व रूपमे धारण किया था। कृष्णदासजी 
सदेव हरिदासवर अर्थात्‌ भगवान्‌के श्रेष्ठ भक्तोके सानिध्यमें रहते थे, ओर हरिदासवर 
अर्थात्‌ हरिदासोमें श्रेष्ठ गोवर्धनजीके सानिध्यमें रहते थे। उन्होने गौरश्याम अर्थात्‌ भगवान्‌ 
श्रीराधाकृष्णके चिन्तनका दृट्‌ व्रत लिया था। 
श्रीमद्धागवतजीमें शुकाचार्यजीने गोवर्धनजीको भगवान्‌का श्रेष्ठ भक्त तथा हरिदासवर्य 


८२: श्रीवर्धमानजी-श्रीगंगलजी श्रीभक्तमाल (मूलार्थबोधिनी) (१६२) 


कहा है-- 
हन्तायमद्रिरबला हरिदासवर्यो यद्रामकृष्णचरणस्पर्प्रमोदः। 
मानं तनोति सहगोगणयोस्तयोर्यत्पानीयसूयवसकन्दरकन्दमूलैः ॥ 
(भा.पु. १०.२१.१८) 
व्रजाङ्गना कहती हैँ“ हे अबलाओं! यह अद्रि (पर्वत) अर्थात्‌ गोवर्धन हरिदासवर्य 
है, श्रेष्ठ हरिदास हे श्रेष्ठ भगवद्भक्त हे ।"" हरिदास उद्धवजी हे, हरिदास युधिष्ठिरजी है, ओर 
नरहरिदास प्रह्ादजी है, इन सबमें शरेष्ठ हैँ गोवर्धन, क्योकि इनको भगवान्‌ राधाकृष्णके चरणके 
स्पर्शसे प्रमोद प्राप्त हुआ हे । ये हरिदासवर्यं गोवर्धनजी ही अपने निर्खरके जलसे, सुन्दर घाससे, 
शयन करने योग्य कन्दराओंसे ओर कन्द-मूलसे गोगणोके साथ श्रीराधाकृष्णका सम्मान करते 
रहते हैँ । अर्थात्‌ श्रीराधाकृष्णको जल पिलाते हैँ, उनके विहारके लिये कन्दरा उपलब्ध कराते 
हैं ओर उनको कन्द-मूल खिलाते हैँ, ओर गौ ओंको हरी-हरी घास चरनेके लिये उपलब्ध करा 
देते है । एसे गोवर्धनजीका कृष्णदासजीको निरन्तर सान्निध्य प्राप्त रहता है, अतः यहाँ सान्निध्य 
सदा हरिदासबर कहा गया। 
॥ ८२ ॥ 
बर्धमान गंगल गंभीर उभय थंभ हरिभक्ति के॥ 
श्रीभागवत बखानि अमृतमय नदी बहा । 
अमल करी सब अवनि तापहारक सुखदाई ॥ 
भक्तन सों अनुराग दीन सों परम दयाकर। 
भजन जसोदानंद संत संघट के आगर ॥ 
भीषम भट अगज उदार कलियुग दाता सुगति के। 
बर्धमान गंगल गंभीर उभय थंभ हरिभक्ति के॥ 
मूलार्थ--श्रीवर्धमानजी ओर श्रीगंगलजी, ये दोनों भाई अत्यन्त गम्भीर थे ओर दोनों 
ही भाई भगवान्‌की भक्तिके दो स्तम्भ थे। इन्होंने श्रीभागवतजीका व्याख्यान करके अमृतमय 
भक्तिरसकी नदी बहा दी थी। इन्होंने संपूर्णं प्ृथ्वीको निर्मल किया। ये भक्तोँके तापको हरनेवाले 
ओर उन्हे सुख देनेवाले थे। वर्धमानजी ओर गंगलजीके मनमें भक्तोके प्रति अत्यन्त प्रेम था, 
ओर दीनोंपर वे सदा परम दयालु थे। जसोदानंद अर्थात्‌ यशोदाजीको आनन्द देनेवाले भगवान्‌ 

श्रीकृष्णचनद्रजीका वे भजन करते थे। संतोके संघटमें अर्थात्‌ संतोंको इकद्रा करके भोजन 
करानेमें, उनकी सेवा करनेमें ये अत्यन्त चतुर थे। भीष्मभटु जीके ये दोनों उदार पुत्र वर्धमानजी 
ओर गंगलजी कलियुगमें सबको सद्रति देनेवाले हुए. ओर ये दोनों भाई भगवान्‌ श्रीकृष्णकी 
भक्तिके दो स्तम्भ बन गणए। 
| ८३ ॥ 
रामदास परताप तें खेम गुसाई खेमकर॥ 
रघुनंदन को दास प्रगट भूमंडल जाने। 
सर्वस सीताराम ओर कषु उर नहिं आने ॥ 
धनुष बान सों प्रीति स्वामि के आयुध प्यारे । 
निकट निरंतर रहत होत कलहं नहिं न्यारे ॥ 
शूरवीर हनुमत सहस परम उपासक प्रेमभर। 
रामदास परताप तें खेम गुसाई खेमकर॥ 
मूलार्थ-श्रीरामदासजीके प्रतापसे क्षेमगुसाईजी सबका कल्याण करनेवाले हुए। ये 
्षेमगुसाईजी श्रीरघुनन्दन रामजीके अनन्य दास थे, यह प्रत्यक्ष रूपमें संपूर्णं संसार जानता था 
अर्थात्‌ संपूर्ण संसार जानता है । श्रीक्षेमगुसाई सीतारामजीको सर्वस्व मानते थे, उनको छोडकर 
इन्होने अपने हदयमें किसीको नहीं धारण किया। भगवान्‌ने प्रसन्न होकर क्षेमगुसाईजीको प्रसाद 
रूपमे अपना धनुष-बाण दे दिया था, उसीसे ये प्रेम करते थे ओर सतत उसकी सेवा करते थे। 
अपने स्वामी श्रीराम भगवान्‌के आयुध (धनुष-बाण) उन्हें बहुत प्रिय थे। वे भगवान्‌के निरन्तर 
निकट रहते थे, एक क्षणके लिये भी ये उनसे दूर नहीं हुए। ये क्षेमगुसाईजी हनुमान्‌जीके 
समान शूरवीर, परम उपासक, ओर प्रेमसे परिपूर्ण रहा करते थे। 
॥ ८ ॥ 
बिदुलदास माथुर मुकुट भये अमानी मानदा ॥ 
तिलक दाम सों प्रीति गुनहिं गुन अंतर धार्यो । 
भक्तन को उत्कर्षं जनम भरि रसन उचार्यो ॥ 
सरल हृदय संतोष जहां तहं पर उपकारी । 
उत्सव में सुत दान कियो क्रम दुष्कर भारी॥ 

हरि गोलिंद जय जय गुबिंद गिरा सदा आनंददा। 
बिदुलदास माथुर मुकुट भये अमानी मानदा ॥ 
मूलार्थ--श्रीविदुलदासजी महाराज माथुर मुकुट अर्थात्‌ मथुरानिवासियोके मुकुटमणि 
थे। ये अमानी होकर सबको सम्मान देते थे। श्रीविदुलदासजीको तिलक ओर कण्ठीसे अत्यन्त 
प्रीति थी ओर वे संतोके गुणोको गुणोके भीतर ही छिपाकर रखते थे, अर्थात्‌ संतके एक गुणके 
आधारपर दूसरे गुणका अनुमान कर लेते थे। जन्मभर इन्होने भक्तोके उत्कर्षका अपनी रसनासे 
उच्चारण अर्थात्‌ गान किया। विदुलदासजीका हदय अत्यन्त सरल था, उनके मनमें संतोष था, 
जर्टा-तर्हा वे परोपकार करते थे। एक बार तो उन्होने महोत्सवमें अपने पुत्रको ही एक नटिनपर 
रीञ्ञकर दान कर दिया था। यह उनका दुष्कर कर्म था। एक नटिनने भगवान्‌का पद गाया तो 
रीञ्कर विदुलदासजीने पुत्र रंगीरायको दानमे दे दिया । जब रंगीरायकी शिष्या, जो राणाकी पुत्री 
थी, दुःखी हुई तब उन्होने कहा--“ फिर कोई उत्सव हो तो देखा जाएगा।" उत्सव हुआ, ओर 
राणाकी पुत्रीने पद गाया, तो नटिनने रीञ्ञकरके रंगीरायको उसे दे दिया। इस प्रकार बार-बार 
जव दान होता रहा, तो रंगीरायजीने कहा--“ अब तो भगवानूने मुञ्चे स्वीकार कर लिया है, 
अब इस शरीरसे क्या लेना देना? " उन्होंने छोरी ही अवस्थामें अपना शरीर छोड दिया था। 
विदुलदासजी महाराज हरि गोविन्द जय जय गोविन्द इस प्रकार वाणीका उच्चारण करते 
थे । हरि गोविन्द जय जय गोविन्द-ेसी वाणी संतोंको सदैव आनन्द देती रहती थी, ओर 
मथुरावासियोंके मुकुटमणि विद्रलदासजी सदेव अमानी रहकर दूसरोंको सम्मान देनेवाले हुए। 
॥ ८५ ॥ 
हरिराम हटीले भजन बल राना को उत्तर दियो ॥ 
उग्र तेज उदार सुघर सुथराईं सींवां। 
प्रेमपुंज रसरासि महा गदगद स्वर ग्रीवां॥ 
भक्तन को अपराध करे ताको फल गायो। 
हिरनकसिपु प्रह्ाद परम दृष्टांत दिखायो ॥ 
सस्फुट वक्ता जगत में राजसभा निधरक हियो। 
हरिराम हटीले भजन बल राना को उत्तर दियो ॥ 
मूलार्थ--हठीले हरिरामजीने भजनके बलसे राणाजीको भी उत्तर दे दिया था। उनका 

तेज अत्यन्त उग्र था। वे उदार थे। वे सुन्दरता ओर स्वच्छताकी परिसीमा थे, अर्थात्‌ सब 
प्रकारसे उनके जीवनमें शुद्धता थी। हरिरामजी प्रेमके पुञ्ज ओर रसकी राशि थे। उनका स्वर 
ओर उनका गला सदेव गद्रद रहा करता था। जो भक्तोका अपराध करता है, उसका फल 
उन्होने गाकर सुनाया, ओर हिरण्यकशिपु ओर प्रह्ादका परम दृष्टान्त दिखाया। वे इस संसारमें 
स्पष्ट वक्ता थे। राजसभामें भी उनका हदय निधरक अर्थात्‌ निर्भीक था। हटठीले हरिरामजीने 
अपने भजनके बलसे राणाको भी उत्तर दे दिया अर्थात्‌ राणाको चुप कराकर उनके द्वारा गृहीत 
भूमि संतोको दिलवा दी थी। 
| ८६ ॥ 
कमलाकर भट जगत में तत्वबाद रोपी धुजा ॥ 
पंडित कला प्रबीन अधिक आदर दें आरज। 
संप्रदाय सिर छत्र द्वितिय मनो मध्वाचारज ॥ 
जेतिक हरि अवतार सबे पूरन करि जाने। 
परिपाटी ध्वज बिजे सहस भागवत खाने ॥ 
श्रुति स्मृती संमत पुरान तप्तमुद्राधारी भुजा । 
कमलाकर भट जगत में तत्वबाद रोपी धुजा ॥ 
मूलार्थ--श्रीकमलाकरभदु ने तत्ववादकी ध्वजाको ही इस संसारमें गाड़ दिया था। वे 
शास्त्रोके महान्‌ पण्डित थे ओर कलामें प्रवीण थे। आरज अर्थात्‌ आर्यजन (्रेष्ठजन) उन्हे 
बहुत आदर देते थे। उन्हें संप्रदायका छत्र मिला था, जिसे उन्होने अपने सिरपर लगाया 
था। ठेसा लगता था मानों वे द्वितीय मध्वाचार्य ही हैँ । भगवान्‌के जितने अवतार हैँ, उन्हे 
वे पूर्णं करके जानते थे। विजयध्वजकी टीकाकी परिपारीके अनुसार ही वे भागवतजीका 
व्याख्यान करते थे। कमलाकरभटुने श्रुतिसम्मत, स्मृतिसम्मत ओर पुराणसम्मत तप्तमुद्राको 
अपनी भुजापर धारण किया था। 
॥ ८७ ॥ 
व्रजभूमि उपासक भटदु सो रचि पचि हरि एक कियो ॥ 
गोप्य स्थल मथुरामंडल जिते बाराह बखाने। 
ते किये नारायन प्रगट प्रसिध पृथ्वी मे जाने॥ 

भक्तिसुधा को सिंधु सदा सत्संग सभाजन 
परम रसग्य अनन्य कृष्णलीला को भाजन॥ 
ग्यान समारत पच्छ को नाहिन कोड खण्डन बियो। 
व्रजभूमि उपासक भटदु सो रचि पचि हरि एक कियो ॥ 
मूलार्थ--श्रीनारायणभदु जैसा व्रजभूमिका उपासक रच-संवारकर विधाताने एक ही 
बनाया। वाराहपुराणमें मथुरामण्डलमें जितने गोप्य स्थल अर्थात्‌ गोपनीय स्थल कहे गए 
है, उनको नारायणभटुने प्रकट ओर प्रसिद्ध किया, जिन्हें पृथ्वीपर सभी लोग जानते हेै। 
नारायणभटुजी भगवान्‌की भक्ति रूप अमृतके सागर थे। वे सत्संगका सदेव सम्मान करते थे 
ओर सत्संगमें सदैव उनका सम्मान किया जाता था। वे अनन्य परम रसज्ञ थे। नारायणभटजी 
कृष्णलीलाके पात्र थे। ज्ञानपक्ष ओर स्मार्तपक्षके खण्डनके लिये संसारमें नारायण भट जेसा 
दूसरा कोई हुआ ही नहीं। 
॥ ८८ ॥ 
त्रजबह्छभ बह्छभ परम दुर्लभ सुख नयनन दिये ॥ 
नृत्य गान गुन निपुन रास में रस बरषावत। 
अब लीला ललितादि बलित दंपतिहि रि्धावत ॥ 
अति उदार निस्तार सुजस ब्रजमंडल राजत। 
महा महोत्सव करत बहुत सबही सुख साजत ॥ 
श्रीनारायनभटु प्रभु परम प्रीति रस बस किये। 
त्रजबह्छभ बह्छभ परम दुर्लभ सुख नयनन दिये ॥ 
मूलार्थ- श्रीव्रजवल्छभजी सबको आनन्द देनेवाले, सबके प्रिय ओर सबके नेत्रोंको दुर्लभ 
सुख देनेवाले थे। वे नृत्य ओर गानमें अत्यन्त निपुण थे ओर इसलिये वे रासमें रसकी वर्षा 
करते थे। वे अपनी दिव्य ओर अन्तरङ्ग लीलाओंसे ललितादिसे युक्त होकर, अर्थात्‌ अपनी 
दिव्य-दिव्य लीलाओंके दवारा ललिता आदि सखियोंको प्रकट करके दम्पती श्रीराधाकृष्णको 
रि्ाते रहते थे। उनका निस्तार अत्यन्त उदार था। यह निस्तार शब्द विस्तारके अर्थमे प्रयुक्त 
है, अथवा निस्तार शब्दका अर्थ दान भी किया जा सकता है। उनका सुयश त्रजमण्डलमें 
सुशोभित हो रहा था। वे महामहोत्सव करते थे, सबको सुख देते थे, ओर सबके सुखको 

शृद्खारित करते रहते थे। इस प्रकार अपनी परम प्रीतिसे ओर अपने रससे श्रीनारायणभदट प्रभुको 
भी उन्होने अपने वशमें कर लिया था, ओर सबको प्रिय होकर श्रीव्रजवह्छभजीने सबके नेत्रोंको 
दुर्लभ सुख दिया था। 
॥ ८९ ॥ 

संसार स्वाद सुख बांत ज्यों दुह रूप सनातन तजि दियो ॥ 

गौोडदेस बंगाल हुते सबही अधिकारी। 

हय गय भवन भंडार विभव भूभुज अनुहारी ॥ 

यह सुख अनित विचारि लास वृंदावन कीनो। 

यथालाभ संतोष कुज करवा मन दीनो॥ 

व्रजभूमि रहस्य राधाकृष्ण भक्त तोष उद्धार कियो। 

संसार स्वाद सुख बांत ज्यों दुह रूप सनातन तजि दियो ॥ 

मूलार्थ- संसारके स्वाद ओर सुखको वमनकी भोति दोनों श्रीरूपगोस्वामी ओर 
श्रीसनातनगोस्वामी ने छोड दिया था। ये गौड देश अर्थात्‌ बंगालमें एक नवाबके बहुत 
अच्छे, बहुत श्रेष्ठ अधिकारी (धनाध्यक्ष) थे, ओर इनके यह हाथी, घोडा, भवन, धनका 
भण्डार, वैभव ओर श्रेष्ठ राजमहल- यह सब कुछ परिपूर्ण था। मानो ये साक्षात्‌ राजा जैसे 
ही थे। एक दिन इनके धनके लेखायोगमें चार आने घट रहे थे। बार-बार गणित करके भी 
इन्हे पूर्ण योग नहीं मिल रहा था। इन्हें प्यास लगी, ओर इन्होने शर्बत माँगा, तो सेवकने आटा 
घोलकर दे दिया। ये पी गए, इन्हे यह नहीं ज्ञान रहा कि यह शर्बत है या आटा है । जब ज्ञान 
हुआ तो इनके मनमें आया--“ हमने संसारके कार्यमें इतना मनको लगा दिया। यही मन यदि 
राधाकृष्णके चरणोमे लग जाता तो कितना कल्याण हो जाता।" एेसा सोचकर दोनों भाइयोने 
संसारके स्वाद ओर सुखको वमनकी भोति त्याग दिया। दोनों वृन्दावन आए ओर उन्होने 
इस संसारसुखको अनित्य मानकर वृन्दावनमें निवास किया। जो मिला उसीमें उन्होने संतोष 
किया। भगवान्‌के कुञ्च ओर करवा अर्थात्‌ जल पीनेवाले छोटेसे पात्रमे चित्त दे दिया। उन्होने 
व्रजभूमिके रहस्योका उद्धार किया ओर राधाकृष्णके भक्तोंको संतोष दिया। 
सनातनगोस्वामीजीने भागवतजीपर बृहद्वेष्णवतोषिणी टीका लिखी ओर उनके भ्रात्रीय 

जीवगोस्वामीजीने वैष्णवतोषिणी टीका लिखी। रूपगोस्वामीजीने भक्तिरसामृतसिन्धु, 

उज्जवलनीलमणि जेसे रसशाखपर सुन्दर-सुन्दर ग्रन्थ लिखे, ओर ललितमाधव, विदग्ध- 
माधव आदि दिव्य नारक भी लिखे। ओर दोनों भाइयोने श्रीचैतन्य महाप्रभुसे श्रीराधाकृष्ण- 
युगलमन्त्रकी दीक्षा ली। चैतन्य महाप्रभुने इन्हें दर्शन दिया, इनके हाथसे प्रसाद आरोगा, इन्हे 
अद्धूत आनन्द हुञ। 
एक बार श्रीसनातनगोस्वामीजी श्रीरूपगोस्वामीजीसे मिलने आए। रूपगोस्वामीजीके यहाँ 
कुछ भी नहीं था, उनके मनमें आया कि मँ आज अपने भ्राताश्रीको श्रीराधाकृष्णको भोग 
लगाकार खीर पवाऊँ। उनका मनोरथ देखकर राधारानी स्वयं खीरके लिये दूध ओर चावल 
लेकर आई । श्रीरूपगोस्वामीजीने अद्धुत प्रसाद बनाया ओर सनातनगोस्वामीजीको पवाया। 
सनातनगोस्वामीने कहा--“ रूप! इतना सुन्दर स्वाद तो भौतिक अन्नमें नहीं हो सकता। सही 
बताओ, क्या रहस्य है? ” उन्होने बता दिया कि मैने मनोरथ किया ओर लाडलीजीने लाकर 
दे दिया। तब सनातनगोस्वामीजीने रूपगोस्वामीको बहुत डटा-“ तुमने मेरे लिये राधाजीको 
इतना कष्ट दे दिया? " धन्य हें वे भक्त जिनका मनोरथ पूर्ण करनेके लिये स्वयं श्रीलाडली- 
लालजी प्रस्तुत रहते है । 
॥ ९० ॥ 

हरिवबंसगुसाईं भजन की रीति सुकृत कोड जानिहै ॥ 

राधाचरन प्रधान हृदय अति सुहृद्‌ उपासी । 

कुज केलि दंपती तहं की करत खवासी ॥ 

सर्बस महाप्रसाद प्रसिध ताके अधिकारी। 

बिधि निषेध नहिं दास अननि उत्कट ब्रतधारी ॥ 

ल्याससुवन पथ अनुसरे सोई भले पहिचानिहै। 

हरिवबंसगुसाईं भजन की रीति सुकृत कोउ जानिहै ॥ 

मूलार्थ- श्रीहितहरिवंश गुसाई जी की भजनकी रीतिको कोई एक ही जान सकता है, 

सब नहीं जान सकते। इनके हदयमें श्रीराधाजीके चरण ही प्रधान रूपसे विराजते थे। वे 
श्रीराधाकृष्णके अत्यन्त सुहृद्‌ उपासक थे। वे कुञ्जकेलिमें दम्पतीके दर्शन करते थे, ओर 
उन्हीकी सेवा किया करते थे। श्रीहितहरिवंश महाप्रभुने महाप्रसादको सर्वस्व माना था, ओर 
वे उसी महाप्रसादके अत्यन्त प्रसिद्ध अधिकारी थे। इनकी यह धारणा थी कि दासको विधि 

ओर निषेधका कोई प्रतिबन्ध नहीं होता। इन्होंने उत्कट अनन्य उपासनाका त्रत धारण किया 
था। व्यासनन्दन हितहरिवंश महाप्रभुके पथका जो अनुसरण करेगे, वे ही भले पहचान सकते 
है, सबके बसकी बात नहीं है कि हितहरिवंशके भजनकी रीतिको जान सके। 
धन्य हैँ हितहरिवंश महाप्रभु, जिन्होने राधासुधानिधि जेसा दिव्य ग्रन्थ लिखकर प्रिया- 
प्रियतमके आनन्दको जनताके समक्ष भी उजागर कर दिया! 
॥ ९९॥ 
आसुधीर उद्योतं कर रसिक छाप हरिदासकी ॥ 
जुगल नाम सों नेम जपत नित कुजबिहारी । 
अवलोकत रहं केलि सखी सुख के अधिकारी ॥ 
गान कला गंधर्व स्याम स्यामा को तोषै। 
उत्तम भोग लगाय मोर मर्कट तिमि पोषे 
नृपति द्वार ठादे रहे दरसन आसा जास की। 
आसुधीर उद्योत कर रसिक छाप हरिदास की ॥ 
मूलार्थ- श्रीस्वामी हरिदासजीके गुरुदेवका नाम था आशगुधीर । इसीलिये नाभाजीने 
कहा कि आसुधीर उद्योत कर अर्थात्‌ श्रीहरिदासजी महाराज आशुधीरके यशको प्रकाशित 
करनेवाले हुए। इनकी रसिक छाप थी अर्थात्‌ सब लोग इनको रसिकजी कहते थे। 
श्रीहरिदासजीका युगलनामसे नेम था अर्थात्‌ सतत युगलनामका ही वे चिन्तन करते थे, 
सदेव कुञ्जबिहारीजीको जपते रहते थे। ये निधिवन ओर सेवाकुञ्चमें श्रीयुगलसरकारकी मधुर 
क्रीडाओंको निहारा करते थे। हरिदासजी सखीसुखके अधिकारी थे। उन्होने दोनों (श्यामा 
ओर श्याम)के एक ही भावम श्रर्बोकिबिहारीजीको प्रकट किया, जह दोनोका मिलित स्वरूप 
दिखाई पडता है। यह वही दृश्य है, जिसके लिये भागवतजीके दशम स्कन्धके इक्ीसवें 
अध्यायके सातवें श्चोकमें व्रजाङ्गनाओंने कहा था-- 
अक्षण्वतां फलमिदं न परं विदामः सख्यः पशुननुविवेशयतोर्वयस्यैः। 
वक्रं तव्रजेशसुतयोरनवेणु जुष्टं यैवं निपीतमनुरक्तकटाक्षमोक्षम्‌॥ 
(भा.पु. १०.२९.७) 
अर्थात्‌ “हे सखियों! नेत्रवान्‌ प्राणियोके नेत्रौंका यही एक फल है, कोई दूसरा यदि होगा 

तो उसे हम नहीं जानतीं। क्या फल है? पशुओंको अर्थात्‌ सामान्य जीवको अनुकूलतापूर्वक 
रासमण्डलमें प्रवेश कराते हुए व्रजेशसुतयोः अर्थात्‌ व्रजेश वृषभानुकी पुत्री राधिका ओर 
व्रजेश नन्दजीके पुत्र श्रीकृष्णचन्द्रजीके वेणुसे युक्त, अनुरक्तोपर कटाक्षमोक्ष करनेवाले मिलित 
मुखारविन्दको जिन्होने नेत्रोंसे पिया है अर्थात्‌ उस माधुरीका जिन्होने अपने नेत्रोंसे पान किया 
है, उन्दीके नेत्र धन्य हुए, उन्हीको नेत्र प्राप्त करनेका फल मिला, ओर किसीको नहीं । " 
हरिदासजी महाराज गानकलामें तो गन्धर्वके समान थे। सभी लोग इस घटनाको जानते ही 
हैं कि हरिदासजीके शिष्य बैजू बावराने अकबरके प्रधान संगीतज्ञ तानसेनको अपने संगीतसे 
हराया था। श्रीहरिदासजी दिव्य गानकलाके द्वारा स्याम स्यामा अर्थात्‌ श्रीराधाकृष्णको संतुष्ट 
करते थे। उसी प्रकार वे उत्तम भोग लगाकर मयूरो, वानरो ओर तिमि अर्थात्‌ मछलियोंको 
पालते-पोसते थे। उनके दर्शनकी आशामें बड़े-बड़े राजे-महाराजे उनके द्वारपर घण्टो-घण्ों 
खड़े रहकर प्रतीक्षा करते रहते थे। श्रीहरिदासजी कभी-कभार दर्शन दे देते थे, नहीं तो उन्हें 
राजाओंसे मिलनेकी कोई आवश्यकता नहीं थी । एसे रसिक जी श्रीहरिदासजी आशुधीरका यश 
प्रकाशित करनेवाले हुए, ओर नश्वर शरीर त्यागने के पश्चात्‌ उन्हें परमपद भगवद्धाम प्राप्त 
हुआ। 
॥ ९२॥ 

उत्कर्षं तिलक अरु दाम को भक्त इष्ट अति व्यास के॥ 

काहू के आराध्य मच्छ कछ सूकर नरहरि। 

बामन फरसाधरन सेतुबंधन जु सैलकरी॥ 

एकन के यह रीति नेम नवधा सों लाये। 

सुकुल सुमोखन सुवन अच्युत गोत्री जु लड़ाये॥ 

नौगुन तोरि नुपुर गुह्यो मर्हेत सभा मधि रास के। 

उत्कर्षं तिलक अरु दाम को भक्त इष्ट अति व्यास के॥ 

मूलार्थ--उत्कर्षं अर्थात्‌ श्रेष्ठता, दाम अर्थात्‌ कण्ठी, नरहरि अर्थात्‌ नरसिंह, फरसाधरन 

अर्थात्‌ श्रीपरणशुरामजी, सेतुबंधन अर्थात्‌ भगवान्‌ राम, सैलकरी अर्थात्‌ पर्वतधारी गोवर्धनधारी 
भगवान्‌ श्रीकृष्ण । श्रीव्यासजी के जीवनमें तिलक ओर कण्ठीका उत्कर्षं था, उन्हीं दोनोकी 
श्रष्टताका वे चिन्तन करते रहते थे। ओर सबको उन्होने अपकृष्ट अथवा निकृष्ट माना, ओर 

तिलक ओर कण्ठीको उत्कृष्ट माना। उनके लिये उनके भक्त अत्यन्त इष्ट थे। कुक लोगोँके 
आराध्य होते हैँ मत्स्य, कच्छप, भगवान्‌ शुकर, नरसिंह, वामन, परशुरामजी, सेतुबन्धनकारी 
भगवान्‌ श्रीराम ओर गोवर्धनधारी भगवान्‌ श्रीकृष्ण । कुक लोगोकी यह रीति होती है कि वे 
नवधा भक्तिमें मन लगाए रहते हैँ, अर्थात्‌ श्रवण, कीर्तन, स्मरण, पादसेवन, अर्चन, वन्दन, 
दास्य, सख्य ओर आत्मनिवेदन--इन नौ प्रकारकी भक्ति योम अपने मनको लगाते है ओर 
इन्हीके द्वारा भगवद्धक्तिका अभ्यास करते हैँ । परन्तु श्रीसुमोखन शुके पुत्र श्रीव्यासजीने तो 
सदेव अच्युत गोत्री अर्थात्‌ वैष्णवोंको ही लाड लड़ाया अर्थात्‌ दुलराया। संतोकी सभाके 
बीच रासमें जब रास करते-करते श्रीलाडलीजीके चरणका नूपुर टूट गया, तब उन्होंने सबके 
देखते-देखते अपने यज्ञोपवीतको तोड़कर उसीसे नूपुरको गूथ दिया। अर्थात्‌ रासको यथावत्‌ 
होने दिया ओर अपने यज्ञोपवीतकी चिन्ता नहीं की । उन्होने अपना सब कुछ राधाजीके चरणोमें 
समर्पित कर दिया। 
॥ ९२ ॥ 

(श्री)रूपसनातन भक्तिंजल श्रीजीव गुसाई सर गंभीर ॥ 

बेला भजन सुपक्त कषाय न कबहूं लागी। 

लंदाबन दद्‌ लास जुगल चरननि अनुरागी ॥ 

पोथी लेखन पान अघट अच्छर चित दीनो। 

सद्रन्थन को सार सबे हस्तामल कीनो॥ 

संदेह ग्रन्थि छेदन समर्थं रस रास उपासक परम धीर । 

(श्री)रूपसनातन भक्तिंजल श्रीजीव गुसाई सर गंभीर ॥ 

मूलार्थ-श्रीरूपगोस्वामीजी ओर श्रीसनातनगोस्वामीजीका जो भक्ति रूप जल है, उसको 

स्थल देनेके लिये, संभालनेके लिये, इकदा करनेके लिये, संजोनेके लिये श्रीजीवगोस्वामीजी 
गम्भीर तालाबके समान हुए। वे भजनमहासागरकी एेसी परिपक्त सुन्दर बेला अर्थात्‌ किनारे 
बन गए, तर बन गए, जिनमें कभी कषाय अर्थात्‌ काई नहीं लगी, अर्थात्‌ मलिनता नहीं 
व्याप्त हुई । श्रीवृन्दावनमें उन्होने दृट्‌ वास किया। युगलचरणोमे उनका दृ अनुराग था, वे 
युगलचरणोके अनुरागी थे। पुस्तक लिखनेमें श्रीजीवगोस्वामीजी इतने निपुण थे कि पान अघट 
अच्छर अर्थात्‌ प्रत्येक पृष्ठपर समान ही अक्षर लिखते थे, समान अक्षरके लेखनम उन्होंने 


९४; वृन्दावनमाधुरीके रसिक श्रीभक्तमाल (मूलार्थबोधिनी) (१७३) 


चित्त दिया था। उन्होने श्रेष्ठ सद्रन्थोके सभी सारतत्त्वोको हस्तामलकवत्‌ कर लिया था अर्थात्‌ 
पूरा समञ्च लिया था। वे संदेहकी ग्रनथियोके कछेदनमें अर्थात्‌ उन्हें नष्ट करनेमें अत्यन्त समर्थ 
थे, रसरासके उपासक थे ओर परमधीर थे। श्रीरूपगोस्वामीजी ओर श्रीसनातनगोस्वामीजीके 
भक्ति रूप जलके लिये श्रीजीवगोस्वामी गम्भीर सरोवर बन गए थे। 
॥ ९४॥ 
लंदावनकी माधुरी इन मिलि आस्वादन कियो॥ 
सर्वस राधारमन भद गोपाल उजागर। 
हषीकेस भगवान बिपुल विदल रससागर॥ 
धानेश्चरी जगन्नाथ) लोकनाथ महामुनि मधु श्रीरंग। 
कृष्णदास पंडित उभय अधिकारी हरि अंग॥ 
घमंडी जुगलकिसोर भृत्य भूगर्भं जीव ददत्रत लियो । 
लंदावनकी माधुरी इन मिलि आस्वादन कियो॥ 
मूलार्थ- श्रीवृन्दावनकी माधुरीका इन लोगोने मिलकर आस्वादन किया--(१) जिनके 
राधारमण भगवान्‌ सर्वस्व हैँ एेसे प्रसिद्ध॒ श्रीगोपालभदुजी (२) श्रीहषीके्जी 
(३) श्रीअलिभगवान्‌जी (४) रसके समुद्र॒ श्रीविदुलविपुलदेवजी (५) धानेश्चरी 
श्रीजगन्नाथजी (६) श्रीलोकनाथजी (७) महामुनि श्रीमधुगोस्वामीजी (८) श्रीरङ्कजी 
(९) श्रीकृष्णदास ब्रह्मचारीजी ओर (१०) श्रीकृष्णदास पण्डितजी- जो दोनों ही 
श्रीहरि-अङ्कके अधिकारी बने (११) युगलकिशोरजीके सेवक घमंडी श्रीउद्धवदेवाचार्यजी 
(१२) श्रीभूगर्भजी ओर (१३) श्रीजीव गोस्वामीजी । इन्होंने वृन्दावन वासका ददत्रत लिया। 
श्रीथाने श्री जगन्नाथजीको तो भगवानमें इतना प्रेम था कि वे जगन्नाथजीके दर्शनके लिये 
जाना चाहते थे, परन्तु उनके मनमें एक बात आई कि उनके न रहनेसे यहाँ संतसेवा कैसे 
होगी? इसलिये उन्होने जानेका कार्यक्रम स्थगित कर दिया। उनकी प्रीति देखकर भगवान्‌ 
जगन्नाथने उनके घरमें ही जाकर उन्हें दर्शन दे दिया । श्रीलोकनाथजी परम भागवत थे। वे अपने 
घरसे विरक्त होकर वृन्दावनमें आए ओर उन्होने भगवानूके दर्शन किये। श्रीमधुगोस्वामीको 
साक्षात्‌ भगवान्‌की प्रापि हुई । कृष्णदास ब्रह्मचारीजीको सनातनगोस्वामीने मदनमोहनजीकी 
सेवा दी। पण्डित कृष्णदासका प्रतिदिन भगवान्‌को सौ श्चोक सुनानेका नियम था। एक दिन 


(१७४) उत्तरार्धं ९५; श्रीरसिकमुरारिजी 


संतोके आनेपर जब व्यतिक्रम हो गया, तो भगवान्‌ भी दुःखी हो गए। तब कृष्णदासजीने 
कहा--“ आप दुःखी क्यो होते है आपश्रीने ही तो कहा है कि संतोकी सेवाको आपकी 
सेवासे भी वरीयता देनी चाहिये ।" 
॥ ९५ ॥ 

रसिकमुरारि उदार अति मत्त गजहिं उपदेसु दियौ ॥ 

तन मन धन परिवार सहित सेवत संतन कहं । 

दिव्य भोग आरती अधिक हरिहू ते हिय मर्ह ॥ 

श्रीवबृन्दाबनचंद्र श्याम श्यामा रंग भीनो। 

मग्न प्रेमपीयूष पयधि परै बहु दीनो॥ 

हरिप्रिय श्यामानंदवर भजन भूमि उद्धार कियौ ॥ 

रसिकमुरारि उदार अति मत्त गजहिं उपदेसु दियौ ॥ 

मूलार्थ- श्रीरसिकमुरारिजी अत्यन्त उदार थे। उन्होंने मतवाले हाथीको भी वैष्णव- 
सिद्धान्तका उपदेश देकर उसे शान्त किया। वे तन, मन, धन ओर परिवारके सहित सदैव 
संतोंकी सेवा करते थे। वे संतोके लिये दिव्य भोग ओर आरती प्रस्तुत करते थे। संत उनके 
हदयमें श्रीहरिसे भी अधिक सम्माननीय थे। श्रीवृन्दावनचन्द्र भगवान्‌ श्रीकृष्णचन्द्र ओर भगवती 
राधाजीकी शोभाके रङ्गसे उनका मन भीगा हुआ रहता था। वे प्रेमपीयूष पयधि अर्थात्‌ 
प्रमामृतके पयोधि अर्थात्‌ सागरमें मग्न रहते थे। अपने भजनका बार-बार उन्होने सामान्य 
लोगोंको परिचय भी दिया था । श्रीभगवान्‌को प्रिय अपने गुरुदेव श्यामानन्दकी भजनभूमिका 
उन्होंने उद्धार किया था। 
एक बार श्यामानन्दजीने रसिकमुरारिजीको बुलाया कि “ तुम जेसे हो, वैसे चले आओ" 

उस समय वे भोजन कर रहे थे, ओर भोजन करते-करते ही चले आए, मुख भी नहीं धोया। 
श्रीश्यामानन्दजीने देखा ओर कहा--“ अरे! तुमने आचमन भी नहीं किया? ” रसिकमुरारिजीने 
कहा--“ आपने कहा था न, जैसी स्थितिमें हो, उसी स्थितिमे आ जाओ। गै उसी स्थितिें 
आ गया।” श्यामानन्दजी बहुत प्रसन्न हुए, उन्होने कहा कि “ जहाँ मै भजन करता था, उस 
भूमिको वर्हकि नवाबने अधिकृत कर लिया है, उसे ल्ुडाना होगा।” रसिकमुरारिजी वहाँ 
पधारे। सेवकोने कहा--“ यह बहुत दुष्ट है, आप यहाँ न रहे, चले जार्पँ। " रसिकमुरारिजीने 


९६; भवप्रवाहके अवलम्बन श्रीभक्तमाल (मूलार्थबोधिनी) (१७५) 


कहा--“ देखता हूँ, क्या होता है? " रसिकमुरारिजी नवाबके य्ह आ रहे थे। उसके द्वारपर 
एक खूनी मतवाला हाथी था, जो पागल हो चुका था, सभी आनेवालोको मार डालता था। 
परन्तु रसिकमुरारिजीका यह भजनबल कि रसिकमुरारिजीको देखकर उसका आवेश समाप्त 
हो गया। हाथी शान्त हो गया। उसने आकर रसिकमुरारिजीको प्रणाम किया, ओर उन्हें संडसे 
उठाकर अपनी पीठपर बिठाकर नाचने लगा। रसिकमुरारिजीने उस मत्तगजेन्द्रको भगवन्नामका 
उपदेश दिया ओर कहा-“ आजसे कभी भी किसीको मत सताना। " रसिकमुरारिजीने उसका 
नाम गोपालदास रखा। नवाब बहुत प्रसन्न हुआ ओर उसने अधिकृत भूमि दे दी। रसिक- 
मुरारिजी जब भी भण्डारा करते तो वह गोपालदास आता था, आनन्द करता था ओर संतोका 
ब्यूठन पाता था। एक बार एक तथाकथित संतने उसे तालाबमें बुलाया । गोपालदास तालाबमें 
प्रवेश कर गया ओर वहसे निकल नहीं पाया, उसने वहीं अपना शरीर छोड दिया। 
॥ ९६ ॥ 

भवप्रबाह निसतार हित अवलंबन ये जन भए॥ 

सद्धा सीवं अधार धीर हरिनाभ त्रिलोचन। 

आसाधर द्यौराज नीर सधना दुखमोचन॥ 

कासीश्चर अवधूत कृष्ण कंकर कटहरिया । 

सोभ उदाराम नामडुगर त्रत धरिया॥ 

पदम पदारथ रामदास बिमलानंद अमृत स्त्रए। 

भवप्रबाह निस्तार हित अवलंबन ये जन भए॥ 

मूलार्थ- संसारसागरके प्रवाहसे पार होनेके लिये ये भक्त, अर्थात्‌ जिनकी मेँ चर्चा करने 

जा रहा हू वे अवलम्नन हो गए। इनमें (१) श्रीसोञ्चाजी (२) श्रीसीर्वांजी (३) श्रीआधारजी 
(४) श्रीधीरजी (५) श्रीहरिनाभजी (६) श्रीत्रिलोचनजी (७) श्रीआज्ञाधरजी 
(८) श्रीदेवराजजी (९) श्रीनीरजी ओर (१०) श्रीसदना कसाईजी- ये दुःखके मोचन 
अर्थात्‌ दुःखको नष्ट करनेवाले हुए। (१९) श्रीकाश्गीश्वर अवधूतजी (१२) श्रीकृष्ण- 
किंकरजी (१३) श्रीकटहरियाजी (१४) श्रीस्वभूरामदेवाचार्यजी (१५) श्रीउदारामजी 
(१६) श्रीरामनामका व्रत धारण करनेवाले श्रीडुंगरजी (१७) श्रीपदाजी (१८) श्रीपदारथजी 
(१९) श्रीरामदासजी ओर (२०) श्रीविमलानन्दजी - इन्होंने अमृतका श्रयण किया अर्थात्‌ 


(१७६) उत्तरार्धं ९६; भवप्रवाहके अवलम्बन 


जीवनम भजनानन्द रूप अमृतको प्राप्त कर लिया। 

सोञ्ाजी अत्यन्त भावुक भक्त थे। एक बार इनके मनमें उत्कट वैराग्य हुआ ये घर छोडकर 
जाने लगे। इनकी पत्रीने कहा-“ मै भी चलुंगी । " इन्होने कहा--“ ठीक है, तुम भी चलो, 
पर सब कुछ छोडकर चलना पड़गा।” उन्होने मान लिया। सोञ्ञाजीने अपनी पत्रीको देखा 
तो एक नन्हा-सा शिशु भी गोदमें लिये थीं। केवल परीक्षा लेनेके लिये, कर्तव्यसे पलायनके 
लिये नहीं, सोञ्ञाजीने कहा--“ तब इसे भी तुम छोड दो।" उसने छोड दिया। दोनों चल पड। 
भगवान्‌का भजन करने लगे। बारह वर्षोकि पश्चात्‌ एक बार सोञ्ञाजीकी पत्रीको स्मरण आया 
कि जिस बालकको मैने छोड़ा था, उसका क्या हुआ होगा? वहीं आए जहाँ उस बालकको 
छोड़ा था। वह देखा, तो बहुत बड़ा साम्राज्य बन गया था। वर्होकि मालीसे पृष्ठा कि राज्य 
किसका है? मालीने बताया कि सोद्याजीने जिस बालकको छोडा था, उस बालकको एक 
राजा ले आए थे। उनके पास संतान नहीं थी, उसीको उन्होने राजा बना दिया, ओर आज 
उसीका साम्राज्य यर्हापर है। भगवद्धिश्रासका कितना बड़ा फल होता है! तात्पर्य यह है कि 
जब व्यक्ति भगवद्धजनमें अपने कर्तव्यको छोड़ता है तब भगवान्‌ उसका स्वयं निर्वहण कर 
लेते हे । हा, जो नाटकीय रूपसे अपने कर्तव्यका त्याग करता है, उसका निर्वहण भगवान्‌ नहीं 
करते। 

श्रीसदन कसाईजी--इनका व्यवसाय कसाईका था। ये मांस बेचा करते थे, पर इनके मनमें 
भगवान्‌के प्रति बहुत प्रेम था। एक बार इनके घरमें एक बटखरा था, ये नहीं जानते थे कि 
शालग्राम हैं। बटखरेसे मांस तोला करते थे। संयोगसे एक संतने देख लिया ओर कहा-“ अरे 
सदन! ये तो शालग्राम है, इनसे मांस तोल रहे हो? तुम मुञ्चे दे दो।" इन्होने दे दिया। 
उन्होंने सुन्दर स्नान कराकर अपनी सेवामें रखा। इधर इनका मन बहुत व्याकुल होने लगा। 
तब भगवानने संतसे कहा--“ तुम शीघ्र ही सदनके यहाँ मुञ्चे पहुंचा दो। वह मु्े नटखरा 
बनाकर मांस तोलता है, मु्े बहुत अच्छा लगता है। मे उसकी प्रीतिके वशमें हो गया हूं ।” 
संतने वही किया। 

एक बार सदनजी श्रीजगन्नाथयात्राको जा रहे थे। वे एक स्थानपर पहुंचे। वे बड़ सुन्दर 
थे। उन्हें देखकर एक युवती मोहित हो गई। उसने इनसे प्रणयकी प्रार्थना की। सदनजीने 
कहा--“ आप मेरी माँ हे । " जन वह समञ्च गई कि ये नहीं मानेंगे तो सोचने लगी कि क्या 
करुः । आवेशमें आकर उसने अपने पतिकी हत्या कर दी ओर सदनसे बोली-“ देखो! मेँ 

अपने पतिकी हत्या करके आ गई हूं, अब तो मुञ्ञे स्वीकार लो।” फिर भी इन्होँने उसे नहीं 
स्वीकारा, तब उसने जाकर शोर मचाया। वह चिह्छाई कि इस व्यक्तिने मेरे पतिको मार डाला 
हे । महाराजके पास न्याय करनेके लिये लाया गया, तो सदनके दोनों हाथ उन्होने कटवा दिये। 
सदनजीको कोई अन्तर नहीं पड़ा, ये तो भगवद्धजन करते हुए जा ही रहे थे। भगवान्‌ने देखा 
कि सदनजी आ रहे है, तो पालकी भेजकर उन्हे मंगवाया। ओर जब वे प्रणाम करने लगे, तो 
सदनजीके दोनों हाथ आ गए। इस प्रकार धन्य थे सदन कसाई! 
॥ ९७ ॥ 
करस्ना छाया भक्तिफल ए कलिजुग पादप रचे॥ 
जती रामराबल श्याम खोजी संत सीहा। 
दल्हा पदम मनोरथ राका वोंका द्यौगू जप जीहा॥ 
जाडा चाचा गुरू सवाई चोदा नापा। 
पुरुषोत्तम सों संच चतुर कता मन (को जेहि) मेटो आपा ॥ 
मतिसुंदर धीङ्‌ धाङ््‌ श्रम संसारनाच नाहिन नचे। 
करुना छाया भक्तिफल ए कलिजुग पादप रचे॥ 
मूलार्थ-- कलियुगमें ये भक्त एेसे पादप, एेसे वृक्ष बने, जिनकी करुणा ही छाया ओर भक्ति 
ही फल बन गई (१) श्रीयतिराम (२) श्रीरामरावल (३) श्री्याम खोजी (४) श्रीसंत 
सीहाजी (५) श्रीदल्हाजी (६) श्रीपदाजी (७) श्रीमनोरथजी (८) श्रीराका-बोँकाजी 
(९) श्रीद्योगूजी, जो जिहासे राम-नामका जप करते रहते हैँ (१०) जाडा चाचा गुरुजी 
(११) सवाईजी (१२) चांदाजी (१२) नापाजी (१४) भगवान्‌ पुरुषोत्तमसे सच्ची प्रीतिका 
निर्वहण करनेवाले चतुरजी ओर (१५) कीताजी, जिन्होने मनके अहंकारको मिटा दिया 
है । इनकी बुद्धि अत्यन्त सुन्दर थी। ये संसारके ध्रीङ्-ध्राङ्‌ (यह नृत्यकी विधामें पखावजके 
बोलका अनुकरण है) जैसे मृदङ्गकी चकाचौधमें कभी भी मायाके नाचमें नहीं नाचे। अर्थात्‌ 
संसारके प्रीङ्‌-ध्राङ्‌ जैसे चकाचौधी मृदद्धी स्वरमें ये कभी नहीं भूले ओर संसारकी मायाके 
नाचमें ये कभी नही नाचे। ये भक्तं अद्भुत थे। 
श्रीश्याम खोजीजी--इनके गुरुदेवजीने कहा था--“ मेरे शरीर छोडनेपर जब घण्टा बज 
जाए तो जान लेना कि यैं मुक्त हो गया।” संयोगसे गुरुदेवने शरीर छोडा, परन्तु घण्टा नहीं 

बजा। सब लोग बहुत चिन्तित हुए कि एेसा क्या हो गया? एेसा क्यों हो गया? अनन्तर 
खोजीजी आए। उन्होने दूंढा। ऊपर एक आम लटका हुआ था। वे समञ्च गए। उन्होने 
कहा--“ गुरुदेवने अन्तमें इस आमपर दृष्टि डाली होगी। उन्होने सोचा होगा कि इस आमके 
फलका यदि भगवान्‌को भोग लगा दिया जाता तो कितना सुन्दर होता! वे एेसा नहीं कर 
पाए, ओर उनका शरीर छूट गया। इससे उनकी जीवात्मा कीडका शरीर धारण करके आमक 
भीतर चली गई है। इस आमको ले लिया जाए, भोग लगा दिया जाए, तो गुरुदेवकी मुक्ति 
हो जाएगी। " उन्होने तुरन्त आमको तोडा, ओर उसको ज्यों चीरा, तो बीचमें कीड़ा था। 
खोजीजीने भगवान्‌को भोग लगाया। कीड़ा उड़ा, घण्टा बजा ओर गुरुदेवकी मुक्ति हो गरई। 
खोजीजीके सहुरुदेव भगवान्‌के नित्य सेवक बन गए। 
॥ ९८. ॥ 

पर अर्थं परायन भक्त ये कामधेनु कलिजुग्ग के ॥ 

लक्ष्मन लफरा लू संत जोधापुर त्यागी। 

सूरज कुभनदास बिमानी खेम विरागी ॥ 

भावन बिरही भरत नफर हरिकेस लटेरा। 

हरिदास अयोध्या चक्रपाणी सरयूतट डरा ॥ 

तिलोक पुखरदी बीजुरी उन्दधव वनचर बंस के। 

पर अर्थं परायन भक्त ये कामधेनु कलिजुग्ग के ॥ 

मूलार्थ-- ये भक्त परोपकारमें परायण ओर कलियुगमें कामधेनुके समान हुए- 
(१) श्रीलक्ष्मणजी (२) श्रीलफराजी (३) श्रील संतजी (४) जोधपुरके श्रीत्यागीजी 
(५) श्रीसूरजजी (६) श्रीकुम्भनदासजी (७) श्रीविमानीजी (८) श्रीखेमजी 
(९) श्रीवेरागीजी (१०) श्रीभावनजी (१९) श्रीविरही भरतजी (१२) श्रीनफरजी 
(१३) श्रीहरिकेशजी (१४) श्रीलटेराजी (१५) अयोध्याके श्रीहरिदासजी 
(१६) श्रीचक्रपाणिजी, जिन्ोने सरयूतटपर डरा डाला (१७) श्रीतिलोकजी 
(१८) श्रीपुखरदीजी (१९) श्रीबीजुरीजी ओर (२०) वानर वंशके श्रीउन्दवजी । 
॥ ९९ ॥ 
अभिलाष अधिक पूरन करन ये चिंतामणि चतुरदास ॥ 


१००: कलियुगके दिग्गज श्रीभक्तमाल (मूलार्थबोधिनी) (१७९) 


सोम भीम सोमनाथ बिको बिसाखा लमध्याना। 
महदा मुकुंद गनेस त्रिविक्रम रघु जग जाना॥ 
बाल्मीक बृधल्यास जगन इ बिदुल आचारज । 
हरिभू लाला हरिदास बाहुबल राघव आरज॥ 
लाखा छीतर उद्धव कपूर घाटम घूरी कियो प्रकास। 
अभिलाष अधिक पूरन करन ये चिंतामणि चतुरदास ॥ 
मूलार्थ- ये दास स्वयं चतुर होकर दूसरोकी अभिलाषाको पूर्णं करनेमें 
चिन्तामणिके समान हुए-(१) श्रीसोमजी (२) श्रीभीमजी (२) श्रीसोमनाथजी 
(४) श्रीविकोजी (५) श्रीविश्ाखाजी (६) श्रीलम्बध्यानजी (७) श्रीमहदाजी 
(८) श्रीमुकुन्दजी (९) श्रीगणेशजी (१०) श्रीत्रिविक्रमजी (१९) श्रीरघुजी, जिन्दे 
सारा संसार जानता है (१२) श्रीवाल्मीकिजी (१२) श्रीवृद्धव्यासजी (१४) श्रीजगनजी 
(१५) श्रीञ्मोँ्ूजी (१६) श्रीविद्रलाचार्यजी (१७) श्रीहरिभूजी (१८) श्रीलाला हरिदासजी 
(१९) श्रीबाहुबलजी (२०) श्रीआचार्य राघवजी (२९) श्रीलाखाजी (२२) श्रीछीतरजी 
(२३) श्रीउन्दधवजी (२४) श्रीकपूरजी (२५) श्रीघाटमजी, ओर (२६) श्रीधूरीजी । इन्ोने 
अपनी भक्तिका प्रकाश किया। ओर ये स्वयं चतुर भगवद्धक्त होकर अन्योंकी अधिक 
अभिलाषाको पूर्ण करनेके लिये चिन्तामणिके समान बन गए। 
॥ ९०० ॥ 
भक्तपाल दिग्गज भगत ए थानात शूर धीर ॥ 
देवानंद नरहरियानंद मुकुंद महीपति संतराम तम्मोरी। 
खेम श्रीरंग नंद विष्णु बीदा बाजू सुत जोरी॥ 
छीतम द्वारिकादास माधव मांडन रूपा दामोदर। 
भक्त नरहरि भगवान बाल कान्हर केसव सोहै घर ॥ 
दास प्रयाग लोर्हेग गुपाल नाग सुत गृह भक्त भीर । 
भक्तपाल दिग्गज भगत ए थानात शूर धीर ॥ 
मूलार्थ- ये भक्त भक्तंका पालन करनेवाले श्रेष्ट दिग्गज ओर स्वयं थानाइत अर्थात्‌ 
स्थानाधिपति शूरधीर हए। इनके नाम है (१) श्रीदेवानन्दजी (२) श्रीनरहर्यानन्दजी 

(२) श्रीमुकुन्दजी (४) श्रीमहीपतिजी (५) श्रीसंतराम तम्मोरीजी (६) श्रीक्षेमजी 
(७) श्रीरङ्जी (८) श्रीनन्दजी (९) श्रीविष्णुजी (१०) श्रीनीदाजी (११-१२) श्रीबाजूजीके 
दोनों पुत्र (१३) श्री्ठीतमजी (१४) श्रीद्ारकादासजी (१५) श्रीमाधवजी 
(१६) श्रीमाण्डनजी (१७) श्रीरूपाजी (१८) श्रीदामोदरजी (१९) भक्त श्रीनरहरिजी 
(२०) श्रीभगवान्‌जी (२९) श्रीबालजी (२२) श्रीकान्हरजी (२३) श्रीकेशवजी जो घरमें 
सुशोभित होते रहते हैँ (२४) श्रीप्रयागदासजी (२५) श्रीलोहंगजी (२६) श्रीगोपालजी 
ओर (२७) श्रीनागूजीके पुत्र। इनके घरमे भक्तोकी भीड़ होती रहती है, ओर ये भक्तोंका 
पालन करनेवाले, श्रेष्ठ दिग्गज, स्थानाधिपति ओर शूर-धीर विराजमान हो रहे हैँ । 
॥ ९०९॥ 

बदरीनाथ उदीसे द्वारिका सेवक सब हरिभजन पर ॥ 

केसव पुनि हरिनाथ भीम खेता गोिंद ब्रह्मचारी । 

ल्रालकरष्ण बडुभरत अच्युत अपया व्रतधारी ॥ 

पंडा गोपीनाथ मुकुंद गजपती महाजस। 

गुननिधि जसगोपाल दियो भक्तन को सरबस॥ 

श्रीअंग सदा सानिधि रहें कृत पुन्यपुंज भल भाग भर । 

बदरीनाथ उदीसे द्वारिका सेवक सब हरिभजन पर ॥ 

मूलार्थ--अर्थात्‌ बदरीनाथमे, जगन्नाथपुरीमें ओर द्वारकामें ये सभी सेवक 
भगवान्‌के भजनमें परायण थे-(१) श्रीकेशवजी (२) श्रीहरिनाथजी (३) श्रीभीमजी 
(४) श्रीखेताजी (५) श्रीगोविन्द ब्रह्मचारीजी (६) श्रीबालकृष्णजी (७) श्रीबड़भरतजी 
(८) श्रीअच्युतजी (९) श्रीअपया व्रतधारीजी अर्थात्‌ दूध न पीकर त्रत करनेवाले संत 
अपयाजी (१०) श्रीगोपीनाथ पंडाजी (१९) श्रीमुकुन्दजी (१२) महायशस्वी श्रीरुद्रप्रताप 
गजपतिजी (पुरी नरेश) (१३) श्रीगुणनिधिजी ओर (१४) श्रीजसगोपालजी, जिन्होने 
भक्तोंको सब कुछ दे दिया। ये सदैव श्रीअङ्खके सान्निध्यमे रहते है, इन्ोने अनन्त पुण्य 
किया है, ओर इनके मस्तकपर श्रेष्ठ भाग्य सुशोभित होता रहता हे । 
॥ ९०२॥ 
हरि सुजस प्रचुर कर जगतमें ये कविजन अतिसय उदार ॥ 

बिद्यापति ब्रह्मदास बहोरन चतुर बिहारी। 
गोविन्द गंगाराम लाल बरसनियां मंगलकारी ॥ 
प्रियदयाल परसराम भक्त भाई खाटीको। 
नंदसुवन की छाप कवित्त केसव को नीको॥ 
आसकरन पूरन नृपति भीषम जनदयाल गुन नाहिन पार । 
हरि सुजस प्रचुर कर जगतमें ये कविजन अतिसय उदार ॥ 
मूलार्थ- जिन्होंने भगवानूके सुयशको इस जगत्‌ प्रसिद्ध किया, एेसे कविजन 
अत्यन्त उदार हैँ । इनमें (१) श्रीविद्यापतिजी (२) श्रीब्रह्मदासजी (३) श्रीबहोरनजी 
(४) श्रीचतुरजी (५) श्रीबिहारीजी (६) श्रीगोविन्द सखाजी (७) श्रीगङ्कारामजी 
(८) श्रीलालजी, जो कि मङ्गलकारी बरसानामें विराजते है ओर जिन्हें बरसनियां कहा जाता 
है (९) श्रीप्रियदयालजी (१०) श्रीपरशुरामजी (१९) श्रीभक्तभाईजी (१२) श्रीखाटीकजी 
(१२) जिनकी नंदसुवनकी छाप है एसे श्रीकेशवजी, जिनकी कविता अत्यन्त सुन्दर 
होती है (१४) श्रीआशकरनजी (१५) महाराज श्रीपूर्णजी (१६) श्रीभीष्मजी ओर 
(१७) श्रीजनदयालजी, जिनके गुणोका पार ही नहीं है-एेसे अत्यन्त उदार कविजनोने 
भगवानके सुयशको संसारम प्रचुर अर्थात्‌ प्रसिद्ध किया। 
॥ ९०३ ॥ 
जे बसे बसत मथुरा मंडल ते दया दृष्टि मोपर करो ॥ 
रघुनाथ गोपीनाथ रामभद्र दासू स्वामी। 
गुंजामाली चित उत्तम बिदुल मरहटठ निष्कामी ॥ 
यदुनंदन रघुनाथ रामानंद गोविंद मुरली सोती। 
हरिदास मिश्र भगवान मुकुन्द केसव दंडौती ॥ 
चतुर्भुज चरित्र विष्णुदास बेनी पद मो सिर धरो। 
जे बसे बसत मथुरा मंडल ते दया दृष्टि मोपर करो ॥ 
मूलार्थ-जो लोग मथुरामण्डलमें बसते हँ ओर वस चुके है, वे मुञ्जपर 
दयादृष्टि करं। उनमेंसे (१) श्रीरघुनाथजी (२) श्रीगोपीनाथजी (३) श्रीरामभद्रजी 
(४) श्रीदासू स्वामीजी (५) श्रीगुंजामालीजी (६) श्रीचित उत्तमजी (७) श्रीविदुलजी 

(८) निष्काम श्रीमरहठजी (९) श्रीयदुनन्दनजी (१०) श्रीरघुनाथजी (१९) श्रीरामानन्दजी 
(१२) श्रीगोविन्दजी (१३) श्रीमुरली श्रोत्रियजी (१४) श्रीहरिदास मिश्रजी 
(१५) श्रीभगवान्‌जी (१६) श्रीमुकुन्दजी (१७) श्रीकेशव दण्डवतीजी (१८) श्रीचतुर्भुज- 
दासजी (१९) श्रीचरित्रदासजी (२०) श्रीविष्णुदासजी (२९) श्रीवेणीजी--ये अपने चरण 
मेरे सिरपर धारण करें ओर मुञ्चपर दयादृष्टि करें । 
॥ ९०४॥ 

कलिजुग जुवतीजन भक्तराज महिमा सब जाने जगत ॥ 

सीता ज्माली सुमति सोभा प्रभुता उमा भियानी। 

गंगा गौरी कुवरि उब्ीठा गोपाली गनेसुदे रानी॥ 

कला लखा कृतगदौ मानमति सुचि सतभामा। 

यमुना कोली रामा मृगा देवादे भक्तन बिभ्रामा॥ 

जुग जीवा कीकी कमला देवकी हीरा हरिचेरी पोषे भगत । 

कलिजुग जुवतीजन भक्तराज महिमा सब जाने जगत ॥ 

मूलार्थ--कलियुगमे ये श्रेष्ठ मातां ओर युवतियोँ भक्तोमें सुशोभित हुई, ओर भक्तोंकी 
राजा बन गई। इनकी महिमा सारा संसार जानता ह । ये हँ (१) पीपाजीकी धर्मपव्री सीता 
सहचरीजी (२) ्ालीजी, जो रेदासजी महाराजकी शिष्या थीं (३) सुमतिजी (४) सोभाजी 
(५) प्रभुताजी, जो रेदासजीकी धर्मपव्री थीं (६) भटियानी उमाजी (७) गंगाजी (८) गौरीजी 
(९) कुवरीजी (१०) उबीठाजी (१९) गोपालीजी ओर (१२) गणेशदेईजी रानी 
अर्थात्‌ महारानी गणेशदेवीजी (१३) श्रीकलाजी (१४) श्रीलखा माताजी (१५) कृतगट्में 
विराजमान श्रीमानमतीजी (१६) पवित्र श्रीसत्यभामाजी (१७) यमुनाजी (१८) कोलीजी 
(१९) रामाजी (२०) म्रगाजी ओर (२१) भक्तोंको विश्राम देनेवालीं देवादेजी (२२-२३) दोनों 
जीवाजी (२४) कीकीजी (२५) कमलाजी (२६) देवकीजी (२७) हीराजी--ये सब 
भगवान्‌की सेविकार्पँ थीं, जिन्होने भक्तंकी सेवा की थी। 
प्रभुताजीके लिये कहा जाता है कि एक बार संतमण्डली इनके घर आ गई। घरमें कुछ 

नहीं था, तो अपनी साससे इन्होने यह कहा-“ अपनी स्वर्णकी खुमैल (अर्थात्‌ एक अलंकार 
विशेष) मुञ्धे दे दीजिये। थोडी देरमें दे दूँगी" वे वही आभूषण ले आई ओर लाकर उन्होने 

अपने पति रेदाससे कहा--“ इसे बेचकर संतोकी सेवा कर ली जाए।” संतसेवा तो हो गई। 
सास इनकी बहुत दुष्ट थी, वह खुमैल मांगने लगी। इनके पास थी नहीं। उसने इन्हें कोठरीमें 
वंद कर दिया, ये रात-भर बंद रही । तब भगवान्‌ स्वयं रेदासजीका रूप धारण करके आए, 
ओर प्रभुताजीकी सासको भगवान्‌ूने वो खुमैल लाकर दे दी। अन्तमं जब प्रातःकाल इनको 
सासने खोला, इन्होंने पषछा--“ कैसे खोला?" तो सासने कहा-“ खुमैल मुञ्चे मिल गई ठे, 
इसलिये मैने खोल दिया। ” रेदाससे पृष्ठा रेदासने कहा-“ मै तो कुछ जानता नहीं ।" प्रभुताजी 
जान गई कि मेरे प्रभुकी ही यह लीला हे। 
महारानी गणेशदेवीजी महाराज मधुकर साहजीकी पती थीं। इन्होने स्वयं ओरछमें राम 
राजाको ला दिया था, इन्दीकी तपस्यासे भगवान्‌ प्रसन्न होकर सरयू माताम स्रान करते समय 
इनकी गोदमें आ गए थे। प्रत्येक पुष्य नक्षत्रम भगवान्‌ चलते थे। भगवान्‌को लाते-लाते ये 
मोतीमहल तक आई, उसी समय पुष्य नक्षत्र समाप्त हो गया, भगवान्‌ वहीं रुक गपए। 
॥ ९०५ ॥ 

हरि के संमत जे भगत तिन दासन के दास ॥ 

नरबाहन बाहन बरीस जापू जेमल बीदावत। 

जयंत धारा रूपा अनुभटईं उदा रावत॥ 

गंभीरे अर्जुन जनार्दन गोविंद जीता। 

दामोदर सोंपिले गदा ईश्वर हेम बिनीता॥ 

मयानंद महिमा अनंत गुढीले तुलसीदास । 

हरि के संमत जे भगत तिन दासन के दास ॥ 

मूलार्थ-- जो भक्त भगवानूके सम्मत है, मे उनके दासोंका भी दास ह्रं। उनमेसे 

(१) श्रीनरवाहनजी (२) श्रीवाहन बरीसजी (३) श्रीजापूजी (४) श्रीजयमलजी 
(५) श्रीबीदावतजी (६) श्रीजयन्तजी (७) श्रीधाराजी (८) श्रीरूपाजी 
(९) श्रीअनुभवीजी (१०) श्रीउदा रावतजी (११) गम्भीरे स्थानपर विराजमान 
श्रीअर्जुनजी (१२) श्रीजनार्दनजी (१२) श्रीगोविन्दजी (१४) श्रीजीताजी (१५) इसी 
प्रकार सोँपिले स्थानपर श्रीदामोदरजी (१६) श्रीगदाधरजी (१७) श्रीईश्चरजी (१८) विनम्र 
श्रीहिमजी (१९) अनन्त महिमावाले श्रीमयानन्दजी (२०) गुटीले स्थानपर विराजमान 

श्रीतुलसीदासजी--ये श्रीभगवान्‌के सम्मत भक्त है, मै इनके दासोका भी दास हं 
॥ ९०६ ॥ 

श्रीमुख पूजा संत की आपुन तें अधिकी कही ॥ 

यै बचन परमान दास गोवरी जटियाने भाऊ। 

बंदी बनियाराम मंडौते मोहनवारी दाऊ॥ 

माडौटठी जगदीसदास लछ्िमन चदुधावल भारी। 

सुनपथ में भगवान सबे सलखान गुपाल उधारी ॥ 

जोबनेर गोपाल के भक्त इष्टता निरबही। 

श्रीमुख पूजा संत की आपुन तें अधिकी कही ॥ 

मूलार्थ--श्रीमद्धागवतमें भगवान्‌ने अपने ही श्रीमुखसे संतोकी पूजाको अपनी पूजासे 
अधिक माना है। इसी वचनको प्रमाण मानकरके जीवनका निर्वाह करते है (१) गँवरीमें 
दासजी (२) जटियाने स्थानपर भाऊजी (२) वंदीमे बनियारामजी (४) मंडोते स्थानपर 
दाऊ मोहनबारीजी (५) माडौठीमे जगदीशदासजी (६) चटुथावल स्थानपर भारी अर्थात्‌ 
विशाल व्रत धारण करनेवाले लक्ष्षणजी (७) सुनपथमें भगवानजी (८) सलखान स्थानके 
गोपालजी, जिन्होने तो सभी ग्रामवासियोंका उद्धार कर दिया ओर (९) जोबनेरके गोपालजी, 
जिनकी भक्त-इष्टताका पूर्णं निर्वहण हुआ। 
॥ ९०७ ॥ 

परमहंस बंसनि में भयो बिभागी बानरो॥ 

मुरधर खंड निवास भूप सब आज्ञाकारी । 

राम नाम बिश्चास भक्तपदरजव्रतधारी॥ 

जगन्नाथ के द्वार दंडोतनि प्रभु पै धायो। 

दई दास की दादि हृंडी करि फेरि पठायो ॥ 

सुरधुनी ओघ संसर्ग ते नाम बदल कुच्छित नरो । 

परमहंस बंसनि में भयो बिभागी बानरो॥ 

मूलार्थ- परमहं सोके वंशमें वानर अर्थात्‌ चारणवंशमें जन्म लेनेवाले श्रीलाखाजी 

विभागी अर्थात्‌ सहभागी बन गए। मुरधरखण्डमें लाखाजीका निवास था। सभी राजा इनकी 

आज्ञाका पालन करते थे। इन्हे रामनामपर विश्वास था। भक्तके चरणकी रजमें ही इन्होने 
व्रतधारण किया था। एक बार जगत्नाथजीके द्वारपर दण्डवत्‌ करते हुए ये सात सौ कोस 
तक चले गए। भगवान्‌ूने सोचा कि अब तो ये थक गए होगे। भगवानूने पालकी भेजी, पर 
लाखाजी नहीं आए। भगवानूने फिर पालकी भेजी । अन्तमें लाखाजीको लगा कि भगवानूकी 
आज्ञा है, फिर ये पालकीपर आए। भगवान्‌ने इन्हें प्रमसे हदयसे लगाया, ओर कहा--“ कुछ 
ले लो।" इन्होने कुक लेना स्वीकारा नहीं । तब भगवानूने इनकी प्रशंसा की ओर एक भक्तको 
प्ररणा करके इनके लिये एक हंडी कर दी। भगवान्‌ने कहा--“ जाओ! इसे दुडाकर अपनी 
बेटीका विवाह कर लेना।" जिस प्रकार सुरधुनी अर्थात्‌ गद्गाजीके संबन्धसे कुच्छित अर्थात्‌ 
मलिन जलवाला गंदा नाला भी अपने नामको बदलकर गङ्खाजी ही हो जाता है, उसी प्रकार 
चारणकुलमें उत्पन्न हुए श्रीलाखाजी भी गङ्खाजल जैसे संतोके संपर्कसे अपने पूर्वं नामको 
छोडकर परमहंस परित्राजकोंकी श्रेणीमें आ गए। 
लाखाजीने वैष्णवधर्मका पालन किया। लोकमत ओर वेदमतका पालन करते हुए उन्होने 
भगवानूके चरणोमें दिव्य विश्वास किया। 
॥ ९०८ ॥ 

जगत विदित नरसी भगत (जिन) गुज्जर धर पावन करी॥ 

महा समारत लोग भक्ति लौलेछा न जानें। 

माला मुद्रा देखि तासु की निंदा ठानें॥ 

एेसे कुल उत्पन्न भयो भागवत शिरोमनि। 

ऊसर तें सर कियो खंड दोषहि खोयो जिनि॥ 

बहुत टठौर परचो दियो रसरीति भगति हिरदै धरी। 

जगत विदित नरसी भगत (जिन) गुज्जर धर पावन करी॥ 

मूलार्थ--श्रीनरसी भगतजी जगते विदित अर्थात्‌ प्रसिद्ध हुए, जिन्होने गुजरातकी 

भूमिको पावन कर दिया। गुजरातमें लोग महास्मार्त हुआ करते थे। वे भक्तिका लवलेश भी 
नहीं जानते थे, ओर किसीके भी गलेमें कण्ठी ओर बाहुपर मुद्रा देखकर उसकी निंदा करने 
लगते थे। नरसी भगतजी एेसे कुलमें उत्पन्न हुए, परन्तु भगवद्धक्तोके शिरोमणि बन गए। उन्होंने 
ऊसर जैसे नीरस हदयोंको भक्तिके तालाब जेसा सरसहदय बना दिया ओर देशके दोषको नष्ट 

कर दिया। उन्होने बहुत स्थानोंपर अपना परिचय दिया ओर रसिक रीतिसे माधुर्यपूर्णं भक्तिको 
अपने हदयमें धारण किया। 

नरसीजीका जन्म एक ब्राह्यणकुलमें हुआ था। पाँच वर्षकी अवस्थामें ही उनके माता- 
पिताका स्वर्गवास हो चुका था। अपनी भाभीके व्यवहारसे क्षुब्ध होकर नरसीजी घर छोडकर 
एक शिवमन्दिरमें चले गए। वे सात दिन तक भूखे-प्यासे शिवजीके पास लेटे रहे। शिवजीने 
प्रसन्न होकर पषछठा--“ बताओ! क्या चाहते हो?" तो नरसीजीने कहा--“ जो आपको 
परमप्रिय हो, वही मुदे दे दीजिये।” शिवजीने कहा--“ ठीक हे! मेरे परमप्रिय तो भगवान्‌ 
है, उन्हीका भाव तुम्हे दे देता द्रं" शिवजीने नरसीजीको भगवद्धाव अर्पित कर दिया ओर 
श्रीकृष्ण भगवान्‌की रासलीलामें इनका प्रवेश करा दिया, ओर नरसीजीको मशालकी सेवा दी। 
नरसीजीने रासबिहारी भगवान्‌के दिव्य दर्शन किये, रासमण्डलकी ञ्खाकीका अनुभव किया 
ओर भगवान्‌की आज्ञासे पुनः एक अलग स्थानपर रहने लगे। उन्होने भगवान्‌की आज्ञासे ही 
गृहस्थाश्रममें प्रवेश किया ओर उनका माणिकगौरीबाईसे विवाह हुआ। उनके यहाँ दो पुत्रियों 
(कुवरबाई ओर रत्राबाई) ओर एक पुत्र श्यामलदासका जन्म हुआ। नरसीभक्त संतसेवा करते 
रहे । एक बार कु दुष्टोने उनके यहाँ संतोको यह कहकर भेज दिया-“ नरसी महाजन है, ये 
हुंडी कर देगे।" संत सात सौ रुपए लाए ओर कहा--“ नरसीजी, आप हुंडी कर दीजिये, हम 
द्वारका जा रहे हैँ" इन्होने ्यामलशाह के लिये हुंडी लिख दी। संत द्वारका गए, सेठजीको 
ढा, नहीं मिले। जन हार गए, तब भगवान्‌ सुन्दरसे साहरकारका रूप धारण करके प्रकट हो 
गए, ओर नरसीजीकी हुंडी देखकर भगवान्‌ने उन्हें सात सौ रुपए दे दिये। संत द्वारकादर्शन 
करके लौट आए ओर नरसीजीको बताया तो नरसीजी बहुत प्रसन्न हुए । संतोके दिये हुए धनसे 
नरसीजीने साधुओंकी सेवा की। 

नरसीजीकी पुत्रीका विवाह हुआ, उसके यहाँ एक बालक आया। बालकके जन्मके 
उपलक्ष्यमें छक देना था, पर नरसीजीके पास तो कुक भी नहीं था। उनकी बेटीने कहा-- 
“पिताजी! मेरी सास मुद्ध गाली देती है|" नरसीजीने कहा-“ ठीक है! मै आता ह्ं। " वे एक 
टूटी हुई बेलगाडीपर आए, तो उनकी बेटीने कहा--“आप न ही आए होते, तो ठीक था।” 
उन्होंने कहा-“ तुम चिन्ता न करो, सब ठीक हो जाएगा। " बेटीकी सासने उन्हें निवासके लिये 
एक सामान्य सी कोटरी दे दी ओर नहानेके लिये खोलता हुआ गरम पानी भिजवाया, पर वर्षा 
हो गई ओर जल शीतल हो गया। नरसीजीने स्नान किया। भगवत्सेवा प्रारम्भ हुई । नरसीजीने 

बेटीसे कहा कि वे साससे सामान लिखवा लें कि किसको क्या देना है । क्रोधे आकर सासने 
पूरे परिवारके लिये ओर गँवकी सभी स्ियोके लिये गहने लिखवा डाले। नरसीजीने बेटीसे 
कहा--“ एक बार फिर पूछकर आओ।” सासने सब कुछ लिखवानेके पश्चात्‌ दो पत्थर भी 
लिखवाए। अनन्तर नरसीजीने भगवानूका स्मरण किया ओर सब कुक भगवानने दे दिया। 
दो पत्थरके रूपमे दो स्वर्णशिलाणँ दे दीं कि वे समधी-समधिनके लिये आई है । सब लोग 
आश्चर्यम पड़ गए। सास गद्रद हो गई“ अरे! नरसी इतने प्रभावशाली हैँ" 

इधर रत्रावाईको भी वैराग्य हो गया, वे नरसीके घर ही आ गई । नरसीजीने दोनों पुत्रियोके 
साथ दो गायिकार्णँ भी रख लीं, दिन-रात भजन चलने लगा। जब महाराजको समाचार मिला कि 
नरसीका भजन बढता जा रहा है तो उन्होने नरसीको बुलाया ओर प्रश्र किया--“ आप खियोंको 
साथ लेकर भगवद्धजन करते है" तो नरसीजीने कहा-“ शासखरौके अनुसार भगवद्धजनमें 
किसी सत्री या पुरुषका कोई भेद नहीं माना जाता।” उत्तरसे महाराज संतुष्ट हुए। 

नरसीजीके लिये एक ख्याति हो चुकी थी कि जब नरसीजी गाते है, तब भगवान्‌ अपने 
गलेकी माला उन्हें पहना देते हैँ। संयोग था, एक बार संतसेवाके लिये नरसीजीके पास कुछ 
नहीं था। उन्होने केदाररागको गिरवी रखकर एक सेठसे पैसे लेकर संतसेवा की थी। राजा आ 
गए ओर बड़ी-सी माला भगवान्‌के लिये लाए कि यह माला ठाकुरजीको पहनाओ ओर देखते 
हैं कि कैसे ठाकुरजी यह माला नरसीजीके गलेमें पहनाते है । नरसीजी बार-बार स्वर लेते रहे, 
पर भगवान्‌ माला नहीं पहनाए। नरसीको चिन्ता हुई कि अब तो मेरी पिटाई लगेगी। उसी 
समय भगवानूने नरसीका रूप धारण किया ओर उस सेठकी पत्ीके पास आकर बोले--“ यह 
पैसा ले लो ओर केदारराग दे दो।” उसने अपने पतिको जगाया पर पतिने कहा-“ तुम ही 
ले लो।" उसने पैसा ले लिया ओर पैसा लौटानेके प्रमाणके कागजके संग केदारराग लौट 
दिया। भगवान्‌ने वह कागज नरसीकी गोदमें डाल दिया। फिर नरसीने केदररागमें गाया ओर 
भगवान्‌ने उठकर नरसीके गलेमें माला डाल दी। जय-जयकार होने लगी। 

नरसीके पुत्र श्यामलदासका विवाह हु आ। भगवानूने संपूर्णं दायित्व अपने हाथमें ले लिया। 
रुक्िणीजी ओर भगवान्‌ कृष्ण उपस्थित हुए। सारा दायित्व लेकर उनका निर्वहण करवा दिया। 
नरसी भगतने दिव्यातिदिव्य पदोंकी रचना की, जिनमे 

वैष्णवजन तो तेने कहिये जे पीर परायी जाणे रे। 
पर दुख्े उपकार करे तोये मन अभिमान न आणे रे ॥ 

यह रचना बड़ी लोकप्रिय हुई । इसी प्रकार-- 
भूतव्छ भक्तिं पदारथ मोट ब्रह्मलोक मँ नाहीं र२े। 
पुण्य करी अमरापुरी पाम्या अते चोराश्ी माहीं रे ॥ 
हरिजन तेतो मुक्ति न मागे मागे जनमो जनम अवतार रे। 
नित सेवा नित कीर्तन ओव निरखवा नंदकुमार रे॥ 
ओर 
आंख मारी उघड त्यां सीता राम देख । 
धन्य मारु जीवन कृपा एनी लेखृ॥ 
इत्यादि प्रेरणा भरे पदोंसे संपूर्ण गुर्जरभूमिको नरसीजीने भगवन्मय बना दिया। इस प्रकार 
नरसीजीके प्रभावसे संपूर्ण गुजरातमें वैष्णवपरम्पराकी गङ्खा बह चली। 
॥ ९०९ ॥ 
दिवदासबंस यशोधर सदन भं भक्ति अनपायिनी ॥ 
सुत कलत्र संमत सबे गोविंद परायन। 
सेवत हरि हरिदास द्रवत मुख राम रसायन॥ 
सीतापति को सुजस प्रथम ही गमन बखान्यो। 
दरे सुत दीजे मोहि कवित्त सब ही जग जान्यो ॥ 
गिरागदित लीला मधुर संतनि आनंददायिनी। 
दिवदास बंस योधर सदन भई भक्ते अनपायिनी ॥ 
मूलार्थ- दिवदासके वंशम महाराज यशोधरजीके भवनमें अनपायिनी भक्तिका आविर्भाव 
हुआ। उनके पुत्र ओर खी सम्मत होकर सभी लोग भगवान्‌ गोविन्दके परायण बन गए थे। 
महाराज यशोधरजीके परिवारके सभी लोग श्रीहरि ओर श्रीहरिदासोंकी सेवा करते थे। सभीके 
मुखसे रामरसायनका प्रवाह चलता रहता था। सीतापति को सुजस अर्थात्‌ वे भगवान्‌ 
श्रीरामके मङ्गलमय सुयशको गाते थे। विश्चामित्रके साथ जब भगवान्‌ श्रीराम-लक्ष्मण पधार 
रहे थे, उस प्रथम गमनको उन्होंने काव्यबद्ध किया। विश्चामित्रने जब राजा दशरथसे कहा-- 
“हे राजन्‌! दो पुत्र मुद्धे दे दीजिये, ” वही कविता महाराज यशोधरजीने सुनाई ओर उन्हं इतना 
आवेश आया कि वे विश्चामित्रजीके साथ जानेके लिये कहने लगे। भगवान्‌ने कहा- “आप 


११०: श्रीनन्ददासजी श्रीभक्तमाल (मूलार्थबोधिनी) (१८९) 


रुकिये, मैं विश्वामित्रका यज्ञ कराके आ रहा हूँ, फिर आपको दर्शन दूंगा, ” पर वे नहीं माने 
ओर भगवदावेशमें ही उनका शरीर छूट गया। यशोधरजी दिव्य वाणीमें भगवान्‌की लीलाओंका 
गान करते थे। उनकी वाणी संतोंको आनन्द देती थी ओर दिवदासके वंशमें यशोधरके भवनमें 
अनपायिनी भक्ति प्रकट हो गई थी। 
॥ ९९०॥ 

नंददास आनंदनिधि रसिक सु प्रभु हित रंगमगे॥ 

लीला पद रस रीति ग्रंथ रचना में नागर। 

सरस उक्त जुत जुक्तिं भक्तिं रस गान उजागर ॥ 

प्रचुर पयोधि लौं सुजस रामपुर ग्राम निवासी । 

सकल सुकुल संबलित भक्तपदरेणु उपासी ॥ 

चंद्रहास अग्रज सुहृद परम प्रेम पय में पगे। 

नंददास आनंदनिधि रसिक सु प्रभु हित रंगमगे॥ 

मूलार्थ- श्रीनन्ददासजी आनन्दके निधान थे, अत्यन्त रसिक थे ओर प्रभु हित अर्थात्‌ 
भगवानके प्रेममें रंग गए थे। दिव्य लीलापदोमें ओर रसकी रीतियोमें वे ग्रन्थरचना करनेमें 
चतुर थे। उनकी उक्तियोँ युक्तियोके सहित होते हुए भी सरस हुआ करती थीं । वे भक्तिके रसमें 
ओर गानमें उजागर थे। उनका प्रचुर सुयश समुद्र पर्यन्त छाया हुआ था। वे रामपुर ग्राममें रहते 
थे। अपने संपूर्ण श्रेष्ठ परिवार के सहित वे भक्तोंकी चरणरेणुकी उपासना करते थे। उनके बड़ 
भ्राता चन्द्रहास अत्यन्त सुहद्‌ थे। नन्ददासजी सतत परमप्रेमके रसमें अर्थात्‌ भगवान्‌के प्रेममें 
पगे रहा करते थे। एेसे अत्यन्त रसिक आनन्दनिधि नन्ददासजी भगवान्‌के प्रेमे रंग गए े। 
नन्ददासजीका संपूर्णं परिवार भगवत्परेममे पगा हुआ था। संपूर्ण शु परिवार इकद् 

भगवद्रसका पान करता था। नन्ददासजी गोस्वामी तुलसीदासजीके गुरुभ्राता थे। श्रीविद्रुलजीसे 
उन्होने श्रीकृष्णमन्त्रकी दीक्षा ली थी तुलसीदासजीने एक बार देखा तो नन्ददासजीसे पूछा- 
काह कमी रघुनाथ में आये धरे यह बान । नन्ददासजीने कहा--मन बैरागी होड गयो सुन 
मुरली की तान । नन्ददासजीने दिव्य भगवद्यशोगान किया ओर संपूर्ण भागवतको भाषाबद्ध 
किया। नन्ददासजीका भ्रमरगीत बहुत ही प्रसिद्ध है । 

॥ ९९९॥ 
संसार सकल व्यापक भहं जकरी जनगोपाल की ॥ 
भक्तिं तेज अति भाल संत मंडल को मंडन। 
लुधि प्रवेश भागवत ग्रथ संसय को खंडन॥ 
नरहड़ ग्राम निवास देश बागड़ निस्तार्यो। 
नवधा भजन प्रबोध अननि दासन त्रत धार्यो ॥ 
भक्त कृपा वांछी सदा पदरज राधालाल की। 
संसार सकल व्यापक भह जकरी जनगोपाल की ॥ 
मूलार्थ- संपूर्णं संसारमें श्रीजनगोपालजी की जकरी अर्थात्‌ जयकरी (पंद्रह मात्राका 
छन्द) व्याप्त हो गई। उनके मस्तकपर भक्तिका अत्यन्त तेज था। वे संतमण्डलके आभूषण थे। 
उनकी बुद्धिका भागवतजीमें प्रवेश था। वे सभी ग्रन्थोमें संशयका खण्डन करनेमें समर्थ 
थे। जनगोपालजीका निवास नरहड़ ग्राममे था। उन्होने वांगड़ देशका उद्धार किया था। 
भागवतजीमें वर्णित नवधा भजन अर्थात्‌ नवधा भक्तिका उन्हें प्रबोध अर्थात्‌ सान हो चुका 
था। जनगोपालजीने अनन्य सेवकव्रतको धारण किया था। उन्होंने सतत भक्तोकी कृपा ओर 
श्रीराधालालजीके चरणकी धूलिकी कामना की थी। जनगोपालजीने हरिव्यासदेवाचार्यका शिष्य 
बनकर पूर्ण भगवद्धजन किया था। 
॥ ९९२॥ 
माधव हद्‌ महि ऊपे प्रचुर करी लोटा भगति॥ 
प्रसिध प्रेम की बात गढ़ागढ्‌ परचे दीयो। 
ञ्चे ते भयो पात शयाम संचौ पन कीयो॥ 
सुत नाती पुनि सदृश चलत उही परिपाटी। 
भक्तन सों अति प्रेम नेम नहिं किहं अंग घाटी॥ 
नृत्य करत नहिं तन संभार समसर जनकन की सकति। 
माधव हद्‌ महि ऊपे प्रचुर करी लोटा भगति॥ 
मूलार्थ--श्रीमाधवदासजीने प्ृथ्वीके ऊपर ट्‌ लोटाभक्तिको प्रसिद्ध किया था। ये 

भगवत्परेममें गिर पडते थे, ओर लोट-लोटकर भगवान्‌का कीर्तन करते थे। यह प्रेमकी बात 
बहुत प्रसिद्ध हुई ओर गढागढ्‌ नामके स्थानपर उन्होने इसका परिचय दिया। एक बार 
राजाने उनकी परीक्षा लेनेके लिये तीसरे मंजिलेपर भगवन्नाम संकीर्तनका आयोजन किया 
ओर श्रीमाधवदासजीने कीर्तन प्रारम्भ किया। कीर्तन करते-करते वे गिर पड़ ओर लोटने लगे। 
लोरते-लोटते तीसरे मंजिलेसे माधवदासजी गिर पड़। तीसरे मंजिलेसे गिरकर वे खोलते हुए 
तेलकी कदढ्ाहीमें गिरे, परन्तु उनको किसी प्रकारका आघात नहीं लगा। भगवानूने उनकी 
प्रतिज्ञा सत्य की। इसी बातके लिये नाभाजी कहते है ऊँचेते भयो पात अर्थात्‌ तीसरी 
मंजिलसे उनका पतन अर्थात्‌ गिरना हुआ, फिर भी भगवानूने उनकी प्रतिज्ञा सत्य कर दी। 
उनके सुत अर्थात्‌ पुत्र ओर नाती अर्थात्‌ पौत्र भी इसी परिपाटीपर चलते थे। भक्तोसे उन्हें 
अत्यन्त प्रेम था। उनके नियममें किसी प्रकारकी न्यूनता नहीं आई । माधवदासजी नृत्य करते 
समय किसी प्रकारकी अपने शरीरकी संभाल नहीं करते थे। उनकी तुलना तो विदेहवंशके उन 
राजाओंसे की जा सकती है, जिन्होने भगवत्परेममें अपने शरीरका ध्यान समाप्त कर दिया था। 
॥ ९९२ ॥ 
अभिलाष भक्त अंगद को पुरुषोत्तम पूरन कर्यो ॥ 
नग अमोल इक ताहि से भूपति मिलि जायें । 
साम दाम बहु कर दास नार्हिन मत कार्चै॥ 
एक समै संकट ले वह पानी महिं डार्यो। 
प्रभू तिहारी बस्तु बदन तें बचन उचार्यो॥ 
पांच दोय सत कोस ते हरि हीरा लै उर धर्यो। 
अभिलाष भक्त अंगद को पुरुषोत्तम पूरन कर्यो ॥ 
मूलार्थ- भक्त अंगदकी इच्छाको भगवान्‌ने पूर्ण किया। अंगदजी रायसेनगढ्के राजा 
सिलाहदीसिंहके चाचा थे। वे भगवानके बहुत बड़ भक्त थे। एक बार भगवत्परेममें उन्हें सो 
हीरे भगवान्‌के यसे प्राप्त हुए थे। उन्होने निन्यानवे हीरोसे तो संतसेवा कर ली ओर शेष एक 
हीरा अपने पास रखा। राजाओंको समाचार मिला। सब राजाओंने मिलकर उनसे मोगा, पर 
अंगदजीने नहीं दिया। यँ तक कि एक राजाने उनकी बहनसे कह दिया कि तुम इनको विष 
देकर मार डालो । वह विषकी थाली ले आई, परन्तु उसकी बेटी भी अंगदजीके साथ प्रतिदिन 

भोजन करती थी। उसने अपनी बेटीको द्ुपा दिया था। जब अंगद जीने कहा--“ बेटीको 
लुलाओ, तभी भोजन करेगे, " तो उसने नहीं बुलाया। अन्तमें उसके मनमें भ्रातृप्रेम आ गया 
ओर उसने कहा--“ इसे मत खाओ! इसमें विष है ।" परन्तु अंगदजीने कहा--“ भगवानूको 
भोग लग गया, अब तो मै खाऊगा।" अंगदजीने खा लिया, कोई अन्तर नहीं पडा। इधर 
राजाओंने उनपर बहुत साम ओर दामका प्रयोग किया पर भक्त अंगदका मत कच्चा नहीं था, 
उन्होने हीरा नहीं दिया । फिर एक समय अंगदजीने संकट जानकर उस हीरेको पानीके एक 
कुण्डमें डाल दिया ओर मुखसे यह वचन कहा--“ प्रभु! आपकी वस्तु है, आप इसे स्वीकार 
लीजिये” सात सौ कोससे हाथ बढ़ाकर जगन्नाथजीने वह हीरा ले लिया ओर अपने हदयमें 
धारण कर लिया। जगन्राथजीने पण्डोंसे अंगदजीको कहलवा दिया कि उन्होंने बह हीरा धारण 
कर लिया है। इस प्रकार भगवानूने भक्त अंगदके मनोरथको पूर्णं कर दिया। 
॥ ९९४॥ 

चतुर्भुज नृपति की भक्ति को कौन भूप सरवर कर ॥ 

भक्त आगमन सुनत सन्मुख जोजन एक जाई । 

सदन आनि सतकार सदृश गोविंद बड़ाई ॥ 

पाद प्रछालन सुहथ राय रानी मन सचे। 

धूप दीप नैवेद्य बहुरि तिन आगे नाचे॥ 

यह रीति करौलीधीडश की तन मन धन आगे धरै । 

चतुर्भुज नृपति की भक्ति को कौन भूप सरवर कर ॥ 

मूलार्थ- महाराज चतुर्भुजदासजी की भक्तिकी तुलना कौन राजा कर सकता है? उन्होने 

अपने राज्यके चारों ओर चार-चार कोसपर चौकिर्योँ बना दी थीं, ओर कहा था कि जब भी 
कोई भक्त आए, उन्हें समाचार मिलना चाहिये। जब भी चतुर्भुजजी भक्तका आगमन सुनते थे, 
तब वे चार कोस आगे जाकर उनकी अगवानी करते थे, उन्हें घरमे लाते थे, उनका सत्कार 
करते थे ओर भगवानके समान ही उनका आदर करते थे। राजा ओर रानी अपने हाथसे वैष्णव 
भक्त के चरणका प्रक्षालन करते थे। उनका मन भगवत्परेममें सत्य था। वे धूप, दीप ओर नैवेद्य 
समर्पित करके भक्तोके सामने नाचते थे। करौलीके अधिपति चतुर्भुजजीकी यही रीति थी। वे 
तन, मन ओर धन--सब कुछ आगे अर्पित कर देते थे। इस प्रकार उनकी तुलना कौन राजा 

कर सकता है? 
महाराज चतुर्भुजजीकी बड़ी-बड़ी परीक्षां ली गई । सभी परीक्षाओंमे वे खरे उतरे ओर 
उन्होने अपनी भक्तिका प्रभाव परीक्षकोंपर छोड़ा। 
॥ ९९५ ॥ 

लोकलाज कुलश्ंखला तजि मीर गिरिधर भजी ॥ 

सदृश गोपिका प्रेम प्रगट कलिजुगहिं दिखायो । 

निरअंकुश अति निडर रसिक जस रसना गायो ॥ 

दुष्टन दोष विचार मृत्यु को उद्यम कीयो। 

बार न बाँंको भयो गरल अमृत ज्यों पीयो॥ 

भक्ते निशान बजाय कै काहू ते नाहिन लजी। 

लोकलाज कुलश्ंखला तजि मीर गिरिधर भजी ॥ 

मूलार्थ- लोकलज्जा ओर कुलकी मर्यादाको जब मीरंजीने छोड़ा ओर सन कुछ छोडकर 

जब भगवानूका भजन किया अथवा जब मरन लोकलाज ओर कुलकी शृह्कुला छोड़ी, तब 
गिरिधरने मीर्ौको स्वीकारा। मीरोँजी एक राजपरिवारमें जन्मी थीं । उन्हं बचपनसे ही गिरिधर 
लालपर प्रेम था। महाराणा सांगाके ज्येष्ठ पुत्र भोजराजसे इनका संबन्ध हो रहा था। कहा जाता 
है कि जब भंवरी पड रही थीं तब भी मीरोंजी गिरिधरलालके साथ ही भोवरी ले रही थीं। 
मीरंजी अपने साथ गिरिधरलालको भी चित्तौड ले आई। जन सासुने देवीजीकी पूजा करनेकी 
बात की तब मीरोंजीने कह दिया-“ में तो गिरिधरलालकी ही पूजा करूगी। ” वे एकान्तमें 
रहती थीं। महाराज भोजराजने उनका साथ दिया, कुछ भी नहीं कहा। मीरोजी भगवद्धजन 
करती रहीं । मीरजीने गोपिकाके सहश भगवान्‌ कृष्णसे अलौकिक प्रेमको कलियुगमें प्रकट 
करके सबको दिखा दिया। वे बन्धनरहित ओर निडर होकर रसिक जस अर्थात्‌ भगवद्यशको 
अपनी रसना अर्थात्‌ जिहा से गाती थीं। दुष्टोने उनके भजनमें दोष देखकर उनकी मृत्युका 
प्रयास किया, परन्तु उनका एक भी बाल बोँका नहीं हुआ। राणाने विष भिजवाया, उसे भी 
मीरंजीने अमृतकी भोति पी लिया। भक्तिका निशान बजाकर मीरोँजी किसीसे लज्जित नहीं हुई 
ओर डंकेकी चोटपर उन्होने भगवान्‌का भजन किया- मं तो गिरिधर आगे नार्चँगी, पग 
घुंघरू बोध मीरा नाची रे। 

राणाने दयाराम पंडासे विषका कटोरा यह कहकर भिजवाया कि यह शालग्रामका चरणोदक 
है । मीरोँजीने पी लिया। राणाने फिर सपका पिटारा भिजवाया, जब सोँपको मीरोँजीने देखा तो 
वह शालग्राम बन गया। इस प्रकार भिन्न-भिन्न उपद्रव किये गए, पर मीरँजीपर कोई प्रभाव 
नहीं पडा। अन्ततोगत्वा मीरजीने घर छोड़ दिया ओर वृन्दावन आई। वृन्दावने उन्होने जीव- 
गोस्वामीजीसे सत्संग किया। फिर वे द्वारका आ गई । मीररोजीके न रहनेसे जब चित्तौड्मे अशुभ 
होने लगा, तब महाराणा उदयसिंहजीने मीरंजीको बुलवा भेजा। ब्राह्मणोने जाकर कहा, पर 
मीरांजी नहीं मानीं। ब्राह्मणोने बहुत हठ किया, तब मीरजीने कहा--“ ठीक है! रणछछछोडरायसे 
आज्ञा ले लेती द्रं" ओर रणछोडरायसे मीरँजीने आज्ञा ली ओर कहा-- 
मीरां के प्रभु गिरिधर नागर मिलि बिद्कुरन जनि कीजो हो। 
तुरन्त मीररजी समा गई रणछछछोड़रायमें। 
॥ ९९६ ॥ 
आमेर अछत कूरम को दारकानाथ दर्शन दियो ॥ 
कृष्णदास उपदेश परम तत्व ॒परिचे पायो। 
निर्गुण सगुण निरूपि तिमिर अग्यान नायो ॥ 
कार लाच निकलंक मनो गांगेय युधिष्ठिर । 
हरिपूजा प्रादा धर्मध्वजधारी जग पर॥ 
पृथीराज परचो प्रगट तन शंख चक्र पंडित कियो। 
आमेर अछत कूरम को दारकानाथ दर्शन दियो ॥ 
मूलार्थ--आमेरमें रहते हुए ही कछ्वाहा वंशके पुृथ्वीराजजी को द्वारकानाथ भगवान्‌ने 
दर्शन दिया । श्रीपयहारी कृष्णदासजीके उपदेशसे प्रथ्वीराजजीने परमतत्त्वका परिचय पा लिया 
था । श्रीपयहारीजी महाराजने निर्गुण ओर सगुणका निरूपण करके पृथ्वीराजजीके अज्ञान रूप 
अन्धकारको नष्ट कर दिया था। प्ृथ्वीराजजीके कर्म ओर वाणी निष्कलङ्क थे। वे भीष्मके 
समान जितेन्द्रिय थे ओर युधिष्टिरके समान सत्यवादी थे। वे प्रह्वादके समान भगवान्‌की पूजा 
करते थे ओर उन्होने वैष्णवधर्मकी ध्वजाको धारण किया था। संसारसे वे परे हो चुके थे। 
पृथ्वीराजजीका परिचय प्रकट था अर्थात्‌ उन्हें सबने जान लिया था। उनका शरीर भगवान्‌के 
शङ्ख-चक्रसे मण्डित हो गया था। 


११७; भगवद्धक्त राजागण श्रीभक्तमाल (मूलार्थबोधिनी) (१९५) 


एक बार पयहारीजी महाराज पृथ्वीराजजीके यहाँ पधारे। प्रथ्वीराजजीने भी उनके साथ 
द्वारका चलनेका निर्णय ले लिया। दीवानके कहनेपर पयहारीजी महाराजने पृथ्वीराजजीको 
घरमे ही रहनेकी आज्ञा दी। परथ्वीराजने कहा-“ मे भगवान्‌के दर्शन कैसे करूगा? ” 
पयहारीजीने कहा--“ आज ही आपको भगवान्‌के दर्शन हो जाएँगे, गोमतीमें आपका स्नान हो 
जाएगा, ओर आपके शरीरपर शद्भु- चक्रका चिह भी लग जाएगा।” आधी रातमें यदी हुञ। 
भगवानने प्रथ्वीराजजीसे कहा--“ चलो! मेँ तुम्हं दर्शन देने आया हँ" भगवान्‌ने दर्शन दिया 
ओर प्रथ्वीराजजीके अओगनेमें ही गोमतीसागरका संगम प्रस्तुत कर दिया। भगवानूने कहा-- 
“ गोमतीसनान कर लो।" पृथ्वीराजजीने स्नान किया ओर उनके हाथमें शद्भु- चक्रका चिह लग 
गया। रात-दिन वे बहुत सोते रहे। महारानीने जगाया तो देखा प्ृथ्वीराजजीका शरीर भीगा हुआ 
था ओर उसपर शङ्कु-चक्रका चिह्न बना हुआ था। प्थ्वीराजजीने महारानीसे कहा-“ तुम भी 
मेरे शरीरका स्पर्शं करके उसी प्रकारका आनन्द लो।” महारानीने भी भीगे कपड़का स्पर्शं 
किया, सभी लोगोने देखा ओर प्ृथ्वीराजजीका परिचय प्रकट हो गया। 
॥ ९९७॥ 

भक्तन को आदर अधिक राजवंस में इन कियो॥ 

लघु मथुरा मेड़ता भक्त अति जेमल पोषे। 

टोडे भजन निधान रामर्चेद हरिजन तोषे॥ 

अभयराम एक रसहिं नेम नीवं के भारी। 

करमसील सुरतान बीरम भूपति त्रतधारी॥ 

ईश्वर अखैराज रायमल कन्हर मधुकर नृप सर्वसु दियो। 

भक्तन को आदर अधिक राजवंस में इन कियो॥ 

मूलार्थ--इन राजवंशियोने भक्तोंका बहुत आदर किया, जिनमें (१) जयमलजीने तो 

मेडताको छोटी मथुरा बना दिया था, उन्होने भक्तोंका बहुत परिपोषण किया। (२) भजनके 
निधान टोडे निवासी रामचन्द्रजीने भक्तजनोंको अत्यन्त संतुष्ट किया। (३) अभयरामजीने 
एकरसवृत्तिसे भगवानूके भक्तोंकी सेवा की । (४) नीर्वंजी का नियम बहुत बड़ा था । इसी प्रकार 
(५) कर्मशीलजी (६) सुरतानजी ओर (७) वीरमजी--इन राजा्ओंने संतोकी सेवामें अपने 
व्रतको अक्षुण्ण रखा। (८) ईश्वरजी (९) अक्षयराजजी (१०) रायमलजी (१९) कन्हरजी 


(१९६) उत्तरार्धं १९८; खेमालवंशविवरण 


ओर (१२) महाराज मधुकर साहजीने तो सब कुछ दे डाला, पर भक्तोको संतुष्ट रखा। 
॥ ९९८ ॥ 
खेमाल रतन राठौर के अटल भक्ति आईं सदन ॥ 
शेना पर गुन राम भजन भागवत उजागर । 
प्रेमी प्रेम किशोर उद्र राजा रतनाकर॥ 
हरिदासन के दास दसा ऊंची धुजधारी। 
निर्भय अननि उदार रसिक जस रसना भारी ॥ 
दशधा संपति संत बल सदा रहत प्रफुलित बदन । 
खेमाल रतन राठौर के अटल भक्ति आईं सदन ॥ 
मूलार्थ--श्रीखेमालरत्र राठौरजीके घरमे तो जरल भक्ति आ गई थी। उनके पुत्र 
रामरयनजी भगवटणपरायण थे, श्रीरामजीका भजन करते थे ओर वे सर्वविदित अथवा 
प्रसिद्ध भागवत अर्थात्‌ भक्त थे। रामरयनजीके पुत्र प्रेमी किशोरसिंहजी भगवान्‌के प्रति 
अत्यन्त प्रेम करते थे। ये सभी राजागण रतनाकर अर्थात्‌ भक्तिके सागरके समान थे। इनके 
उद्रमें अर्थात्‌ अन्तःकरणमें भगवानूकी भक्ति रल्रके समान विराजमान थी। ये सभी राजागण 
भगवान्‌ ओर भगवान्‌के भक्तोके दास थे। इन्ोने जगते ऊंची धर्मध्वजाको धारण किया था। 
ये निर्भय थे, अनन्य थे, उदार थे ओर इनकी रसनापर रसिकशेखर भगवान्‌का यश विराजमान 
रहा करता था। इनके जीवनमें दसों लक्षणवाले प्रेमकी संपत्ति थी। ये संतोको निहारकर निरन्तर 
प्रफुल्धित मुखवाले थे अर्थात्‌ इनके मुखपर प्रसन्नता रहा करती थी। 
॥ ९९९॥ 
कलिजुग भक्ति कररी कमान रामेन कै रिजु करी ॥ 
अजर धर्म आचर्यो लोकहित मनो नीलकंठ । 
निंदक जग अनिराय कहा (महिमा) जानैगो भूसट ॥ 
विदित गंधर्वी व्याह कियो दुष्यत प्रमान। 
भरत पुत्र भागवत स्वमुख सुकदेव बखाने ॥ 


११९; श्रीरामरयनजी श्रीभक्तमाल (मूलार्थबोधिनी) (१९७) 


ओर भूप कोड छ्वै सके दृष्टि जाय नार्हिंन धरी। 
कलिजुग भक्ति कररी कमान रामेन कै रिजु करी ॥ 

मूलार्थ-- कलियुगमें तो भक्ति कमानके समान बहुत कठिन है, परन्तु उसी भक्तिको 
रामरयनजी के व्यक्तित्वने सीधा कर दिया अर्थात्‌ ज्ुका दिया। स्वयं उन्होने कभी न नष्ट 
होनेवाले वेष्णवधर्मका पालन किया। लोकके हितमें रामरयनजी नीलकण्ठ अर्थात्‌ शिवजीके 
समान थे। निन्दक संसार उन्हें देखकर चिदृता था, उनकी निन्दा करता था क्योकि भूसठट 
(पृथ्वीका शट) अर्थात्‌ कुत्ता इस महिमाको क्या जानेगा? उन्होने सबको बताकर दुष्यन्तके 
समान ही गान्धर्व विवाह किया था, जिन दुष्यन्तके यहाँ भरत जेसे पुत्र हुए जिनका सुयश 
भागवतमें शुकाचार्यजीने अपने मुखसे कहा। महाराज रामरयनके आदर्शको ओर कोई राजा 
स्पर्श ही कैसे कर सकता है? उन तक किसीकी दृष्ट भी नहीं पर्हुच सकती। 

इस प्रसंगमें प्रियादासजी कुछ ओर कहते हैँ ओर अक्षर कुछ ओर कहता हे । प्रियादासजी 
कहते हैँ कि शरत्पूर्णिमाके दिन जब भगवान्‌का रास हो रहा था, तब श्रीरामरयनजीने भगवानूपर 
अपनी बेटीको न्यौक्ावर कर दिया था (भ.र.बो. ४८९) । परन्तु विदित गेधर्बी व्याह कियो 
दुष्यत प्रमानै- यहोंके अक्षरोको देखकर कुछ एेसा लगता है कि दुष्यन्तकी भाँति ही 
रामरयनजीने गान्धर्व विवाह किया। इसका तात्पर्य यह है कि जेसे दुष्यन्तजीने शकुन्तलाके 
साथ गान्धर्व विवाह किया था, उसी प्रकार रामरयनजीने भी अपनी पत्रीके साथ गान्धर्व 
विवाह यह कहकर किया था--“ तुम निरन्तर भगवान्‌ ओर भक्तोकी सेवा करोगी तभी मेँ तुम्हं 
स्वीकारुूगा।" इस अनुबन्धको रामरयनजीकी पत्रे स्वीकार किया था। इसीलिये उन्होने इनसे 
गान्धर्व विवाह किया था। जिस प्रकार दुष्यन्तजीके य्ह जन्मे थे भरत जैसे पुत्र, जिनकी 
चर्चा शुकाचार्यजीने की, उसी प्रकार रामरयनके यर्हो भी किशोरसिंहजी जैसे पुत्रका जन्म 
हुआ जिसकी प्रशंसा संपूर्णं संतोने की थी। मुञ्चे तो इसी अर्थकी प्रतीति यहाँ हो रही है, क्योकि 
इस छप्पयके अक्षर बेटीके गान्धर्व विवाहकी चर्चा नहीं कर रहे है, अपितु एेसा लगता है कि 
दुष्यन्तके ही समान स्वयं महाराजजीने ही गान्धर्व विवाह किया था, जिसकी वकि लोगोने 
निन्दा की थी। 

॥ ९२० ॥ 
हरि गुरु हरिदासन सों रामघरनि सची रही ॥ 


(१९८) उत्तरार्धं १२०: श्रीरामरयनजीकी पत्री 


आरज को उपदेश सुतो उर नीके धार्यो। 
नवधा दशधा प्रीति आन धर्मं सबे बिसार्यो॥ 
अच्युत कुल अनुराग प्रगट पुरुषारथ जान्यो । 
सारासार बिबेक बात तीनो मन मान्यो॥ 
दासत्व अननि उदारता संतन मुख राजा कही । 
हरि गुरु हरिदासन सों रामघरनि सची रही ॥ 
मूलार्थ-- वस्तुतः श्रीरामरयनजीकी पत्री श्रीहरि, श्रीगुरु ओर भगवद्ासोंके प्रति सच्ची 
रहीं अर्थात्‌ उन्होने इनके प्रति यथार्थ व्यवहार किया। उन्होने अपने आर्य अर्थात्‌ पति 
श्रीरामरयनजीके उपदेशको हदयमें धारण किया। अथवा, उन्होने रामरयनजीके उपदेशको 
ओर रामरयनजीके द्वारा स्थापित गर्भके पुत्रको प्रेमसे हदयमें धारण किया, अर्थात्‌ उपदेशको 
भी धारण किया ओर बालकको भी गभि धारण किया। उन्होने परम भागवत बालकको जन्म 
दिया। उनके जीवनमें नवधा भक्ति ओर दशधा प्रेमलक्षणा भक्ति-- यही उनकी सम्पत्ति थी। 
अन्य सभी धर्मोको महारानी भूल गई थीं। अच्युत कुल अर्थात्‌ वेष्णवकुलके अनुरागको ही 
वे अपना प्रकट पुरुषार्थं जानती थीं। सारासारका विवेक उनके मनमें था। तीन बातें उनके 
मनने स्वीकार कर ली थी-भगवदासत्व, भगवदनन्यता ओर उदारता। वे भगवानूकी सेविका 
थी, भगवानके प्रति अनन्य थीं ओर दान देनेमें उदार थीं। यह बात संतोंने भी अपने मुखसे 
कही ओर महाराज रामरयनने भी अपनी पत्रीकी इन तीनों बातोंके लिये प्रशंसा की। 
एक बार दम्पती (रामरयनजी ओर उनकी पत्री) वृन्दावन आए। उन्होने सब कुक लुटा 
दिया, उनके पास कुक भी नहीं रह गया। तब किसीसे पाँच सौ रुपए लेकर वे अपने राज्य 
आए, ओर फिर उस धनको लौटाया। 
॥ ९२९॥ 
अभिलाष उभे खेमाल का ते किसोर पूरा किया॥ 
पंयनि नूपुर बोधि नृत्य नगधर हित नाच्यो। 
रामकलस मन रली सीस ताते नहिं बोच्यो॥ 
बानी बिमल उदार भक्ति महिमा बिस्तारी। 
प्रेमपुंज सुदि सील विनय संतन सुचिकारी॥ 


१२२: राजा श्रीहरिदासजी श्रीभक्तमाल (मूलार्थबोधिनी) (१९९) 


सृष्टि सराह रामसुवन लघु बेस लछन आरज लिया । 
अभिलाष उभे खेमाल का ते किसोर पूरा किया॥ 
मूलार्थ-श्रीखेमालरत्रके दोनों मनोरथोको उनके पौत्र श्रीकि्ोरसिंहजीने पूर्णं किया। 
उन्होने सतत चरणमें नुपुर बांधकर नगधर अर्थात्‌ गोवर्धनधारी भगवानूके सम्मुख नृत्य किया। 
उनका मन श्रीरामजीकी पूजामें सतत कलशको लेकर आनेमें लगा रहता था, ओर उससे 
(कलशसे) उनका सिर कभी वञ्चित नहीं हुआ। उनकी वाणी अत्यन्त विमल थी। वे उदार 
थे । भक्तोंकी महिमाका उन्होने विस्तार किया। उनका व्यक्तित्व प्रेमका पुञ्च था। उनका शील 
अत्यन्त सुन्दर था ओर उनका भलप्पन ओर विनय संतोके लिये रुचिकर था। सभी सृष्ट 
उनकी सराहना करती थी। श्रीरामरयनजीके पुत्रने थोडी ही अवस्थामें आरज अर्थात्‌ श्रेष्ठ 
लक्षणोँको स्वीकार कर लिया था। 
॥ ९२२॥ 
खेमाल रतन राठौड़ के सुफल बेलि मीठी फली ॥ 
हरीदास हरिभक्त भक्तिं मंदिर को कलसो। 
भजनभाव परिपक्त हदय भागीरथि जल सो॥ 
त्रिधा भाति अति अननि राम की रीति निबाही। 
हरि गुरु हरि बल भांति तिनं सेवा दृढ़ साही ॥ 
पूरन इदु प्रमुदित उदधि त्यों दास देखि बाद रली । 
खेमाल रतन राठौड़ के सुफल बेलि मीठी फली ॥ 
मूलार्थ- श्रीखेमालरतर राठोरजीके यहाँ भक्तिपरम्पराकी सुन्दर लता बहुत मीठे फलोको 
फली। इनके वंशमें सुपुत्र हरिदासजी आए। वे श्रीहरिके भक्त थे ओर भक्तिके मन्दिरके 
कलशके समान थे। उनका भजनभाव अत्यन्त परिपक्त था। हरिदासजीका हदय गङ्गाजलके 
समान निर्मल हो गया था। उन्होंने तीनों प्रकारसे अत्यन्त अनन्यताके साथ-साथ रामरयनजीकी 
रीतिका निर्वहण किया, अर्थात्‌ मनसा, वाचा, कर्मणा संतोकी सेवा की। हरिस्वरूप गुरुका 
बल इनमें भगवद्वलकी भोति था, हरिदासजीने उनकी सेवा राजपरम्पराके समान की । संतोंको 
देखकर वे उसी प्रकार प्रसन्न होते थे, जसे पूर्णं चन्द्रमाको देखकर सागर प्रसन्न हो जाता हे। 
इस प्रकार खेमालरत्र राठौरजीकी भक्ति रूप बेलिमें वैष्णव पुत्र रूप फल लगा। 


(२००) उत्तरार्ध १२४; श्रीकृष्णदास चालकजी 


॥ ९२३ ॥ 
हरिवंसचरण बल चतुर्भुज गौडदेश तीरथ कियो ॥ 
गायो भक्ति प्रताप सबहि दासत्व॒दृढायो। 
राधावकछभ भजन अननिता वरग बढायो॥ 
मुरलीधर की छाप कबित अति ही निर्दूषण। 
भक्तन की अधरिरेणु वहै धारी सिरभूषण॥ 
सतसंग महा आनन्द में प्रेम रहत भीज्यो हियो। 
हरिवंसचरण बल चतुर्भुज गौडदेश तीरथ कियो ॥ 
मूलार्थ-- हरिवंश गोस्वामीजीके चरणके बलसे चतुर्भुजदासजीने गोडवाना देशको तीर्थ 
जेसा कर दिया था। वहाँ बलि चढृती थी, पर चतुर्भुजदासजीने जाकर भगवती देवीसे कह दिया 
ओर देवीने सबको आज्ञा दी कि आजसे बलिप्रथा समाप्त हो जाएगी । चतुर्भुजदासजीने भक्तिका 
प्रताप गाया ओर सबके मनमें दासत्वको टद्‌ कर दिया। उन्होने राधावहभलालके भजनका 
प्रताप सुनाकर अनन्यताका वर्गं बटाया। उनकी मुरलीधर की छाप थी । उनकी कविता अत्यन्त 
निर्दोष थी। वे भक्तोंकी चरणरेणुको ही अत्यन्त आराध्य मानते थे ओर उसीको ही उन्होने 
अपने सिरका आभूषण बना रखा था। चतुर्भुजजी सदेव सत्संगके महान्‌ आनन्दमें रहते थे। 
उनका हदय प्रेमसे भीगा रहा करता था। 
॥ ९२४॥ 
चालक की चरचरी चहं दिसि उदधि अंत लों अनुसरी ॥ 
सक्र कोप सुठि चरित प्रसिध पुनि पंचाध्याई। 
कृष्न रुकििनी केलि रुचिर भोजन बिधि गाई ॥ 
गिरिराजधरन की छाप गिरा जलधर ज्यों गाजे। 
संत सिखंडी खंड हदय आनंद के काजे॥ 
जादा हरन जग जादता कृष्णदास देही धरी। 
चालक की चरचरी चहं दिसि उदधि अंत लों अनुसरी ॥ 
मूलार्थ- श्रीकृष्णदासजी चालक की चरचरी गीतकी परम्परा चारों दिशाओंमें समुद्रके 


१२५: श्रीसंतदासजी श्रीभक्तमाल (मूलार्थबोधिनी) (२०९१) 


उस पार भी विस्तृत हो गई थी। इन्द्रने जब क्रोध किया था, उस समय जो भगवानूने सुन्दर 
गोवर्धनलीला की थी, उस चरित्रका, फिर रासपञ्चाध्यायीका, कृष्ण-रुक्रिणीकी केलिका 
ओर उनकी सुन्दर भोजनविधिका अनेक पदोमें कृष्णदासजी चालकजीने गान किया। उनकी 
गिरिराजधरनकी छाप थी। कृष्णदास चालकजीकी वाणी मेघके समान गम्भीर थी अर्थात्‌ 
उनकी वाणीमें मेघके समान गर्जना होती थी, ओर संत सिखंडी खंड हदय आनंद के 
काजे अर्थात्‌ वे संतरूप मयूरोके समूहके हदयोको आनन्द देनेके लिये ही अपनी कविताका 
पाठ करते थे। श्रीकृष्णदास चालक जीने संसारकी जडता ओर शीतलताको नष्ट करनेके लिये 
सूर्यनारायणके समान अपना शरीर धारण किया था। 
॥ ९२५ ॥ 
बिमलानन्द प्रबोध बंस संतदास सीवां धरम॥ 
गोपीनाथ पदराग भोग छप्पन भुंजाए। 
पृथु पथति अनुसार देव दंपति दुलराए॥ 
भगवत भक्त समान ठौर दै को बल गायो। 
कवित सूर सों मिलत भद क्कु जात न पायो ॥ 
जन्म कर्मं लीला जुगति रहसि भक्ति भेदी मरम। 
बिमलानन्द प्रबोध बंस संतदास सीवां धरम॥ 
मूलार्थ--विमलानन्दजी ओर प्रबोधानन्दजीके वंशमें जन्म लेकर संतदासजी वैष्णव 
धर्मकी सीमा बन गए थे। श्रीगोपीनाथजीके चरणमें उनका रागात्मक प्रेम था। वे भगवान्‌को 
छप्पन भोग लगाते थे। वे पृथुपद्धतिके अनुसार पूजा करके देवदम्पतीको दुलराते थे। भगवान्‌ 
ओर भक्तको वे एक समान देखते थे ओर दोनोंका बल उन्होने ठौर-ठौरपर गाया। उनकी 
कविता सूरदासजीकी कवितासे मिलती थी, कोई भी अन्तर नहीं दिखता था। भगवानूके जन्म, 
कर्म ओर लीलारहस्यकी युक्ति ओर भक्तिसे उन्होने भ्रमको नष्ट किया था। 
॥ ९२६ ॥ 
मदनमोहन सूरदास की नाम सुंखला जुरि अटल॥ 
गान काव्य गुन रासि सुहृद सहचरि अवतारी । 
राधाकृष्ण उपास्य रहसि सुख के अधिकारी ॥ 


(२०२) उत्तरार्धं १२७: श्रीकात्यायनीबाईजी 


नव रस मुख्य सिंगार बिबिध भातिन करि गायो । 
बदन उचारत बेर सहस पांयनि है धायो॥ 
अंगीकार की अवधि यह ज्यों आख्या भ्राता जमल। 
मदनमोहन सूरदास की नाम सृंखला जुरि अटल॥ 
मूलार्थ- श्रीसूरदास मदनमोहनजीके नामकी शृट्रुला अग्ल होकर एक साथ जुड्‌ गई 
थी अर्थात्‌ श्रीसूरदासजीके नामके साथ श्रीमदनमोहनजी का नाम भी एक साथ-जुड्‌ गया 
था। वे गान, काव्य ओर गुणोकी राशि थे अर्थात्‌ गान, काव्य ओर गुणोमें अत्यन्त निपुण थे। 
वे अत्यन्त सुहद्‌ थे । सूरदासजी ओर मदनमोहनजी श्रीराधाकृष्णकी सखीके अवतार थे। उनके 
उपास्य राधाकृष्णजी थे ओर वे रहस्य सुखके अधिकारी थे। नवरसोमें मुख्य शृद्गाररसको 
मानते हुए उन्होंने बहुत प्रकारसे उसका गान किया। जब वे उच्चारण करते थे, तो वह शृद्खार- 
रसका गीत अनेक प्रकारसे होकर सारे संसारमें व्याप्त हो जाता था। भगवानूने उनकी भक्ति 
अद्धीकार की, ओर इस प्रकार उनकी भक्तिकी सीमा स्वीकारी। जैसे दोनों अश्चिनीकुमार सतत 
परस्पर भ्रातृत्वका निर्वाह करते रहे, जेसे श्रीराम-लक््मण सतत एक साथ ही रहा करते थे, 
उसी प्रकारसे सूरदासजी ओर मदनमोहनजीके नामकी शृह्कुला एक साथ जुडी । जहाँ सूरदास 
वहाँ मदनमोहन, जैसे जहा राम वहं लक्ष्मण। जैसे दोनों अश्चिनीकुमार एक साथ, उसी प्रकार 
मदनमोहन ओर सूरदास एक साथ। ये दोनों कभी अलग नहीं हुए। 
॥ ९२७ ॥ 
कात्यायनि के प्रेम की बात जात कापे कही ॥ 
मारग जात अकेल गान रसना जु उचारै। 
ताल मृदंगी बृच्छ रीञ्ि अंबर तहं डारे॥ 
गोप नारि अनुसारि गिरा गदद आवेसी। 
जग प्रच तें दूरि अजा परसे नहिं लेसी॥ 
भगवान रीति अनुराग की संतसाखि मेली सही । 
कात्यायनि के प्रेम की बात जात कापे कही ॥ 
मूलार्थ--गोडदेशके राजाकी पुत्री भगवती कात्यायनीके भगवत्परेमकी बात किसके 
द्वारा कही जा सकती है? वे अकेले मार्गमे जाती हुई जब भगवान्‌के गीतका अपनी रसनासे 


१२८; श्रीमुरारिदासजी श्रीभक्तमाल (मूलार्थबोधिनी) (२०३) 


उच्चारण करती थी, तब उनको लगता था मानो वृक्ष भी उनके गीतपर ताल दे रहे हैँ ओर 
प्रसन्न होकर वे वृक्षोपर अपने वस्र भी डाल देती थीं । जब कात्यायनीजी वखहीन हो जाती 
थीं, तब भगवान्‌ उनको वस्त्र धारण करा दिया करते थे। वे व्रजनारीके समान ही भगवत्परेममें 
उन्मत्त रहती थीं । उनकी वाणी गद्रद रहा करती थी। वे सतत भगवान्‌के प्रेमके आवेशमें रहा 
करती थीं। कात्यायनीजी संसारके प्रपञ्चसे दूर थीं। कभी भी मायाने उनका स्पर्श भी नहीं किया 
था। भगवानके प्रति उनके अनुरागकी रीतिके संत साक्षी थे, ओर भगवानूने उसे सत्य करके 
दिखाया था। 
॥ ९२८ ॥ 

कृष्णवबिरह कुंती सरीर त्यों मुरारि तन त्यागियो ॥ 

बिदित बिलौदा गोव देश मुरधर सब जाने। 

महामहोच्छो मध्य संत परिषद परवाने॥ 

पगनि घधुरू बाधि राम को चरित दिखायो । 

देसी साररेगपाणि हंस ता संग पठायो॥ 

उपमा ओर न जगत यें पथा विना नाहिंन बियो । 

कृष्णवबिरह कुंती सरीर त्यों मुरारि तन त्यागियो ॥ 

मूलार्थ- जिस प्रकार श्रीकृष्ण भगवानूके वियोगमें कुन्तीजीने शरीरको छोड़ा था, उसी 

प्रकार मुरारिदासजीने भी अपना शरीर भगवान्‌ श्रीरामके वियोगे छोड़ा । मुरधर देशम 
बिलौदा नामका गँव सभी जानते है, उसीमें उनका जन्म हुआ था। महामहोत्सवमें संतोके 
समक्ष मुरारिदासजीको भगवान्‌का पार्षद प्रमाणित किया गया था। एक बार अपने चरणमें 
घँघरू बोधकर उन्होने नृत्यमे ही श्रीरामजीका चरित्र दिखा दिया था, ओर श्रीरामजीके 
वनगमनका प्रसंग जब मुरारीदासजी प्रस्तुत कर रहे थे ओर उन्होने देशी रागमें भगवानूका वह 
चरित्र गाया, फिर तो शार्ङ्गपाणि भगवान्‌के साथ अपने हंसरूप प्राणोंको ही भेज दिया। अथवा 
देशी सारङ्ग रागमें उन्होने भगवान्‌का चरित्र प्रस्तुत किया ओर भगवान्‌के वनगमनके समय 
ही उन्होने अपने प्राणोको भगवान्‌के साथ भेज दिया । कुन्तीके बिना जगते मुरारिदासजीकी 
ओर कोई उपमा हो ही नहीं सकती। भगवती कुन्ती उस दशा का एकमात्र उपमान हैँ । जिस 
प्रकार कुन्तीने भगवानके वियोगमें अपना शरीर छोड़ा था, उसी प्रकार मुरारिदासजीने भी अपने 


(२०४) उत्तरार्धं १२९; गोस्वामी श्रीतुलसीदासजी 


शरीरको भगवान्‌ रामके वियोगमें छोड दिया। 


॥ ९२९ ॥ 
कलि कुटिल जीव निस्तार हित बाल्मीकि तुलसी भये ॥ 
त्रेता काव्य निबंध कियो सत कोटि रमायन। 
इक अच्छर उन्धरे ब्रह्महत्यादि परायन॥ 
अब भक्तन सुख देन बहुरि लीला बिस्तारी। 
रामचरन रसमत्त॒ रहत अहनिसि त्रतधारी ॥ 
संसार अपार के पार को सुगम रूप नौका लये। 
कलि कुटिल जीव निस्तारहित बाल्मीकि तुलसी भये ॥ 
मूलार्थ-- कलिकालके कुटिल जीवोँके निस्तारके लिये वाल्मीकिजी ही तुलसीदासजीके 
रूपें प्रकट हुए थे। त्रेतायुगमें उन्होने सौ करोड रामायणोके रूपमे काव्यका निबन्धन किया 
था। वाल्मीकि जीद्वारा कृत सौ करोड रामायणोका यदि पारायण किया जाए तो एक-एक 
अक्षर ब्रह्महत्या जैसे पापको नष्ट कर देता है । अब भक्तोंको सुख देनेके लिये तुलसीदासजीके 
रूपमें उन्होने फिर लीलाका विस्तार किया। गोस्वामी तुलसीदासजी सदैव व्रत धारण करके 
दिन-रात रामचन्द्रजीके चरणारविन्दके रसमें मत्त रहते थे। अपार संसारसागरके पारके लिये 
उन्होने सुगम रूपमें रामकथा रूप नौकाको स्वीकार किया था, अर्थात्‌ उनके द्वारा प्रणीत 
श्रीरामचरितमानसके सात काण्ड सुगम नौकाके समान हो गए थे। कलिकालके कुटिल 
जीवोके निस्तारके लिये वाल्मीकि जी ही तुलसीदासजी बन गए। 
तुलसीदासजीके चरित्रको कौन गा सकता है? तदपि संक्षिप्त चरित्रका उषे इस प्रकार 
है । भविष्योत्तर पुराणके प्रतिसर्ग पर्वमें एेसा कहा गया है-- 
वाल्मीकिस्तुलसीदासः कलौ देवि भविष्यति। 
रामचन्द्रकथामेतां भाषाबन्दां करिष्यति ॥ 
(भ.पु.प्र.प. ४.२०) 
भविष्योत्तर पुराणमें संपूर्ण श्रीरामकथा कहकर भगवान्‌ भूतभावन शङ्करजी, भगवती 
पार्वतीजीसे कहते है“ हे पार्वतीजी! महर्षिं वाल्मीकि ही कलियुगमें तुलसीदास बनेगे ओर 
इस रामकथाको भाषाबद्ध करेगे अर्थात्‌ अवधी भाषामें निबद्ध करेगे" 

जब वाल्मीकीयरामायणके श्रवणार्थं अपने पास बारम्बार आए हुए श्रीहनुमान्‌जीका महर्षि 
वाल्मीकिजीने वानरजातिको श्रीरामकथामें अनधिकारी कहकर अपमान किया ओौर उसकी 
प्रतिक्रियामें श्रीहनुमान्‌जी महाराजने वाल्मीकीयरामायणसे कोरिगुणित सुन्दर हनुमन्नाटक 
अथवा महानाटक नामसे नास्यशेलीमें श्रीरामकथा प्रस्तुत की, यथा-- 

महानाटकनिपुणकोटिकपिकुलतिलकगानगुणगर्वगन्धर्वजेता । 
(वि.प. २९.२) 

तब वाल्मीकिजीके अनुनय-विनय करनेपर निरभिमान श्रीहनुमान्‌जीने शिलापर लिखित 
संपूर्ण श्रीरामकथापरलको समुद्रम फक दिया, जिसके कतिपय अंश आज भी उपलब्ध 
होते हे। उसी समय श्रीअञ्जनानन्दवर्धन हनुमान्‌जीने वाल्मीकिजीको तुलसीदासजीके रूपमे 
सामान्य ग्राम्यभाषामें श्रीरामकथा गानेका निर्देश दिया कि वे (महर्षिं वाल्मीकि) ही आगामी 
कराल कलिकाले तुलसीदासके रूपमे अवतीर्ण होगे ओर हिन्दी भाषामें संपूर्ण शतकोटि- 
रामायणात्मक श्रीरामचरितका गान करेगे। भगवान्‌ श्रीशिवजीकी इस भविष्यवाणीके अनुसार 
स्वयं महर्षिं वाल्मीकि श्रावण शुक सप्तमी विक्रमी संवत्‌ १५५४में श्रीचित्रकूट तथा प्रयागके 
मध्यवर्ती श्रीयमुनातरपर बसे हुए राजापुर नामक ग्राममें पराशरगोत्रीय परसोनाके दूबे 
ब्राह्मणश्रेष्ठ पण्डित आत्माराम दूनेकी धर्मपती पूज्य माता हुलसीजीके गर्भसे तुलसीदासके 
रूपमें प्रकट हुए, यथा- 

पन्द्रह सौ चोवन बिसे कालिन्दी के तीर। 
श्रावण शुक्का सप्तमी तुलसी धरे शारीर ॥ 

होनहार बिरवानके होत चीकने पात लोकोक्ति आज अक्षरशः चरितार्थ हुई । जन्मके 
समय ही तुलसीदासजी पच वर्षके बालकके समान हष्ट-पुष्ट थे। वे जन्म लेकर रोए नही, 
जन्मते ही उनके मुखसे राम निकला, ओर उसी समय भगवान्‌ श्रीरामजीने आकाशवाणी करके 
उस अद्भूत बालकका नाम रामबोला रखा। जैसा कि गोस्वामीजी स्वयं विनयपत्रिकामे कहते 
है 

रामको गुलाम नाम रामबोला राख्यो राम 
(वि.प. ७६.९१) 

उस नवजात बालकपर प्रभुकी अलौकिक कृपा देखकर तथा स्वयं श्रीराघवेन्द्र सरकारसे 

नवजात बालकका रामबोला नाम सुनकर प्रसन्नता एवं विस्मयसे भरे देवता आकाशमें बधावे 


(२०६) उत्तरार्धं १२९; गोस्वामी श्रीतुलसीदासजी 


बजाने लगे, इससे घबराए हुए दूरदर्शिताशून्य आत्माराम दूबेने बालकको दूर फिकवा दिया। 
इस विडम्बनाकी चर्चा करते हुए स्वयं गोस्वामी तुलसीदासजी चीखकर कहते हँ 
जायो कुलमंगन बधावनो बजायो सुनि 
भयो परिताप पाप जननी जनक को। 
(क. ७.७२) 
अर्थात्‌ नवजात बालककी अलौकिक घटनाओंने माताको परिताप तथा पिताको पापसे 
समाकुल कर दिया, जिसके कारण वे दोनोंकी छत्रच्छायासे दूर हो गए। वे कहते हैँ - 
मातु पिता जग जाइ तज्यो बिधिहूं न लिखी कषु भाल भलाई । 
(क. ७.५६) 
विनयपत्रिकाके अन्तिम आठ पदोमें तो महाकविने बार-बार अपनी दीनता ओर व्यथाका 
वर्णन किया हे। बालकके प्रति पतिके असहिष्णु व्यवहारकी आशङ्कसे माता हुलसीने उसे 
मुनिया नामक एक दासीके साथ उसीके पीहर हरिपुर भिजवाकर स्वयं भी हरिपुरका मार्ग 
पकड लिया, अर्थात्‌ नश्वर शरीर छोड दिया। अतः हरिपुरका गोस्वामीजी अपने साहित्यमें 
बार-बार स्मरण करते है-- 
हरिपुर गयेउ परम बड़भागी। 
(मा. ४.२७.८) 
सुखी हरिपुर बसत होत परीकितहिं पछिताय। 
(वि.प. २२०.५) 
र्मा हुलसी बालकके प्रति वात्सल्यवती थी, इसीलिये तुलसीदासजीने मकि वात्सल्यका 
स्मरण करके उन्हें भावाञ्जलि दी-- 
रामह प्रिय पावनि तुलसी सी। तुलसिदास हित हिय हुलसी सी ॥ 
(मा. १.२३१.९१२) 
दूसरी ओर महाकविने आत्मारामका कहीं नाम भी नहीं लिया। केवल इतना ही कहकर 
संतोष कर लिया कि-- 
तन जनतेऊ कुटिल कीट ज्यों तज्यो मात पिता । 
(वि.प. २७५.२) 
संयोगवशात्‌ यह तुलसीतरु मुनिया दासी मालिनीका भी सिञ्चन चिरकाल तक नहीं पा सका 

ओर उसे प्रभुके सहारे छोडकर वह भी साकेतवासिनी हो गई। अब तो भगवती पार्वतीजी ही 
बालक रामबोलाका लालन-पालन करने लगीं। गोस्वामी तुलसीदासजी बार-बार इस घटनापर 
कृतज्ञताबोध करते है 
गुरु पितु मातु महेश भवानी । 
(मा. १.९५.३) 
मेरे माय लाप गुरु शंकर भवानिये 
(क. ७.१६८) 
पाच वर्षके अनन्तर रामबोलाके जीवनमें एक एतिहासिक नाटकीय मोड़ आया। हरिपुरके 
बाहर वुक्षोके नीचे अनाथवत्‌ जीवन बिता रहे बालक रामबोलाके पास शिवजीकी प्रेरणासे 
जगहुरु श्रीमदाद्य रामानन्दाचार्यजीके द्वादश प्रमुख शिष्योमें चतुर्थ सुयोग्य शिष्य सनकादिकोके 
समवेतावतार श्रीनरहरिदास (श्रीनरहर्यानन्दजी महाराज) स्वयं दर्शन देने पधारे ओर बोले-- 
“बालक! तेरा क्या नाम है?” बालकने उत्तर दिया--“ रामबोला।” “ क्यों बालक? "-- 
गुरुदेवने पूछा । बालक--“ क्योकि जन्मके समय मेरे मुखसे रामनाम निकला था।" गुरुदेव-- 
“यह नाम किसने रखा? " बालक--“ स्वयं श्रीरामजीने।" गुरुदेव--“ तू क्या काम करता 
है? " बालक--“ कभी दो-चार बार राम राम कह लेता हट" 
राम को गुलाम नाम रामबोला राख्यो राम 
काम यहे नाम दै हों कबहुँ कहत हौँ। 
(वि.प. ७६.९१) 
गुरुदेव--“ क्या करोगे? " बालक--“ आपका चेला बरनुगा । ” गुरुदेव- “तुम्हारे परिवारमें 
कोई है" बालक--“ कोई नहीं । " गुरुदेव--“ विवाहादि? " बालक--“ कोई इच्छा नहीं ।" 
बस, अब तो कृपाकादम्बिनी बरस पड़ी बालक रामबोलापर ओर श्रीनरहरिदासजी महाराजने 
बालक रामबोलाका व्रतबन्ध संस्कार करके उन्हं गायत्री दीक्षा तथा पञ्चसंस्कारपूर्वक 
श्रीरामानन्दीय परम्परामें विरक्त श्रीवेष्णव दीक्षा दे दी ओर रामबोलाके स्थानपर तुलसीदास 
यह सांप्रदायिक श्रीवेष्णवसाधूचित नाम रख दिया। अब तो उनका सब सन्तो तथा सदर 
महाराजका दिया हुआ एक सुन्दर-सा नाम तुलसीदास समस्त दिग्दिगन्तमें विख्यात हो गया-- 
तुलसी तुलसी सब कँ तुलसी बन की घास। 
कृपा भई रघुनाथ की तुलसी तुलसीदास ॥ 


(२०८) उत्तरार्धं १२९; गोस्वामी श्रीतुलसीदासजी 


केहि गिनती महं गिनती जस बन घास। 
राम भजत भे तुलसी तुलसीदास॥ 
(ब.रा. ७.१०) 
जो सुमिरत भए भांग ते तुलसी तुलसीदास । 
(मा. १.२६) 


गोस्वामीजीने अपनी विरक्तदीक्षाकी घटनाको बड़ी ही नारकीय पद्धरतिसे विनयपत्रिकामें 
प्रस्तुत कियाहै- 
बूष्यो ज्यों ही क्यो मेँ हूं चेरा हहौ रावरो ज्‌ 
मेरो कोऊ करूं नहिं चरन गहत हौं। 
मजो गुरु पीठ अपना गहि बाह बोलि 
सेवक सुखद सदा बिरद बहत हौं। 
लोग करै पोच सो न सोच न संकोच मेरे 
व्याह न बरेखी जाति पाति न चहत हौँ। 
तुलसी अकाज काज राम ही के रीड्े खीड्धे 
प्रीति की प्रतीति ताते मुदित रहत हौं॥ 
(वि.प. ७६.२४) 
व्याह न बरेखी जाति पति न चहत हौं (वि.प. ७६.४)- गोस्वामी श्रीतुलसीदासजी 
महाराजका यह वचन ही इस तथ्यको पूर्णतया स्पष्ट कर रहा है कि न तो तुलसीदासजीका 
विवाह हुआ था ओर न ही उनका रब्राबली नामक किसी महिलासे कोई लेना-देना था। 
अभिनववाल्मीकि तुलसीदासजी महाराज बाल्यकालीन साधु थे। कतिपय शा्रसाहित्यानभिन्ञ 
पण्डितम्मन्योकी कृपाने तुलसीदासजी जसे श्रीवेष्णवरबरके साथ रत्रावलीकी घटना जोड दी। 
हनुमानबाहुकमें भी गोस्वामीजी स्वयंको बाल्यकालीन साधु ही कहते है 
लालपने सूधमन राम सनमुख भयो 
रामनाम लेत मागि खात टूक टाक हौं। 
(ह.बा. ४०) 
जगुर श्रीमदाद्य रामानन्दाचार्यजीके चतुर्थं कृपापात्र श्रीनरहर्यानन्द (नरहरिदास)जीकी 
विरक्तदीक्षाने जब तो इस जङ्घम तुलसीतरुमें श्रीरामभक्तिसुरभि उद्भुद्ध कर दी तथा सदररुदेव 

श्रीनरहरिदासजी अभिनवशिष्य अभिनववाल्मीकि तुलसीदासजीको अपने साथ सूकरक्ेत्र ले 
गए एवं वँ उन्होने सनकादिके रूपमे महर्षिं याक्ञवल्क्यजीसे प्राप्त पारम्परिकं शिवभाषित 
श्रीरामचरितमानस कथा श्रीतुलसीदासजीको बार-बार सुनाई । गोस्वामीजी इस तथ्यकी स्पष्टतामें 
स्वयं अपना अनुभव प्रस्तुत करते है 
म पुनि निज गुरु सन सुनी कथा सो सूकरखेत। 
समुद्धी नहिं तस बालपन तब अति रहेडं अचेत ॥ 
(मा. १.२३०क) 
अर्थात्‌ उसी परम्पराप्राप्त श्रीरामकथाको सूकरक्ेत्रमे अपने गुरुजीसे मेने अर्थात्‌ तुलसीदासने 
सुना, परन्तु बाल्यावस्थाके कारण मै अचेत था ओर उसे नहीं समञ्च पाया। फिर भी उन्होने 
बारम्बार सम्ञाई, ओर वही कथा मेँ भाषाबद्ध कर रहा दर| अपने गुरुदेवका नाम भी 
तुलसीदासजीने आलंकारिक मुद्रामें स्मरण किया-- 
बन्द गुरुपद कंज कृपासिन्धु नररूप हरि। 
(मा. १ मङ्गलाचरण सोरठा ५) 
गुरुदेवकी कृपासे ही तुलसीदासजीने समस्त पुराणों ओर निगमागमोंका सहजतः अध्ययन 
कर लिया। एक प्रेतकी कृपासे उन्हं काशी कर्णघण्टामें श्रीहनुमान्‌जी महाराजके दिव्य दर्शन 
हुए ओर संकटमोचन स्थल तक आते-आते गोस्वामीजीको हनुमान्‌जीका पूर्ण परिचय प्राप्त हो 
गया। वहीं पश्चिमाभिमुख हनुमान्‌जीने एक हाथ अपनी छातीपर रखकर दूसरे श्रीहस्तकमलसे 
दक्षिणकी ओर संकेत करते हुए श्रीरामजीके दर्शनके लिये तुलसीदासजीको चित्रकूट जानेकी 
आज्ञा दी। प्रेतपर कृत्ञभाव रखते हुए गोस्वामीजी मानसजीके आरम्भमें उसकी भी वन्दना 
करते है 
देव दनुज नर नाग खग प्रेत पितर गन्धर्व। 
बन्दडं किन्नर रजनिचर कृपा करहु अब सर्वं ॥ 
(मा. १.७) 
श्रीहनुमान्‌जीकी आज्ञासे गोस्वामी श्रीतुलसीदासजी महाराज श्रीचित्रकूट पधारे ओर वरहो 
निरन्तर श्रीरामनामकी जपसाधना करने लगे। एक दिन श्रीकामदगिरिके परिक्रमामार्गमें 
अपने सदुरुदेव श्रीनरहरिजीकी गुफाके पास अपने ही द्वारा लगाए हुए पीपल वृक्षके नीचे 
खड तुलसीदासजीने उस वृक्षसे थोड़ी दूर बाई ओरसे आते हुए मृगया वेषमें सुशोभित, 


(२१०) उत्तरार्धं १२९; गोस्वामी श्रीतुलसीदासजी 


हरितपरिधानसे सुसज्जित, अलौकिक घोडोपर विराजमान, अश्चारोहणकुशल दो श्याम-गौर 
राजकुमारोको निर्निमेष नयनोसे निहारा। इस ज्जाकीने यद्यपि गोस्वामी श्रीतुलसीदासजीको 
सौन्दर्यसागरमे डुबो दिया, परन्तु वे प्रभु श्रीरामलक्ष्षणजीको पहचान नहीं पाए। पुनः 
जब श्रीहनुमान्‌जीने मिलकर उनके समक्ष पधारे श्रीरामलक््मषणजीका परिचय दिया तब 
तो गोस्वामीजी बहुत दुःखी हुए। श्रीहनुमान्‌जीका आश्वासन पाकर तुलसीदासजीने पुनः 
श्रीरामनामकी जपसाधना प्रारम्भ की। 
विक्रम संवत्‌ १६२०की माघ कृष्ण अमावस्या अर्थात्‌ मौनी अमावस्याके परम पावन 
पर्वपर श्रीचित्रकूटके रामघाटपर बनी अपनी कुटियामें विराजमान मलयचन्दन उतारते हुए 
श्रीतुलसीदासजीके समक्ष श्रीरामलक्ष्मण दो बालकोंके रूपमे उपस्थित हुए ओर बोले-- 
“ए बाबा! हमें भी तो चन्दन दो।" इन भुवनसुन्दर बालकोंको देखकर श्रीतुलसीदासजी 
महाराज ठगे-से रह गए ओर भगवान्‌ श्रीरामजी अपने मस्तक पर चन्दनका तिलक लगाकर 
तुलसीदासजीके भी मस्तकपर मलयगिरिचन्दनसे ऊर्ध्वपुण्ड्‌ करने लगे। तब श्रीहनुमान्‌जीने 
सोचा-“ कहीं यह बाबा फिर न ठगा जाए ओर प्रभुको न पहचान पाए, " अतः अञ्जनानन्द- 
वर्धन प्रभु श्रीहनुमन्तलालजी सुन्दर तोतेका वेष बनाकर कुटीके निकटस्थ आमकी डालपर 
बैठकर प्रभुके परिचयसे ओत-प्रोत यह दोहा बोले-- 
चित्रकूट के घाट पर भडु सन्तन की भीर। 
तुलसिदास चन्दन धिसें तिलक देत रघुबीर ॥ 
आज भी सामान्य तोते चित्रकूटी दूध रोटी ही पहले बोलते हेँ। अब क्या था! समञ्च 
गए गोस्वामी तुलसीदासजी महाराज प्रभुके आगमनको ओर पहचान गए हुलसीहर्षवर्धन 
प्रभु अपने परमाराध्य परमप्रिय परमपुरुष परमसुन्दर नीलजलधरश्याम लक्ष्मणाभिराम भगवान्‌ 
श्रीरामजीको। गोस्वामीजीने विनयपत्रिकाके उत्तरार्धमें इस घटनाका स्पष्ट संकेत करते हुए 
कृतज्ञताज्ञापन किया- 
तुलसी तोकौ कृपाल जो कियौ कोसलपाल। 
चित्रकूट के चरित चेत चित करि सो। 
(वि.प. २६४.५) 
अन तो प्रभु श्रीरामजीने ही इस जङ्घमतुलसीकी सुगन्धिको दिग्दिगन्तमें बिखेरनेका निर्णय 
ले लिया ओर उनकी प्रेरणासे भगवान्‌ भूतभावन शङ्करजीने चैत्रशुक्छ सप्तमी विक्रम संवत्‌ 


१२९; गोस्वामी श्रीतुलसीदासजी श्रीभक्तमाल (मूलार्थबोधिनी) (२११) 


१६३९की रातमें स्वप्नमें ही श्रीतुलसीदासजी महाराजको लोकभाषामें श्रीरामगाथा लिखनेकी 

प्ररणा दी, जिसका उषटेख करते हुए गोस्वामीजी स्वयं कहते हैँ 

सपनेहुं सांचेहु मोहि पर जौ हरगौरि पसाउ। 
तौ फुर होउ जो कें सब भाषा भनिति प्रभाउ॥ 
(मा. १.१५) 
काशीमे भगवान्‌ श्रीशङ्करजीका आदेश पाकर तुलसीदासजी महाराज श्रीअवध पधार 
ओर चैत्रमासकी रामनवमीके मध्याहवर्तीं अभिजित्‌ मुहूरतमिं गोस्वामी श्रीतुलसीदासजीके 
हदयाकाशमें श्रीरामचरितमानसका प्रकाश हुआ- 
संबत सोरह सै एकतीसा। करर कथा हरि पद धरि सीसा ॥ 
नौमी भोम लार मधुमासा। अवधपुरी यह चरित प्रकासा॥ 

(मा. १.३४.४५) 
श्रीअवध, श्रीकाशी तथा श्रीचित्रकूटमें निवास करके महाकवि गोस्वामी श्रीतुलसीदासजीने 
सपतप्रबन्धात्मक इस महाकाव्य श्रीरामचरितमानसजीकी रचना संपन्न कर ली। हुलसीनन्दन 
श्रीवाल्मीकिनवावतार गोस्वामी श्रीतुलसीदासजी महाराजकी सहजसमाधिलब्ध महादेवभाषाने 
अपनी लोकप्रियतासे संपूर्णं विश्वकी मानवजातिको मन्त्रमुग्ध कर लिया ओर एक ही साथ 
महर्षियोकी तपस्या, आचार्योकी वरिवस्या तथा कविवर्योकी नमस्या रूप त्रिवेणीसे मण्डित 
होकर यह मानसप्रयाग सारस्वतोंके लिये जङ्गम तीर्थराज बन गया। श्रीरामचरितमानसजीकी 
इतनी ख्याति बदरी कि जिससे खल स्वभाववाले मानी पण्डितको अकारण ईर्ष्या होनी 
स्वाभाविक थी ओर उन्होने श्रीकाशीमें इस प्रकारका बवंडर भी खड़ा किया कि तुलसीदासने 
ग्राम्य भाषामें श्रीरामकथा लिखकर देवभाषा संस्कृतका अपमान किया है, परन्तु सत्य तो 
सत्य ही रहता है ओर वैसा ही हुआ। इस यथार्थकी परीक्षाके लिये श्रीकाशीके भगवान्‌ 
श्रीविश्वनाथजीके मन्दिरमे सभी ग्रन्थोंके नीचे श्रीरामचरितमानसजीकी पोथी रख दी गई ओर 
पर बंद कर दिया गया। जब दूसरे दिन प्रातःकाल पट खुला तब श्रीरामचरितमानसजीकी पोथी 
सभी ग्रन्थोके ऊपर दिखाई दी जिसके मुख्य पृष्टपर सत्यं शिवं सुन्दरम्‌ लिखकर भगवान्‌ 
श्रीविश्वनाथजीने स्वयं अपने हस्ताक्षर कर दिये थे। इस दश्यने भगवद्विमुख विद्याभिमानियोंके 
मुख काले किये एवं सभीने एक मतसे यह तथ्य स्वीकार किया कि यदि संस्कृत भाषा 
देवभाषा है तो श्रीगोस्वापितुलसीदासकृत श्रीरामचरितमानसजीकी भाषा महादेवभाषा है, 


(२१२) उत्तरार्धं १२९; गोस्वामी श्रीतुलसीदासजी 


क्योकि संस्कृतके उद्धर विद्धान्‌ होकर भी गोस्वामी श्रीतुलसीदासजीने महादेवजीकी आन्ञासे 
श्रीरामचरितमानसजीको लोकभाषामे लिखा। जब श्रीरामचरितमानसजीको काशीके तत्कालीन 
मूर्धन्य विद्धान्‌ अद्वैतसिद्धिकार श्रीमधुसूदन सरस्वतीने देखा तो वे आश्चर्यचकित रह गए ओर 
उन्होने मानस ओर मानसकारकी प्रशस्तिमें एक बड़ा ही अद्भूत श्चरोक लिखा-- 
आनन्दकानने कश्चिज्जङ्कमस्तुलसीतरूः। 
कविता मञ्जरी यस्य रामभ्रमरभूषिता ॥ 

अर्थात्‌ इस आनन्दवन श्रीकाशीमें श्रीगोस्वामी तुलसीदासजी एक अपूर्वं जङ्गम अर्थात्‌ 
चलते-फिरते श्रीतुलसीवृक्ष ही हैँ जिनकी कविता रूपी मञ्धरीपर निरन्तर श्रीरामजी भ्रमर 
बनकर र्मडराते रहते है, इसलिये उनकी कविता रूपी मञ्जरी सर्वदेव श्रीराम रूप भ्रमरसे 
समलङ्ुत रहती है । तात्पर्य यह है कि जैसे श्रीतुलसीमञ्चरीको भ्रमर नहीं छोडता, उसी प्रकार 
श्रीतुलसीदासजीकी कविताको भगवान्‌ श्रीरामजी भी कभी नहीं छोडते, उनका इससे स्वाद्य- 
स्वादक-भाव संबन्ध हे। 

श्रीरामचरितमानसजीके संबन्धमें एक चामत्कारिक एेतिह्य (घटना) प्रसिद्ध है । गोस्वामीजी 
जिन दिनों श्रीकाशीमें विराजते थे ओर तत्कालीन श्रीकाशीनरेशपर उनकी कृपा भी थी, उसी 
समय एक विचित्र घटना घरी । श्रीकाशीनरेशकी द्रविडनरेशसे परम मित्रता थी ओर इन दोनोपें 
एक एेसी सन्धि हो गई थी कि वे अपनी होनेवाली विषमलिद्गी सन्ततियोमें वैवाहिक संबन्ध 
करेगे अर्थात्‌ यदि द्रविडनरेशके यहाँ प्रथम पुत्र आता है तो उसका श्रीकाशीनरेशकी प्रथम 
होनेवाली पुत्रीसे संबन्ध होगा। यदि इसके विपरीत श्रीकाशीनरेशको प्रथम पुत्र उत्पन्न होगा तो 
वह द्रविड नरेशकी प्रथम होनेवाली पुत्रीका पति बनेगा । परन्तु संयोगसे दोनों नरेशोके यहा प्रथम 
लार पुत्रियोंका ही जन्म हुआ, किन्तु काशीनरेशने असत्यका अवलम्ब लेकर अपनी पुत्रीको 
पुत्रके रूपमे ही प्रस्तुत किया। फलतः दोनोंकी सन्धिके अनुसार श्रीकाशीनरेशके पुत्रके साथ 
(जो वास्तवमें पुत्री थी), द्रविडराजपुत्रीका विवाह निश्चित हो गया। गुप्तचरोसे वास्तविकताका 
समाचार मिलनेपर द्रविडनरेशने अत्यन्त क्रुद्ध होकर श्रीकाशीनरेशपर आक्रमण करनेका निश्चय 
कर लिया, अनन्तर श्रीकाशीनरेश भयभीत होकर गोस्वामी श्रीतुलसीदासजीकी शरणमे आए 
तब गोस्वामीजीने-- 

मन्त्र महा मनि विषय व्याल के। मेटत कठिन कुअंक भाल के ॥ 
(मा. १.२२.९) 


१२९; गोस्वामी श्रीतुलसीदासजी श्रीभक्तमाल (मूलार्थबोधिनी) (२१३) 


इस पड्कतिसे श्रीमानसजीके प्रत्येक दोहेको संपुटित करके श्रीरामचरितमानसजीका 
नवाहपारायण कराया ओर हो गया चमत्कार! श्रीकाशीनरेशकी पुत्री पुत्ररूपमें परिणत हो 
गई । फिर उसका द्रविड्राजपुत्रीके साथ महोत्सवपूर्वक विवाह संपन्न हुआ। इस एतिहासिक 
सत्य घटनासे श्रीमानसजीके प्रति लोगोंकी आस्था जगी, अद्यावधि जग रही है ओर भविष्यमें 
भी जगती रहेगी। 
गोस्वामी श्रीतुलसीदासजीके जीवनका प्रत्येक क्षण श्रीसीतारामजीके श्रीचरणारविन्दोंसे 
जुडा रहा ओर उनका मनोमिलिन्द उसी परमप्रेमपीयूषमकरन्दको पी-पीकर सतत मत्त होता 
रहा । श्रीमानसजीके अतिरिक्त उनके मुखसे कवितावली, हनुमानबाहुक, बृहद्भरवैरामायण, 
लघुबरवैरामायण, जानकीमङ्गल, पार्वतीमङ्गल, दोहावली, वैराग्यसंदीपनी, तुलसीदोहाशतक, 
हनुमानचालीसा, गीतावलीरामायण, श्रीकृष्णगीतावली, विनयपत्रिका तथा तुलसीसतसई जैसे 
अनुपमेय काव्यर भी प्रस्तुत हुए। इस प्रकार १२६ वर्ष पर्यन्त वैदिक साहित्योद्यानका यह 
मनोहर माली संवत्‌ सोलह सौ अस्सी श्रावण शुद्छ तृतीया शनिवारको वाराणसीके असी घाटपर 
अन्तिम बार बोला-- 
रामचन्द्र गुन बरनि के भयो चहत अब मौन । 
तुलसी के मुख दीजिए बेगहि तुलसी सोन ॥ 
भावुक भक्तोंने जब बाबाजीके लम्बे आध्यात्मिक जीवनके अनुभवसारसर्वस्वके परिप्रक््यमें 
अपनी इतिकर्तव्यताकी जिज्ञासा की तब श्रीचित्रकूटी बाबा गोस्वामी श्रीतुलसीदासजी बोले-- 
अलप अवधि तामे जीव बहु सोच पोच 
करिबे को बहुत है कहा कहा कीजिए। 
ग्रन्थन को अन्त नाहिं काव्य की कला अनन्त 
राग है रसीलो रस कहां कां पीजिए। 
बेदन को पार न पुरानन को भेद बहु 
लानी है अनेक चित कहां करटं दीजिए। 
लाखन में एक बात तुलसी बताए जात 
जन्म जो सुधारा चाहो रामनाम लीजिए। 
बस मौन हो गया श्रीरामकथाका अन्तिम उद्राता- 

संबत सोरह सै असी असी गंगके तीर। 
श्रावण शुङ्का तीज शनि तुलसी तज्यौ शारीर ॥ 
वस्तुतः हुलसीहर्षवर्धन कलिपावनावतार श्रीरामकथाके अनुपम एवं अन्तिम उद्राता, 
सांस्कृतिक क्रान्तिके सफल पुरोधा, कविकुलपरमगुरु, अभिनववाल्मीकि गोस्वामी 
श्रीतुलसीदासजीके जीवनवृत्तका वर्णन मुञ्च जैसे जीवके लिये उतना ही दुष्कर है जितना 
सामान्य पिपीलिकाके लिये निरवधि महासागरकी थाह लगाना। मैने गोस्वामीजीकी ही कृपासे 
अपने अन्तःकरणमें भासित उन पूज्यचरणोकी जीवनक था जाहवीमें मात्र अपनी वाणीको ही 
स्नान करानेका प्रयास किया हे। 
तुलसी वे ह तुलसी सुरभिः सुरभिसमा। 
तुलसीदाससदणशस्तुलसीदास एव दहि॥ 
॥ ९३० ॥ 

गोप्यकेलि रघुनाथ की मानदास परगट करी ॥ 

करुणा वीर सिंगार आदि उज््ञल रस गायो । 

पर उपकारक धीर कवित कविजन मन भायो॥ 

कोले पदकमल अननि दासन व्रत लीनो। 

जानकिजीवन सुजस रहत निशि दिन रंग भीनो ॥ 

रामायन नाटक की रहसि उक्ति भाषा धरी। 

गोप्यकेलि रघुनाथ की मानदास परगट करी ॥ 

मूलार्थ--श्रीमानदासजीने रघुनाथजीकी गोपनीय मधुरक्रीडाको प्रकट कर दिया। उन्होने 

करुण, वीर, शूद्खार, आदि उज्जवल रसोंका गान किया। मानदासजी परोपकारी थे ओर वे 
अत्यन्त धीर थे। उनकी कविता कविजनोंको बहुत अच्छी लगी या उन्हें भा गई थी। मानदासजी 
भगवान्‌ कोशलेन्द्र श्रीरामचन्द्रजीके चरणकमलमें अनन्यदासत्वका व्रत लिये थे। जानकीजीवन 
श्रीरामचनद्रजीके सुयशके रङ्कमें वे दिन-रात भीगे रहते थे। उन्होने रामायण ओरं श्रीहनुमान्‌जी 
द्वारा विरचित महानाटकके रहस्यं एवं युक्ति योसे युक्त भक्तिमय भाषाको स्वीकारा था अर्थात्‌ 
हिन्दीमें वाल्मीकीयरामायण ओर महानारकके भावोंका अनुवाद किया था। 

॥ ९३९॥ 
(श्री)बहछभजूके बंस में सुरतरु गिरिधर भ्राजमान ॥ 
अर्थं धर्मं काम मोक्च भक्ति अनपायनि दाता। 
हस्तामल श्रुति ज्ञान सबही शासत्रन को ज्ञाता॥ 
परिचर्यां ब्रजराज कुंवर के मन को कर्षे। 
दन परम पुनीत सभा तन अमृतवर्ष॥ 
बिदुलेशनंदन सुभाव जग कोऊ नहिं ता समान। 
(श्री)बहछभजूके बंस में सुरतरु गिरिधर भ्राजमान ॥ 
मूलार्थ- श्रीवल्छभजूके वंशमें गिरिधरजी कल्पवृक्षके समान विराजमान हुए थे। वे 
भक्तोंको अर्थ, धर्म, काम, मोक्ष ओर अनपायिनी भक्ति देनेमें समर्थं थे। उनको संपूर्णं श्रुतिका 
ज्ञान हस्तामलकवत्‌ था। सभी शास्तरोके वे ज्ञाता थे । श्रीगिरिधरजीकी परिचर्या इतनी सुन्दर 
होती थी कि वे त्रजराजकुंवर श्रीकृष्णचन्द्रजीके मनको भी आकर्षित कर लेते थे। उनका 
दर्शन परमपवित्र था। सभामें उनके मुखसे अमृतकी वर्षा होती थी । स्वभावमें विदरुलनाथजीके 
प्रथम पुत्र श्रीगिरिधरजीके समान कोई जगत्‌में हुआ ही नहीं। 
॥ ९२३२॥ 
(श्री)बह्छेभ ज्‌ के वंस में गुणनिधि गोकुलनाथ अति॥ 
उदधि सदा अच्छोभ सहज सुंदर मितभाषी । 
गुरु वर तन गिरिराज भलप्पन सब जग साखी ॥ 
बिद्रुलेश की भक्तिं भयो बेला दद्‌ ताके। 
भगवत तेज प्रताप नमित नरवबर पद जाके॥ 
निर्व्यलीक आशय उदार भजन पुंज गिरिधरन रति। 
(श्री)बह्छेभ ज्‌ के लंस में गुणनिधि गोकुलनाथ अति॥ 
मूलार्थ--श्रीवछ्छभाचार्यजीके वंशमें श्रीवहभाचार्यजीके पौत्र तथा विद्लनाथजीके पुत्र 
श्रीगोकुलनाथजी गुणोकी निधि हुए। वे समुद्रके समान सदैव अक्षोभ रहते थे। वे स्वभावतः 
बहुत सुन्दर ओर मितभाषी थे। उनका शरीर गिरिराज (गोवर्धन)के समान गुरु अर्थात्‌ भारी 

ओर सुन्दर था। जिस प्रकार गोवर्धन पर्वतपर भगवानूका नित्य विहार होता है, उसी प्रकार 
गोकुलनाथजीके शरीरके रोम-रोममें भगवान्‌ रमे रहते थे ओर विराजमान रहते थे। बाहर ओर 
भीतर उनके प्रत्येक अङ्घमें भगवान्‌का ही निवास था। उनके भलप्पनका सारा संसार साक्षी 
था। वे विदुलेशजीके भक्तिसागरके लिये दद्‌ किनारेके समान थे। गोकुलनाथजी भगवानूकी 
विभूति थे, इसलिये भगवान्‌के तेज ओर प्रतापके कारण श्रेष्ठ राजागण भी उनके चरणोमें नमित 
हुआ करते थे। उनका हदय निष्कपट था एवं उनका विचार अत्यन्त उदार था। वे भजनके 
पुञ्च थे ओर गिरिधरन अर्थात्‌ पर्वत धारण करनेवाले भगवान्‌के चरणोमें उनकी हद्‌ रति 
अर्थात्‌ भक्ति थी। 
॥ ९३२३ ॥ 

रसिक रगीलो भजन पुंज सुठि बनवारी स्याम को॥ 

लात कवित बड़ चतुर चोख चौकस अति जाने। 

सारासार बिबेक परमहंसनि परवाने॥ 

सदाचार संतोष भूत सब को हितकारी। 

आरज गुन तन अमित भक्तिं दसधा त्रतधारी॥ 

दन पुनीत आश्य उदार आलाप रुचिर सुखधाम को। 

रसिक रगीलो भजन पुंज सुठि बनवारी स्याम को॥ 

मूलार्थ--श्रीबनवारीदासजी भगवानूके रंगीले रसिक ओर भजनके पुञ्च थे। वे 
काव्यरचना तथा भगवद्वातमिं बहुत चतुर थे। वे चोख अर्थात्‌ भगवानूकी चातुर्यमयी वार्ताको 
बहुत अच्छा जानते थे। उनके सारासारविवेकको परमहं सोने प्रमाणित किया था। बनवारीदासजी 
सदाचारी, संतोषी ओर संपूर्णं जीवोके हितकारी अर्थात्‌ उपकारी थे। उनके शरीरमें आर्योकि 
अनेक गुण थे। बनवारीदासजीने दशधा भक्तिका त्रत धारण किया था। उनका दर्शन बहुत 
पवित्र था। उनका आशय अत्यन्त उदार था। उन सुखके धाम बनवारीदासजीका वार्तालाप 
भी बहुत मधुर हुआ करता था। 
॥ ९३४॥ 
भागवत भली बिधि कथन को धनि जननी एके जन्यो ॥ 

नाम नरायन मिश्र बरस नवला जु उजागर । 
भक्तन की अति भीर भक्ति दसधा को आगर॥ 
आगम निगम पुरान सार सास्त्रन सब देखे। 
सुरगुरु सुक सनकादि व्यास नारद जु विशोषे॥ 
सुधा बोध मुख सुरधुनी जस वितान जग में तन्यो। 
भागवत भली बिधि कथन को धनि जननी एके जन्यो ॥ 
मूलार्थ--भली प्रकारसे भागवतके कथनके लिये उन माताको धन्यवाद है, जिन्होंने 
एकमात्र नारायणदासजी को जन्म दिया। उनका नाम नारायण मिश्र था। वे नवलवंशके 
उजागर थे अर्थात्‌ उन्होने नवलवंशमें जन्म लिया था। नारायणदासजीके यहाँ भक्तोंकी अत्यन्त 
भीड्‌ लगा करती थी। वे भक्ति दसधा को आगर अर्थात्‌ प्रेमाभक्तिके आगार थे। उन्होने 
आगम अर्थात्‌ तन्त्र, निगम अर्थात्‌ वेद, अटारहों पुराण एवं सभी शाखरोंको देखा था। वे 
वृहस्पति, शुकाचार्य, सनकादि ओर नारदके द्वारा भी विशिष्ट किये गए थे। उनके जीवनमें 
भगवत्प्रेमका ज्ञान था, यही उनकी सुधा थी। उनके मुखसे भगवत्प्रेम गङ्गाका प्रवाह होता था। 
उनका यशोवितान जगते तन गया था। 
॥ ९२५ ॥ 
कलिकाल कठिन जग जीति यों राघव की पूरी परी॥ 
काम क्रोध मद मोह लोभ की लहर न लागी। 
सूरज ज्यों जल ग्रहै बहुरी ताही ज्यों त्यागी ॥ 
सुंदर सील स्वभाव सदा संतन सेवाब्रत। 
गुरु धर्मं निकष निर्बह्यो विश्च में विदित बडो भृत ॥ 
अल्हराम रावल कृपा आदि अंत धुकती धरी। 
कलिकाल कठिन जग जीति यों राघव की पूरी परी॥ 
मूलार्थ--श्रीराघवदासजी ने कठिन कलिकालको जीत लिया था। उनकी पुरी परी 
अर्थात्‌ भक्तिका उन्होने पूर्ण निर्वहण किया। उनके जीवनमें काम, क्रोध, मद, मोह ओर 
लोभकी लहर भी नहीं लगी थी। जिस प्रकार सूर्यनारायण जलको ग्रहण करते हैँ ओर फिर 
छोड देते है, उसी प्रकार वे संग्रह करते थे परन्तु संतोके लिये सब कुछ त्याग देते थे। उनका 

शील अर्थात्‌ आचरण ओर स्वभाव बहुत सुन्दर था। वे सदैव संतोंकी सेवाका व्रत लिये हुए थे। 
गुरुधर्मकी कसौटीपर वे निर्विघ्न रूपसे खरे उतरे थे। वे विश्वमे बहुत बडे गुरुभक्तके रूपमे 
विदित हुए थे। श्रीअल्टराम रावलजीकी कृपासे आदिसे अन्त तक अपनी धुकती अर्थात्‌ 
मनकी वृत्तियोको उन्होने भगवत्सेवामें धारण किया था। इस प्रकार इस कठिन कलिकालको 
जीतकर राघवदासजीने अपने जीवनको पूर्ण रूपसे भगवत्सेवामें समर्पित किया था। 

अब नाभाजी एक दिव्य चर्चा प्रस्तुत करते हैँ । वह है हरिदासजीकी। 


॥ ९३६ ॥ 

हरिदास भलप्पन भजन बल बावन ज्यों बदूयो बावनो ॥ 

अच्युतकुल सों दोष सपनेहुं उर नहिं आने। 

तिलक दाम अनुराग सबन गुरुजन करि माने॥ 

सदन माहि वैराग्य बिदेहन की सी भांती। 

रामचरन मकरंद रहत मनसा मदमाती ॥ 

जोगानंद उजागर बंस करि निसिदिन हरिगुन गावनो। 

हरिदास भलप्पन भजनबल बावन ज्यों बदूयो बावनो ॥ 

मूलार्थ- श्रीहरिदासजी भलप्पन अर्थात्‌ अपने भलेपन एवं भजनबलके कारण वामन 

होते हुए भी अर्थात्‌ छोटे आकारके होते हुए भी बावन भगवान्‌ विराद्री भांति बद अर्थात्‌ उनका 
आकार छोटा था परन्तु उनका व्यक्तित्व वामन भगवान्‌के समान बहुत बड़ा था। हरिदासजी 
अच्युतकुल अर्थात्‌ विरक्तवैष्णवकुलके दोषोंको स्वप्नमें भी हदयमें नहीं लाए अर्थात्‌ वे 
अच्युतकुलके प्रति कभी भी हदयमें दोषबुद्धि नहीं रखते थे। उनका तिलक एवं दाम अर्थात्‌ 
कण्ठीसे बहुत अनुराग था। सभी तिलकधारी एवं कण्दीधारी वैष्णवोंको वे अपने गुरुजनोंके 
समान जानते थे। भवनमें रहते हुए भी वे उसी प्रकार वैराग्यवृक्तिसे रहते थे जैसे निमिवंशमें उत्पन्न 
सभी जनक राजागण रहते थे। इसीलिये कहा- सदन मांहि बेराग्य बिदेहन की सी भती । 
घरमे भी उन्हें उसी प्रकार वैराग्य था जेसे जनक राजाओंको था। उनकी मनोवृत्ति श्रीरामजीके 
चचरणकमलके मकरन्दरससे मत्त रहती थी। उन्होने श्रीयोगानन्दजीके वंशको उजागर किया 
था तथा वे निरन्तर श्रीहरिका गुणगान गाते रहते थे। अर्थात्‌ श्रीवामन हरिदासजी महाराज 
योगानन्दजी महाराज, जो अनन्तानन्दजीके शिष्य थे, उनके कृपापात्र थे। 


१३७: श्रीपरशुरामदेवाचार्यजी श्रीभक्तमाल (मूलार्थबोधिनी) (२१९) 


॥ ९३७ ॥ 

जंगली देश के लोग सब परसुराम किए पारषद ॥ 

ज्यों चंदन को पवन निंब पुनि चंदन करई। 

बहुत काल तम निबिड उदय दीपक जिमि हरं ॥ 

श्रीभट पुनि हरिव्यास संत मारग अनुसरडं । 

कथा कीरतन नेम रसन हरिगुन उच्यरई॥ 

गोलिंद भक्तिं गद रोग गति तिलक दाम सदधेद्य हद । 

जंगली देश के लोग सब परसुराम किए पारषद ॥ 
मूलार्थ- जंगली देशा अर्थात्‌ जहाँ पूर्ण पशुवृत्ति ही थी, जहौकि लोग वन्य जीवन जी 
रहे थे ओर जहाँके लोगोको भगवान्‌ ओर भक्तंसे कोई लेना-देना नहीं था, एेसे देशके भी 
सभी लोगोको श्रीपरशुरामदेवाचार्यजीने भगवान्‌का पार्षद बना दिया अर्थात्‌ भगवत्परायण बना 
दिया। जिस प्रकार चन्दनके वृक्षकी वायु अपने निकट रहनेवाले नीमके वृक्षको भी चन्दन 
बना देती है तथा जिस प्रकार जलाया हुआ दीपक बहुत कालसे वर्तमान घने अन्धकारको 
भी दूर कर देता है, उसी प्रकार अपने संपर्कमें आनेवाले सभी लोगोको परशुरामदेवाचार्यजीने 
भगवद्धक्त बना दिया । श्रीभट जी एवं श्रीहरिव्यासदेवाचार्यजी ओर अन्य संतोंका परणशुराम- 
देवाचार्यजी अनुसरण करते थे। उनका भगवानूकी कथा ओर कीर्तनमें ही नियम था तथा वे 
अपनी रसनासे भगवान्‌के गुणोका ही उच्चारण करते रहते थे। परशुरामदेवाचार्यजीने संसारके 
रोगोको नष्ट करनेके लिये तिलक ओर कण्ठीकी सहायतासे श्रेष्ठ वेद्य होकर भगवान्‌की भक्ति 
रूप महौषधि अमृतका प्रयोग किया, जिससे संसारका रोग समाप्त हो गया। गोविन्द भक्ति गद 
रोग गति- य्ह गदका अर्थ अगद अर्थात्‌ ओषधि है, वह भी यहाँ अमृत ओषधिसे तात्पर्य 
है । इसी ओषधिके लिये हितोपदेशमें अगदः किं न पीयते (हि.प्र. २९) कहा गया। चन्दनका 
वृक्ष अपने समीप रहनेवाले नीमको भी चन्दन कर देता है, इसपर भर्तृहरिके नीतिशतकमें बहुत 

सुन्दर-सी सक्ति है 
किं तेन हेमगिरिणा रजताद्रिणा वा यत्राश्रिताश्च तरवस्तरवस्त एव। 
मन्यामहे मलयमेव यदाश्रयेण कङ्कोलनिम्बकुटजा अपि चन्दनाः स्युः ॥ 

(नी.श. ७९) 


(२२०) उत्तरार्धं १३८; श्रीगदाधरभट् जी 


अर्थात्‌ उस स्वर्णपर्वत ओर चाँदीके पर्वतसे क्या लाभ, जहाँ रहकर वृक्ष वृक्ष ही रह जाते 
है, हम तो उस मलयपर्वतको ही श्रेष्ठ मानते है, जिसके आश्रयसे अर्थात्‌ जिसके निकट रहकर 
कट्कोल, नीम ओर कुरेया जैसे रूखे वृक्ष भी चन्दन बन जाते हैँ 
॥ ९३८ ॥ 
गुननिकर गदाधर भट अति सबही को लागे सुखद ॥ 
सज्जन सुहृद सुसील बचन आरज प्रतिपालय । 
निर्मत्सर निहकाम कृपा करुना को आलय॥ 
अननि भजन दद्‌ करन धर्यो बपु भक्तन काजे। 
परम धरम को सेतु विदित वृंदावन गाजे॥ 
भागवत सुधा बरे बदन काट को नार्हिन दुखद । 
गुननिकर गदाधर भट अति सबही को लागे सुखद ॥ 
मूलार्थ--श्रीगदाधर भदुजी गुणोके समूहसे सुशोभित होकर सभीको अत्यन्त सुखद 
लगते थे अथवा गदाधर भट्रजीके गुणोके समूह सभीको सुखद लगते थे, अथवा गुणोका 
समूह है जिनमें एेसे गदाधरभदुजी सभीको सुखद ही लगते थे। वे सज्जन थे, सुहद्‌ थे अर्थात्‌ 
सबके मित्र थे, ओर उनका स्वभाव अत्यन्त सुन्दर था। श्रेष्ठोके वचनोंका गदाधर भटजी 
प्रीतिपूर्वक पालन करते थे। उनके मनमें किसीके प्रति मत्सर नहीं था, डाह नहीं थी। गदाधर 
भटु जीके मनमें किसी प्रकारकी कामना नहीं थी। वे कृपा ओर करुणा--इन दोनों गुणोके 
आलय अर्थात्‌ भवन थे। अनन्यतारूप भजनको दद्‌ करनेके लिये ही मानो भक्तके हेतु उन्होने 
दिव्य शरीर धारण किया था। वे परम धर्म अर्थात्‌ भगवान्‌की प्रेमा भक्ति रूप भजनके सेतु ही 
थे। वे वृन्दावनमें भगवद्धक्तिकी या भगवन्नामसंकीर्तनकी गर्जना करते थे, यह सबको विदित 
है । श्रीगदाधर भट जीका मुख भागवतसुधाका वर्षण करता रहता था, अथवा श्रीगदाधर भटजी 
अपने मुखसे श्रीभागवतामृतका वर्षण करते रहते थे, ओर वे किसीको दुःखद नहीं थे अर्थात्‌ 
किसीको उनके व्यवहारसे दुःख नहीं होता था। 
श्रीगदाधर भदट्जी दकषिणमें आन्धरप्रदेशमें उत्पन्न हुए थे। उन्होंने दक्षिणमें रहकर भी 
व्रजभाषाका अभ्यास किया था। एक बार उन्होने ब्रजभाषामे गीत बनाकर गाया-सखी 
हौं तो स्याम रंग रंगी। यह गीत सुनकर कोई वैष्णव आया ओर वृन्दावनमें उसने यह 


१३८; श्रीगदाधरभटुजी श्रीभक्तमाल (मूलार्थबोधिनी) (२२१) 


गीत जीवगोस्वामीजीको सुनाया। यह गीत सुनते ही जीवगोस्वामीजीने यह जान लिया कि 
गदाधर भट्जी कोई भगवान्‌के भक्त है या भगवत्पार्षद हैँ । इसलिये उन्होने दो वैष्णव भक्त 
भेजे कि वे शीघ्र गदाधर भटुजीको वृन्दावन लिवा लारणँ। वैष्णव भक्त जीवगोस्वामीजीका पत्र 
लेकर गदाधर भट जीके गव पहुंचे। उस समय भगवच्विन्तनके पश्चात्‌ गदाधर भटजी दातौन 
अर्थात्‌ दन्तधावन कर रहे थे। वेष्णवोने गदाधर भट जीको यह पत्र दिखाया। पत्र देखते ही 
गदाधर भट जी मूर्च्छित हो गए। संज्ञान होनेपर दोनोँने गदाधरजीको जीवगोस्वामीजीका संदेश 
सुनाया ओर उन वैष्णवोँके साथ ही गदाधर भटुजी तुरन्त घर-द्वार छोडकर चल पड़ । जीव- 
गोस्वामीजीके चरणमें आकर उन्होने भगवद्धक्तिशाख्रका अध्ययन किया ओर श्रीभागवतका 
प्रवचन करते हुए वे श्रीवृन्दावने विराजे। गदाधर भट जीके व्यवहारसे कभी कोई दुःखी नहीं 
होता था, सब सुखी रहते थे। वे अपने गुणका इस प्रकार प्रयोग करते थे कि किसीको 
प्रतिकूलताका बोध ही नहीं होता था। 
एक संत गदाधर भटजीकी कथा सुनने आते थे। गदाधर भट्जीकी कथा इतनी करुण 
होती थी कि सभी श्रोताओंको रुलाई आ जाती थी, पर उन संतको रुलाई नहीं आती थी। 
उनको स्वयं लज्जा लगती थी। एक दिन वे अपने अंगोक्तेमें मिर्चीकी बुकनी लगाकर आए। 
जब गदाधर भटजीकी कथामें सब लोग रोने लगे तो उन्होने अपनी अंखिमें मिर्च लगा ली 
ओर उनकी ओंखोंसे अश्रुधारा चल पड़ी। एक दिन किसी भक्तन उनकी यह बात गदाधरजी 
भटजीको बताई । गदाधर भटजी कथाके अन्तमें उन संतके चरणोमे लिपट गए ओर कहा- 
“भगवन्‌! आपने मुञ्े यह शिक्षा दी है । हम तो यही जानते थे कि भगवानूकी कथा श्रवण 
करते समय जिन ओंखोमे अश्रु न आरण उनमें धूल डाल देनी चाहिये, परन्तु आपने तो इससे 
भी अधिक दण्ड दिया कि यदि भगवानूकी कथामें नेत्रसे अश्रु न आरः तो उन नेत्रोमें मिर्च 
ही डाल देनी चाहिये। आपने बहुत कृपा की।" 
स्रवे न सलिल सनेहु तुलसी सुनि रघुबीर जस। 
ते नयना जनि देहु राम करहु बरु ओंधरो ॥ 
रहै न जल भरि पुरि राम सुजस सुनि रावरो। 
तिन ओंखिन में धूरि भरि भरि मूठी मेलिये ॥ 
(दो. ४४, ४५) 
इस प्रकार गदाधर भटुजी सबको सुखद ही लगते थे। यह भी एक विलक्षण गुण है कि 


(२२२) उत्तरार्धं १३९: चौदह भक्तचारण 


हमारे व्यवहारसे किसीको दुःख न हो। प्रतिकूलताको भी अनुकूलतामें बदल देना-- यही तो 
संतकी विलक्षणता है । 
अब नाभाजी कतिपय चारणोंकी चर्चा करते है जो पहले तो अपनी कविताओंसे 
राजाओंको रिञ्चाते थे, फिर तो सबके राजा राजाधिराज महाराज श्रीरामचन्द्र ओर राजाधिराज 
श्रद्धारकाधीशको ही रिद्चाने लगे। 
॥ ९२९ ॥ 

चरन सरन चारन भगत हरिगायक एता हुजा ॥ 

चौमुख चौरा चंड जगत ईश्वर गुन जाने। 

कर्मानिंद ओ कोल्हट अल्ह अच्छर परवाने॥ 

माधव मथुरा मध्य साधु जीवाद सीवा। 

उदा नरायनदास नाम मोंडन नत ग्रीवा॥ 

चौरासी रूपक चतुर लरनत लानी जूजुवा। 

चरन सरन चारन भगत हरिगायक एता हुजा ॥ 

मूलार्थ--भगवान्‌ श्रीहरिके चरणकमलको ही अपना सरन अर्थात्‌ आश्रय माननेवाले ये 
चारण भक्त भगवानूके यशके गायक हुए-(१) चौमुखजी (२) चौराजी (३) चण्डजी 
(४) जगतजी ओर (५) ईश्वरजी-- जो भगवान्‌का गुण जानते थे ओर जिन्होने प्राकृत 
राजाओंका गुणगान छोडकर भगवान्‌को ही गाया। (६) क्मानन्दजी (७) कोल्हजी 
(८) अल्हजी-- ये अक्षरब्रह्यको ही प्रमाण मानकर भगवहुणगान करते थे, यह सर्वविदित है । 
(९) मथुराके मध्य विराजमान माधवजी (१०) साधु अर्थात्‌ संत स्वभाववाले जीवानन्दजी 
(१९) सींवाजी (१२) उदाजी (१३) नारायणदासजी ओर (१४) विनम्र कण्ठवाले 
माण्डनजी- ये सभी चौरासी रूपकोमें चतुर थे अथवा चौरासी लाख योनियं भटकनेवाले 
जीवोंके प्रति भगवान्‌का रूपदर्शन करानेमें चतुर थे। ये जूजुवा अर्थात्‌ भगवान्‌के यशका 
अद्भुत वाणीमें वर्णन करते धे। 
॥ ९४० ॥ 
नरदेव उभय भाषा निपुन पृथ्वीराज कविराज हुव ॥ 


१४०; कवि राजा श्रीपृथ्वीराजजी श्रीभक्तमाल (मूलार्थबोधिनी) (२२२) 


सवेया गीत शोक बेलि दोहा गुन नवरस। 
पिंगल काल्य प्रमान बिबिध बिधि गायो हरिजस॥ 
परदुख बिदुष शलाघ्य बचन रचना जु बिचार । 
अर्थं वित्त निर्मोल सबे सारेग उर धारे॥ 
रुक्ियिनी लता बरनन अनूप बागी बदन कल्यान सुव । 
नरदेव उभय भाषा निपुन पृथ्वीराज कविराज हुव ॥ 
मूलार्थ- पृथ्वीराज महाराजजी एेसे कविराज हुए जो राजा होकर भी उभय भाषा 
अर्थात्‌ संस्कृत भाषा ओर हिन्दी भाषा दोनोमें ही कविता करनेमें निपुण थे। उन्होने संस्कृतमें 
जहो श्चोकोंकी रचना की, वहीं हिन्दीमें सवेया, गीत, बेलि, दोहा, आदि छन्दोमें भी रचना 
कीं। उन्होने भगवान्‌के गुणोंको नवोँ रसोमें गाया। पिङ्गलकाव्यके प्रमाणके अनुसार अर्थात्‌ 
पिङ्गलविधाके अनुसार अनेक प्रकारसे प्रथ्वीराजजीने भगवानूके यशको गाया। प्थ्वीराजजी 
परदुख बिदुष अर्थात्‌ दूसरोका दुःख समञ्जते थे। वे विचारकर अपनी जिह्वासे शलाघ्य 
अर्थात्‌ आदरणीय वचनका ही उच्चारण करते थे। उन्होने कविताके अर्थको ही अमूल्य वित्त 
समञ् लिया था, ओर सभी गुणोँको वे हदयमें उसी प्रकार धारण करते थे जैसे पुष्पके रसको 
भ्रमर धारण करता है। उन्होने कृष्णरुकििणीवेली (बेलि क्रिसनरुकमणीरी) नामक सुन्दर 
ग्रन्थमें भगवान्‌का अनुपम वर्णन किया। वे कल्याणसिंहजीके पुत्र थे ओर उनके मुखपर 
भगवती वागीशा सरस्वतीजी विराजती थीं। अथवा बागीश बदनका अर्थ है पृथ्वीराजजीके 
मुखपर स्वयं वागीश अर्थात्‌ सरस्वतीजीके भी ईश्वर भगवान्‌ विराजते थे। प्थ्वीराजजी जो 
कहते थे, वह सत्य हो जाता था। 
पृथ्वीराजजी अपने परधामगमनके छः महीने पहले ही बता चुके थे कि वे उस दिनसे छः 
महीनेके पश्चात्‌ यहाँ नहीं होगे, जब श्रेत काकके दर्शन होगे तभी वे व्रजभूमिमें ही महाप्रयाण 
करेगे। ओर वही हुआ। 
पृथ्वीराजजी मानसी सेवामें बहुत सिद्धहस्त थे, मानसी सेवामें उनका बहुत प्रवेश था। एक 
लार मानसी सेवा करते हुए भगवान्‌का चिन्तन करते हुए प्रथ्वीराजजीने तीन दिन पर्यन्त अपने 
मन्दिरमे भगवानके दर्शन नहीं किये। उन्हें चिन्ता होने लगी। मानसी सेवाके चौथे दिवस जब 
भगवानके दर्शन हुए तब उन्होने पूछा कि तीन दिन तक मन्दिरमे भगवान्‌ नहीं थे क्या? तब 


(२२४) उत्तरार्धं १४१; चोँदावंशी श्रीसीवाजी 


सेवकोने कहा कि मन्दिरकी स्वच्छता हो रही थी, चलविग्रह होनेके कारण भगवान्‌को दूसरे 
स्थानपर पधरा दिया था। एक बार प्ृथ्वीराजजी कहीं घोडेसे जा रहे थे ओर मानसी सेवा 
कर रहे थे। मानसी सेवामें वे भगवान्‌को खीर पवा रहे थे। थोडा-सा घोड़ा हिला तो खीर 
छलककर प्ृथ्वीराजजीके वखपर पड़ गई। 
॥ ९४९ ॥ 

द्वारका देखि पालंटती अचढ सीव कीधी अटल ॥ 

असुर अजीज अनीति अगिनि में हरिपुर कीधो। 

सांगन सुत नयसाद राय रनछोरै दीधो॥ 

धरा धाम धन काज मरन बीजां मोडे। 

कमधुज कुटको हुवौ चौक चतुरभुजनी चंड ॥ 

बादल बाट्‌ कीवी कटक चांद नाम चांडे सबल। 

द्वारका देखि पालंटती अचढ सीवे कीधी अटल ॥ 

मूलार्थ- इस छप्पयमें नाभाजीने कतिपय गुजराती शब्दोंका प्रयोग किया है । यह सूचना 
देनेके लिये कि चूँकि यहाँ गुजरातकी घटना है, वह भी गुजरातमें सौराष्टकी, अतः उस 
परिस्थितिको बतानेके लिये ही उन्होने कुछ शब्द गुजरातीके लिये हैँ । जेसे-कीधी, कीधो, 
दीधो, बीजा, चतुर भुजनी । 
द्वारकापुरीको पालंटती अर्थात्‌ नष्ट होते हुए देखकर श्रीचोँदाके वंशमें उत्पन्न हुए 

सीवाजीने उसे अचद़ ओर अटल कर दिया, अर्थात्‌ एेसा कर दिया कि न तो उसपर 
कोई चढ़ाई कर सके ओर न ही उसे स्थानान्तरित कर सके । एक बार अजीजखों नामक 
सेनापतिने अपनी आसुरी वृत्तिके कारण अनीति करते हुए संपूर्ण द्वारकाको घेरकर आग लगा 
दी। उसी समय भगवान्‌ भक्तवत्सल रणछोड्राय द्वारकाधीशजीने छतपर चढ्‌कर साँगनके पुत्र 
सीवाजीके प्रति नयसाद अर्थात्‌ राजनैतिक गुहार लगाई । साद का अर्थं होता है गुहार लगाना। 
द्वारकाधीशजीने कहा-“ तुम भी राजा हो, गै भी राजा हूं । तुम आज मेरी सहायता करो।” यह 
सुनकर श्रीकामध्वजने (सीवाजीका एक नाम कामध्वज भी था) अपनी छतपरसे ललकारकर 
सारी सेनाको एकत्र किया, ओर बहुत-सी सेना लेकर अजीजखाँपर आक्रमण कर दिया। 
वे जानते थे कि भक्तवत्सल भगवान्‌ समर्थ हैँ परन्तु मुञ्े यश देना चाहते हेँ। धरा अर्थात्‌ 


१४२: भक्तरानी रत्ावतीजी श्रीभक्तमाल (मूलार्थबोधिनी) (२२५) 


पृथ्वी, धाम अर्थात्‌ घर। पृथ्वी, घर ओर धनके कारण तो बीजां अर्थात्‌ दूसरे लोग भी 
मरणको स्वीकार करते हैँ। परन्तु कामध्वज महाराज तो चतुर्भुज भगवान्‌के चौकमें अर्थात्‌ 
विशाल मैदानमे भगवानूके लिये कुटको हुवो अर्थात्‌ आसुरी सेनाका संहार करके स्वयं 
समाप्त हो गए। बाढेल वंशमें उत्पन्न कामध्वजने विशाल सेना इकद्वी की ओर चदाजीके 
नामको बलपूर्वक ऊँचा कर दिया। 
॥ ९४२ ॥ 

पृथ्वीराज नृप कुलवबधू भक्त भूप रतनावती ॥ 

कथा कीरतन प्रीति भीर भक्तन की भावै। 

महा महोखो मुदित नित्य नंदलाल लडावै॥ 

मुकदचरन चितवन भक्ति महिमा ध्वज धारी। 

पति पर लोभ न कियो टेक अपनी नहिं टारी ॥ 

भलपन से विशोषही आमेर सदन सुनखा जिती। 

पृथ्वीराज नृप कुलवबधू भक्त भूप रतनावती ॥ 

मूलार्थ- महाराज पृथ्वीराजजीकी कुलवधू रत्रावतीजी भक्तोकी भूप अर्थात्‌ राजा बन 
गई, अर्थात्‌ भक्तभूमिका भी उन्होने पालन किया। उनको भगवानूकी कथा ओर भगवान्‌के 
कीर्तनमें बहुत प्रेम था। भक्तंकी भीड उन्हें अच्छी लगती थी। वे महामहोत्सव करती हुई 
नित्य नन्दलाल श्रीकृष्णको लाड लड़ाती थीं अर्थात्‌ उनसे प्रेम करती थीं । रब्रावतीजी भगवान्‌ 
मुकुन्दके चरणोंका चिन्तन करती थीं। उन्होने भक्ति रूप धर्मकी ध्वजाको सबसे ऊपर किया 
था। पति पर अर्थात्‌ अपने पति माधवसिंहपर उन्होने कभी लोभ नहीं किया अर्थात्‌ भगवद्विमुख 
जानकर उनकी उपेक्षा की ओर अपनी टेक कभी नहीं रली अर्थात्‌ जो निर्णय लिया उस 
निर्णयको बदला नहीं । आमेरके भवनमें रहती हुई सुनखाजीतकी पुत्री रत्रावतीजीमें संपूर्ण 
भद्रता विशेष रूपसे विराजमान थीं अर्थात्‌ सभी सहुण विराजमान थे। 
रत्रावतीजीने दासीकी प्रेरणासे भगवद्धक्तिका मार्ग स्वीकारा था। वे सतत भगवान्‌की सेवामें 

दृट्‌ रहीं । उन्होने पतिके विरोधकी कोई चिन्ता नहीं की । यहाँ तक कि जब आमेरके राजा 
मानसिंहके छोटे भाई माधवसिंहने अपनी पती रत्रावतीकी बातें सुनीं ओर उनका व्यवहार उसे 
अनुकूल नहीं आया, तो अपने पुत्र प्रेमसिंहजीको उसने जब कह दिया--“ आओ! मुण्डी 


(२२६) उत्तरार्धं १४३: श्रीजगत्राथदासजी 


वैरागिनके बेटे, " तब यह संदेश सुनकर रत्रावतीजीने अपना सिर ही मुण्डित कर लिया ओर 
वैरागिन ही बन गर्ई। माधवसिंहने रत्रावतीजीको मारनेके लिये अपना सिंह खोल दिया, सिंह भी 
वहाँ जाकर नरसिंहकी भूमिकामें आ गया । रत्रावतीजीने उसकी पूजा की, उसे तिलक लगाया, 
ओर उसे माला पहनाई। सिंह प्रसन्न हो गया। सिंहने उनपर हिंसा नहीं की। अन्ततोगत्वा 
काबुलसे आते समय एक नदीमें जब माधवसिंह ओर मानसिंह संकटमें पड़ तो रतावतीका 
स्मरण करके ही वे उस संकटसे उबर पाए, ओर उन्होने आकर रत्रावतीजीसे क्षमा मोगी। 
॥ ९४३ ॥ 

पारीष प्रसिध कुल कोंथदूया जगन्नाथ सीवाँ धरम ॥ 

रामानुज की रीति प्रीति पन हिरदै धार्यो। 

संसकार सम तत्व हंस ज्यो बुद्धि विचार्यो॥ 

सदाचार मुनि वृत्ति इदिरा पधति उजागर । 

रामदास सुत संत अननि दसधा को आगर॥ 

पुरुषोत्तम परसाद तें उभे अंग पहिर्यो बरम। 

पारीष प्रसिध कुल कोंथदूया जगन्नाथ सीवाँ धरम ॥ 

मूलार्थ--बरमका अर्थ हे कवच। पारीख नामसे प्रसिद्ध कँथडिया कुलमें उत्पन्न 
रामदासजीके पुत्र जगन्नाथदासजी वैष्णव धर्मकी सीमा बन गए। उन्होने श्रीरामानुजाचार्यके 
ही पथके अनुसार भगवान्‌में रीति, प्रीति ओर प्रतिज्ञाको हदयमें धारण किया । हंसके ही समान 
सम तत्व अर्थात्‌ पाच तत्त्वोकी संख्याके आधारपर जो पञ्चसंस्कार विहित है माला, मुद्रा, 
मन्त्र, नाम ओर तिलक-इन पचो संस्कारोको स्वीकारा। वे सदाचारसंपत्न ओर मुनिवृत्तिसे 
युक्त थे। इन्दिराजीकी पद्धति अर्थात्‌ लक्ष्मीजीकी पद्धति (श्रीसंप्रदाय)में जगन्नाथदास उजागर 
थे। वे स्वयं संतवृत्तिके थे ओर संतोके प्रति अनन्य दशधा भक्ति अर्थात्‌ प्रेमा भक्तिके आगार 
थे-- संतोंके प्रति उनकी अनन्य प्रेमाभक्ति थी । पुरुषोत्तम जगन्नाथजीके प्रसादसे उन्होने बहिरद्घ 
ओर अन्तरङ्ग दोनोमें ही कवच धारण किया था, अर्थात्‌ बाहरसे उन्हें कोई लौकिक शत्रु नहीं 
मार सका ओर भीतरसे काम, क्रोध आदि भी उन्हें समाप्त नहीं कर पाए। 
॥ ९ ८८॥ 
कीरतन करत कर सपनेद्रं मथुरादास न मंङ्यो ॥ 


१४५; श्रीनर्तकनारायणदासजी श्रीभक्तमाल (मूलार्थबोधिनी) (२२७) 


सदाचार संतोष सुहृद सुठि सील सुभासे। 
हस्तक दीपक उदय मेदि तम बस्तु प्रकासे॥ 
हरि को हिय विश्वास नंदनंदन बल भारी। 
कृष्णकलस सों नेम जगत जाने सिर धारी॥ 
लर्धमान गुरुबचन रति सो संग्रह नहिं छंड्यो। 
कीरतन करत कर सपनेह्रं मथुरादास न मंङ्यो ॥ 
मूलार्थ--श्रीमथुरादासजीने भगवान्‌का कीर्तन करते हुए अपने हाथको स्वप्नमें भी 
संसारके लिये नहीं फैलाया। वे सदाचारी ओर संतोषवृत्तिवाले थे। वे सबके सुहृद्‌ थे। वे 
दिव्य शील ओर शुभके भवन थे। जिस प्रकार हाथमें रखा हुआ दीपक अन्धकारको नष्ट 
कर देता है, उसी प्रकार श्रीमथुरादासजी सबकी बुद्धिको भगवद्धक्तिसे प्रकाशित कर देते 
थे। मथुरादासजीके हदयमें भगवानूका विश्वास था, उन्हें नन्दनन्दन श्रीकृष्णचनद्रजीका बल 
था। कृष्णकलशसे उनका नियम था, सारा संसार जानता है कि जीवनभर उन्होंने कृष्णजीका 
कलश सिरपर रखा था, अर्थात्‌ कृष्णजीके लिये वे यमुनाजीसे कलश भरकर सिरपर रखकर 
लाते रहे । वर्धमान गुरुदेवके वचनमें उन्हे प्रेम था, गुरुदेवके वचनोंके संग्रहको उन्होने कभी 
नहीं छोडा। 
॥ ९४९५ ॥ 
नृतक ॒नरायनदास को प्रेमपुज आगे बदूयो॥ 
पद लीनो परसिन्ध प्रीति जामे हद्‌ नातो। 
अच्छर तनमय भयो मदनमोहन रंग रातो॥ 
नाचत सब्र कोड आहि काहि पै यह बनि आवे। 
चित्रलिखित सो र्यो त्रिर्भंग देसी जु दिखावे ॥ 
हंड़या सराय देखत दुनी हरिपुर पदवीको कदूयो । 
नृतक ॒नरायनदास को प्रेमपुज आगे बदूयो॥ 
मूलार्थ- नारायणदास नामवाले नर्तकका प्रेमपुञ्च अत्यन्त आगे बढ चुका था। उन्होने 
एेसा प्रसिद्ध पद गानमें स्वीकारा था जिसमें भगवान्‌के प्रति प्रीति ओर भगवान्‌का संबन्ध द्‌ 
हो जाए। हौ तो मदनमोहन रंग रातो इतनी ही स्थाई गाते-गाते वे इसके अक्षरम तन्मय हो गए 


(२२८) उत्तरार्धं १४६; एते जन भए भूरिदा 


ओर वास्तवमें मदनमोहनके र्मे रंग गए। नाचते तो सभी लोग है, पर नाचना किसी-किसीसे 
लन पडता है जो नारायणदासजीसे बन गया। नाचते-नाचते ओर हौ तो मदनमोहन रग रातो 
गीत गाते-गाते उन्होने जब भगवान्‌की त्रिभद्धी तालका दर्शन कराया तो स्वयं भी उन्हें भगवान्‌ 
त्रिभङ्गललित मदनमोहनजीके दर्शन हो गए। ओर जब देशी रागमें उन्होने यह गीत गाया हौं 
तो मदनमोहन रंग रातो तब भगवान्‌का दर्शन करते-करते वे चित्रलिखितसे रह गए अर्थात्‌ 
उनका नाचना बंद हो गया, वे स्तम्भित हो गए ओर हंडिया सरायमें अर्थात्‌ हंडिया नामक 
बाजारमें (जो प्रयागसे छः कोस पूर्वमे है) सबके देखते-देखते नारायणदासजी श्रीहरिपुरकी 
पदवीमें चट्‌ गए अर्थात्‌ गोलोक पधार गए, भगवानूका ध्यान करते-करते उनका शरीर छूट 
गया। 
श्रीनारायणदासजी कत्थक नृत्य करते थे ओर वे केवल भगवान्‌के समक्ष ही नृत्य करते 
थे। उन्होने किसी ओौरके आगे नृत्य नहीं किया। एक बार एक यवन शासक मीरने उन्हे 
नृत्य करनेके लिये बुलाया। वे चिन्तित हो गए कि कैसे किया जाए? तब उन्होने एक 
बड़ा-सा सिंहासन मंगवाया, उस सिंहासनपर तुलसी माताको पधराया, ओर तुलसी मातामें ही 
मदनमोहनजीकी भावना करके नृत्य किया। 
॥ ९४६ ॥ 

गुनगन विशद गोपाल के एते जन भए भूरिदा॥ 

बोहित॒ रामगुपाल कवरबर गोलिंद मांडिल। 

छीतस्वामी जसवंत गदाधर अ्नंतानंद भल॥ 

हरिनाभमिश्र दीनदास बछपाल कन्हर जस गायन। 

गोसू रामदास नारद स्याम पुनि हरिनारायन॥ 

कृष्णजीवन भगवानजन स्यामदास बिहारी अमृतदा। 

गुनगन बिद गोपाल के एते जन भए भूरिदा॥ 

मूलार्थ--भगवान्‌ गोपाल श्रीकृष्णचनद्रजीके गुणगणोका चिन्तन करते हुए जिनका चित्त 

विशद ओर निर्मल हो गया था एेसे ये भगवद्धक्त भूरिदा अर्थात्‌ भक्तोंको बहुत कु 
देनेवाले हुए। इनमेसे (१) श्रीबोहितजी (२) श्रीरामगोपालजी (३) श्रीकुवरवरजी 
(४) श्रीगोविन्दजी (५) श्रीमोंडिलजी (६) श्रीीतस्वामीजी (७) श्रीजसवंतजी 


१४७; श्रीनाभाजीके यजमान श्रीभक्तमाल (मूलार्थबोधिनी) (२२९) 


(८) श्रीगदाधरजी ओर (९) सबसे भले श्रीअनन्तानन्दजी (१०) श्रीहरिनाभ 
पमिश्रजी (११) श्रीदीनदासजी (१२) श्रीबच्छपालजी (१२) भगवद्यशका गायन 
करनेवाले श्रीकन्हरजी (१४) श्रीगोसूजी (१५) श्रीरामदासजी (१६) श्रीनारदजी 
(१७) श्रीर्यामजी (१८) श्रीहरिनारायणजी (१९) श्रीकृष्णजीवनजी (२०) भगवानजन 
अर्थात्‌ श्रीभगवानदासजी (२९) श्रीश्यामदासजी (२२) श्रीविहारीजी- ये अमृत प्रदान 
करनेवाले भगवद्धक्त हुए। 
| ९४७ ॥ 
निरबत्तं भए संसार तें ते मेरे जजमान सब॥ 
उद्धव रामरेनु परसराम गंगा भ्रूखेतनिवासी। 
अच्युतकुल ब्रह्मदास विश्राम सेषसाड के बासी॥ 
किंकर कुंडा कृष्णदास खेम सोठा गोपानंद। 
जयदेव राघव बिदुर दयाल दामोदर मोहन परमानंद ॥ 
उद्धव रघुनाथी चतुरोनगन कुंज ओक जे बसत अब। 
निरबत्तं भए संसार तें ते मेरे जजमान सब॥ 
मूलार्थ--नाभाजी कहते है कि जो संसारसे निवृत्त हो गए है, एेसे भक्तजन मेरे यजमान 
है, अर्थात्‌ मेँ इनका पुरोहित द्रं। ओर महाराष्ट कर्णाटकमें यजमान शब्दका अर्थ पति 
भी होता है। नाभाजीका कहना है कि जो संसारसे निवृत्त हो गए वे मेरे यजमान 
है ओरवे ही मेरे पोषक हेैँ। जैसे पति पत्रीका पोषण करता है, उसी प्रकार ये मेरा 
पोषण करते हैँ। य्ह दाम्पत्यभावका तात्पर्य नहीं अपितु पोष्यपोषकभावका तात्पर्य है, 
ओर उचित यही है। यजमानका अर्थ है कि ये मेरे यजमान है, मे उनका सेवक हूं 
प्रायः नाई आदि सामान्य सेवक भी अपने आश्रयदाताओंको यजमान ही कहा करते थे। 
यहां वही भाव देना चाहिये कि जिस प्रकार नाई आदि अपने आश्रयदाताओंको यजमान 
कहते हैँ, उसी प्रकार ये मेरे आश्रयदाता हैँ । वे है (१) श्रीउच्धवजी (२) श्रीरामरेणुजी 
(र) श्रीपरणशुरामजी ओर (४) धुवक्षेत्रमें रहनेवाले श्रीगङ्खादासजी (५) अच्युतकुलके 
विरक्त वैष्णव श्रीब्रह्मदासजी (६) शेषशाईके वासी श्रीविश्रामदासजी (७) कुंडामें 
रहनेवाले श्रीकिकरजी (८) श्रीकृष्णदासजी (९) श्रीक्षेमजी (१०) श्रीसोठाजी 


(२२०) उत्तरार्धं १४८: श्रीनागाचतुरदासजी 


(११) श्रीगोपानन्दजी (१२) श्रीजयदेवजी (१३) श्रीराघवजी (१४) श्रीविदुरजी 
(१५) श्रीदयालजी (१६) श्रीदामोदरजी (१७) श्रीमोहनजी (१८) श्रीपरमानन्दजी 
(१९) श्रीरघुनाथी उच्धवजी ओर (२०) चतुरदास श्रीनागाजी-- जो भी कुञ्च ओकमें अर्थात्‌ 
सेवाकुञ्में निवास करते है, वे सब मेरे यजमान हैँ। 
॥ ९४८. ॥ 

श्रीस्वामी चतुरोनगन मगन रेनदिन भजन हित ॥ 

सदा जुक्त अनुरक्त भक्तमंडल को पोषत। 

पुर मथुरा ब्रजभूमि रमत सबही को तोषत॥ 

परम धरम हद करन देव श्रीगुरु आराध्यो। 

मधुर लेन सुठि ठौर ठौर हरिजन सुख साध्यो ॥ 

संत मर्हत अनंत जन जस बिस्तारत जासु नित। 

श्रीस्वामी चतुरोनगन मगन रेनदिन भजनहित ॥ 

मूलार्थ--श्रीचतुरदास नागास्वामीजी सतत भजनके लिये ही रात-दिन मग्न रहते थे। 
वे निरन्तर युक्त ओर अनुरक्त भावसे भक्तमण्डलका पोषण करते थे। वे मथुरापुरमें ओर 
व्रजभूमिमें रमते रहते थे। वे निरन्तर हरिजनोंको संतुष्ट करते रहते थे। परम धर्मको द्‌ करनेके 
लिये उन्होने देवता ओर सहुरुकी आराधना की, ओर मधुर एवं सुन्दर वचनसे ठौर-ठौरपर 
भगवान्‌के भक्तोके सुखको ही साधा। अनेक संत, महंत ओर भगवद्धक्तजन जिनके विमल 
यशका विस्तार करते रहते थे-एेसे स्वामी चतुरदासजी नागा सतत भजनके लिये रात-दिन 
मग्न रहते थे। 
भगवान्‌की आज्ञासे स्वामी चतुरदासजी निरन्तर दुग्धपान करते थे ओर व्रजवासियोसे मोँग- 
मोँगकर दूध पीते थे। कभी कोई गोपी विनोदमें दृध छ्तिपा देती थी तो उसके घरमे जाकर 
टूढ -दूंढकर दूध पीते थे। इस प्रकार अपने भक्तिपूर्ण विनोदसे वे भगवद्धक्तोंको निरन्तर संतुष्ट 
करते रहते थे। 
॥ ९४९ ॥ 
मधुकरी मागि सेवे भगत तिनपर हौ बलिहार कियो ॥ 


१४९; मधुकरिया भक्त श्रीभक्तमाल (मूलार्थबोधिनी) (२३१) 


गोमा परमानंद प्रधान द्वारिका मथुरा खोरा। 

कालुष सांगानेर भलो भगवान को जोरा॥ 

बिदुल टोडे खेम पंडा गनो गाजं। 

स्याम सेन के बंस चीधर पीपार बिराजें॥ 

जेतारन गोपाल को केवल कूब मोल लियो। 

मधुकरी मांगि सेवै भगत तिनपर हौं बलिहार कियो ॥ 
मूलार्थ-- मधुकरी मोंगकर जो भक्तोकी सेवा करते है, उन भक्तोपर तो मैने अपने तन-मन- 
धनको बलिहार कर दिया, क्योकि वे चुटकी मोगते हैँ ओर फिर भक्तोंको खिलाते हैँ । जिनमे 
(१) गोमाजी, जो द्वारकामें रहते हैँ (२) प्रधान रूपसे परमानन्दजी, जो मथुराके खोरामें निवास 
करते हैँ अर्थात्‌ मथुरामण्डलमें निवास करते हैँ (२, ४) कालुष ओर सँगानेरमें दो भगवानोका 
जोड़ा--दोनों भगवानदास मधुकरी मांगकर संतोकी सेवा करते है (५) टोड ग्राममें विदरुलजी 
(६) खेमजी ओर (७) गुत्नौरे गँवमे देवादास पंडाजी मधुकरी मोँगकर संतोंकी सेवा करते 
हुए गर्जन किया करते हैँ ओर (८) श्रीसेनके वंशमें विराजमान श्यामदासजी (९) चीधरजी, 
जो पीपारे गँवमें विराजते रहते हैँ (१०) इसी प्रकार जेतारणमें रहनेवाले केवल कूबादासजी 
(केवलरामजी) ने तो गोपालको ही मोल ले लिया ओर जानरायजीको विराजमान करा लिया। 
कहा जाता है कि कूबाजी (केवलरामजी) जातिके कुम्हार थे। वे संतोकी सेवा करते थे। 
एक बार संतोकी सेवामें उन्हें धनकी आवश्यकता पड़ी । एक महाजनने कहा- “ आप मेरा 
कुओं खोद दीजिये, तो मे आपको धन दे दूंगा । ” कूबाजीने मान लिया, ओर धन ले आकर 
संतोंको खिलाया। कुओं खोदते-खोदते जन कुरके नीचे रेत आ गई ओर बहुत सारी धूलका 
एक डग्गर कूबाजीके शरीरपर पड़ गया तब कूबाजी नीचे चले गए परन्तु भगवानूने उन्हे 
बचाया। वे मरे नहीं। कूबाजी एक महीने तक सीताराम सीताराम जप करते रहे। लोगोनि 
जब आकर सुना कि सीताराम सीतारामकी धुन सुनाई पड़ रही है, तब गोँववालोने आकर 
मिट निकाली ओर देखा वहाँ उस कुरके नीचे एक स्थान बन गया था जर्हो कूबाजी बेठे हुए 
थे। एक स्वर्णपात्र रखा था ओर कूबाजी भजन कर रहे थे। परन्तु धूलके डग्गरके लगनेसे 
उनकी कमरमें थोड़ा-सा कूबड़ निकल गया था इसलिये उन केवलरामजीको कूबाजी कहते 
थे। कूबाजीपर जानरायजी इतने प्रभावित हुए थे कि एक संत भगवान्‌ श्रीरामका श्रीविग्रह ले 


(२२२) उत्तरार्धं १५०; श्रीञग्रदासजीके शिष्य 


जा रहे थे, वे जब कूबाजीके यहां आए तो भगवानूको देखकर कूबाजीने संकल्प किया- 
“ आप यहीं विराज जाइये ।” भगवान्‌ वहीं विराज गए, नहीं गए। उन्ही भगवान्‌का दर्शन करके 
गोस्वामीजीने गीतावलीमें लिखा-जागिये कृपानिधान जानराय रामचन्द्र जननि कटे बार 
लार भोर भयो प्यारे (गी. १.३८.१) । इस प्रकार केवलराम कूबाजीने तो भगवान्‌को ही मोल 
ले लिया ओर भगवान्‌ जानराय, जिन्हे दूसरे स्थानपर संत ले जा रहे थे, कूनाजीके यहसि नहीं 
गए तो नहीं ही गरए्‌। 
॥ ९५० ॥ 
(श्री)अग्र अनुग्रह ते भए सिष्य सबै धर्म की ध्वजा ॥ 
जंगी प्रसिध प्रयाग बिनोदि पूरन बनवारी। 
नरसिंह भक्त भगवान दिवाकर दद्‌ ब्रतधारी ॥ 
कोमल हदय किसोर जगत जगनाथ सलूधौ। 
ओरौ अनुग उदार खेम खीची धर्मधीर लघु ऊधौ॥ 
त्रिविध तापमोचन से सौरभ प्रभु जिन सिर भुजा। 
(श्री)अग्र अनुग्रह ते भए सिष्य सबै धर्म की ध्वजा ॥ 
मूलार्थ--श्रीअग्रदेवाचार्य सद्ुरुदेवके अनुग्रहसे उनके सभी शिष्य धर्मकी ध्वजा बन 
गए। जिनमें (१) जंगीजी, जो प्रयागे प्रसिद्ध हैँ (अथवा जंगीजी ओर प्रसिद्ध 
प्रयागदासजी) (२) विनोदीजी (२) पूरणजी (४) बनवारीजी (५) भक्त नरसिंहदासजी 
(६) भगवानदासजी (७) दद्‌ त्रत धारण करनेवाले दिवाकरजी (८) कोमल हदयवाले 
किश्ोरजी (९) जगतजी (१०) सलुधोमें रहनेवाले जगन्नाथजी । ओर भी अग्रदेवजीके 
अनेक उदार सेवक हुए जिनमे-(१९) खेमजी (१२) खींचीजी (१३) धर्में धीर रहनेवाले 
लघु ऊधौ अर्थात्‌ छोटे उद्धवजी--इस प्रकार ये सब तीनों तापोंको नष्ट करनेवाले हुए। 
आम्रवृक्षके समान सुगन्धित श्रीअग्रदासजीकी भुजा इनके सिरपर विराजमान हुई । 
॥ ९५९ ॥ 
भरतखंड भूधर सुमेरु टीला लाहा(की) पन्ति प्रगट ॥ 
अगज परमानंददास जोगी जग जागै। 
खरतर खेम उदार ध्यान केसो हरिजन अनुरागे ॥ 


१५२: श्रीकान्हरजीका महोत्सव श्रीभक्तमाल (मूलार्थबोधिनी) (२२३) 


सस्फुट त्योला शब्द लोहकर बंस उजागर। 
हरीदास कपिप्रेम सबे नवधा के आगर ॥ 
अच्युत कुल सेव सदा दासन तन दसधा अघट। 
भरतखंड भूधर सुमेरु टीला लाहा(की) पद्धति प्रगट ॥ 
मूलार्थ--श्रीभरतखण्ड रूप सुमेरु पर्वतपर विराजमान टीलाजी ओर लाहाजीकी पद्धति 
प्रगट हुई, जिसमें-(१) टीलाजीके पुत्र परमानन्ददासजी (२) उनके पुत्र योगिदासजी, 
जो सदेव जागरूक रहे (२) परमानन्दजीके जामाता खेमदासजी खरतर अर्थात्‌ अत्यन्त 
प्रखर भक्त हुए ओर अत्यन्त उदार हुए (४) केशवदासजी तथा (५) ध्यानदासजी हरिजनों 
अर्थात्‌ भगवान्‌के भक्तोमें अनुराग करनेवाले हुए (६) सुस्फुट सुन्दर शब्दवाले त्यौलाजी, 
जो लोहकर बंस अर्थात्‌ लुहार वंशको उजागर करनेवाले हुए (७) हरिदासजी जिन्हें 
हनुमान्‌जीसे प्रेम था--ये सभी नवधा भक्तिके आगर हुए। अर्थात्‌ परमानन्ददासजीके चारों 
पुत्र--योगिदासजी, केशवदासजी, ध्यानदासजी ओर हरिदासजी, ओर उनके जामाता खेमजी, 
ओर लाहाजीके भी परिकर-- ये सब-के-सब नवधा भक्तिके आगर थे। ये सदैव अच्युत कुल 
अर्थात्‌ विरक्त श्रीवैष्णवोंकी सेवा करते थे ओर संतोके प्रति इनके मनमें दशधा प्रेमलक्षणा 
भक्ति एेसी थी कि जिसको कोई नष्ट नहीं कर सकता था, वह अघट थी। 
॥ ९५२ ॥ 
मधुपुरी महोख्ो मंगलरूप कान्हर केसौ को करे ॥ 
चारि बरन आश्रम रंक राजा अन पावे। 
भक्तन को बहुमान विमुख कोऊ नहिं जावे॥ 
बीरी चंदन बसन कृष्ण कीरंतन बरषै। 
प्रभु के भूषन देय महामन अतिसय हरषे ॥ 
बिदुलसुत बिमल्यो फिरै दास चरनरज सिर धरे । 
मधुपुरी महोख्ो मंगलरूप कान्हर कैसौ को करे ॥ 
मूलार्थ- मधुपुरी अर्थात्‌ मथुरापुरीमें महोत्सव करते हुए मङ्गलरूप कान्हरदेवकी समता 
कौन कर सकता है? अर्थात्‌ वे मथुरामें मङ्गलरूप थे ओर उनके महोत्सवकी समता कोई 
कर नहीं सकता था। चारों वर्ण ब्राह्मण, क्षत्रिय, वैश्य ओर शुद्र, चारों आश्रम--त्रह्मचर्य, 


(२२४) उत्तरार्धं १५३: श्रीनीवा-खेतसिंहजी 


गार्हस्थ्य, वानप्रस्थ ओर संन्यास, रड् ओर राजा--सभी उनके यहोँ अन्न पाते थे। भक्तौके 
प्रति उनको बहुमान अर्थात्‌ बहुत बड़ा सम्मान था। कोई उनके यहोँसे विमुख नहीं जाता था। 
भगवान्‌के कीर्तनमें कान्हरजी बीरी अर्थात्‌ ताम्बूलका बीड़ा, चन्दन ओर वख्रका वर्षण करते 
रहते थे अर्थात्‌ इनको बरसाते रहते थे। वे जब कीर्तनमें मग्न होते थे, या जब कोई सुन्दर 
शब्दसे कीर्तन करता था, तो वे भगवानूके आभूषण भी दे देते थे ओर महामना कान्हरजी 
अत्यन्त प्रसन्न होते थे। विद्रुलजीके पुत्र कान्हरजी निर्मल भावसे भक्तोके पास जाते थे ओर 
भक्तोके चरणकी धूलिको मस्तकपर धारण करते थे। 
॥ ९५२३ ॥ 

भक्तन सों कलिजुग भले निबही नीवा खेतसी ॥ 

आवहिं दास अनेक ऊठि आदर करि लीजै। 

चरन धोय दंडवत सदन में डरा दीजे॥ 

ठौर ठौर हरिकथा हृदय अति हरिजन भावें। 

मधुर बचन मुंह लाय विविध भतिन जु लड़ावेँ ॥ 

सावधान सेवा करै निर्दूषण रति चेतसी। 

भक्तन सों कलिजुग भले निबही नीवा खेतसी ॥ 

मूलार्थ--खेतसी शब्दमें श्चेष अलंकार है ओर इस शब्दके दो अर्थ हैँ -खेतसिंहजी तथा 
खेत जेसी । चेतसी शब्द संस्कृतके चेतस्‌ प्रातिपदिककी सप्तमी विभक्तिका एकवचन चेतसि 
है, यहाँ नाभाजीने संस्कृत शब्दका प्रयोग किया है । निर्दूषणका अर्थ हे दोषरहित। 
कलियुगमें भी नीवाजी ओर खेतसिंहजीने भक्तोसे भली-भाति उसी प्रकार निर्वहण किया, 

जिस प्रकार कृषक अपने खेतके प्रति निर्वहण करता है । उनके य्ह अनेक दास आते थे। 
नीवाजी ओर खेतसिंहजी उठकर उनका आदर करते थे, भक्तोके चरण धोते थे, दण्डवत्‌ करते 
थे, ओर उन्हें अपने घरमे निवास देते थे। वे ठौर टौर अर्थात्‌ स्थान-स्थानपर भगवानूकी 
कथाका आयोजन करते थे। उन्हें हदयमें हरिजन बहुत भाते थे। मुखसे मधुर वचन बोलकर 
अनेक प्रकारसे नीवाजी ओर खेतसिंहजी संतोंको लाड लडाते थे अर्थात्‌ उन्हें प्रसन्न करते 
थे, उनका दुलार करते थे। वे सावधान होकर सेवा करते थे, क्योकि निर्दूषण रति चेतसी 
अर्थात्‌ उनके चित्तमें संतो ओर भगवानूके प्रति दोषसे रहित रति थी अर्थात्‌ निर्दोष प्रेम था। 


१५४: श्रीतोमरभगवानजी श्रीभक्तमाल (मूलार्थबोधिनी) (२३५) 


॥ ९५.४६ ॥ 

बसन बद्यो कुतीबधू त्यों तूर भगवान के॥ 

यह अचरज भयो एक खोंड घृत मैदा बरषै। 

रजत रुक्य की रेल सृष्टि सबही मन हरषे॥ 

भोजन रास बिलास कृष्ण कीरंतन कीनो। 

भक्तन को बहुमान दान सबही को दीनो॥ 

कीरति कीनी भीमसुत सुनि भूप मनोरथ आन के। 

बसन बद्यो कुतीबधू त्यों तूर भगवान के॥ 

मूलार्थ- जिस प्रकार दुःशासनके खींचते समय कुन्तीजीकी पुत्रवधू द्रौ पदीजीका वख बढ़ 

गया था, उसी प्रकार तोमर वंशम उत्पन्न भीमसिंहजीके पुत्र श्रीभगवानदास तोमरके यहाँ 
भी सब कुछ बदा । जब तक उनके पास सम्पत्ति थी तब तक उन्होने संतोंकी सेवा की । वर्षमें 
एक बार मथुरा आकर भगवानदासजी तोमर सेवा करते थे ओर ब्राह्यणोंका सम्मान करते थे, 
भण्डारे करते थे। कु ब्राह्मण लोग उनसे ईर्ष्या करते थे। एक बार उनके पास कुछ नहीं 
रह गया अर्थात्‌ बहुत थोड़ा धन बचा, तो उन्होने ब्राह्मणोको बुलाकर सब धन दे दिया ओर 
कहा--“ इसमें आप लोग सब कुछ संपन्न कर लीजिये । " ईर्प्यालु ब्राह्मणोने उस धनसे सामग्री 
क्रय करके पहले तो गठरी भर-भरकर अपने लिये ले लिया, फिर अन्य ब्राह्मणोको बुलाकर 
्बोटने लगे जिससे कि भगवानदास तोमरजीका अपमान हो जाए। परन्तु वरँ तो भगवान्‌ने एक 
लीला कर दी। यह अचरज भयो यह एक आश्चर्य हुआ कि उत्सवमें खोड अर्थात्‌ देसी चीनी, 
घी ओर मेदेकी वर्षा होने लगी। रजत अर्थात्‌ चाँदी, रुक्य अर्थात्‌ सोना--दोनों चाँदी-सोनेकी 
रेल हो गई अर्थात्‌ समूह-का-समूह लग गया, टेर-की-ढेर लग गई । यह देखकर सारी सृष्टि 
मनमें अत्यन्त प्रसन्न हुई । अब भगवान्‌के कीर्तन, भोजन, रासलीला-- नाना प्रकारके उत्सव 
होने लगे अथवा भगवान्‌के कीर्तनमें सबका भोजन, रासलीला--अनेको प्रकारके उत्सव होने 
लगे। भक्तोंका बहुत सम्मान तोमरजीने किया, सबको दान दिया। भीमसिंहजीके पुत्रने एेसी 
कीर्तिं की कि जिसको सुनकर अन्य राजाओंके मनमें केवल मनोरथ ही होता रहा, कोई कुछ 
कर नहीं पाया। 


(२३६) उत्तरार्धं १५५: श्रीजसवन्तजी 


॥ ९५५ ॥ 
जसवंत भक्त जेमाल की रूढा राखी राठवड्‌॥ 
भक्तन सों अतिभाव निरंतर अंतर नाहीं। 
कर जोरे इक रपाँय मुदित मन आज्ञा माहीं ॥ 
श्रीवृंदाबन लास कुज क्रीडा रुचि भावै। 
राधाबहछेभ लाल नित्य प्रति ताहि लड़ावे॥ 
परम धर्म नवधा प्रधान सदन सांचनिधि प्रेम जड्‌। 
जसवंत भक्त जेमाल की रूड़ा राखी राठवड्‌॥ 
मूलार्थ-- बड़ भाई जयमालकी भक्तिको जसवन्त राठोडने रूड़ा राखी अर्थात्‌ सुन्दर 
प्रकारसे रखा, उसी प्रकारसे उस भक्तिका निर्वहण किया। रूड़ा शब्द राजस्थानी मारवाड़ी 
शब्द है । भक्तोंसे जसवन्तजीका अत्यन्त भाव रहता था, वे सतत भक्त ओर भगवानूमें कोई 
अन्तर नहीं समञ्मते थे। वे हाथ जोड़कर, एक र्पावसे खड़े होकर संतोकी आज्ञाके प्रति 
इच्छा करते थे ओर संतोंकी आज्ञासे उनका मन मुदित अर्थात्‌ प्रसन्न रहता था। जसवन्तजी 
श्रीवृन्दावनमें निवास करते थे। उन्हें भगवान्‌की कुञ्चक्रीडामें रुचि थी ओर कुञ्चक्रीडा भाती भी 
थी । राधावहभजी लालको वे निरन्तर लड़ाते रहते थे अर्थात्‌ वे उनसे लाड लड़ाते थे, उनसे 
दुलार करते थे, उनसे प्रेम करते थे। इस प्रकारसे नवधा भक्तिके अनुसार भगवानूके परम धर्म 
प्रेमका वे साधन करते थे। अपने घरमें उन्होने उस निधिको संजोकर रखा था। भगवत्परेममे वे 
जड़ हो जाते थे। 
॥ ९५६ ॥ 
हरीदास भक्तनि हित धनि जननी एके जन्यो ॥ 
अमित महागुन गोप्य सारवित सोई जाने। 
देखत को तुलाधार दूर आसै उनमाने॥ 
देय दमामौ पज विदित वृंदाबन पायो। 
राधाब्ह्छभ भजन प्रगट परताप दिखायो ॥ 


१८५७; भक्तयुगलजोडी श्रीभक्तमाल (मूलार्थबोधिनी) (२२७) 


परम धर्म साधन सुदृढ कामधेनु कलिजुग(मे) गन्यो। 
हरीदास भक्तनि हित धनि जननी एकै जन्यो ॥ 
मूलार्थ--उस माताको अनेक धन्यवाद हैँ जिन्होने भक्तके लिये एकमात्र 
श्रीहरिदासजी को उत्पन्न किया। हरिदासजीमें एेसे असंख्य गुण थे, जो गोपनीय थे। उनको 
सारवेत्ता अर्थात्‌ जो भगवत्तत्वका जाननेवाला होता था, वही जान पाता था। देखनेमें वे तुलाधार 
थे अर्थात्‌ तराज्‌ लेकर तोल-तोलकर आट, चावल, दाल बेचनेवाले बनिया थे। परन्तु वे दूर- 
दूर तक आशयोंका अनुमान लगा लेते थे अर्थात्‌ उनका आशय अत्यन्त दूरगामी था, जो 
अनुमानसे ही समज्ञा जा सकता था। उन्होने दमामौ अर्थात्‌ डंका बजाकर ओर पेज अर्थात्‌ 
प्रतिज्ञा करके यह कह दिया था कि मुदे अन्तिम समयमे वृन्दावनकी प्रापि होगी, भले ही गैँ 
काशीके पास रह रहा हूं। ओर वही हुआ। जब मरनेका समय आया, चारों बेटियोंको चार 
संतोके यहौँ विवाहित करके हरिदासजीने कह दिया--“ मुञ्चे वृन्दावन परहंचा दिया जाए।" 
वृन्दावन जाते समय मागमे ही उनका शरीर छूट गया। मागमे सब लोगोने देखकर कहा-- 
“अब तो ये वृन्दावन नहीं पहुंच पार्णगे।" परन्तु भगवान्‌ने उनकी प्रतिज्ञा परी की। उनको 
दिव्य शरीर मिल गया, वे वृन्दावन आए ओर उन्होने सब संतोंको प्रणाम किया। अन्तमें जब 
उनके दामाद आए, तब उन्होने कहा कि हरिदास तो वृन्दावन नहीं आ पाए। वृन्दावनमें सबने 
कहा--“ वे तो उसी दिन आ गए थे।" इस प्रकार हरिदासजीने राधावहछभलालजीके भजनका 
प्रत्यक्ष प्रताप दिखा दिया। उनके जीवनमें परमधर्मका अर्थात्‌ भक्तिका सुहढ्‌ साधन था ओर 
कलियुगके कामधेनुके समान भक्तोमें उनकी गणना की गई। 
॥ ९५७ ॥ 

भक्ति भाव जद जुगल धर्मधुरंधर जग बिदित॥ 

बोली गोपाल गुननि गंभीर गुनारट। 

दच्छिन दिसि विष्णुदास गांव कासीर भजन भट ॥ 

भक्तनि सों यह भाव भजे गुरु गोविंद जैसे। 

तिलक दाम आधीन सुबर संतनि प्रति तैसे॥ 

अच्युत कुल पन एक रस निबह्यो ज्यौ श्रीमुखगदित। 

भक्ति भाव जूदै जुगल धर्मधुरंधर जग बिदित॥ 


(२३८) उत्तरार्धं १५८; श्रीकील्हदासजीके शिष्य 


मूलार्थ- भक्तिभावसे परिपूर्ण दो गुरुभाई जुगल अर्थात्‌ जोडी थे। वे धर्मके धुरन्धर थे ओर 
जगत्‌मे प्रसिद्ध थे। उनमेसे एक थे श्रीगोपालजी, जो बोँबोलीमें जन्मे थे ओर गुनारटमें रहते 
थे। वे गुणोमें गम्भीर थे। दूसरे थे श्रीविष्णुदासजी, जो दक्षिण देशम जन्मे थे, उनका गँव 
काशीर था। वे भजनमें भट थे, अर्थात्‌ भजनमें वीर थे। गोपालजी ओर विष्णुदासजी- दोनों ही 
भक्तोके प्रति अत्यन्त भाव रखते थे ओर उन्हें गुरु ओर गोविन्द जैसा भजते थे। तिलक दाम 
आधीन सुबर संतनि प्रति तैसे अर्थात्‌ वे संतोके प्रति भाव रखते हुए तिलक ओर कण्ठीके 
उसी प्रकार अधीन रहते थे जैसे कोई महिला अपने सुबर अर्थात्‌ श्रेष्ठ पतिके अधीन रहती 
है। अच्युत कुल अर्थात्‌ वैष्णव संतोके प्रति उनका एकरस प्रण था ओर उसी प्रकार उन्होने 
निर्वहण किया जिस प्रकार श्रीमुखगदित अर्थात्‌ श्रीमुख भगवानके द्वारा कहा गया है । 
॥ ९५८ ॥ 

कील्ह कृपा कीरति बिसद परम पारषद शिष प्रगट ॥ 

आसकरन रिषिराज रूप भगवान भक्तिं गुर। 

चतुरदास जग अभे छाप छीतर जु चतुर लर॥ 

लाख अद्भूत रायमल खेम मनसा क्रम बाचा। 

रसिक रायमल गौर देवा दामोदर हरि रंग राचा॥ 

सबे सुमंगल दास ढ़ धर्मधुरंधर भजन भट। 

कील्ह कृपा कीरति बिसद परम पारषद शिष प्रगट ॥ 

मूलार्थ--श्रीकील्टदेवजीकी कृपासे निर्मल कीर्तिवाले सभी शिष्य भगवानूके परम पार्षदके 

रूपमें प्रकट हुए। इनमें थे-(१) आशकरणजी, जो साक्षात्‌ ऋषिराज रूप थे, ओर जो 
भगवान्‌, भक्ति ओर गुरुके प्रति आस्था रखते थे (२) चतुरदासजी, जिनकी संसारमें अभय 
छाप थी अर्थात्‌ जो निर्भय थे (३) छीतरजी, जो चतुरोमें श्रेष्ट थे (४) लाखेजी (५) अद्धुत 
रायमलजी (६) खेमजी, जो मन, वाणी ओर शरीरसे भगवान्‌के प्रति समर्पित थे (७) रसिक 
रायमलजी (८) गौरजी (९) देवाजी तथा (१०) दामोदरजी, जो भगवान्‌के र्मे रंग गए 
थे। ये सभी सुमङ्गल रूप थे, ढ्‌ दास थे अर्थात्‌ दढतासे भगवानूके दास्यका पालन करते 
थे, धर्मकि धुरन्धर थे ओर भजनमें वीर थे। 


१६०; श्रीकरमैतीबाईजी श्रीभक्तमाल (मूलार्थबोधिनी) (२२९) 


॥ ९५९ ॥ 
रस रास उपासक भक्तराज नाथ भद निर्मल बयन ॥ 
आगम निगम पुरान सार सास्त्रन जु विचार्यो । 
ज्यों पारो दे पुटहिं सबनि को सार उधार्यो॥ 
रूप सनातन जीव॒ भद नारायन भाख्यो। 
सो सर्वस उर संच जतन करि नीके राख्यो॥ 
फनी बंस गोपाल सुव रागा अनुगा को अयन। 
रस रास उपासक भक्तराज नाथ भद निर्मल बयन ॥ 
मूलार्थ--श्रीनाथभदुजी रस ओर रासके उपासक थे। उनकी वाणी बहुत निर्मल थी। 
उन्होने आगम अर्थात्‌ तन्त्र, निगम अर्थात्‌ वेद ओर पुराण--इन शास्त्रोके सारतत्वका विचार 
किया था। जिस प्रकार दो पारोके संपुटमें स्वयं ओषधियो प्रकट हो जाती है, उसी प्रकार उन्होने 
अपने दो पायो अर्थात्‌ भजन ओर शाखकज्ञानके संपुटमें सभी शाखरोके सारको उद्धूत किया 
था। श्रीरूपगोस्वामीजी, श्रीसनातनगोस्वामीजी, श्रीजीवगोस्वामीजी ओर श्रीनारायणभद्रजीने 
जो कुछ कहा, उसको उन्होने सर्वस्व रूपमे मानकर हदयमें सञ्चित किया ओौर यत्र करके 
हदयमें धारण भी किया। इस प्रकार फणी वंशमें उत्पन्न गोपालजीके पुत्र नाथभटु जी रागानुगा 
भक्तिके अयन अर्थात्‌ घर ही थे। 
॥ ९६० ॥ 
कठिन काल कलिजुग्ग में करमैती निकर्लँक रही ॥ 
नश्चरपति रति त्यागि कृष्णपद सों रति जोरी। 
सबै जगत की फँसि तरकि तिनुका ज्यों तोरी॥ 
निर्मल कुल कोंथड्ूया धन्य परसा जहिं जाई। 
विदित ब्ंदाबन बास संत मुख करत बड़ाई॥ 
संसार स्वाद सुख बांत करि फेर नहीं तिन तन चही। 
कठिन काल कलिजुग्ग में करमैती निकर्लँक रही ॥ 
मूलार्थ--कठिन कालसे युक्त अर्थात्‌ कराल कालसे संपन्न इस कलियुगमें भी करमैती 


(२४०) उत्तरार्धं १६१; श्रीखद्ध सेनजी 


लाई निष्कलङ्क रहीं । उन्होने नाशवान्‌ पतिके प्रेमको छोडकर नित्यपति श्रीकृष्णचन्द्रजीके 
चरणोमे अपनी रतिको जोड़ लिया था, ओर संपूर्ण जगत्‌की फांसि अर्थात्‌ बन्धनको 
भगवत्परमका तर्क करके उछलकर तिनकेके समान तोड़ डाला था। उनका कंथडिया कुल 
अत्यन्त निर्मल था। वे परशुरामजी धन्य थे, जिन्होने इनको पुत्री रूपमें जन्म दिया था। 
करमैतीजी वृन्दावनमें निवास करती थी, यह सबको विदित था ओर संतोने अपने मुखसे 
उनकी बड़ाई की थी। सांसारिक विषयोके भोगोसे प्राप्त होनेवाले सभी सुखोको इन्होने वमनकी 
भोति त्याग दिया, ओर फिर उनकी ओर कभी मुडकर नहीं देखा। 
करमैतीबाई शेखावत वंशके पुरोहित परशुरामजीकी बेटी थीं । विवाहके पश्चात्‌ जब उनके 
पति गौना करनेके लिये आ रहे थे तभी उन्होने रातमें अपना घर छोड दिया ओर वे चल पड़ं। 
सब लोग उन्हे दूढने निकले। उन्होने जन देखा कि घुडसवार उन्हें पकड़ने आ रहे है, तन 
मार्गमे मरे हुए एक ऊटके कङ्कालमें उन्होने अपनेको छिपा लिया अर्थात्‌ विश्चकी दुर्गन्धसे 
उन्हें वह दुर्गन्ध कम लगी। वे भगवद्धजन करती रहीं ओर तीन दिन तक ऊँटके कङ्कालमें 
पडी रहीं। जन घुडसवार चले गए, तब वे निकलीं। उन्हें कुछ तीर्थयात्री मिल गए, जिनके 
साथ वे गङ्खाजी आई। उन्होने गङ्गाजीमें स्रान किया ओर अपने संपूर्णं आभूषणोंका दान दे 
दिया। फिर वे वृन्दावन चली आई ओर उन्होने वृन्दावनमें निवास किया। जब उनके पिता 
परशुरामजी वृन्दावन आए तो करमैतीजीने उन्हें समञ्ञा-बुञ्ाकर एक विग्रह देकर भेज दिया। 
इस प्रकार करमैतीजीने कठिन कालवाले कलियुगमें भी अपनेको निष्कलङ्क रखा । श्रीकरमैती 
माताकी जय] 
॥ ९६९ ॥ 

गोबिंदचंद्र गुन ग्रथन को खद्धसेन बानी बिसद ॥ 

गोपि ग्वाल पितु मातु नाम निरनय किय भारी। 

दान केलि दीपक प्रचुर अति बुद्धि विचारी ॥ 

सखा सखी गोपाल काल लीला में बितयो। 

कायथ कुल उद्धार भक्तिं हट अनत न चितयो ॥ 

गौतमी तंत्र उर ध्यान धरि तन त्याग्यो मंडल सरद । 

गोबिंदचंद्र गुन ग्रथन को खद्धसेन बानी बिसद ॥ 


१६२: श्रीगंगग्वालजी श्रीभक्तमाल (मूलार्थबोधिनी) (२४९१) 


मूलार्थ--गोविन्दचनद्र॒ भगवानूके गुणोका ग्रथन अर्थात्‌ वर्णन करनेके लिये 
श्रीखद् सेनजी की वाणी विशद अर्थात्‌ अत्यन्त उज्जवल ओर स्पष्ट थी। खद्ध सेनजीने गोपियों- 
ग्वालोके माता-पिताके नामका निर्णय किया, जो कार्य भारी अर्थात्‌ बहुत बड़ा था। उन्होने 
दानकेलिदीपक जैसा दिव्य काव्य-ग्रन्थ भी लिखा, ओर उसमें प्रचुर मात्रामें अपनी बुद्धिका 
विचार किया अर्थात्‌ परिचय दिया। गोपाल भगवान्‌की सखियों ओर सखाओंकी लीलामें ही 
उन्होने अपने काल समयको बिताया। खद्ध सेनजी कायस्थकुलमें जन्मे थे, इसलिये उन्होने 
कायस्थकुलका उद्धार कर दिया। उनके मनमें हद्‌ भक्ति थी। उन्होने भगवद्धक्तिके अतिरिक्त 
अनत अर्थात्‌ अन्य मार्गोकी ओर देखा भी नहीं। गौतमीयतन्त्रके अनुसार रासमण्डलका ध्यान 
करके भावनामें भगवान्‌के शारदीय रासमण्डलमें ही उन्होंने अपने शरीरको छोड़ दिया, अर्थात्‌ 
मानसी भावनामें भगवान्‌के शारदीय रासमण्डलका ध्यान करते-करते भगवान्‌की मूर्तिको 
निहारकर प्रिया-प्रियतमके चरणोमे उन्होने अपने प्राणको न्यौकावर कर दिया। उनकी मृत्युके 
लिये कालको नहीं आना पड़ा, उन्होने स्वयं भगवान्‌के चरणोमे ही अपनेको समर्पित कर 
दिया। 
॥ ९६२॥ 
सखा स्याम मन भावतो गंग ग्वाल गंभीरमति॥ 
स्यामाज्‌ की सखी नाम आगम बिधि पायो। 
ग्वाल गाय ब्रज गांव प्रथक नीके करि गायो॥ 
कृष्णकेलि सुख सिंधु अघट उर अंतर धरई। 
ता रसम नित मगन असद आलाप न करडं॥ 
व्रज बास आस व्रजनाथ गुरु भक्तचरन अति अननि गति। 
सखा स्याम मन भावतो गंग ग्वाल गंभीरमति॥ 
मूलार्थ-गंगग्वालजी भगवान्‌ श्यामसुन्दर कृष्णचन्द्रजीके मनभावते मित्र थे, मनको 
अच्छे लगनेवाले सखा थे। उनकी मति अर्थात्‌ बुद्धि अत्यन्त गम्भीर थी। उन्होने गौतमीयतन्त्र 
जेसे आगमग्रन्थमें श्यामाजूकी सखियोंका नाम प्राप्त किया था, अर्थात्‌ आगमविधिसे द्ंढ- 
दूंढकर राधाजीकी आठ सखियो- ललिता, विशाखा, चित्रा, इन्दुलेखा, चम्पकलता, 
रङ्देवी, सुदेवी ओर तुङ्कविद्या--इनके नामका पता लगाया ओर इनकी यृथेश्वरियोंके 

नामका पता लगाया जिनमें चन्द्रावली आदि विराजमान हैँ, ओर इन सबका वर्णन किया। 
इसी प्रकार गंगग्वालजीने भगवान्‌के ग्वालो, गौओं ओर व्रजके गँवोंका भी नामनिर्धरण 
करके इन्हे पृथक्‌-पृथक्‌ करके भली-भांति गाया । गंगग्वालजी श्रीकृष्ण भगवान्‌की भिन्न-भिन्न 
बालक्रीडाओं, पौगण्डक्रीडाओं ओर कैशोरक्रीडाओंके सुखके महासागरको, जो कभी भी 
समाप्त नहीं होता, अपने हृदयमें धारण करते थे। उसी रसमें वे निरन्तर मग्न रहा करते थे। वे 
कभी असत्‌ अर्थात्‌ व्यर्थका आलाप नहीं करते थे, अन्तरङ्ग भावमें रहते थे, ओर किसीसे 
निरर्थक बातचीत नहीं करते थे। गंगग्वालजी व्रजमें वास करते थे। उनके हदयमें व्रजनाथ 
श्रीकृष्णचन्द्रजी, गुरुदेव एवं भगवानूके भक्तोके चरणकी धूलिके प्रति अनन्य गति थी अर्थात्‌ 
उन्होंने इन तीनोंका अनन्य आश्रय लिया था। गंगग्वालजीके तीन आश्रय थे--भगवान्‌ कृष्ण, 
गुरुदेव, ओर भगवान्‌के भक्तोके चरणकी धूलि। 
॥ ९६३ ॥ 

सोति शुष्य संतनि सभा द्वितिय दिवाकर जानियो ॥ 

परम भक्तिं परताप धरमध्वज नेजाधारी। 

सीतापति को सुजस बदन सोभित अति भारी॥ 

जानकिजीवन चरन सरन थाती थिर पाई। 

नरहरि गुरु परसाद पूत पोते चलि आई ॥ 

राम उपासक छाप दद्‌ ओर न कचु उर आनियो। 

सोति शुष्य संतनि सभा द्वितिय दिवाकर जानियो ॥ 

मूलार्थ- संतोंकी सभामें श्राघ्य अर्थात्‌ प्रशंसनीय श्रोत्रिय दिवाकरजी को दूसरा सूर्य ही 

समञ्ना चाहिये, ओर दूसरा सूर्य समदा जाता था संतोकी सभामें दिवाकरजीका सम्मान था। 
दिवाकरजीने परम प्रेमाभक्तिके प्रतापसे वेष्णवधर्मध्वजके दण्डको धारण किया था, नेजाका 
अर्थ हे दण्ड। दिवाकर श्रोत्रियजीके मुखपर सीतापति भगवान्‌ श्रीरामका विशाल सुयश शोभित 
रहा करता था, अर्थात्‌ अपने मुखसे वे सतत भगवान्‌ श्रीसीतापति रामचन्द्रजीके सुयशका 
गान किया करते थे। जानकीपति जानकीजीवन श्रीरामचन्द्रजीके चरणकमलकी शरणागति ही 
उन्होने स्थिर थातीके रूपमे पाई थी अर्थात्‌ पूर्वजों द्वारा धरोहर प्राप्त की थी, ओर नरहर्यानन्द 
गुरुदेवके प्रसादसे यह परम्परा उनके पुत्र ओर पौत्रो तक चली आई । उनकी रामोपासक टट 

छाप थी। वे ओर किसी बातको भी अपने हदयमें नहीं धारण करते थे, केवल श्रीसीतारामजीकी 
उपासना करते थे। 


॥ ९६४ ॥ 

जीवत जस पुनि परमपद लालदास दोनों लही ॥ 

हदय हरीगुन खान सदा सतसंग अनुरागी । 

पदयपत्र ज्यों र्यो लोभ की लहर न लागी ॥ 

विष्णुरात सम रीति बधेरे त्यों तन त्याज्यो। 

भक्त लराती लृंद मध्य दूलह ज्यों राज्यो॥ 

खरी भक्ति हरिरषांपुरे गुरु प्रताप गाढी रही। 

जीवत जस पुनि परमपद लालदास दोनों लही ॥ 

मूलार्थ--श्रीलालदासजीने अपने जीवनमें संतसेवाका यश प्राप्त किया ओर शरीर त्याग 

करके परमपद प्राप्त किया। इस प्रकार यश ओर परमपद- ये दोनों लाभ लालदासजीने प्राप्त 
कर लिये। उनका हदय हरी (हरी शब्द यर्हा द्विवचने प्रयुक्त है, अर्थात्‌ हरि श्रीकृष्ण 
ओर हरि श्रीराधा) अर्थात्‌ राधाकृष्णके गुणोकी खान था। वे सदैव सत्संगमें अनुराग रखते 
थे। लालदासजी संसारमें उसी प्रकार रहे, जैसे जलमें कमलका पत्र रहता है । अर्थात्‌ जैसे 
जलसे कमलका पत्र लिप्त नहीं होता, जल उसे डुबा नहीं पाता, उसी प्रकार लालदासजीको 
संसारका प्रपञ्च डुबा नहीं पाया। उनके हदयमें लोभकी लहर नहीं लगी अर्थात्‌ लोभकी तरङ्गसे 
वे कभी प्रभावित नहीं हुए। लालदासजीकी रीति विष्णुरात अर्थात्‌ परीक्षित्‌जी जेसी थी। 
परीक्षित्‌जीका नाम ही विष्णुरात है, यथा तस्मान्नाम्ना विष्णुरातः (भा.पु. १.१२.१७) । जिस 
प्रकार परीक्षित्‌जीने भागवतश्रवण करके तुरन्त शरीर छोड दिया था, उसी प्रकार बघेरे ग्राममें 
भागवत सुनते-सुनते लालदासजीने शरीर छोड़ दिया था। जिस प्रकार बरातियोके मध्यमं दूल्हा 
सुशोभित होता है, उसी प्रकार लालदासजी वैरागी संतवृन्दोके मध्यमे दूल्हेकी भति सुशोभित 
होते थे। हरिषापुर नामक अपने गुरुदेवके स्थानमें उन्होने खरी अर्थात्‌ पवित्र प्रेमलक्षणा 
भक्तिको गुरुदेवके प्रतापसे ही हदृतासे ग्रहण किया था। 


॥ ९६५ ॥ 
भक्तन हित भगवत रची देही माधव ग्वाल की॥ 

निसिदिन यहे विचार दास जेहि बिधि सुख पावे । 
तिलक दाम सों प्रीति हृदय अति हरिजन भार्वै॥ 
परमारथ सों काज दहिए स्वारथ नहिं जाने। 
दसधा मत्त मराल सदा लीला गुन गाने॥ 
आरत हरिगुन सील सम प्रीति रीति प्रतिपाल की। 
भक्तन हित भगवत रची देही माधव ग्वाल की ॥ 
मूलार्थ-- भगवत अर्थात्‌ भगवानने भक्तोंका हित करनेके लिये ही माधवग्वालजीके 
शरीरकी रचना की थी। वे जन्मना ब्राह्मण थे परन्तु भगवानूकी गोचारण लीलाका चिन्तन 
करते-करते उन्होने अपना नाम माधवग्वाल रख लिया था--माधवका ग्वाल। माधवग्वालजी 
निसिदिन अर्थात्‌ रात-दिन यही विचार करते थे कि भगवान्‌के दास जिस प्रकार सुख पावे 
वही करना चाहिये । उन्हें तिलक ओर कण्ठीसे बहुत प्रेम था ओर हदयमें हरिजन बहुत भाते 
थे। परमारथसों काज दिए स्वारथ नहिं जानै अर्थात्‌ माधवग्वालजीका परमार्थसे ही कार्य 
था अर्थात्‌ वे संसारसागरसे परे मोक्षका ही चिन्तन करते रहते थे, वे अपने हृदयमें स्वार्थको 
कभी लाए ही नहीं। वे दसधा अर्थात्‌ प्रेमलक्षणा भक्तिमे हंसकी भति मत्त रहते थे, ओर जिस 
प्रकार हंस मोती चुगता है उसी प्रकार वे सदेव भगवान्‌की लीला ओर भगवान्‌के गुणगानका 
ही चिन्तन करते थे, ओर उन्दींको गाते रहते थे। माधवग्वालजी भगवान्‌का गुण सुननेके लिये 
अत्यन्त आर्तं रहते थे। उन्होने शील, शम ओर प्रीतिकी रीति-इन सबका पूर्णरूपसे प्रतिपालन 
किया था। इस प्रकार भगवानूने भक्तके ही हितके लिये माधव ग्वालके शरीरकी रचना की 
थी। 


॥ ९६६ ॥ 
श्रीअगर सुगुरु परताप तें पूरी परी प्रयाग की॥ 
मानस वाचक काय रामचरनन चित दीनो। 
भक्तन सों अति प्रेम भावना करि सिर लीनो॥ 
रास मध्य निर्जन देह ॒दुति दसा दिखाई । 
आदो बलियो अंक महोषछो पूरी पाई ॥ 

क्यारे कलस ओली ध्वजा बिदुषश्चाघा भाग की। 
श्रीअगर सुगुरु परताप तें पूरी परी प्रयाग की॥ 
मूलार्थ- श्रेष्ठ गुरुदेव श्रीअग्रदेवाचार्य अग्रदासजीके प्रतापसे प्रयागदासजीकी पूरी परी 
अर्थात्‌ उनके जीवनमें भक्ति पूर्णताको प्राप्त हो गई, अर्थात्‌ उनका जीवन पूर्णं हो गया। 
प्रयागदासजीने मनसे, वाणीसे ओर शरीरसे भगवानूकी सेवा करके अपने चित्तको रामजीके 
चरणोमिं लगा दिया था। भक्तोँसे प्रयागदासजीको बहुत प्रेम था, ओर उन्होने वही भावना 
सिरपर धारण करके स्वीकारी थी। भगवान्‌ श्रीसीतारामजीके महारासका आयोजन करके 
उसीके मध्य उन्होने अपने प्राणोंका प्रयाण किया था ओर शरीरके प्रकाशकी दशा दिखाई 
थी। भाव यह है कि बिजलीके समान उनके शरीरमें चमक आई ओर उनकी प्राणज्योति 
युगलसरकार श्रीसीतारामजीके चरणोमें लीन हो गई। इतनेपर भी आड ग्राम ओर बलियो 
ग्रामके अंक अर्थात्‌ बीच या मध्यमे ही जब महोत्सव हुआ तो उन्होने श्रीसीतारामजीके द्वारा 
आरोगी गई पुरी पाईं अर्थात्‌ श्रीसीतारामजीके नैवेद्यमें जो पूडी-प्रसाद लगा था उसे पाया। 
शरीरके छोड़नेके पश्चात्‌ भी उन्होने क्यारे नामक ग्राममें कलश चदराया ओर ओली नामक 
ग्राममें भगवान्‌की ध्वजा चढाई । इसका अर्थं यह है कि शरीर छूटनेपर भी प्रयागदासजी दिव्य 
शरीरसे भगवानूकी सेवा करते रहे। विद्धानोने प्रयागदासजीके भाग्यकी श्ाघा अर्थात्‌ प्रशंसा 
की थी। इस प्रकार गुरुदेव श्रीअग्रदेवजीके प्रतापसे प्रयागदासजी महाराजकी पूरी परी अर्थात्‌ 
उनके जीवनकी सरणि पूर्णताको प्राप्त हुई, बन गया उनका व्यक्तित्व-- 
पूर्णमदः पूर्णमिदं पुण्ूर्णमुदच्यते। 
पूर्णस्य पूर्णमादाय पूर्णमेवावशिष्यते ॥ 
(ई.उ.शा.पा.) 
उनका इहलोक भी पूर्ण हुआ ओर उनका परलोक भी पूर्णं हुआ। उन्होने पूर्णं परमात्माकी 
जीवन भर पूजा की। पूर्ण परमात्मा श्रीरामचन्द्रजीकी पूर्ण कृपा प्राप्त करके अन्ततोगत्वा 
प्रयागदासजी पूर्ण ही तो रहे। 
॥ ९६७ ॥ 
प्रगट अमित गुन प्रेमनिधि धन्य विप्र जेहिं नाम धर्यो ॥ 


(२४६) उत्तरार्धं १६८; श्रीराघवदासजीदुबले 


सुंदर सील स्वभाव मधुर वानी मंगलकरू। 
भक्तन को सुख देन फल्यो बहुधा दसधा तरु ॥ 
सदन बसत निर्बेद सारभुक जगत असंगी। 
सदाचार उदार नेम हरिकथा प्रसंगी ॥ 
दयादृष्टि बसि आगरे कथा लोक पाबन कर्यो। 
प्रगट अमित गुन प्रेमनिधि धन्य विप्र जेहिं नाम धर्यो ॥ 
मूलार्थ- श्रप्रेमनिधिमिश्रजी महाराजमें अनेक गुण प्रकर हुए। वह ब्राह्मण धन्यवादका 
पात्र है जिसने इनका प्रेमनिधि नाम रखा, वास्तवमें प्रेमकी ये निधिहीथे, सागर ही थे। 
उनका शील अर्थात्‌ चरित्र ओर स्वभाव बहुत सुन्दर था। प्रेमनिधिमिश्रजीकी वाणी बड़ी मधुर 
ओर मङ्कल करनेवाली थी। भक्तोंको सुख देनेके लिये ही मानो प्रेमनिधिमिश्रजी दसधा अर्थात्‌ 
प्रमा भक्तिके दसों लक्षणोके साथ एक कल्पवृक्षके रूपमे फले थे अर्थात्‌ प्रकट हुए थे। तात्पर्य 
यह है कि प्रेमनिधिमिश्रजी इस प्रकार दिखते थे मानो फला-परूला प्रेमका कल्पवृक्ष ही हो। 
घरमें रहते हुए भी वे निर्बद अर्थात्‌ वैराग्यवान्‌ सारभोगी थे। वे जगतूसे सदेव असंग रहते 
थे अर्थात्‌ आसक्तिसे रहित रहा करते थे। वे सदाचारी थे, उदार थे ओर भगवान्‌की कथाके 
प्रसंगमें उनका नियम था। वे नियमित भगवान्‌की कथाके प्रसंगोंका श्रवण, चिन्तन ओर वाचन 
करते थे। आगरेमें रहते हुए भी उन्होने सबपर दया-दृष्टि की तथा उनपर भगवानूकी दयाकी 
दृष्टि थी। कथा लोक पान कर्यो अर्थात्‌ प्रेमनिधिमिश्रजी महाराजने अपनी कथाओके द्वारा 
इस संसारको पावन किया था। 
॥ ९६८ ॥ 
दूबरो जाहि दुनियां कहै सो भक्त भजन मोटो महंत ॥ 
सदाचार गुरु सिष्य त्यागविधि प्रगट दिखाई। 
लाहिर भीतर बिसद लगी नहिं कलिजुग काई ॥ 
राघव सुचिर स्वभाव असद आलाप न भावे। 
कथा कीरतन नेम मिले संतन गुन गावे॥ 
ताप तोलि पूरो निकष ज्यों घन अहरनि हीरो सहंत। 
दूबरो जाहि दुनियां कहै सो भक्त भजन मोटो महंत ॥ 


१६९; दासत्वके चौकी भक्त श्रीभक्तमाल (मूलार्थबोधिनी) (२४७) 


मूलार्थ-राघवदासजी का नाम पड़ गया था राघवदास दुबला, क्योकि वे शरीरसे बहुत 
हटे-कटे नहीं थे, दुबले-पतले थे। नाभाजी कहते हैँ कि जिन राघवदासजीको दुनिया दुबला- 
दुबला कहती थी, वे महंत राघवदासजी वास्तवमें भक्तोके भजनसे मोटे हो गए थे, अर्थात्‌ वे 
अन्तरङ्गसे मोटे थे, बहिरङ्से दुबले रहे होगे। वे भीतरसे मोटे थे, बाहरसे भले दुबले-पतले 
दिखते थे। उन्होने सदाचार अर्थात्‌ सन्तोके जेसा आचरण किया ओर गुरु-शिष्य परम्परामें 
त्यागकी विधिको प्रकट दिखा दिया--वे स्वयं त्यागी थे ओर उन्होने अपने शिष्योको भी 
त्यागी रखा। राघवदासजी बाहर-भीतर दोनांसे एक थे। उनमें कलियुगकी काई नहीं लगी थी 
अर्थात्‌ उनमें कलियुगके दोष नहीं आए थे। राघवदासजीका स्वभाव बहुत सुन्दर था। उन्हें 
असद आलाप अर्थात्‌ भगवद्विरुद्ध वार्तालाप अच्छा नहीं लगता था। भगवानूकी कथा ओर 
भगवान्‌के कीर्तनमें उनका नेम अर्थात्‌ नियम था। यदि संत मिलते थे तो वे निरन्तर सन्तोका 
ही गुणगान करते थे। राघवदासजीका व्यक्तित्व उस प्रकार था जेसे हीरेका। जैसे हीरा तपाने 
पर, तोलनेपर, निकष (कसौटी)पर कसनेपर खरा उतरता है, ओर घनका प्रहार सहन करता 
है पर टूटता नही, उसी प्रकार राघवदासजी अपनी तपस्यामें तप गए थे, उनके गुरुदेवने उन्हें 
बार-बार तोला था अर्थात्‌ उनका परीक्षण किया था, ओर संसारकी विपत्ति रूप घनोंके प्रहारसे 
भी वे टूट नहीं अपितु भगवान्‌का भजन ही करते रहे । इसलिये जिन्हें सारा संसार दुबला कहता 
था, वे भक्तोका भजन करके मोटे हो चुके थे। श्रीराघवदासजीकी जय! 
॥ ९६९ ॥ 
दासन के दासत्व को चौकस चौकी ए मड़ी॥ 
हरिनारायन नृपति पदम बेरकछठै बिराजे। 
गांव हुसंगाबाद अटल उन्धव भल छाजे॥ 
भले तुलसीदास ख्यात भट देव कल्यानो। 
बोहिथ लीरा रामदास सुहेले परम सुजानो ॥ 
ओली परमानंद के सबल धर्म कि ध्वजा गदी । 
दासन के दासत्व को चौकस चौकी ए मड़ी॥ 
मूलार्थ--दासोके दासत्वके लिये ये श्रेष्ठ भक्त सुन्दर चौकी जैसे बन गए, अर्थात्‌ चौकीकी 
भोति सुरक्षक बने। इनमें (१, २) बीरा नामक स्थानमें महाराज हरिनारायणजी ओर पदाजी 


(२४८) उत्तरार्ध १७०: सबल अबला भक्तगण 


सुशोभित हुए। (३, ४) मध्य प्रदेशके होशंगाबाद नामक ग्राममें अटलजी ओर उब्धवजी 
भली-भोंति सुशोभित हुए। (५, ६) भेला नामक ग्राममे तुलसीदासजी भक्त ओर ख्यात 
भट श्रीदेवकल्याणजी (७) इसी प्रकार बोहिथमें बीराजी ओर (८) सुहेलेमें परम चतुर 
रामदासजी विराजे। (९) ओली नामक ग्राममें परमानन्ददासजी के धर्मकी ध्वजा बलपूर्वक 
गड़ी। इस प्रकार ये भक्त दासोंके दासत्वकी सुन्दर चौकी बन गए्‌। 
॥ ९७० ॥ 

अबला सरीर साधन सबल ए बाई हरिभजनवबल ॥ 

दमा प्रगट सब दुनी रामबाईं (बीरा) हीरामनि। 

लाली नीरा लच्छि जुगल पार्वती जगत धनि॥ 

खीचनि केसी धना गोमती भक्त उपासिनि। 

लादररानी विदित गंग जमुना रेदासिनि॥ 

जेवा हरिषा जोडसिनि कुर्वेरिराय कीरति अमल। 

अबला सरीर साधन सबल ए बाई हरिभजनवबल ॥ 

मूलार्थ-- ये बाडर्योँ अर्थात्‌ व्यि, श्रेष्ठ नारीवर्य अथवा श्रेष्ठ मातर, शरीर तो धारण की 
थीं अबलाका, परन्तु ये साधनसे हो गई थीं सबला। भले शरीरसे ये अबला रहीं हों पर 
अन्दरसे ये सबला थीं। इनमे सारे संसारमें प्रकट (१) दमाबाई (२) रामावबाई (३) बीराबाई 
(४) हीरामणि माताजी (५) श्रीलालीजी (६) श्रीनीराजी (७, ८) दो लक्ष्मीजी 
(९) जगते धन्यवादकी पात्र पार्वतीजी (१०) महारानी खींचनिजी (११) केशीजी 
(१२) धनाजी (१२) गोमतीजी, जो भक्तोंकी उपासना करती थीं (१४) बादररानीजी अर्थात्‌ 
लाखाचारणजीकी धर्मपतरी (१५) प्रसिद्ध गङ्ाबाईजी (१६) यमुनाबाईजी (१७) रेदासिनि 
अर्थात्‌ रेदासजी महाराजकी पत्री प्रभुता माताजी (१८) जेवाजी (१९) हरिषाजी 
(२०) जोडइसिनजी ओर (२१) विमल कीर्तिवाली कुवरिरायजी-- ये माता शरीरसे भले 
अबला रहीं हो, पर साधनसे सबला थीं। 
॥ ९७९ ॥ 
कान्हरदास संतनि कृपा हरि हिरदै लाहो लहो ॥ 


१७२: श्रीकेशवदास-परणशुरामदासजी श्रीभक्तमाल (मूलार्थबोधिनी) (२४९) 


श्रीगुरु सरनै आय भक्ति मारग सत जान्यो। 

संसारी धर्महि छाँडि द्यँठ अरु सांच पि्ान्यो ॥ 

ज्यों साखाद्रुम चंद्र जगत सों यहि बिधि न्यारो। 

सर्वभूत समदृष्टि गुननि गभीर अति भारो॥ 

भक्त भलाई बदत नित कुबचन कलहं नहिं कल्यो । 

कान्हरदास संतनि कृपा हरि हिरदै लाहो लहो ॥ 

मूलार्थ- श्रीकान्हरदासजी महाराजने सन्तोकी कृपासे हदयमें श्रीहरिको पधराकर 
भगवानूकी प्राप्तिका दिव्य लाभ प्राप्त कर लिया। कान्हरदासजीने श्रीगुरुदेवकी शरणमें जाकर 
भक्तिके मार्गको सत अर्थात्‌ वास्तविक जाना। उन्होने संसारके धर्मोको छोडकर ब्ूठ ओर 
सत्य पहचान लिया। वे जगतूसे इसी प्रकार दूर रहते थे, जैसे वृक्षकी शाखापर चन्द्रमा दूरसे 
देखनेमें लगता है कि चन्द्रमा वृक्षकी शाखासे चिपके हुए है, परन्तु वास्तवमें शाखासे वे बहुत 
दूर हैँ। उसी प्रकार लोगोके देखनेमें कान्हरदासजी संसारसे चिपके हुए दिखते थे परन्तु वे 
संसारसे बहुत दूर थे। सर्वभूत समष्टि अर्थात्‌ संपूर्णं भूतोके प्रति उनकी दृष्टि समान थी। वे 
गुणोमें गम्भीर ओर बहुत बड़ भारी व्यक्तित्ववाले संत थे। उनके मुखपर भक्तोकी भलाई ही 
विराजती थी, अर्थात्‌ वे निरन्तर भक्तोके भलेपनकी ही चर्चा करते थे। कभी उन्होंने कुवचन 
नहीं कहा अर्थात्‌ संसारके संबन्धे कोई बातचीत ही नहीं की। 
॥ ९.७२ ॥ 

लस्यो लटेरा आन बिधि परम धरम अति पीन तन॥ 

कहनी रहनी एक एक हरिपद अनुरागी । 

जस वितान जग ॒तन्यो संतसम्मत बड़भागी॥ 

तैसोड पूत॒ सपूत नूत॒ फल जेसोड परसा। 

हरि हरिदासनि टहल कवित रचना पुनि सरसा॥ 

सुरसुरानंद संप्रदाय दृढ केसव अधिक उदार मन। 

लस्यो लटेरा आन बिधि परम धरम अति पीन तन॥ 

मूलार्थ- श्रीकेशवदास लटेराजी अन्य प्रकारसे भले लटे हों अर्थात्‌ निर्बल हो, अर्थात्‌ 

संसारके व्यवहारेम भले वे निर्बल हों, परन्तु परम धरम अर्थात्‌ भगवद्धर्मके पालनमें उनका 


(२५०) उत्तरार्धं १७२; श्रीकेवलरामजी 


शरीर बहुत स्थूल था। अभिप्राय यह है कि संसारका व्यवहार वे बहुत कम करते थे पर 
भगवद्धजन ओर भगवत्संबन्धी व्यवहारोमें वे बहुत हट रहा करते थे। उनका व्यक्तित्व बहुत 
पावन था। उनकी कहनी ओर रहनी एक थी अर्थात्‌ जेसा वे कहते थे वैसा ही करते भी 
थे। एक हरिपद अनुरागी अर्थात्‌ वे एकमात्र भगवानूके चरणोमें प्रेम करनेवाले थे। अथवा 
कहनी रहनी एक एक हरिपद अनुरागी इस पङ्कतिका यह अर्थं भी किया जा सकता है 
कि पिता केशवदासजीकी करनी-धरनी एक थी ओर पुत्र परशुरामजी भगवान्‌के चरणोमें प्रेम 
करते थे। केशवदासजीका यशोवितान संसारमें तन गया था। वे संतोके द्वारा सम्मत बड़भागी 
व्यक्तित्वके धनी थे। जिस प्रकार केशवदासजी अत्यन्त उदार मनवाले थे, उसी प्रकार उनके 
पुत्र परशुरामजी भी सपूत थे। ओर जैसे कल्पवृक्षका नया फल भी उसी प्रकारका होता है, उसी 
प्रकार केशवदासजीके पुत्र परसा अर्थात्‌ परशुरामजी भी थे। हरि हरिदासनि टहल अर्थात्‌ 
परशुरामजी भगवान्‌ ओर भगवान्‌के दासोंकी सेवा करते थे ओर कवित रचना पुनि सरसा 
अर्थात्‌ उनकी कवित्तरचना बहुत सरस हुआ करती थी। केशवदासजीका संप्रदाय जगद्ररु 
श्रीमदाद्य रामानन्दाचार्यके चतुर्थ शिष्य श्रीसुरसुरानन्दसे अनुमोदित संप्रदाय था, अर्थात्‌ वे 
श्रीसीतारामजीकी उपासना करते थे। उनका मन अत्यधिक उदार था। इस प्रकार केशवदास 
लटेराजी ओर परशुरामदासजी-- ये दोनों ही अद्भुत व्यक्तित्वके धनी हुए्‌। 
॥ ९७३ ॥ 

केवलराम कलिजुग के पतित जीव पावन किया॥ 

भक्ति भागवत विमुख जगत गुरु नाम न जानेँ। 

एेसे लोग अनेक एचि सन्मारग आने॥ 

निर्मल रति निहकाम अजा तें सहज उदासी। 

तततवदरसि तमहरन सील करस्ना की रासी॥ 

तिलक दाम नवधा रतन कृष्ण कृपा करि द्‌ दिया। 

केवलराम कलिजुग के पतित जीव पावन किया॥ 

मूलार्थ--केवलरामजीने कलियुगके पतित जीवोंको पावन कर दिया। जो लोग भक्ति ओर 

भगवानूके भक्तोंसे विमुख थे, जो इस संसारमें एेसे थे कि गुरुदेवका नाम भी नहीं जानते थे, एेसे 
अनेक लोगोको उनके बुरे मार्गसे एचि अर्थात्‌ खींचकर केवलरामजीने उन्हें सन्मार्गपर ला 


१७४; श्रीआसकरनजी श्रीभक्तमाल (मूलार्थबोधिनी) (२५१) 


दिया। केवलरामजीकी भगवानमें भक्ति निर्मल अर्थात्‌ निष्काम थी, किसी प्रकारकी कामना 
उनके मनमें नहीं थी। वे अजा अर्थात्‌ मायासे सदेव उदास रहा करते थे, अर्थात्‌ उदासीन थे, 
दूर थे। केवलरामजी तत्त्वदशीं थे ओर तमहरन अर्थात्‌ जीवोंके अन्धकारको दूर करनेवाले 
थे। केवलरामजी शील अर्थात्‌ चरित्र एवं करुणाकी राशि थे। केवलरामजी भगवान्‌ कृष्णकी 
कृपासे प्राप्त तिलक, कण्ठी ओर नवधा भक्तिरूप रब-इन तीनों वस्तुओंको सबको दृट्‌ करके 
देते रहे। घर-घर जाकर वे सबको श्रीकृष्णोपासना सिखाते रहे। उन्होने सबके गलेमें हठात्‌ 
कण्ठी ंधवाई ओर सबको हठात्‌ ऊर्ध्वपुण्डु तिलक लगवाया। इस प्रकार केवलरामजीने 
कलियुगके पतित जीवोंको भी पावन कर दिया। 
॥ ९७४ ॥ 
मोहन मिश्रित पदकमल आसकरन जस बिस्तर्यो ॥ 
धर्म॑ सील गुनसीव महाभागवत राजरिषि। 
पृथीराज कुलदीप भीमसुत विदित कील्ह सिषि॥ 
सदाचार अति चतुर बिमल बानी रचनापद। 
सूर धीर उदार बिनय भलपन भक्तनि हद ॥ 
सीतापति राधासुबर भजन नेम कूरम धर्यो। 
मोहन मिश्रित पदकमल आसकरन जस बिस्तर्यो ॥ 
मूलार्थ- मोहन मिश्रित अर्थात्‌ मोहनसे युक्त नामवाले सरकारके चरणकमल जिनके 
उपास्य है, एेसे आसकरनजीने संसारमें यश फैलाया अर्थात्‌ जीवन भर आसकरनजीने 
जानकीमोहन ओर राधामोहन सरकारकी सेवा की। वे धर्म, शील ओर गुणोकी सीमा थे। 
आसकरनजी महाभागवत अर्थात्‌ परम भगवद्भक्त, ओर राजरिषि अर्थात्‌ राजाओंमें ऋषिके 
समान थे। आसकरनजी पृथ्वीराजजीके कुलदीपक पौत्र थे, पृथ्वीराजजीके पुत्र भीमसिंहजीके 
पुत्र थे, ओर प्रसिद्ध संत श्रीकील्हजीके शिष्य थे, अथवा कील्हजीके शिष्यके रूपमें स्वयं 
प्रसिद्ध थे। वे सदाचारमें अत्यन्त चतुर थे, उनकी वाणी विमल थी, वे बहुत विनयी थे, 
ओर उनके रचनापद बहुत विमल होते थे। श्रीआसकरनजी शूर थे अर्थात्‌ उन्होने संसारके 
भी शत्रुओंको परास्त किया था ओर भीतरके शत्रुओं काम, क्रोध, लोभ, मोह, मद, ओर 
मात्सर्यको भी परास्त किया था। वे धीर थे, उदार थे, परम विनयी थे, ओर उनमें भलापन 

था, इसीलिये वे भक्तोकी सीमा बन गए। कूरम अर्थात्‌ कूर्मवंशी क्षत्रिय (कछवाहा क्षत्रिय) 
श्रीभआसकरनजीने सीतापति अर्थात्‌ भगवान्‌ श्रीराम ओर राधासुबर अर्थात्‌ राधाजीके सुन्दर 
पति श्रीकृष्णचन्द्र--इन दोनोके भजन करनेका नेम अर्थात्‌ नियम लिया था। 
आसकरनजीके लिये कहा जाता है कि ये प्रतिदिन चार घड़ी तक भगवान्‌की सेवा करते 
थे। उस समय इनके पास कोई आता नहीं था। एक बार आसकरनजी भगवानूकी सेवा कर 
रहे थे, उसी समय तत्कालीन बादशाहके सेनिक आ गए, जिन्हं बादशाहने ही भेजा था। 
द्वारपालोने बात करनेसे निषेध कर दिया। फिर सभी सैनिक चले गए, स्वयं बादशाह आया। 
बादशाहको भी द्वारपालोने निषेध किया। वह अकेले चला आया। उस समय आसकरनजी 
भगवान्‌को दण्डवत्‌ कर रहे थे। बादशाहने परीक्षा लेनेके लिये आसकरनजीके चरणमें पीछेसे 
तलवार मार दी। रक्तकी धारा बह चली, पर आसकरनजीके व्यक्तित्वपर कोई प्रभाव नहीं 
पडा, उन्हें पीडाका आभास भी नहीं हुआ। भगवान्‌को दण्डवत्‌ करनेके पश्चात्‌ आसकरनजीने 
चरणामरत प्रसाद लिया, सबको प्रसाद दिया, ओर फिर बादशाहसे चर्चा की। आसकरनजीकी 
यह निष्ठा देखकर बादशाह बहुत प्रसन्न हुआ ओर उनके परमधाम जानेके पश्चात्‌ भी दोनों 
सरकार--जानकीमोहन ओर राधिकामोहन सरकारकी सेवाकी व्यवस्था भी करा दी। 
॥ ९७५ ॥ 

निष्किचन भक्तनि भजे हरि प्रतीति हरिबंस के॥ 

कथा कीरतन प्रीति संतसेवा अनुरागी। 

सरिया खुरपा रीति ताहि ज्यों सर्वसु त्यागी ॥ 

संतोषी सुठि सील असद आलाप न भावे। 

काल बृथा नहिं जाय निरंतर गोविंद गावे॥ 

सिष सपूत श्रीरंग को उदित पारषद अंस के। 

निष्किचन भक्तनि भजे हरि प्रतीति हरिबंस के॥ 

मूलार्थ- श्रीहरिवंशजी महाराज, जो श्रीरङ्गजी महाराजके सुन्दर पुत्र भी थे ओर उन्ीके 

शिष्य भी थे, जो भगवानूके पार्षदोके अंशसे उदित हुए थे अर्थात्‌ भगवानूके पार्षदोके अंशावतार 
ही थे, एेसे श्रीहरिवंशजी निष्किञ्चन भक्तोंको भजा करते थे ओर उन भक्तोमें इनको श्रीहरिकी 
प्रतीति हुआ करती थी। हरिवंशजीकी भगवान्‌की कथाके श्रवणमें ओर भगवान्‌के कीर्तनमें 

प्रीति थी। संतोकी सेवामें उन्हें अनुराग था। हरिवंशजीने संसारको इस प्रकार त्यागा जैसे कोई 
कृषक खुरपीसे घास काटता है, ओर घास काटनेके बाद खुरपीको भी फेक देता है, उसी 
प्रकार इस संसारका व्यवहार करते हुए वे संसारसे चर्चा करते थे ओर संसारसे व्यावहारिक 
कार्य छोडकर फिर उसे छोड देते थे। अथवा, उन्होने अपना सर्वस्व उसी प्रकार छोड़ दिया 
था, जैसे कृषक खरिया अर्थात्‌ घास ओर खुरपी दोनों छोड़ देता है--घास खिला देता है 
ओर खुरपी फक देता है। उसी प्रकार जो धन आता था उससे वे संतोंको खिला देते थे 
ओर जिस माध्यमसे आता था उस माध्यमको भी हरिवंशजी छोड देते थे। हरिवंशजी संतोषी 
थे। उनका स्वभाव बहुत सुन्दर था, उन्हें असद आलाप अर्थात्‌ भगवद्विरु्ध वार्ता अच्छी 
नहीं लगती थी। अपने कालको वे व्यर्थ नहीं वाते थे, निरन्तर गोविन्द गोविन्द गाते रहते 
थे-- गोविन्द जय जय, गोपाल जय जय । इस प्रकार श्रीरङ्गजीके सुन्दर पुत्र ओर शिष्य, 
भगवानके पार्षदोके अंशसे ही उदित अर्थात्‌ भगवानूके पार्षदोके अंशावतार श्रीहरिवंशजी 

निष्किञ्चन भक्तोंको भजते थे ओर उनमें उन्हें श्रीहरि भगवान्‌की प्रतीति होती थी। 

॥ ९७६ ॥ 

हरिभक्ति भलाइ गुन गंभीर बांटे परी कल्यान के ॥ 

नवकिसोर दद्‌ त्रत अननि मारग इक धारा। 

मधुर बचन मनहरन सुखद जानै संसारा ॥ 

पर उपकार बिचार सदा करुना की रासी। 

मन बच सर्वस रूप भक्त पदरेनु उपासी॥ 

धर्मदाससुत सील सुठि मन मान्यो कृष्ण सुजान के। 

हरिभक्ति भलाइ गुन गंभीर बांटे परी कल्यान के ॥ 
मूलार्थ-श्रीधर्मदासजीके पुत्र, गुणोँसे गम्भीर ओर स्वभावसे सुन्दर श्रीकल्याण- 
दासजीके भागमें श्रीहरि भगवान्‌की भक्ति ओर भलाई- ये दोनों उसी प्रकार प्राप्त हुई जैसे 
पिताके द्वारा कोई वस्तु किसीको बटिमे अर्थात्‌ भागमें दे दी जाती है । जन सब कुछ बटे लगा, 
तन कल्याणदासजीके भागे भगवानूकी भक्ति ओर भलाई बरटिमे पड़ी थी। वे नवकिशोर 
अर्थात्‌ नवलकिशोर यादवेन्द्र सरकार श्रीकृष्णके प्रति दृट्‌ त्रत धारण करते थे। उनका मार्ग 
अनन्य था। एकधारा नदीकी भति उनका व्यक्तित्व सदैव भगवान्‌के प्रति अनन्यनिष्ठ था। 

संपूर्ण संसार जानता है कि कल्याणदासजीका वचन अत्यन्त मधुर होता था, मनको हर लेता 
था ओर सबको सुख देता था। कल्याणदासजीका स्वभाव ओर विचार सदैव परोपकारी था। 
वे करुणाकी राशि थे। भक्तोके चरणकमलकी धूलि उनके लिये मनसे ओर वाणीसे सर्वस्व 
रूप थी, वे सदैव उसीकी उपासना करते थे। अथवा कल्याणदासजी अपने सर्वस्वरूप वैष्णव 
भक्तोके चरणकी धूलिकी मन ओर वाणीसे उपासी अर्थात्‌ उपासना करते थे। यहाँ तक कि 
धर्मदासजीके पुत्र श्रीकल्याणदासजी शीलसे सुषु थे इसीलिये सुजान श्रीकृष्णचन्द्रजीके भी 
मनमें वे बहुत माने गए, बहुत भाए ओर बहुत सम्मानके पात्र बने। भगवान्‌ श्रीकृष्णने भी 
उनका बहुत सम्मान किया था। 
॥ ९७७ ॥ 
बिठलदास हरिभक्ति के दुद्र हाथ लादू लिया॥ 
आदि अंत निर्बाहि भक्तपदरजव्रतधारी । 
रह्यो जगत सों एड तुच्छ जाने संसारी॥ 
प्रभुता पति की पधति प्रगट कुलदीप प्रकासी। 
महत सभा मे मान जगत जाने रेदासी॥ 
पद पत भई परलोक गति गुरु गोविंद जुग फल दिया। 
बिठलदास हरिभक्ति के दुद्र हाथ लादू लिया॥ 
मूलार्थ- श्रीविदलदासजीने भगवान्‌की भक्तिके लको दोनों हाथमे प्राप्त किया था, 
अर्थात्‌ उन्होने लोकमें संतसेवा की ओर परलोक जाकर भगवान्‌की नित्य सेवा की । श्रीविदुल- 
दासजीने अपने जीवनमें आदिसे अन्त पर्यन्त भगवद्धर्मका निर्वहण किया ओर आदिसे अन्त 
पर्यन्त भक्तोके चरणकी धूलिको ही त्रत रूपमे धारण किया अर्थात्‌ भक्तोंकी ही सेवा की। वे 
जगत्‌से एड अर्थात्‌ थोडा एैठकर चले, उन्होने संसारवालोंसे बहुत प्रेम नहीं किया। इसलिये 
संसारी लोग उन्हें तुच्छ अर्थात्‌ छोरा ओर अहंकारी समञ्जते थे। वास्तवमें यह बात थी नही, वे 
अहंकारी नहीं थे। परन्तु जिनका मन जगतुमें लगता था, उनसे विद्रुलदासजी थोड़ा दूर ही रहे 
ओर उनके साथ विदटुलदासजीने अपना संबन्ध नहीं रखा अपितु उनसे एंड अर्थात्‌ कठोरताका 
व्यवहार किया। प्रभुताजीके पति श्रीरेदासजीकी पद्धतिसे ही श्रीविद्रलदासजीने उपासना की। 
वे अपने कुलके दीपक बनकर प्रत्यक्ष प्रकाशित हृए। सारा संसार भले ही उन्हें रेदासी 


१७८; भारी भक्त श्रीभक्तमाल (मूलार्थबोधिनी) (२५५) 


अर्थात्‌ रेदास पद्धतिके उपासक ओर रैदासजीके कुलमें उत्पन्न चमार समञ्लता था, परन्तु 
संतोकी सभामें विदरलदासजीका बहुत सम्मान था। श्रीविदुलदासजीने अन्तमें भगवत्संबन्धी 
पदको पृते हुए ही परलोकगतिको प्राप्त कर लिया। इस प्रकार गुरु श्रीरेदास ओर गोविन्द 
भगवान्‌ श्रीरामचनद्रजी--दोनोने मिलकर उन्हे दोनों फल दिये अर्थात्‌ लोकमें संतसेवा दी, 
ओर परलोके भगवत्कैङ्कर्य दे दिया। 
॥ ९७८ ॥ 

भगवंत रचे भारी भगत भक्तनि के सन्मान को ॥ 

क्राहब श्रीरेग सुमति सदानंद सर्वस त्यागी । 

स्यामदास लघुलंब अननि लाखे अनुरागी ॥ 

मारु मुदित कल्यान परस बंसी नारायन। 

चेता ग्वाल गुपाल संकर लीला पारायन॥ 

संत सेय कारज किया तोषत स्याम सुजान को। 

भगवंत रचे भारी भगत भक्तनि के सन्मान को ॥ 

मूलार्थ--भक्तोके सम्मानके लिये ही भगवान्‌ने बहुत बड़े-बड़े भक्तोंकी रचना कर दी, 
जिनमेसे (१) श्रीक्राहबजी (२) सुन्दर बुद्धिवाले श्रीरङ्कजी (३) सर्वस्वका त्याग करनेवाले 
श्रीसदानन्दजी जैसे संत हुए। (४) संत श्रीश्यामदासजी (५) श्रीलघुलम्बजी (६) अनन्य 
अनुरागी श्रीलाखेजी (७) मारु रागमें मुदित श्रीकल्याणजी (८) श्रीपरणरुरामजी 
(९) श्रीवंशीनारायणजी (१०) श्रीचेताजी (११) श्रीग्वाल गोपालजी ओर (१२) श्रीहरिकी 
लीलामें परायण श्रीशद्धरजी--इन लोगोने संतोकी सेवा की, बहुत बड़ कार्य किये ओर ये 
आज भी सदेव सुजान श्यामसुन्दरको संतुष्ट करते रहते हैँ । 
सर्वस्वत्यागी सदानन्दजीके यहाँ एक संत आए। उन्होने कहा-“ मेरा रहनेके लिये कोई 

ठिकाना नहीं है, कोई व्यवस्था कर दीजिये।” सदानन्दजीने कहा--“ मेरा घर तो आपकी 
सेवाके लिये ही है । आप इसीमें रह जाइए । मे वनमें कुटी बनाकर रह लेता हूं" यह कहकर 
सदानन्दजीने अपना भरा-पूरा घर उन संतजीको दे दिया ओर वे स्वयं वनमें एक कुटी बनाकर 
रहने लगे। जब संतसेवामें इन्हें कष्ट हुआ तब भगवानूने ही इनकी पूरी व्यवस्था कर दी ओर 
छकड़ँसे अन्न लाकर इनके घरमें भर दिया। सदानन्दजीने निरन्तर संतसेवा की। 


(२५६) उत्तरार्धं १७९; वेषनिष्ठ राजा श्रीहरिदासजी 


॥ ९७९ ॥ 

तिलक दाम परकास को हरीदास हरि निर्मयो॥ 

सरनागत को शिबिर दान दधीच टेक बलि। 

परम धर्मं प्रहाद सीस जगदेव देन कलि॥ 

लीकावत लानैत भक्तिपन धर्मधुरंधर। 

तूवर कुल दीपक संतसेवा नित अनुसर ॥ 

पार्थपीठ अचरज कोन सकल जगत मे जस लयो। 

तिलक दाम परकास को हरीदास हरि निर्मयो॥ 

मूलार्थ- तिलक ओर मालाके प्रकाशके लिये श्रीहरिदासजी को ही श्रीहरिने स्वयं निर्मित 
किया। महाराज हरिदास शरणागतकी रक्षाके लिये शिबिके समान थे। दानमे वे दधीचिके समान 
थे। टेक अर्थात्‌ प्रतिज्ञाके पालनमें वे बलिके समान थे। हरिदासजी परमधर्मका पालन करनेमें 
प्रह्ादके समान थे, ओर शीश समर्पित करनेमें कलियुगमें रिञ्लवारके राजा महाराज जगदेवके 
समान थे। वे बीकावत वंशमें उत्पतन हुए थे। उनका दिव्य बानैत अर्थात्‌ सुयश चारों ओर फैल 
रहा था। भक्तोंकी सेवा ही उनका प्रण था। वे धर्मधुरन्धर े। वे तवर कुल अर्थात्‌ तोमरवंशके 
दीपक थे ओर सदेव संतसेवाका अनुसरण करते थे। वे पार्थपीठ अर्थात्‌ अर्जुनजी ओर 
परीक्षित्जीके पीठम अर्थात्‌ वंशमें उत्पन्न हुए थे। हरिदासजीके लिये क्या आश्चर्य था! उन्होने 
सारे संसारम दिव्य यश लिया। 
जगदेवजीकी चर्चा प्रियादासजीने अपनी भक्तिरसबोधिनी टीकामें (भ.र.बो. ६०४) की है। 

रिञ्चवारके राजा महाराज जगदेवजीके पास एक नटी आई । प्रियादासजीके अनुसार यह नटी 
शक्तिकी अवतार थी। नटीने अपने नृत्यमें भगवान्‌की लीला की, जगदेवजीको दर्शन कराए। 
जगदेवजीने कहा-“ तुम्हें क्या दे दूँ मं तुमं अपना सिरहीदे दे रहा द्रं। जब चाहो तब 
काटकर ले जाना।” नटीने कहा--“ मै भी आपको अपना दाहिना हाथ दे देती हूं। अन यह 
हाथ केवल आपके सामने ही फैलाया जाएगा । इस हाथपर केवल आप ही कुक दे सकेगे, ओर 
लोगोसे तो मेँ बाएं हाथसे ही लंगी।" एक भगवद्विमुख राजाने भी उस नटीको बुलवाया । वहाँ 
भी उस नटीने राजाको रिञ्ञा लिया। राजाने कुछ देना चाहा तो नटीने अपना दाहिना हाथ नहीं 
बढाया, बाया हाथ ही आगे किया। राजाने जब कारण पूछा तो नटीने कहा- “मैने रिञ्चवारके 

नरेश जगदेवजीको दाहिना हाथ दे दिया है।” परीक्षाकी बात आई । राजाने कहा-“ तुमको 
कौन-सा एेसा उपहार उन्होने दिया है? " नटीने कहा-“ मै समय आनेपर बताऊुगी।" राजा 
जगदेवजीके पास बारह वर्षके पश्चात्‌ नटी आई, ओर उसने कहा--“ राजन्‌! अब आप 
अपना दान दे दीजिये।" जगदेवजीने अपना सिर काटकर नीके दाहिने हाथमे दे दिया। नटीने 
कटा हुआ सिर थालीमें ले लिया ओर ले जाकर भगवद्विमुख राजाको दिखाया । राजा चकित 
हो गया। अन्तमं फिर नटी राजा जगदेवके स्थानपर आई ओर भगवान्‌का गुण गाकर उसने 
जगदेवजीके धडसे सिरको जोड दिया, जगदेवजी जीवित हो उदे। 
इसी प्रकार हरिदासजीने भी संतोंको अपना सिर तक दे दिया था। वे बीकावत वंशमें उत्पन्न 
लानैत अर्थात्‌ प्रसिद्ध भक्तोकी सेवामें प्रति्ाबद्ध धर्ममें धुरन्धर थे। एेसे हरिदासजी महाराजकी 
जय हो| 
॥ ९८० ॥ 

नंदकुवर कृष्णदास को निज पग तें नूपुर दियो ॥ 

तान मान सुर ताल सुलय सुंदर सुठि सोहै। 

सुधा अंग भ्रूभंग गान उपमा को को है॥ 

रत्नाकर संगीत रागमाला रंगरासी। 

रिञ्ये राधालाल भक्तपदरेनु उपासी॥ 

स्वर्नकार खरग्‌ सुवन भक्त भजन हद्‌ व्रत लियो । 

नंदकुवर कृष्णदास को निज पग तें नूपुर दियो ॥ 

मूलार्थ--खरगू सुनारके पुत्र श्रीकृष्णदासजीने भक्तोके भजनका ही दृट्‌ व्रत लिया था। 

इसीलिये एक नार जब नृत्य करते हुए उनके चरणका नूपुर गिर गया था, तब नन्दजीके कुंवर 
भगवान्‌ श्रीकृष्णचन्द्र अपने चरणका नूपुर ही श्रीकृष्णदासजीको पहना दिया था। उनके तान, 
मान, स्वरके माप, स्वर, ताल, लय--ये अत्यन्त सुन्दर ओर सुष्टु थे। उनके अद्खोकी भङ्धिमा 
अमृत जेसी लगती थी। उनकी भ॒कुटिका विलास अत्यन्त प्रिय था। उनके गानकी उपमामें 
इस समय कौन रहा है? कृष्णदासजी संगीतके तो महासागर थे। वे रागमाला अर्थात्‌ अनेक 
रागोके रङ्गकी राशि थे। उन्होंने अपनी संगीतगानविद्यासे राधारमणलालजीको रिञ्ञा लिया था। 
कृष्णदासजी भक्तोके चरणकी रेणुके उपासक थे ओर उन्होने भक्तोंकी सेवाका ही दृ व्रत 


(२५८) उत्तरार्धं १८१; भक्त संन्यासीगण 


लिया था। 
॥ ९८९ ॥ 
परमधर्म॒प्रतिपोष को संन्यासी ए मुकुटमनि॥ 
चित्सुख टीकाकार भक्ति सर्बोपरि राखी। 
श्रीदामोदरतीर्थं राम अर्चन बिधि भाखी॥ 
चद्रोदय हरिभक्ति नरसिंहारन्य कीन्ही । 
माधव मधुसूदन (सरस्वती) परमहंस कीरति लीन्ही ॥ 
प्रबोधानंद रामभद्र जगदानंद कलिजुग॒ धनि। 
परमधर्म॒प्रतिपोष को संन्यासी ए मुकुटमनि॥ 
मूलार्थ--परमधर्म अर्थात्‌ भगवान्‌की प्रेमा भक्तिके परिपोषणके लिये आगे कहे जानेवाले 
संन्यासी मुकुटमणि बन गए, अर्थात्‌ संन्यासी होकर भी इन लोगोने भगवान्‌की प्रेमलक्षणा 
भक्तिका परिपोषण किया ओर जीवनमें उसी भक्तिमें तन्मय रहे। जेसे-(१) गीताजीके 
चित्सुखटीकाकार श्रीचित्सुखाचार्यजीने अपनी चित्सुखीमें भक्तिको ही सर्वोपरि कहा । 
(२) श्रीदामोदरतीर्थजीने रामार्चाकी विधि कही ओर रामार्चनपद्धतिका ग्रन्थ लिखा। 
(३) श्रीनरसिंहारण्य स्वामीजीने विष्णुभक्तिचन्द्रोदय ग्रन्थ लिखा ओर (४) श्रीमाधव 
मधुसूदन सरस्वतीजीने इस संसारमें परमहंसकी कीर्ति पाई। (५) प्रबोधानन्दजी 
(६) श्रीरामभद्रानन्दजी ओर (७) श्रीजगदानन्दजी--ये सब कलियुगमें धनी अर्थात्‌ 
भगवत्प्रेम धनसे धनाढ्य हुए। 
मधुसूदन सरस्वती पहले शाच्त्रार्थ करके सबको परास्त करते थे। एक दिगम्बर संन्यासी 
अर्थात्‌ स्वयं विश्चैश्वराश्रमजीने उन्हें फटकार लगाई, फिर वे भक्तिपरायण हो गए। उन्होंने 
गोपालमन्त्रका अठारह बार छः-छः महीनोंका अनुष्ठान किया। भगवान्‌ श्यामसुन्दर श्रीकृष्ण- 
चन्द्रजीके उन दर्शन हुए ओर मधुसूदन सरस्वतीजीने स्वयं यह तथ्य स्वीकारा-- 
वंशीविभूषितकरान्नवनीरदाभात्पीताम्बरादरुणविम्बफलाधरोष्ठात्‌ । 
पूर्णेनदुसुन्दरमुखादरविन्दनेत्रात्कृष्णात्परं किमपि तत्त्वमहं न जाने ॥ 
अर्थात्‌ जिनका श्रीहस्तकमल वंशीसे सुशोभित है, जो नवीन बादलके समान आभासे युक्त 


चित्सुखाचार्यकी गीताजीपर रचित तत्तवप्रदीपिका टीकाको ही चित्सुखी भी कहा जाता हैः संपादक । 

शरीरवाले हे, जिन्होने पीताम्बर धारण किया है, जिनका अधरोष्ठ अरुण बिम्बफलके समान है, 
जिनका मुख पूर्णचन्द्रके समान है, जिनके नेत्र कमलके समान हैँ एसे श्रीकृष्णके अतिरिक्त 
म कोई तत्व जानता ही नहीं द्रं। इन्हीं मधुसूदन सरस्वतीजीने श्रीगोस्वामितुलसीदासकृत 
श्रीरामचरितमानसजीके लिये एक श्रोक लिखा-- 
आनन्दकानने ह्यस्मिञ्चङ्कमस्तुलसीतरुः। 
कवितामञ्जरी भाति रामभ्रमरभूषिता ॥ 
अर्थात्‌ इस आनन्दवन काशीमें तुलसीदासजी चलते-फिरते तुलसीवृक्षके समान हेँ। 
इनकी कविता मञ्जरीके समान है, जो सदैव श्रीरामरूप भ्रमरसे सुशोभित रहती है अर्थात्‌ 
तुलसीदासजीकी कवितामञ्चरीपर श्रीरामजी भ्रमरकी भति मंडराते रहते हैँ । तुलसीदासजीकी 
कविता कभी श्रीरामजीसे पृथक्‌ होती ही नहीं। 
॥ ९८.२॥ 

अष््ंग जोग तन त्यागियो दारिकादास जाने दुनी ॥ 

सरिता कूकस गोव सलिल में ध्यान धर्यो मन। 

रामचरन अनुराग सुदृढ जाके संचो पन॥ 

सुत कलत्र धन धाम ताहि सों सदा उदासी। 

कठिन मोह को फंद तरकि तोरी कुल फांसी ॥ 

कील्ह कृपा बल भजन के ग्यानखड माया हनी । 

अष््ंग जोग तन त्यागियो दारिकादास जाने दुनी ॥ 

मूलार्थ- श्रीदारकादासजीने अगष्टाङ्गयोगके द्वारा शरीरको छोड़ा यह सारा संसार जानता 

है । द्वारकादासजीने कोकस ग्रामके पास नदीमें ही प्रवेश करके जलमें खड़े रहकर भगवान्‌ 
श्रीरामका ध्यान धारण किया, भगवान्‌का ध्यान लगाया । उनके मनमें श्रीरामजीके चरणके प्रति 
अनुराग था, ओर उनका प्रेमप्रण दृट्‌ ओर सत्य था। वे पुत्र, खी, धन ओर भवन--इन सबसे 
सदेव उदासीन ही रहे। उन्होने कठिन मोहके फंद रूप फँसीको तिनकेके समान तोड़ दिया 
ओर श्रीकील्हदेवजीकी कृपासे ओर अपने भजनवबलसे ज्ञानकी तलवार लेकर उन्होंने मायाको 
समाप्त कर दिया था। अष्टाङ्गयोगसे शरीरको छोडकर द्वारकादासजी भगवान्‌ श्रीरामके चरणमें 
विलीन हो गए। 


(२६०) उत्तरार्धं १८४; श्रीलक््मणभटु जी 


॥ ९८.२३ ॥ 
पूरन प्रगट महिमा अनंत करिहै कौन बखान ॥ 
उदय अस्त परवबत्त गहिर मधि सरिता भारी। 
जोग जुगति बिश्चास तहँ दढ आसन धारी ॥ 
व्याघ्र सिंह गुंजे खरा कदु संक न माने। 
अर्द्‌ न जाते पवन उलटि ऊरथध को आने॥ 
साखि सब्द निर्मल कहा कथिया पद निर्बान। 
पूरन प्रगट महिमा अनंत करिहै कौन बखान ॥ 
मूलार्थ- श्रीपूर्णदासजी अनन्त महिमासे युक्त होकर प्रकर हुए थे। उनका व्याख्यान 
कौन कर सकता है? उदयाचल ओर अस्ताचल पर्वतोके मध्य एक गहरी नदी है । वहींपर 
उन्होंने अपनी भावनामें आसन बनाया। योगयुक्तिपर उनका विश्वास था, इसलिये अपनी 
भावनामें उस नदीपर जाकरके उन्होने अपना हद्‌ आसन लगाया, जहाँ व्याघ्र ओर सिंह खड- 
खड़े गरजते थे। उन्होने मनम किसी भी प्रकारका संदेह नहीं माना, शङ्का नहीं की। उन्होने 
नीचे जाते हुए अपान वायुको रोका ओर वे उसे ऊपर ले आए। उन्होने साखी, शब्द ओर 
निर्मल निर्वाण पदका व्याख्यान किया। 
॥ ९८४ ॥ 
(श्री)रामानुज पन्ति प्रताप भदु लच्छमन अनुसर्यो ॥ 
सदाचार मुनिवृत्ति भजन भागवत उजागर। 
भक्तन सों अतिप्रीति भक्ति दसधा को आगर ॥ 
संतोषी सुठि सील हदय स्वारथ नहिं लेसी। 
परमधर्मंप्रतिपाल संत मारग उपदेसी॥ 
श्रीभागवत बखानि के नीर क्षीर बिबरन कर्यो। 
(श्री)रामानुज पन्ति प्रताप भदु लच्छमन अनुसर्यो ॥ 
मूलार्थ--श्रीवल्छभाचार्यजी महाप्रभुके पूज्य पिता श्रीलक्ष्षणभदुजीने 
श्रीरामानुजाचार्यजीकी पद्धतिके प्रतापका अनुसरण किया। उनका आचरण संतों 

जेसा था, उनकी वृत्ति मुनियों जेसी थी। वे भगवद्धजनमें ओर भजन करनेवाले भागवतोे 
उजागर थे अर्थात्‌ वे अत्यन्त प्रसिद्ध भगवद्धक्त थे। उन्हें भक्तोंसे प्रेम था, ओर दशधाभक्ति 
अर्थात्‌ प्रेमा भक्तिके लक्ष्मणभटजी आगर अर्थात्‌ भवन थे। वे संतोषी थे। लक्ष्मणभटु जीका 
स्वभाव अत्यन्त सुन्दर था। उनके हदयमें स्वार्थका लेश भी नहीं था। लक्ष्मणभदट जी परमधर्मं 
अर्थात्‌ प्रेमा भक्तिका प्रतिपालन करते थे तथा संतमार्गका उपदेश करते थे। श्रीभागवतका 
व्याख्यान करके उन्होने नीर.क्षीरका विवरण किया अर्थात्‌ जगत्‌को जल ओर भगवद्धक्तिको 
दूध माना, ओर उसका प्रृथक्ररण किया। इस प्रकार लक््मणभटु जीने श्रीरामानुजाचार्यजीकी 
पद्धतिके प्रतापका अनुसरण किया। 
॥ ९८५ ॥ 

दधीचि पारे दूजी करी कृष्णदास कलि जीति॥ 

कृष्णदास कलि जीति न्योति नाहर पल दीयो। 

अतिथिधर्म प्रतिपाल प्रगट जस जग में लीयो॥ 

उदासीनता अवधि कनक कामिनि नहिं रातो। 

रामचरनमकरंद रहत ॒ निसिदिन मदमातो ॥ 

गलते गलित अमित गुन सदाचार सुदि नीति। 

दधीचि पारे दूजी करी कृष्णदास कलि जीति॥ 

मूलार्थ- श्रीकृष्णदास पयहारीजीने कलियुगको जीतकर अस्थिदान करनेवाले महर्षि 

दधीचिको भी पीछे कर दिया ओर वे द्वितीय दधीचि जैसे बन गए। दधीचिजीने ध्यान करके 
अस्थिदान किया था, वह भी देवताओंके मोँगनेपर, परन्तु श्रीकृष्णदास पयहारीजीने तो अपनी 
गुफाके द्वारपर खड हए सिंहको ही अपनी जोँघका मांस काटकर दे दिया। पल अर्थात्‌ मांस। 
उन्होने अतिथिधर्मका प्रतिपालन करके भोजनके लिये सिंहको आमन्त्रित किया ओर अपनी 
जोघका मांस दे दिया। सारे संसारमें उन्होने अतिथिधर्मके प्रतिपालनका प्रत्यक्ष यश लिया। 
कृष्णदासजी महाराज उदासीनताकी अवधि थे। वे स्वर्ण ओर कामिनीं कभी भी अनुरक्त 
नहीं हुए । श्रीकृष्णदासजी महाराज श्रीरामचन्द्रजीके चरणकमलके मकरन्दरसका पान करके 
निरन्तर उसी मदमें मत्त रहते थे अर्थात्‌ तद्लीन रहते थे । श्रीकृष्णदासजी गालतेमें विराजते थे 
जहां उनके अनेक गुण प्रकट हुए ओर वहीं गालतेमें विराजते हुए उन्होने सदाचार एवं सुन्दर 

नीतिका दर्शन करवाया। 
॥ ९८६ ॥ 
भली भाति निबही भगति सदा गदाधरदास की ॥ 
लालबिहारी जपत रहत ॒ निसिबासर फूल्यो । 
सेवा सहज सनेह सदा आनंँदरस ज्ूल्यो ॥ 
भक्तन सों अति प्रीति रीति सबही मन भाईं। 
आसय अधिक उदार रसन हरि कीरति गाह ॥ 
हरि बिश्चास हिय आनि कै सपने अन्य न आस की। 
भली भाति निबही भगति सदा गदाधरदास की ॥ 
मूलार्थ- श्रीगदाधरदासजीकी भक्ति सदैव भली-भति रूपसे निभी। वे 
श्रीलालबिहारीजीका जप करते रहते थे ओर निसिबासर फूल्यो अर्थात्‌ निरन्तर 
रात-दिन फूले रहते थे ओर संसारको विस्मृत किये रहते थे। भगवानूकी सेवामें उनका 
वास्तविक सेह था। वे सदेव आनन्दरसमें ओर आनन्दके ज्लूलेमें ञ्ूलते रहते थे। भक्तंसे उन्हें 
अत्यन्त प्रीति थी, उनकी रीति सबको मनमें भाती थी। गदाधरदासजीका आशय अत्यन्त 
उदार था। उन्होंने अपनी जिह्वा से भगवान्‌की कीर्तिका ही गान किया। उन्हें हदयमें श्रीहरिपर 
विश्वास था, ओर उनके हदयमें स्वप्नमें भी किसी दूसरेकी आशा नहीं थी। इस प्रकार 
निष्किञ्चन गदाधरदासजीकी भक्ति भली-भंति निभ गई। 
गदाधरदासजी परम भागवत थे। वे एक बगीचेमें रहते थे। जलवषकि पश्चात्‌ भगवान्‌की 
आज्ञासे एक सेठने उनके लिये एक मन्दिर बनवा दिया था। वरँ उन्होने लालबिहारीजीके 
नामसे अपने ठाकुरजीको पधराया ओर वे उन्हीका जप करते रहते थे। 
॥ ९८७ ॥ 
हरिभजन सीव स्वामी सरस श्रीनारायनदास अति॥ 
भक्तिं जोग जुत सुहृद देह निजबल करि राखी । 
हिये सरूपानंद लाल जस रसना भाखी॥ 
परिचै प्रचुर प्रताप जानमनि रहस सहायक । 
श्रीनारायन प्रगट मनो लोगनि सुखदायक ॥ 


१८८: श्रीभगवानदासजी श्रीभक्तमाल (मूलार्थबोधिनी) (२६३) 


नित सेवत संतनि सहित दाता उत्तरदेस गति। 
हरिभजन सींव स्वामी सरस श्रीनारायनदास अति॥ 
मूलार्थ--श्रीनारायणदासजी भगवानूके भजनकी सीमा थे। उन्हें स्वामी शब्दसे कहा 
जाता था, वे अत्यन्त सरस स्वामी थे। उनका शरीर सदैव भक्तियोगसे युक्त एवं सुदृढ था, 
जिसे उन्होने अपने वशमें कर लिया था। नारायणदासजीके हदयमें भगवानूके स्वरूपका 
आनन्द था। मुखसे उन्होने लालजीके यशको गाया। उनका परिचय बहुत प्रसिद्ध हुआ। 
नारायणदासजीके भजनका प्रताप भी प्रकट हुआ। रहस अर्थात्‌ एकान्तमें जानमनि अर्थात्‌ 
सबको जाननेवाले भगवान्‌ उनकी सहायता करते थे। नारायणदासजीको देखकर एेसा लगता 
था मानो भक्तोको सुख देनेके लिये स्वयं श्रीनारायण ही प्रकट हो गए हैँ। नारायणदासजी 
संतोके सहित निरन्तर सबकी सेवा करते थे ओर उत्तरदेशके लोगोंको सुन्दर गति दिया करते 
थे। एसे श्रीनारायणदासजीकी जय! 
॥ ९८८. ॥ 
भगवानदास श्रीसहित नित सुहृद सील सज्जन सरस ॥ 
भजनभाव आरूढ गढ गुन बलित ललित जस। 
श्रोता श्रीभागवत रहसि ग्याता अच्छर रस॥ 
मथुरापुरी निवास आस पद संतनि इकयचित। 
श्रीजुत खोजी स्याम धाम सुखकर अनुचरहित ॥ 
अति गंभीर सुधीर मति हुलसत मन जाके दरस। 
भगवानदास श्रीसहित नित सुहृद सील सज्जन सरस ॥ 
मूलार्थ--श्रीसे नित्य युक्त भगवानदासजी सुहद्‌, सुशील ओर भगवान्‌के रसिक सज्जन 
अर्थात्‌ वैष्णव थे। वे भजनभावमें आरूढ थे। उनके गुण छिपे हुए थे ओर वे भगवानूसे 
युक्त, भगवानूसे आलिद्धित रहते थे। बलित अर्थात्‌ आलिङ्कघित। उनका यश ललित था। 
भगवानदासजी श्रीभागवतके नित्य श्रोता थे, ओर वे भागवतजीके अक्षरोके रहस्य ओर 
रसके ज्ञाता थे। भगवानदासजी मथुरापुरीमें निवास करते थे। उनके चित्तमें एकमात्र संतोके 
चचरणधूलिकी आशा रहती थी। वे श्रीयुत खोजी श्रीश्यामदासजीके स्थानपर परिकरोको सुख 
देते थे ओर उन्हीके अनुचर थे। भगवानदासजी अत्यन्त गम्भीर थे। उनकी बुद्धि अत्यन्त धीर 

थी ओर उनका दर्शन करके मन भगवत्परेममें उह्छसित हो जाता था। 
॥ ९८९ ॥ 
भक्तपच्छ उदारता यह ॒ निबही कल्यान की ॥ 
जगन्नाथ को दास निपुन अति प्रभु मन भायो। 
परम पारषद समुद्धि जानि प्रिय निकट बुलायो ॥ 
प्रान पयानो करत नेह रघुपति सों जोर्यो। 
सुत दारा धन धाम मोह तिनका ज्यों तोर्यो॥ 
कोंधनी ध्यान उर में लस्यो रामनाम मुख जानकी । 
भक्तपच्छ उदारता यह ॒ निबही कल्यान की ॥ 
मूलार्थ-भक्तका पक्ष लेना ओर उदारता--ये दोनों बातें कल्याणदासजी के जीवनमें 
निभ गई। कल्याणदासजी जगन्नाथजीके कुशल दास थे। वे भगवानूके मनको बहुत भाते थे, 
भगवान्‌को बहुत प्रिय थे। भगवान्‌ने उनको अपना परम पार्षद समञ्लकर ओर प्रिय जानकर 
उन्हें अपने निकट बुला लिया था। जब उनके प्राणके प्रयाणका समय आया अर्थात्‌ जब 
शरीर दछूटनेका समय आ गया तब उन्होने श्रीरामचन्द्रजीसे अपना प्रेम जोड लिया, सेह जोड़ 
लिया ओर पुत्र, पत्री, धन ओर घरके मोहको तिनकेकी भति तोड़ दिया। उनके हदयमें 
भगवान्‌का कोधनीध्यान लस गया। कौंधनी का अर्थं होता है दौडनेवाला। दौडनेवाला ध्यान 
अर्थात्‌ मारीचका वध करनेके लिये जब भगवान्‌ कनकमृगके पीके दौड़े थे, वही ध्यान उनके 
हदयमें धर गया। उनके मुखपर जानकीराम इस प्रकार नाम सतत विराजमान रहता था अर्थात्‌ 
वे सीताराम सीताराम निरन्तर जपा करते थे। इस प्रकार कल्याणदासजीने भक्तके पक्षको 
भी निभा दिया ओर उदारता भी निभा दी। 
॥ ९९० ॥ 
सोदर सोभूराम के सुनौ संत तिनकी कथा॥ 
संतदास सदवृत्ति जगत छोई करि डार्यो। 
महिमा महा प्रबीन भक्तिवित धर्म॑ विचार्यो ॥ 
बहुर्यो माधवदास भजनबल परिचै दीनो। 
करि जोगिनि सों बाद बसन पावक प्रति लीनो ॥ 


१९१; श्रीकृपालकान्हरजी श्रीभक्तमाल (मूलार्थबोधिनी) (२६५) 


परमधर्मं विस्तार हित प्रगट भए नाहिंन तथा। 
सोदर सोभूराम के सुनौ संत तिनकी कथा॥ 
मूलार्थ- श्रीसोभूरामजीके दो सगे भाई थे-संतदासजी ओर माधवदासजी । हे संतो! 
उनकी कथा सुनो। सोभूरामजीके प्रथम छोटे भाई संतदास मुनियोंकी-सी वृत्ति रखते थे। उन्होंने 
जगत्‌को निस्सार करके (मानकर) छोड दिया था। वे महामहिमासे युक्त थे अर्थात्‌ उनकी 
महिमा बहुत बड़ी थी। वे प्रवीण थे ओर भक्ति रूप धनको ही उन्होने धर्म मान लिया था। 
इसी प्रकार फिर दूसरे छोटे भाई माधवदास थे, जिन्होने भजनके बलका बहुत परिचय दिया। 
पाखण्डी योगियोंसे विवाद करके उन्होने अग्निमें डाले हुए अपने वख्रको फिर ले लिया था। 
परमधर्मं अर्थात्‌ भगवत्प्रमलक्षणाभक्तिके विस्तारके लिये दोनों भाइयोंके समान फिर कोई नहीं 
प्रकट हुआ। 
एक बार योगियोँसे माधवदासजीका विवाद हुआ। एक योगीने कहा--“ मै भी अपने 
उपकरण अग्निम डालता हँ तुम भी अपने डालो। जिसके उपकरण नहीं जलेगे, उसीका 
पक्ष प्रमाण मान लिया जाएगा ।” योगीने अपने कुण्डल आदि उपकरणोंको अग्निम डाला। 
माधवदासजीने कहा-“ मे अपनी कण्ठी तो अग्निमें नहीं डालुंगा, पर वख डाल देता हूं । " 
उन्होने अपना वख डाल दिया । योगीके उपकरण तो जल गए, पर माधवदासजीका वख्र नहीं 
जला। फिर माधवदासजीने अग्निमेसे अपना वख लेकर धारण कर लिया। 
॥ ९९९॥ 
लूडिये विदित कान्हर कृपालु आत्माराम आगमदरसी ॥ 
कृष्णभक्तिं को थंभ ब्रह्मकुलं परम उजागर। 
छमासील गंभीर सबै लच्छन को आगर॥ 
सर्वसु हरिजन जानि हदय अनुराग प्रकासै। 
असन बसन सन्मान करत अति उज्त्रल आसै॥ 
सोभूराम प्रसाद तं कृपादृष्टि सबपर लबसी। 
लूडिये विदित कान्हर कृपालु आत्माराम आगमदरसी ॥ 
मूलार्थ- लूडिया ग्राममें निवास करनेवाले प्रसिद्ध श्रीकान्हरदासजी कृपालु, आत्माराम 
ओर आगमदशीं थे। वे भगवान्‌ श्रीकृष्णकी भक्तिके स्तम्भ थे। वे ब्राह्मण कुलमें प्रकट होकर 


(२६६) उत्तरार्धं १९२: श्रीगोविन्ददासजी 


उसे उजागर कर रहे थे। वे क्षमाशील, गम्भीर ओर सभी लक्षणोके आगार थे। भगवान्‌के 
भक्तोंको सर्वस्व जानकर ओर उन्हें देखकर कान्हरदासजीके हदयमें अनुराग प्रकाशित हो 
जाता था। वे अन्न ओर वख आदिसे उनका सम्मान करके सब कुछ दान दे देते थे। उनका 
आशय अर्थात्‌ विचार एवं हदय अत्यन्त उज्जवल था। सोभूरामजीके प्रसादसे उन्होंने अपनी 
कृ पादृष्टिकी सबपर वर्षा की अर्थात्‌ कान्हरदासजीके गुरुदेवका नाम था सोभूरामजी, जिनकी 
चर्चा हम पहले कर चुके हें। 
॥ ९९२॥ 
भक्तरतनमाला सुधन गोविंद कंठ बिकास किय॥ 
रुचिरसील घननील लील सुचि सुमति सरितपति। 
विविध भक्त अनुरक्त व्यक्त बहु चरित चतुर अति॥ 
लघु दीरघ स्वर सुद्ध बचन अविरुद्ध उचारन। 
बिश्चनास विश्वास दास परिचय बिस्तारन॥ 
जानि जगतहित सब गुननि सुसम नरायनदास दिय। 
भक्तरतनमाला सुधन गोविंद कंठ बिकास किय॥ 
मूलार्थ--भक्तरत्रमाला सुन्दर धनके रूपमे गोविन्ददासजी के कण्ठमें विकसित हुई अर्थात्‌ 
सर्वप्रथम भक्तमाली गोविन्ददासजी ही बने, जो नारायणदास नाभाजीके शिष्य थे। अत्यन्त 
सुन्दर शीलवाले नीलघनके समान श्यामल भगवान्‌ श्रीरामकी लीलामें गोविन्ददासजीकी 
बहुत रुचि थी। वे सुन्दर बुद्धिके सरितपति अर्थात्‌ सागरके समान थे। वे अनेक प्रकारके 
अनुरक्त भक्तोके अनेक चरित्रोके वर्णनमें बहुत चतुर थे। गोविन्ददासजी लघु ओर दीर्घ आदि 
परम्पराओंसे शुद्ध स्वर ओर अविरुद्ध वचनका उच्चारण करते थे अर्थात्‌ वे भक्तमालके पदोको 
जहाँ लघु स्वर होता था वह लघुतासे गाते थे ओर जर्हा दीर्घ स्वर होता था वह दीर्घतासे गाते 
थे, ओर शुद्ध स्वरमें गाते थे। उनका वचन पूर्वापरकी परम्परासे विरुद्ध नहीं होता था, अविरुद्ध 
ही रहता था। वे विश्वास भगवान्‌ रामचन्द्रजीके प्रति विश्वास करते थे। इन्हीं विश्चवासकी 
चर्चा गोस्वामीजीने रामचरितमानसमें की है-- 
भगत बछल प्रभु कृपा निधाना। विश्चवास प्रगटे भगवाना ॥ 
(मा. १.९१४६.८) 


१९३: राजा श्रीजगतिंसहजी श्रीभक्तमाल (मूलार्थबोधिनी) (२६७) 


इसका तात्पर्य यह है कि गोविन्ददासजी गोस्वामी तुलसीदासजीकी रामचरितमानसजीसे 
बहुत प्रभावित थे। दासोंके परिचयका वे विस्तार करते थे। इस प्रकार जानि जगतहित सब 
गुननि उन गोविन्ददासजीको जगत्‌का हितैषी, सभी गुणोंसे युक्त, ओर अपने समान जानकर 
ही नारायणदास नाभाजीने यह भक्तमाल सर्वप्रथम गोविन्ददासजीको दी। 
॥ ९९३ ॥ 

भक्तेस भक्त भव तोषकर संत नृपति लासो कवर ॥ 

श्रीजुत नृपमनि जगतसिंह दढ भक्तिं परायन । 

परमप्रीति किए सुबस सील लक्ष्मीनारायन॥ 

जासु सुजस सहजहीं कुटिल कलि कल्प जु घायक। 

आज्ञा अटल सुप्रगट सुभट कटकनि सुखदायक ॥ 

अति प्रचंड मार्तड सम तमखंडन दोर्दड बर। 

भक्तेस भक्त भव तोषकर संत नृपति लासो कवर ॥ 

मूलार्थ--भक्तोके ईश्वर शिवजीको ओर उनके भक्तोंको संतुष्ट करनेवाले श्रीजगतसिंहजी, 
जो बासो अर्थात्‌ बासवदेई महारानीके पुत्र थे, वे संतोमें राजाके समान हुए। श्रीयुत राजाओंके 
मुकुटमणि श्रीजगतसिंहजी दृट्‌ भगवद्धजनपरायण हुए। उन्होने अपनी परम प्रीति ओर अपने 
सुन्दर शीलसे श्रीलक्ष्मीनारायणको स्ववश कर लिया था। उनका सुयश सहज ही कुटिल 
कलिकालके प्रपञ्चोको नष्ट कर देता था। उनकी आज्ञा प्रत्यक्ष रूपमे अटल होकर वीरो ओर 
सेनिकोंको सुख देती थी। उनकी श्रेष्ठ भुजा अन्धकारको नष्ट करनेके लिये अत्यन्त प्रचण्ड 
सूर्यनारायणके समान थीं। 
॥ ९९४॥ 

गिरिधरन ग्वाल गोपाल को सखा साच लौ संगको ॥ 

प्रेमी भक्त प्रसिद्ध गान अति गद्द लानी। 

अंतर प्रभु सों प्रीति प्रगट रह नार्हिन छानी ॥ 

नित्य करत आमोद विपिन तन बसन बिसारे। 

हाटक पट हित दान रीञ्चि तत्काल उतारै॥ 


(२६८) उत्तरार्ध १९५; श्रीगोपालीमों 


मालपुर मंगलकरन रास रच्यो रस रंगको। 
गिरिधरन ग्वाल गोपाल को सखा साच लौ संगको ॥ 
मूलार्थ-- गिरिधर ग्वालजी भगवान्‌ गोपालजीके संगके वास्तविक सखा थे। वे एक 
प्रेमी भक्त थे एवं अत्यन्त प्रसिद्ध ओर गानमें निपुण थे। उनकी वाणी गद्रद होती थी। गान 
करते समय आन्तरिक रूपसे जो उनका प्रभुसे प्रेम था, वह प्रत्यक्ष दिखता था ओर कभी 
क्िपाया नहीं जा सकता था । वृन्दावनमें नित्य रास करते हुए गिरिधर ग्वालजी अपने शरीर ओर 
वस्त्रोको भूल जाते थे। दान करनेके लिये वे रीञ्ञकर सुन्दर स्वर्णिम आभूषणं ओर वखरोंको 
भी तत्काल उतार देते थे। गिरिधर ग्वालजीने अपनी जन्मभूमि मालपुरामें मंगलकरन रास 
अर्थात्‌ भगवानूके रसरङ्गका रास रचाया ओर भगवानूके रासमें ही अपने शरीरको छोडकर 
परमपदको प्राप्त कर लिया। 
॥ ९९५ ॥ 
गोपाली जनपोष को जगत जसोदा अवतरी॥ 
प्रगट अंग में प्रम नेम सों मोहन सेवा। 
कलिजुग कलुष न लग्यो दास ते कबहुँ न छेवा ॥ 
बानी सीतल सुखद सहज गोलिंदधुनि लागी । 
लच्छन कला गंभीर धीर संतनि अनुरागी ॥ 
अंतर सुद्ध सदा रहै रसिक भक्ति निज उर धरी । 
गोपाली जनपोष को जगत जसोदा अवतरी॥ 
मूलार्थ--भक्तोका पालन करनेके लिये श्रीगोपालीजी इस प्रकार उपस्थित हुई मानो 
जगते यशोदाजीने ही अवतार ले लिया है। यशोदाजीके ही समान गोपालीजीके अङ्घमें 
भगवानके प्रति वात्सल्योचित प्रेम प्रकट हुआ। वे सदेव अपने मोहनलालकी नियमसे सेवा 
करती थीं। कलियुगका कलुष उनमें नहीं लगा था ओर भक्तोंके प्रति उनका कोई क्िपाव 
या दुराव नहीं था अर्थात्‌ उन्हें भक्तोंसे अत्यन्त प्रेम था। उनकी वाणी शीतल व सुखद होती 
थी। वे सदैव गोविन्द गोविन्द गोविन्द कहकर धुन करती रहती थीं। वे महिलोचित लक्षणों 
ओर गानकलामें अत्यन्त गम्भीर थीं। वे धीर थीं एवं संतोके प्रति उनका अनुराग था। वे सदैव 
अन्तरसे शुद्ध रहती थीं ओर अपने हदयमें वत्सलरसके अनुरूप उन्होने रसिकभक्तिको धारण 


१९६: श्रीयुत श्रीरामदासजी श्रीभक्तमाल (मूलार्थबोधिनी) (२६९) 


किया था। यशोदाजीकी ही भोति सदेव वे भगवानूकी सेवा करती थीं। 
एक बार भगवान्‌की सेवा करते-करते गोपालीजीके मनमें आया कि कभी भगवान्‌ मेरे 
हाथसे भोजन करेगे, कभी मुञ्चे दर्शन देगे? तो संत रूपमे भगवान्‌ आ गए ओर उन्होने 
कहा“ गोपाली मों! तुमने भगवान्‌को कुक खिलाया नहीं । " गोपालीजीने कहा--“ भगवान्‌ 
तो कुछ खाते नहीं।" तो वे बोले--“ आज प्रसाद्‌ बनाकर मन्दिरवाले भगवान्‌को अपने हाथसे 
खिलाओ, वे खा लँगे। ” तुरन्त गोपालीजीने प्रसाद सिद्ध किया। वे तुलसीदल पधराकर मन्दिरमे 
आई ओर उन्होने अपने मोहनलालको अपने हाथसे खिलाया। मोहनलालने गट-गट खाया। 
धन्य हो गई मँ यशोदाकी आवेशावतार गोपालीजी।! 
॥ ९९६ ॥ 

श्रीरामदास रस रीति सों भली भांति सेवत भगत ॥ 

सीतल परम सुसील बचन कोमल मुख निकसै। 

भक्त उदित रबि देखि हदय लारिज जिमि बिकसै॥ 

अति आनंद मन उमगि संत परिचर्यां करई। 

चरन धोड दंडवत बिबिध भोजन वबिस्तरई॥ 

बछवन निबास विश्वास हरि जुगल चरन उर जगमगत। 

श्रीरामदास रस रीति सों भली भांति सेवत भगत ॥ 

मूलार्थ- श्रीरामदासजी रसिकरीति द्वारा भली-भति भक्तकी सेवा करते थे। वे स्वयं 
शीतल एवं अत्यन्त सुशील थे। उनके मुखसे कोमल वचन ही निकला करता था। भक्त रूपी 
सूर्यनारायणको उदित देखकर उनका हदय कमल जैसे फूल जाता था। वे अत्यन्त आनन्दसे 
उमगित मन होकर निरन्तर संतोंकी पूजा व सेवा करते थे। वे भक्तोके चरण धोते थे, दण्डवत्‌ 
करते थे ओर विविध प्रकारका भोजन अर्थात्‌ प्रसाद उन्हें पवाते थे। बछवन निवास विश्वास 
हरि उनका निवास बछवन ग्राममें था ओर वे भगवानूके प्रति विश्वास करते थे। उनके हदयमें 
सीतारामजीके युगलचरण जगमगाते रहते थे। 
॥ ९९७ ॥ 
विप्र सारसुत घर जनम रामराय हरि रति करी ॥ 


(२७०) उत्तरार्धं १९८: श्रीभगवंतमुदितजी 


भक्तिं ग्यान वैराग्य जोग अंतर गति पाग्यो। 
काम क्रोध मद लोभ मोह मत्सर सब त्याग्यो ॥ 
कथा कीरतन मगन सदा आनंद रस इ्भूल्यो। 
संत निरखि मन मुदित उदित रबि पंकज एफूल्यो ॥ 
वैर भाव जिन द्रोह किय तासु पाग खसि भ्व परि। 
बिप्र सारसुत घर जनम रामराय हरि रति करी॥ 
मूलार्थ- सारस्वत ब्राह्मणोके घरमे जिनका जन्म हुआ, एेसे रामरायजीने भगवान्‌के 
चरणोमिं दिव्य रति की अर्थात्‌ दिव्य भक्ति की। वे भक्ति, ज्ञान, वैराग्य व योग--इन सभी 
साधनोंको अपनी अन्तरकी धारणाम पाग लिये थे ओर इन्हीं पग गए थे। उनके जीवनमें 
भक्ति, ज्ञान, वैराग्य व योग हदयमें ही पग गया था। उन्होने काम, क्रोध, मद्‌, लोभ, मोह ओर 
मत्सरको छोड दिया था। वे सदेव भगवान्‌की कथा ओर कीर्तनमें मग्न रहते थे। वे आनन्दरसमें 
ज्जूलते रहते थे। संतरूप उदितसूर्यको देखकर उनका हदय कमलकी भति विकसित हो जाता 
था। जिन-जिन लोगोँने उनसे वैर ओर द्रोह किया, उनकी पगड़ी प्रथ्वीपर गिर पड़ी ओर 
रामरायजीकी अटल भक्ति रह गई। 
॥ ९९८ ॥ 
भगवंत मुदित उदार जस रस रसना आस्वाद किय ॥ 
कुजविहारी केलि सदा अभ्यंतर भासै। 
दंपति सहज सनेह प्रीति परिमिति परकासे॥ 
अननि भजन रसरीति पुष्टिमारग करि देखी । 
बिधि निषेध बल त्यागि पागि रति हदय विशोषी ॥ 
माधव सुत संमत रसिक तिलक दाम धरि सेव लिय। 
भगवंत मुदित उदार जस रस रसना आस्वाद किय ॥ 
मूलार्थ- श्रीभगवन्तमुदितजी उदार यशवाले भगवानके यशके रसका अपनी रसनासे 
आस्वादन करते थे। श्रीभगवन्तमुदितजीके हदयमें कुञ्चबिहारी सरकारकी क्रीडा सदैव भासित 
होती रहती थी। दम्पती राधाकृष्णजीके वास्तविक सेह एवं प्रेमकी पराकाष्ठा उनके हदयमें 
प्रकाशित होती रहती थी। उन्होंने भजनकी अनन्य रसरीतिको दद्‌ करके इसी मार्गको पुष्ट करके 


१९९; श्रीलालमतीजी श्रीभक्तमाल (मूलार्थबोधिनी) (२७१) 


देख लिया था। उन्होंने विधि-निषेधके बलको छोडकर हदयमें भगवान्‌की रतिको विशेषरूपसे 
पाग लिया था। इस प्रकार माधवदासजीके पुत्र श्रीभगवन्तमुदितने रसिकोंकी सम्मतिसे तिलक 
ओर कण्ठी धारण करके हट सेवा स्वीकारी थी। 
अब श्रीनाभाजी महाराज भक्तमालको विश्राम देते हुए अपनी रचनाके विश्रामभक्तकी चर्चा 
करते है, वे हैँ लालमती माताजी । नाभाजीने प्रारम्भ किया ब्रह्माजीसे ओर विश्राम कर रहे हैँ 
लालमती माताजीके चरणोमें। इसका तात्पर्य है कि भक्तमालमें जो भी भक्त है, उसका आदर 
होगा। वरहा कोई खरी-पुरुषका प्रतिबन्ध नहीं है, ओर न ही किसी जातिका प्रतिबन्ध है, न किसी 
वर्णका ओरन दही किसी आश्रमका। 
॥ ९९९ ॥ 
दुर्लभ मानुषदेह को लालमती लाहो लियो ॥ 
गौरस्याम सों प्रीति प्रीति जमुनाकुजन सों। 
लंसीबट सों प्रीति प्रीति त्रजरजयपुंजन सों॥ 
गोकुल गुरुजन प्रीति प्रीति घन बारह बन सों। 
पुर मथुरा सों प्रीति प्रीति गिरि गोवर्धन साों॥ 
लास अटल लृंदा बिपिन द्‌ करि सो नागरि कियो । 
दुर्लभ मानुषदेह को लालमती लाहो लियो ॥ 
मूलार्थ--श्रीलालमती माताजीने दुर्लभ मनुष्यदेहका लाभ ले लिया, अर्थात्‌ मनुष्य- 
देहका लाभ है भगवत्प्रेम, उसे उन्होने प्राप्त कर लिया। उन्हें गौरश्याम राधाकृष्णसे प्रीति 
थी। लालमतीजीको यमुनाके कुञ्चोसे प्रीति थी । श्रीलालमती माताजीको वंशीवटसे प्रीति थी। 
लालमती बाईजीको व्रजकी रजके पुञ्च अर्थात्‌ ब्रजके धूलिपुञ्चसे प्रीति थी। उन्हें गोकुलसे 
ओर गुरुजनोंसे प्रीति थी ओर घने-घने बारह वनसे प्रीति थी। उन्हें मथुरापुरीसे प्रीति थी 
ओर गिरि गोवर्धनसे प्रीति थी। इस प्रकार उन नागरी लालमतीजीने भगवानूकी आज्ञासे अटल 
वृन्दावनवास किया ओर दुर्लभ मनुष्यदेहका लाभ लिया। 
श्रीत्रजमें बारह वन कहे जाते हेँ। वे है (१) मधुवन (२) तालवन (३) कुमुदवन 
(४) बहुलावन (५) खाण्डीरवन (६) बिल्ववन (७) लोहवन (८) भाण्डीरवन (९) भद्रवन 
(१०) कामवन (११) छत्रवन ओर (१२) श्रीवृन्दावन । इन सब वनोंसे लालमती माताजीका दद 


(२७२) उत्तरार्धं २००: सबसे श्रेष्ठ हरिभक्त 


प्रेम था। 
अब भक्तचरित्रका विश्राम करते हुए नाभाजी कुछ वैचारिक तत्त्वोंकी चर्चा करते है-- 
॥ २०० ॥ 
अग्र करें त्रैलोक में हरि उर धरै तेईुं बडे॥ 
कविजन करत बिचार बड़ो को ताहि भनिज्जे। 
कोउ कह अवनी बड़ी जगत आधार फनिज्जे॥ 
सो धारी सिर शेष ताहि सिव भूषन कीनो। 
सिव आसन केलास भुजा भरि रावन लीनो॥ 
रावन जीत्यो बालि बालि राघव इक सायक दंड । 
अग्र करें त्रैलोक में हरि उर धरै तें बडे॥ 
मूलार्थ--कविजनोने विचार करके कहा कि संसारम सबसे बड़ा है कौन? किसीने 
कहा--“ अवनी अर्थात्‌ पृथ्वी बड़ी है, जो जगत्‌का आधार हैँ ।"" किसीने कहा-“ पृथ्वीके 
भी आधार तो फणीजी अर्थात्‌ श्रीशेषनारायण है, अतः शेषजी बडे होँगे।" तो किसीने 
कहा--“ नहीं । शेषनारायणजीने यद्यपि प्रथ्वीको धारण किया है, पर उनको तो शिवजीने 
आभूषण बनाया है, अतः शिवजी बड़ होगे।" किसीने कहा--“ ठीक है, शिवजीने आभूषण 
तो शोषनारायणजीको बनाया, पर शिवजी तो कैलासपर विराजते है तो कैलास बड़ा होगा।" 
फिर किसीने कहा--“ ठीक है, पर शिवजीके आसन अर्थात्‌ निवासस्थान कैलासको रावणने 
अपनी भुजाओमें भर लिया था, अतः रावण बड़ा होगा।" फिर किसीने कहा--“ नहीं, राबणको 
तो बालिने जीता था, बालि बड़ा होगा।” फिर किसीने कहा--“ बालिको तो राघवजीने एक 
बाणम मार डाला था, अतः राघवजी बड़ हैँ । '" अन्ततोगत्वा अग्रदासजीने कहा--“ वही सबसे 
बडा है, जिसने अपने हदयमें भगवान्‌को धारण किया है, अर्थात्‌ हनुमान्‌जी ओर हनुमान्‌ूजीके 
समान अन्य सभी भक्त, "-- 
प्रनवरँ पवनकुमार खल बन पावक ग्यानघन । 
जासु हदय आगार बसहिं राम शर चाप धर॥ 
(मा. १.९७) 
इसका तात्पर्य यह है कि जिन्होंने भगवान्‌को हदयमें धारण किया, वे भक्त बड़ हैँ। 


२०१; भगवत्प्रय भक्त सुयश श्रीभक्तमाल (मूलार्थबोधिनी) (२७३) 


फलतः अन्य भक्त तो सदेव भगवान्‌को हदयमें नहीं धारण कर पाते, परन्तु पूर्णरूपसे भगवान्‌ 
श्रीहनुमान्‌जीके हदयमे विराजते रहते है, यथा-- 
पवन तनय संतन हितकारी । हृदय बिराजत अवधविहारी ॥ 
(वि.प. ३६.२) 
ओर भरतजीके भी हदयमें सीतारामजी रहते हैँ, यथा भरत हदय सिय राम निवासू 
(मा. २.२९५.७)। इस प्रकार श्रीरामको हदयमें धारण करनेवाले हनुमान्‌जी सबसे बड़ ठँ 
भरतजी सबसे बड़ हैं । ओर भी जिनके हदयमें श्रीरामजी रहते है, एेसे शिवजी प्रभृति सबसे 
बड़ हें। 
॥ २०९ ॥ 
हरि सुजस प्रीति हरिदास कै त्यों भावे हरिदास जस॥ 
नेह परसपर अघट निबहि चारों जुग आयो। 
अनुचर को उत्कर्षं॒॑स्याम अपने मुख गायो ॥ 
ओतप्रोत अनुराग प्रीति सबही जग जाने। 
पुर प्रवेस रघुवीर भृत्य कीरति जु बखानै॥ 
अग्र अनुग गुन बरन तें सीतापति नित होत बस। 
हरि सुजस प्रीति हरिदास कै त्यों भावे हरिदास जस॥ 
मूलार्थ- जिस प्रकार भगवानूके भक्तोको भगवानूके सुयशपर प्रीति है, उसी प्रकार 
भगवान्‌को भी अपने भक्तोका सुयश भाता है। यह परस्पर प्रेम अघट है, इसे नष्ट नहीं 
किया जा सकता, यह चारों युगोसे चला आ रहा है । भक्तोंका उत्कर्षं स्याम अर्थात्‌ भगवान्‌ 
श्रीहरिने अपने मुखसे गाया है। ओर यह स्पष्ट है कि भगवान्‌ भक्तोंका यश गाते समय 
अनुरागसे ओत-प्रोत हो जाते हैँ । उनकी इस प्रीतिको सारे संसारने जाना। वनवासकी यात्रासे 
लौटते समय नगरमें प्रवेश करते समय भगवान्‌ने भरतजीके सामने अपने भक्त विभीषण ओर 
सुग्रीवकी कीर्तिका बखान किया। इसलिये अग्रदासजी कहते हैँ कि अपने अनुग अर्थात्‌ अपने 
अनुगामी भक्तोंका गुणवर्णन करनेपर सीतापति भगवान्‌ सदाके लिये उस व्यक्तिके वशमें हो 
जाते हैँ । इस प्रकार संकेत यह है कि श्रीभक्तमालका श्रवण, पठन ओर पाठन करनेसे सीतापति 
भगवान्‌ राम ओर राधावर भगवान्‌ श्रीकृष्ण प्रत्येक व्यक्तिके वशमें हो जाते हैँ । 


(२७४) उत्तरार्ध २०३-२९४; उपसंहार 


॥ २०२॥ 
उत्कर्षं सुनत संतन को अचरज कोऊ जिन करौ ॥ 
दुर्वासा प्रति स्याम दासबसता हरि भाखी। 
धुव गज पुनि प्रहाद राम सबरी फल साखी ॥ 
राजसूय जदुनाथ चरन धोय जठ उठा । 
पांडव बिपति निवारि दिए बिष विषया पाई ॥ 
कलि बिसेष परचौ प्रगट आस्तिक है के चित धरौ । 
उत्कर्षं सुनत संतन को अचरज कोऊ जिन करौ ॥ 
मूलार्थ- संतोंका उत्कर्षं सुनकर कोई आश्चर्य मत करो! दुर्वासाके प्रति श्यामसुन्दर 
भगवान्‌ने भक्तवशताका वर्णन किया है । इसी प्रकार ध्रुव, गजेन्द्र, प्रह्ाद ओर फिर शवबरीके 
द्वारा समर्पित रामजीके फल साक्षी हैँ । युधिष्ठिरजीके राजसूय यज्ञमें भगवान्‌ कृष्णने सबके 
चरण धोकर जूठन उठाया, नन्दा नाई बनकर सेवा की। भगवानूने पाण्डवोंकी विपत्तिका 
निवारण किया। चन्द्रहासजीके यँ तो उन्हें दिया जा रहा था विष, पर वे पा गए धृष्टबुद्धि 
मन्त्रीकी विषया नामक कन्या। इसीपर तो गोस्वामीजीने कहा-- 
जाके पग नहि पानहीं ताहि दीन्ह गजराज। 
बिषहिं देत विषया दई राम गरीब निवाज ॥ 
(तु.स.स.) 
इस प्रकार अन्तिम चर्चां नाभाजीने चन्द्रहासजीकी की, ओर कहा कि कलियुगे तो विशेष 
परिचय प्रकट हैँ अर्थात्‌ कृतयुग, त्रेतायुग ओर द्वापरयुगमे तो गिने-चुने भक्तोंकी चर्चा है परन्तु 
कलियुगमें सतत भगवान्‌ भक्तकी रक्षा कर ही रहे हें । अतः हे श्रोताओं! आस्तिक होकर 
इन भक्तोके चरित्रोंको अपने हृदये धारण करो, ओर संतोका उत्कर्षं सुनकर कोई भी किसी 
प्रकारका आश्चर्य मत करो! 
| २०३ ॥ 
पादप पेडहिं सीचते पावे अंग अग पोष। 
पूरबजा ज्यों बरन तें सुनि मानियो संतोष ॥ 


मूलार्थ--यहौँ पेड शब्दका अर्थ है जड़ । यह अवधी भाषाका शब्द है, ओर आज भी 


२०३-२१४; उपसंहार श्रीभक्तमाल (मूलार्थबोधिनी) (२७८) 


हम जडको पेड ही कहते भी हैँ। जिस प्रकार वृक्षकी पेड़ी यानि जडमें सीचनेसे वृक्षके संपूर्ण 
अद्खोमें संतोष हो जाता है या संपूर्णं अङ्खोंको पोषण मिल जाता है, इसी प्रकार पूर्व आचार्योके 
वर्णनसे सबको संतोष हो ही जाना चाहिये अथवा सबको संतोष मान ही लेना चाहिये। 
॥ २०४ ॥ 
भक्त जिते भूलोक में कथे कौन पै जाय। 
समुंदपान श्रद्धा करे करे चिरि पेट समाय ॥ 
मूलार्थ--संसारमें जितने भक्त है, वे किसके द्वारा कहे जा सकते है मान लो छोटी- 
सी चिडिया समुद्रके पानकी अभिलाषा करे तो क्या यह सम्भव है? क्या समुद्र छोटी-सी 
चिडियाके पेटमें समा सकता है? अर्थात्‌ नहीं। 
य्ह नाभाजीने श्रद्धा शब्दका अर्थं अभिलाषासे लिया है । जो टीकाकारोने श्रद्धा शब्दकी 
दूसरी व्याख्या की है, वो उनकी भूल है। यहाँ श्रद्धा शब्द अभिलाषाका ही वाचक है। 
श्रब्दधाऽऽदरे च काङ्कायाम्‌ (मे.को.धा.व. १९), श्रद्धा संप्रत्ययः स्पृहा (अ.को. ३.३.९०२), 
श्रद्धाऽभिलाषे चास्तिक्ये, श्रद्धा शब्दका अर्थ अभिलाषा भी है ओर आस्तिकता भी है, 
इसीलिये कणेमनसी श्रद्धाप्रतीघाते (पा.सू. १.४.६६)- यहां पाणिनिजीने भी श्रद्धाका अर्थ 
अभिलाषा ही किया है। 
॥ २०५ ॥ 
श्रीमूरति सब वैष्णव लघु बड़ गुननि अगाध । 
आगे पीछे बरन तें जिनि मानौ अपराध॥ 
मूलार्थ- संपूर्णं वैष्णव भगवान्‌की मूर्ति ही हैँ, ओर सब छोटे-बडे होनेपर भी अगाध 
गुणोंसे युक्त हैँ । अथवा भगवान्‌ श्री तुलसी, भगवान्‌की शालग्राम मूर्ति, ओर सभी वैष्णव-- 
ये सब-के-सब भगवनमूर्तिं हैँ । अतः किसीका वर्णन आगे हो या किसीका वर्णन पीके, किसीको 
अपराध नहीं मानना चाहिये। यह क्रम विवक्षित नहीं है, जैसा ध्यानमें आया वैसा वर्णन कर 
दिया। 
| २०६ ॥ 
फल की शोभा लाभ तरु तरु शोभा फल होय। 
गुरू शिष्य की कीर्तिं में अचरज नाहीं कोय ॥ 


(२७६) उत्तरार्धं २०३-२९४: उपसंहार 


मूलार्थ- जैसे फलकी शोभा लाभदायक वृक्षसे होती है, ओर वृक्षकी शोभा फलसे, अर्थात्‌ 
फल वृक्षको सुशोभित करता है ओर वृक्ष फलको, वृक्षसे फल उत्पन्न होता है ओर फलके 
लीजसे वृक्ष जन्म लेता है--इसी प्रकार गुरु-शिष्यकी कीर्तिम किसीको आश्चर्य नहीं होना 
चाहिये, दोनों समान ही तो हैँ । एक वृक्ष है ओर एक फल है। 
॥ २०७ ॥ 
चारि जुगन में भगत जे तिनके पद की धूरि। 
सर्वसु सिर धरि राखिहौं मेरी जीवन मूरि॥ 
मूलार्थ-- चारों युगोमें जो भक्त हैँ उनके चरणकमलकी धूलिको मेँ अपना सर्वस्व मानकर 
अपने सिर पर धारण करूगा, ओर ये मेरे जीवनके लिये मूरि अर्थात्‌ संजीवनी है । 
॥ २०८ ॥ 
जग कीरति मंगल उदय तीनों ताप नशाय। 
हरिजन के गुन बरन तें हरि हदि अटल बसाय॥ 
मूलार्थ- भक्तोके गुणोका वर्णन करनेसे संसारम कीर्ति होती है, मङ्गलका उदय हो जाता 
है, ओर तीनों ताप नष्ट हो जाते हैँ । भक्तोके गुणोका वर्णन करनेसे श्रीहरि ही हदयमें आकर 
अटल रूपसे बस जाते हैँ । इस प्रकार भक्तोके गुणोके वर्णनसे से चार लाभ होते हँ संसारमें 
कीर्ति, मङ्गलका उदय, तीनों तापोका नाश ओर हदयमें भगवानूका निवास। 
॥ २०९ ॥ 
हरिजन के गुन बरनते (जो) करे असूया आय। 
इहां उदर बाढे बिथा अरु परलोक नसाय ॥ 
मूलार्थ--भक्तोके गुणोंका वर्णन करते समय यदि कोई असूया करता है अर्थात्‌ उनमें दोष 
देखता है तो यर्हा उसके पेट बढता है (अर्थात्‌ जलोदर आदि रोग हो जाते है), उसकी बिथा 
अर्थात्‌ व्यथा बढती है, ओर उसका परलोक भी नष्ट हो जाता है । इसलिये कभी भक्तोके 
गुणोमें दोषदर्शन नहीं करना चाहिये। 
॥ २९० ॥ 
(जो) हरिप्रापति की आस हे तो हरिजन गुन गाव। 
नतरु सुकृत भुजे बीज लौं जनम जनम पछिताव ॥ 


२०३-२१४; उपसंहार श्रीभक्तमाल (मूलार्थबोधिनी) (२७७) 


मूलार्थ-- यदि श्रीहरिकी प्राप्िकी आशा है तो भगवानके भक्तोंका गुणगान करना चाहिये, 
नहीं तो भने हुए बीजकी भोति सुकृत व्यर्थ हो जाता है, अनेक जन्मोंतक पशात्ताप करना 
पडता है । 
॥ २९९॥ 
भक्तदाम संग्रह कर कथन श्रवन अनुमोद। 
सो प्रभु प्यारो पुत्र ज्यों बेठे हरि की गोद ॥ 
मूलार्थ-- जो भक्तमालका संग्रह करता है, जो भक्तमालका वाचन करता है, जो 
भक्तमालका श्रवण करता है ओर जो भक्तमालका अनुमोदन करता है, वह भगवान्‌को पुत्रके 
समान प्यारा हो जाता है, ओर भगवान्‌की गोदमें बेठ जाता हे। 
॥ २९२॥ 
अच्युतकुल जस इक बेरहूं जिनकी मति अनुरागि। 
तिनकी भगति सुकृत में निश्च होय बिभागि॥ 
मूलार्थ-- जिनकी बुद्धि भगवानूके अच्युतकुल अर्थात्‌ भगवानूके विरक्त वैष्णवोके यशमें 
एक भी बार अनुरक्त हो जाती है, वे व्यक्ति उन संतोंकी भक्ति ओर उनके सुकृतमें नित 
रूपसे विभागी बन जाते हैँ अर्थात्‌ उन संतोकी भक्ति ओर उनके पुण्य उनको भी प्राप्त होते 
है| 
॥ २९२ ॥ 
भक्तदाम जिन जिन कटे तिनकी जंठनि पाय। 
मो मति सार अच्छर द्वै कीनौं सिलौ बनाय ॥ 
मूलार्थ- जिन लोगोने भक्तमालका गान किया है उनका जूठन पाकर मेरी बुद्धिने उसमें 
सार निकालकर दो अक्षरोसे एक शिला बना दी अर्थात्‌ यह गेरी शिलोज्छवृत्ति हे । जैसे खेती 
कटनेके बाद पड हुए कणका व्यक्ति संग्रह करता है उसी प्रकार मैने शिलाका मात्र संग्रह 
कियाहै। 
॥ २९४ ॥ 
काहू के बल जोग जग कुल करनी की आस। 
भक्तनाममाला अगर (उर) सौ नरायनदास॥ 


(२७८) उत्तरार्धं २०३-२१४ उपसंहार 


मूलार्थ-किसीको योगका बल होता है, किसीको यज्ञका बल होता है, किसीको अपने 
कुलकी करनीपर विश्वास होता है परन्तु मुञ्च नारायणदासको तो किसीका विश्वास नहीं है, ओर 
न किसीका बल है। अतः मुञ्च नारायणदासके हदयमें भगवान्‌के भक्तोंकी यह भक्तनाममाला 
अथवा भक्तरतमाला ओर श्रीअग्रदासजी दोनों ही निवास करें। 
इस प्रकार भक्तोंकी कृपासे ओर भगवान्‌की प्रेरणासे मुञ्च जगहुरु रामानन्दाचार्य स्वामी 
रामभद्राचार्यने थोड़े ही दिनोमें श्रीभक्तमालकी मूलार्थबोधिनी टीका संपन्न कर ली। 
दिनैरल्पैः कृता टीका मया मूलार्थबोधिनी । 
भक्तमाले रामभद्राचार्येण तुष्टये सताम्‌॥ 
॥ श्रीः ॥ 
॥ समस्त भक्तोंकी जय हो ॥ 


० 


श्रीभक्तमालजीकी आरती 


रचयिता-- जगहुरु रामानन्दाचार्य स्वामी रामभद्राचार्यं 


आरति आरज भक्तमालकी॥ 
उर शोभा कौशिला-लालकी॥ 
अग्रदास नारायण नाभा। 
उन्दूत अगम निगमको गाभा। 
भक्त भक्ति भगवहुरु आभा। 
प्रम भक्ति वापी मरालकी॥ 
आरति आरज भक्तमालकी॥ ९ ॥ 
चतुर चतुरयुग भक्त रसायन । 
विविध विमल वैष्णव चरितायन। 
पाप नसायन पुण्य परायन। 
शमन सकल संसार जालक ॥ 
आरति आरज भक्तमालकी।॥२ ॥ 
राम कृष्ण प्रिय सुजस सुधारस। 
सरस कवित पंडितजन सर्बस। 
सीतापति सुनि होत भगतवबस। 
शरणागति रति बिरति पालकी ॥ 
आरति आरज भक्तमालकी॥ २ ॥ 


(२८०) श्रीभक्तमालजीकी आरती श्रीभक्तमालजीकी आरती 


गोविन्द प्रियादास मन भाडं। 
रामसनेही चितहि लुभाईं। 
भाव सहित सुनि संतन गाई । 
भव भय हर गिरिधर रसालकी ॥ 
आरति आरज भक्तमालकी॥ ४ ॥ 


० 


मूलार्थलोधिनी गोस्वामी नारायणदास नाभाजीकी अमर कृति भक्तमालपर स्वामी रामभद्राचार्य द्वारा 
रचित हिन्दी टीका है । प्रस्तुत टीकामें भक्तमालके प्रत्येक पदके मूल अर्थको पौराणिक ओर लौकिक 
कथाओंके अनेक संदर्भ सहित विशद रूपसे समञ्ञाया गया हे। 

पदमविभूषण जगदुरु रामानन्दाचार्य स्वामी रामभद्राचार्यं भारतके प्रख्यात विद्धान्‌, शिक्षाविद्‌, 
बहुभाषाविद्‌, महाकवि, भाष्यकार, दार्शनिक, रचनाकार, संगीतकार, प्रवचनकार, कथाकार, व धर्मगुरु 
हें । वे चित्रकूट-स्थित श्रीतुलसीपीठके संस्थापक एवं अध्यक्ष ओर जगहुरु रामभद्राचार्य दिव्याङ् 
विश्वविद्यालयके संस्थापक एवं आजीवन कुलाधिपति हैँ । स्वामी रामभद्राचार्य दो मासकी आयुसे 
प्रजञाचक्षु होते हए भी २२ भाषाओके ज्ञाता, अनेक भाषाओंमें आशुकवि, ओर शताधिकं ग्रनथोंके रचयिता 
हें । उनकी रचनाओमें चार महाकाव्य (दो संस्कृत ओर दो हिन्दीमे), रामचरितमानसपर हिन्दी टीका, 
अष्टाध्यायीपर गद्य ओर पद्यमे संस्कृत वृत्तिर्या, ओर प्रस्थानत्रयीपर (ब्रह्मसूत्र, भगवद्रीता, ओर प्रधान 
उपनिषदोपर) संस्कृत ओर हिन्दी भाष्य प्रमुख हैँ । वे तुलसीदासपर भारतके मूर्धन्य विशेषज्ञोमें गिने जाते 
है ओर रामचरितमानसके एक प्रामाणिक संस्करणके संपादक हेँ। 

ज.रा.दि.वि, 

